
महाकवि “हारिओव”” 
एक परिचय 


श्री हरिश्रौध का जन्म वेशाख क्ृष्ण तृतीया सं० १६२२ तदनु- 
सार १५ अप्रैल सन्‌ १८६५४ ई० को निजामाबाद, आजमगढ़, 
में हुआ | आप अगस्त्य गोत्रीय, शुक्ल यजुर्वेदीय, सनाढ्च ब्राह्मण 
थे। आपका घराना चिरकाल से प्रतिष्ठित रहा है और वह पूर्वजों 
की प्रतिष्ठा अब तक अक्षुण्ण चली आ रही है। आपके वंश में 
बड़े-बड़े विद्वानों ने जन्म लिया था। आपके पूर्वज विद्या से ही नहीं, 
दुर्लभ राज सम्मान से भी सम्मानित रहें। ओरमान्‌ पं० ब्रह्मासिह 
जी उपाध्याय जो श्री हरिशऔध जी के पितृव्य और विद्या गुरु भी थे, 
इस जिले के परम प्रतिष्ठित और प्रसिद्ध ज्योतिविद हो गये हैं । 

श्री हरिऔध के पूर्व पुरुष बदायूं के रहनेवाले थे । राजरोष- 
भाजन एक कायस्थ परिवार की रक्षा करने के कारण उनको भी 
राजा के कोप का पात्र बनना पड़ा। अब से चार सौ बरस पहले 
आपके पूर्वज उसी कायस्थ परिवार के साथ-साथ सपरिवार निजामा- 
बाद भाग आए थे । निजामाबाद जिला आजमगढ़ में तमसा नदी के 
किनारे बसा हुआ एक प्रसिद्ध कस्बा है। 

श्री हरिश्रौध के पूर्व पुरुषों में पं> काशीनाथ जी उपाध्याय 
अपने समय के एक उच्च राज-कर्मचारी थे, किन्तु कुछ धार्मिक 
विरोध उपस्थित होने पर उनको अपना यह प्रतिष्ठित पद त्याग 
देना पड़ा था। श्रीमान्‌ ब्रह्मासिह जी उपाध्याय की चर्चा ऊपर की 


कमा क 


गई है। आप तीन भाई थे। सब में बड़े आप ही थे। आप से छोटे 

श्रीमान्‌ भोलासिह जी उपाध्याय श्री हरिऔध जी के पिता और 
श्रीमती रुक्मिणी देवी माता थीं। आप एक़ विदुषी महिला थीं । 
आ्रापकी धर्मनिष्ठा अबतक निजामाबाद में प्रसिद्ध है। श्री हरिशऔध 
जी के जीवन पर आपके पवित्र जीवन का बहुत प्रभाव पड़ा। 

श्री हरिश्रौध जी के पितृव्य निःसन्‍्तान थे और श्री हरिश्रौध 
जी पर उनका विद्येष प्रेम था। इन्होंने हरिऔध जी को प्रारम्भिक 
शिक्षा दी। स्कूली शिक्षा के साथ साथ यह घर पर अपने विद्वान्‌ 
ताऊ जी से संस्कृत भी पढ़ते रहे । सन्‌ १८७६ ई० में इन्होंने प्रथम 
श्रेणी में मिडिल की परीक्षा पास की और सरकारी छात्रवृत्ति भी 
इन्हें मिली) दो वर्ष तक क्‍्वींस कालेज में पढ़ते रहे । पर अस्वस्थता 
के कारण इन्हें काशी छोड़नी पड़ी। अब घर पर ही संस्कृत और 
फारसी प्रारम्भ की, साथ ही साथ काव्य, पिगल ग्रन्थ तथा गुरुभुखी 
भाषा का भी अभ्यास किया। : 


इनके ताऊ जी को श्रीमद्भागवत से बड़ा प्रेम था। इसके 
इलोकों को पारायण करते और उनका श्रर्थ भी श्री हरिश्रौध जी को 
बताते जाते थे। हरिश्रौध जी की माता पढ़ी-लिखी थीं। उनका 
प्रिय ग्रन्थ था सुख सागर । जब हरिश्रौध जी की अवस्था सात 
आ्राठ साल की थी, तब से वे प्रायः उनसे सुखसागर पढ़वाया करती 
थीं। श्री कृष्ण का ब्रज से प्रयाण करने का प्रसंग उन्हें विशेष रुचि- 
कर था। उसे सुनकर वे अविरल अश्वधारा बहाया करती थीं । 
इस श्रकार पं० ब्रह्मासिह जी की भागवत चर्चा के प्रभाव के साथ 
श्रीमती रुक्मिणी देवी के कोमल चित्त की करुण-छबि का आकर्षण 
संयुक्त होकर हरिश्रौध के हृदय को श्री कृष्ण की ओर उन्मख करने- 
वाला सिद्ध हुआ । उस समय श्रीमती रुक्मिणी देवी को यह क्या 
मालूम रहा होगा कि उन दिव्य करुण-प्रसृत आंसुओं को मोतियों 

के समान बहुमूल्य समझकर उनका प्रिय बालक उन्हें अपने हृदय 
के छ्लिसी निगृढ़ स्थल में एकत्र करेगा और किसी दिन उन्हीं के द्वारा 
सजल नयन यश्योदा और राधा का चित्र अंकित कर सहृदय संसार 
को चकित मुग्ध और विह्लुल कर देगा। 

काशी से लौटने के पश्चात्‌ १७ वर्ष की अवस्था में इनका 
विवाह अनन्त कुमारी देवी से हुआ, जिनका ४० वर्ष की अवस्था 
में १९०५ ई० के लगभग देहावसान हुआ। श्री हरिश्रौध जी ने फिर 
विवाह नहीं किया और उस सजल प्रेम का आभास “प्रिय प्रवास 
में दिया । द 

१६ जून १८८४ ई० को आप निजामाबाद के हिन्दी मिडिल 
स्कूल में अध्यापक हुए। इस पद पर १० जुलाई १८९० ई० तक 
रहे । सन्‌ श्८८घ७ ई० में इन्होंने नार्मल भी प्रथम श्रेणी में पास 
किया था। सन्‌ १८९० ई० में इन्होंने कानूनगो की परीक्षा पास 
की और उसी वर्यब कानूनगो हो गए । चार वर्षोत्तक कानूनगों 
रहने के अ्रनन्तर गिरदावर कानूनगो हुए। सन्‌ १६१८ ई० में सदर 
कानूनगो हुए तथा आजमगढ़ ही में रहने लगे । पेंतीस वर्ष सरकारी 
नौकरी में रहने के पदचात्‌ १ नवम्बर १६२३ में कार्यमक्त हुए। 
फिर हिन्दू विश्वविद्यालय में हिन्दी के अवेतनिक अध्यापक हुए। 
जहाँ १९६३६ ई० तक कार्य करते रहे । 

श्री हरिश्रौध जी ने अपने विद्यार्थी जीवन से ही काव्य-रचना 
प्रारम्भ कर दी थी। जब वे मिडिल में पढ़ते थे, तभी कबीर के ३३ 
दोहों पर ७५ कुंडलियाँ जोड़ी थीं । 

श्री ब्रह्मासह जी के अतिरिक्त वहाँ के प्रतिष्ठित सिख कवि 
बाबा सुमेर सिंह साहबजादे का भी श्री हरिश्रौध जी के निर्माण में 
बड़ा हाथ था। जिस साल इन्होंने मिडिल पास किया, उसी साल 
यह बाबा जी के विशेष सम्पर्क में आये । बाबा जी भारतेन्दु मण्डल 

के सदस्य थे। बाबा जी ने हरिश्रौध जी के लिये अपना पुस्तकालय 
खोल दिया था, यहीं इनका परिचय भारतेन्दु साहित्य एवं ऋचषि 
वचन सुधा” तथा “हरिद्चन्द्ध चन्द्रिकां की फाइलों से हुआ और 
हिन्दी साहित्य की ओर इनकी रुचि अत्यन्त वेग से बढ़ी । 

इन्हीं दिनों हरिश्रोथ जी तारिणीचरण मित्र नामक एक बंगाली 
के सम्पर्क में आये और उन्होंने बंगला सीखी । बंकिम के उपन्यास 
पढ़े और उनसे पर्याप्त प्रभावित हुए। पहले कृष्ण कान्तेर विल' 
का हिन्दी अनुवाद किया। बाद में ठेठ हिन्दी का ठाठ' और 
अधखिला फूल नाम के दो मौलिक उपन्यास भी लिखें, जिनमें 
बोलचाल की सरलातिसरल भाषा का प्रयोग हुआ है। यह हरिश्रौध 
जी की प्रथम प्रकाशित कृति है। अपनी भाषा के कारण इन्होंने 
साहित्यिकों का ध्यान अपनी ओर तत्काल आक्ृष्ट कर लिया था। 

उन्नीस वर्ष की औयु में हरिऔऔध जी ने १६२५ ई० में अपने 
अध्ययन काल ही में दो पौराणिक नाटक रुक्मिणी परिणय और 
प्रद्यम्न विजय नाम से लिखे थे जो क्रमश: १८६३-१८६४ ई० में 
प्रकाशित हुए । 

श्री हरिऔध जी ने काव्य-रचना ब्रज भाषा में ही प्रारम्भ की 
थी। बाद में उन्होंने युग के चरण-चिन्हों पर चलकर खड़ी बोली 
में भी काव्य-रचना की । उनके ब्रज भाषा काव्यकाल की सीमा 
१८७६ ई० से १९०७ ई० तक है, यद्यपि वे ब्रज भाषा का स्नेह कभी भी 
नहीं छोड़ सके । रस कलस' उनका सबसे बड़ा ब्रज भाषा का काव्य 
ग्रन्थ है। इसकी अधिकांश रचनाएँ १६०७ ई० के पहले की हैं। 
. यह एक रस ग्रन्थ है, जिसमें पर्याप्त नवीनता है। 

श्री हरिश्रौध जी प्रायः ४० वर्ष तक खड़ी बोली की सेवा अगाध 
रूप से करते रहे। इनके दो महाकाव्य प्रिय प्रवास' और “बैदेही 
वनवास” हिन्दी के लिये अमूल्य देन हैं। प्रिय प्रवास” संस्कृत के 

अतुकांत वण वृत्तों में संस्कृत की तत्सम बहुल पदावली में लिखित 
हिन्दी का सुन्दरतम मधुर काव्य है। 

१६२० ई० के पश्चात्‌ हरिश्रौध जी ने चौपदों की ओर ध्यान दिया । 
इनमें उद्दूं की भांति कवि मुहावरों के प्रचुर प्रयोग की ओर दत्तचित्त 
हुआ है । बोल-चाल, चुभते चौपदे, चोखे चौपदे और ग्राधुनिक कवित्त, 
चौपदों के संग्रह हैं । 

हरिश्रौध जी देश के नौनिहालों को भी नहीं भूले हैं। उन्होंने 
छोटे बच्चों के लिये भी बहुत सी कविताएँ लिखी हैं । 

हरिश्रौध जी का भाषा पर हिन्दी के सभी साहित्यकारों से बढ़ 
कर अधिकार था। वे कठिन से कठिन हिन्दी लिख सकते थे-देखिये 
“वेनिस का बांका! और प्रिय प्रवास' | सरल से सरल हिन्दी पर उनका 
अधिकार था--देखिये ठेठ हिन्दी का ठाठः और अधखिला फूल 
तथा बालकों के लिये लिखी गई कवितायें । वे मुहावरेदार भाषा के 
माहिर थे--देखिये उनके चौपदे । वे ब्रज भाषा और खड़ी बोली के 
समान रूप से श्रेष्ठ कवि थे। वे जहाँ मुक्तकों के सम्राट थे, प्रबन्ध की 
संयोजना में परम पटु थे । हिन्दी जगत ने दो बार हिन्दी साहित्य सम्मेलन 
का सभापति बनाकर उनका समादर किया था । प्रिय प्रवास पर उन्हें 
हिन्दी का श्रेष्ठतम पुरस्कार मंगला प्रसाद पारितोषिक मिल चुका है । 

आरा नागरी प्रचारिणी सभा ने उन्हें अभिननन्‍्दन ग्रन्थ प्रदान 
किया था। साहित्य सम्मेलन ने उन्हें साहित्य वाचस्पति तथा भारत 
धर्म महामण्डल ने साहित्य रत्न की उपाधि से विभूषित किया था । 
हिन्दी संसार तो उन्हें कवि सम्राट' नाम से सम्मानित ही करता है। 

महाकवि श्री हरिऔध का देहावसान ६ मार्चे सन्‌ १६४७ ई० 
झर वर्ष के परिपक्व वय में होली के दिन उनके घर पर हुआ । 

राष्ट निर्माणकारी साहित्य के निर्माता 


“हरिक्रीधजों 


देशरत्न डा० राजेन्द्रप्रसाद 


में मानता हूँ, किसी भी देश की तब तक उन्नति नहीं 
हो सकती, जब तक उस देश की उन्नति के काय में 
साहित्य का आश्रय न लिया जाय । जब तक साहित्य न 
हो--ऊँचा साहित्य, मनुष्यों के भावों को ऊपर उठाने 
बाला साहित्य न हो, तब तक कोई भी देश अपनी उन्नति 
. नहीं कर सकता । अन्य दशों की उन्नति के इतिहास में 
उन देशों के उन्नत साहित्य का हाथ अधिक रहा है। 
इसलिये साहित्य की उन्नति राष्ट्र: की उन्नति है। राष्ट्र 
को साहित्य से आप अलग नहीं कर सकते। दरीर 
से प्राण के अलग होने पर शरीर मिट्टी है और प्राण 
को कोई देख नहों सकता । 
आज देश में जो नवजीवन देखने को मिलता है, 
उसमें साहित्य का बहुत बड़ा हाथ है। राष्ट्र-हित के 
लिये, देश-हित के लिये, साहित्यकार सदा से रहते आये 
हैँ और रहेंगे । जो इच्छा-आ्राकांक्षा को, देश के दिल के 
दर्द को प्रकट करता है, जो देश को ऊपर उठाता है-.. 


( रडं ) 


कत्तव्य पथ की ओर अग्रसर करता है, वह उचन्चत साहित्य 
है | साहित्य के हाथों में देश को बनाने और बिगाीड़ने 
का काम है। उन्नत साहित्य वही है, जो देश को चोचे 
गिराने से बचावे । जो साहित्य मनुष्य को ऊपर ले जान 
वाला है, उस साहित्य के निर्माता संसार में अ्रमर होते 
हं। आज का हिन्दी साहित्य दिनों-दिन प्रगति के पथ पर 
आ्रागे बढ़ रहा है। महीने-महीने नये-नये ग्रन्थ छपते हें । 
छापेखानों से साहित्य में सस्तापन आ गया है; पर जहां 
इन छापेखानों से अच्छी से अच्छी चीजें हमें मिली हें 
वहाँ बुरी से बुरी चीजें भी हमें मिल रही हें। सुन्दर 
और सस्ती चीजों से हमें लाभ हुआझा है, तो गन्दी चीजों 
से हमारी हानि भीकम नहीं हुई है। जो साहित्यिक हों, 
उनका कत्तंव्य है कि वे ऐसे साहित्य का निर्माण करें जो' 
व्यक्ति और राष्ट्र को ऊपर उठावे। वे अपनी लेखनी के 
मुंह से ऐसे रत्न निकालें जो मनध्य को अधोगति की ओर 
जाने से रोक । पूज्य कविवर जी जिनकी सेवा के लिये, 
आदर प्रदर्शन के लिये हम आये हें, उनका जीवन ऐसे 
ही साहित्य के निर्माण में लगा है--आपने ऐसे साहित्य 
को रचना की है, जिससे देश को ऊपर उठने में बहुत कुछ 
सहायता मिली है और आप की यह सेवा एक साल 
दो साल की ही नहीं है, वह आजीवन सेवा है। किसी' 


लालच से नहीं, किसी आकांक्षा से नहीं बल्कि सेवा को 

ही झ्पनी सेवा का पुरस्कार समझ कर, आपने सेवा-ब्रत. 
का पालन किया है.। आप उस समय. से हिन्दी की सेवा - 
कर रहें हैं जिस समय आप लोगों में अधिकांश का जन्म : 
भी नहीं होगा, हिन्दी के सेवा-क्षेत्र. में न श्राने की बात 
तो निश्चित: ही है। 

ग्राज इस वृद्धांवस्था में भी कोई दित ऐसा नहीं: 
जाता जब आपके दिल और दिमाग से कोई ऐसी बात 
न निकलती हो जिससे देश को सोयी हुई भावनाओं 
जगने में मदद पहुँचे। आप जसे राष्ट्र-निर्माणकारी साहित्य 
' के निर्माता का आदर कर में अपना गं।रव बढ़ा रहा हूँ। 


नागरी प्रचारिणी सभा को बधाई है. कि' उसने इस समा- 
रोह को इकट्ठा किया, साहित्यिक भाइयों को इस समारोह: 
में उपस्थित होने का अवसर दिया। हरिग्रौध जी का 
इससे भी बढ़ कर समादर यह है कि जो कुछ उन्होंने 
लिखा है, उसको हम कम से कम एक बार तो अवश्य 
देख जायें । हम सब मिल कर इस बात को दिखला दें 
कि हम हरिआ्औौध जी के पूजक हेँ। इस काम में हम ओर 
किसी से कम नहीं हें और वह तब हो सकता है जब 
हम उनकी रचनाओं को मनोयोगपूर्वक पढ़ेंगे । 

में आपके लेखों के सम्बन्ध में, आपकी कविताशरों के सम्बन्ध 
में कुछ कहने का अधिकारी नहीं हूँ । में तो दूर से भक्त की 


। 


तरह उनके दशेन किया करता हूँ और इसी में अपने 

को धन्य समझता हूँ। आपकी रचना के समुद्र में डूब 
कर उसमें से रत्न निकालना मरी सामथ्यं से बाहर की 
बात है। पर हाँ, एक बात में यह कह देना चाहता हूँ 
कि जो सुन्दर शब्दावली के साथ ऊँचे भावों का समावेश 
देखना चाहते हों, वे उपाध्याय जी के ग्रन्थों को पढ़ें; जो _ 
हिन्दी के द्वारा संस्कृत सीखना चाहें, वे भी हरिश्रौध जी 
की रचनाएँ देखें और जो पुरानी चीजों को नये रंग रूप 
में देखना चाहते हैँ, वे भी उपाध्याय जी की पुस्तकें पढ़ें; 
जो. नयी चीजों को पुराने रूप रंग में देखना चाहते हों 
भी उपाध्याय जी की रचनाएँ पढ़ें । 


[ वागरी प्रचारणी सभा, आरा द्वारा श्रायोजित हरिआध श्रप्ति- 
ननन्‍्दनोत्सव (१६३७ ई०) पर दिये गये भाषण का अंश । ] 


'लमकदार कयावोना सन मैलाअनका, एकल रेल, 


हरिओआरध-साहित्य पर 
लोक-मत 


“महाकाव्य के विषय में कुछ कहना छोटे मूंह बड़ी बात है । इसकी 
रचना करके आप खड़ी बोली के जनक' के उच्चपद पर आसीन 
हुए हैँ । जिस भाँति बाबू हरिश्चन्द्र आधुनिक हिन्दी साहित्य” के 
जनक कहलाये, उसी भाँति खड़ी बोली की कविता के विषय में 
आपका स्थान है। 


 “प्रिय-प्रवास” को पढ़ते-पढ़ते आँखों से आँसुओं की धारा बहने 
लगती है। चरित्र-चित्रण की महत्तापूर्ण कुशलता, प्राकृतिक दृश्यों एवं 
ऋतुओं के वर्णव की उत्तमता, कत्तव्य-पालन, स्वजाति और स्वदेश 
एवं देशोद्धार के लिए जीवन उत्सर्ग करने की दृढ़ता, निर्भीकता, 
गुरुता, प्रेम-भक्ति और योग की उपयोगिता की सुव्याख्यामयी गंभीरता 
इस महाकाव्य की महोच्चता की सामग्री हैं। यह महाकाव्य अनेक 
रसों का आवास, विद्व-प्रेम-शिक्षा का विकास, ज्ञान, वेराग्य, भक्ति 
और प्रेम का प्रकाश, एवं भारतीय वीरता, धीरता, गंभीरतापूरित 
स्वधर्मोद्धार का पथ प्रदर्शक काव्यामृतोच्छवास है। 


४) 


नयी शैली में जो सरस रचना भाव लख के। 
विरोधी हैं भारी प्रकट उसके वे कर कृपा ॥। 
पढ़ें श्रा हाथों में अ्रनुपण महाकाव्य यह ले। 
अ्रमों को स्वीकारें निज निज तर्ज व्यर्थ हठ को ।। 
न भाषाधीना है कवि-क्ृति-कला की सरसता। 
करों में ही भाषा-रस-मधुरिमा योग्य कवि के ॥। 
इसे जो हैं भाई तुम असतसा बोध करते । 


कर्क 


पढ़ो ले हाथों में तब ग्रियप्रवासामृत कथा ॥। 


उपाध्याय जी में लोक-संग्रह का भाव बड़ा प्रबल है। उक्त 
काव्य में श्रीकृष्ण ब्रज के रक्षक-नेता के रूप में अंकित किये गये 
हैं। खड़ी बोली में इतना बड़ा काव्य अभी तक नहीं निकला। 
बड़ी भारी विशेषता ईस काव्य की यह है कि यह. संस्कृत के वर्ण- 
बृत्तों में है। उपाध्याय ज़ीं का संस्कृत पदविन्यासं बहुत ही चुना 
हुआ. और काव्योपयुकत होता है। द द 
. यह काव्य अधिकतर वर्णनात्मक है। वर्णन कहीं-कहीं बहुत 
मार्मिक हैं, जसे, कृष्ण के चले जाने पर ब्रज की. दशा का. वर्णन । 
विरहु-वेदना से क्षुब्ध वचनावली के भीतर जो भाव की धारा अनेक 
बल. खाती, बहुत दूर तक लगातार चली चलती है, उसमें पाठक 
अपनी सुध-बुध के साथ कुछ काल के लिए मंग्न हों जाता है । 
--पं० रामचन्द्र शक्ल 


खड़ी बोली में ऐसा सुन्दर, प्रदस्त,. काव्य-गण-सम्पन्न और 
उक्त्प्ट काव्य आज तक दूसरा- निकला ही नहीं ।. हम इसे : खड़ी 
बोली: के क्ृष्णकाव्य का सर्वोत्तम प्रतिनिधि कह सकते हैं। वर्ण- 
नात्मक काव्य होकर यह चित्रोपम, सजीव, रोचक. तथा रसपूर्ण. है । 
वर्णन-शली बड़ी ही चोखी और चुटीली है। भावानभावादि का भी 

अच्छा मामिक तथा मर्मेस्पर्शी चित्रण किया गया है। कला-कौशल 
और* अलंकार-बैचित्र्य भी स्तुत्य है। इसी एक काव्य से उपाध्याय 
जी खड़ी बोली के कवि-सम्राट होकर अमर हो गये हैं; साथ ही खड़ी 
बोली का काव्य भी इसी से गौरवान्वित हुआ है। अतुकान्त शैली के 
सफल तंथा स्तुत्य प्रवत्तेक हम हिन्दी क्षेत्र में हरिश्रौध जी को ही 
मान सकते हैं। 


आप खड़ी बोली के सर्वोच्च प्रतिनिधि, कवि-सम्राट, मर्मज्ञ, 
ठेठ हिन्दी के अनुकरणीय लेखक तथा बोल-चाल की भाषा के 
विशेषज्ञ माने जाते हैं। आप सरल और क्लिष्ट दोनों प्रकार की 
साहित्यिक भाषा के सिद्धहस्त लेखक एवं कवि हैं। खड़ी बोली के 
विविध रूपों तथा उसकी शैलियों पर आपका पूरा अधिकार है। 
_ मुहाविरों तथा लोकोक्तियों के प्रयोग में आप पूर्ण पटु-पंडित हैं। 
'ठेठ हिन्दी का ठाठः और “अधखिला फूल' में औपन्यासिक कला-कौशल 
तो उतना महत्वपूर्ण नहीं, जितना भाषा एवं रचना कौशल है, परच्तु 
इनके साथ यदि 'ेनिस का बाँका” रखा जाय तो यही कहना पड़ता 
है कि उपाध्याय जी को हिन्दी भाषा पर पूर्ण अधिकार प्राप्त है। 


वे न केवल कवि-सम्राट ही हैं, वरन्‌ लेखक-सम्राट भी हैं। 
यदि एक ओर वे उच्च कोटि की संस्क्ृतप्राय भाषा लिख संकते 

हैं तो दूसरी ओर सरलातिसरल ठेठ हिन्दी भी। द 
“शक्ल रसाल' 


“खड़ी बोली के उस काल के कवियों में पं० अयोध्यासिह उपा- 
ध्याय हरिश्रौध' की काव्य-साधना विशेष महत्व की ठहरती है। 
सहृदयता और कवित्व के विचार से भी ये अग्रगण्य हैं, परन्तु संस्कृत 
के वृत्तों तथा प्रचलित समस्त पदों के प्रयोग की प्रथाएँ भी नहीं 


बार 


छोड़. सके । इनके समस्त पद औरों की तुलना में अधिक मधुर ह 

जो इनकी कवित्व-शक्ति के ही परिचायक हो जाते हैं। इनकी यह 
एक सबसे बड़ी विशेषता है कि ये हिन्दी के सार्वभौम कवि हैँ । 
खड़ी बोली, उर्दू के मुहाविरे, ब्रजभाषा, कठिन, सरल, सब प्रकारू की 
कविता की रचना कर सकते हैं और सब में एक अच्छे उस्ताद की 
तरह ये सरल चित्त से सब की बातें सुन लेते हैं। इनके समय, 
स्थिति श्ौर जीवन पर विचार करने पर कवित्व का कहीं पता भी 
नहीं मिलता, पर ये महाकवि ग्रवव्य हैं। हिन्दू-कूल की प्रचलित 
ब्राह्मण प्रथाओ्रों पर विश्वास रखते हुए, अपने आचार-विचारों की 
रक्षा करते हुए, नौकरी पर रोज हाजिर होते हुए भी ये सरल, 
सरस कवि ही बने रहे | कवि की जो उच्छुद्डलता उसकी प्रतिभा के 
उनन्‍्मेष के कारण होती है वह इनमें नाम के लिए भी नहीं है, परन्तु 
नौकरी करते हुए भी ये प्रतिभाशाली कवि ही रहे । हिन्दी भाषा पर 
इनका अछ्भूत अ्रधिकार, है । 

--पं० सु्कान्त जियाठों निराला 


ठेठ हिन्दी का ठाठाः के सफलतापूर्ण प्रकाशन के लिए में 
आपको बधाई देता हूँ । यह एक प्रशंसनीय पुस्तक है। श्राप कृपा 
करके पं० अयोध्या सिंह से कहिये कि मुझे इस बात का बहुत हर्ष 
है कि उन्होंने सफलता के साथ यह सिद्ध कर दिया कि बिना अन्य 
भाषा के शब्दों का प्रयोग किये ललित और ओजस्विनी हिन्दी लिखना 
सम्भव है। 


-+डा० ग्रियरसंन 


अधखिला फूल कल हमने रात को पढ़ा । बहुत दिलों से 
उपन्यासों का पढ़ना छोड़ दिया था, पर इसलिये कि आपने इसे 
हमारे पढ़ने के लिए भेजा था, हमने पहिले बेगार-सा शुरू किया; 
समझा था कि भूमिका भर पढ़कर रख देंगे। पहली पंखड़ी के प्रथम 

पृष्ठ की भाषा ने हमको मोह लिया और किताब न. छोड़ीं गयी । 
ज्यों-ज्यों पढ़ते गये त्यों-त्यों आगे बढ़ते गये । रात को देर तक 
पढ़ते” रहे; समाप्त हो जाने पर पुस्तक छूटी और मन में यह चाह 
रह गयी कि देवहृती और देवस्वरूप का हाल कुछ और पढ़ते । पुस्तक 
शुरू से आखीर तक एक स्टाइल में लिखी गयी है। हम कह सकते 
हैं कि ऐसा उत्तम उपन्यांस हिन्दी में दूसरा नहीं है। हम आपको 
बधाई देते हूं । 


-+-काञ्ीप्रसाद जायसवाल 


“हम हृदय से प्रिय-प्रवास का साहित्यिक क्षेत्र में स्वागत करते 
हैं, और उसके रचयिता श्री पं० अयोध्यासिह उपाध्याय को अतुकान्त 
छन्दों में इस महाकाव्य के लिखने में उनकी सफलता के लिए बधाई 
देते हैं। अतुकान्त छन्दों में कविता रचने का हिन्दी में यह पहला 
ही प्रबल प्रयत्न है, और हम यह कहने का साहस करते हैं कि तुकान्त 
काव्य के इतिहास में कवि चन्द बरदायी का जो स्थान है, और हिन्दी 
गद्य में जो गौरव लल्लूलाल जी को प्राप्त है, वही स्थाव और वही 
गौरव श्रीयुत पं० अ्योध्यासिह उपाध्याय को भ्रिय-प्रवास की बदौलत 
अतुकान्त काव्य की गाथा में उस समय तक दिया जायगा जब तक 
हिन्दी साहित्य में नवीनता और सजीवता का आदर है। इसमें कोई 
सन्देह नहीं कि हिन्दी साहित्य में प्रिय-प्रवास ने एक महत्वपूर्ण 
नवीन युग का प्रारम्भ किया है। इसने हिन्दी की सजीवता शोर 
सबलता प्रमाणित कर दी, और उसको संसार के जीते-जागते साहित्य 
की श्रेणी में उच्च स्थान अब मिलेगा । 

युग-परिवर्तत करने का अपूर्वः विशेषण हम. प्रिय-प्रवास' के 
साथ क्यों लगाते हैं ? इसलिये कि कविता खड़ी बोली में है ? 
अथवा इसलिये कि उसमें काव्योचित विशेषताएँ मौजूद हैं ? भाव 
की गम्भीरता या भाषा की मधुरिमा के लिए क्‍या हम उसकी इतनी 

अधिक प्रशंसां केर रहे हैं.? उसकी 'भांषा बिलकुल निर्दोष नहीं है, 
क्योंकि उसमें शब्दों का बे-मेल जोड़ कहीं-कहीं खटकती है, 
और यद्यपि हम उसकी सरसता और अलंकारिक कुशलता का«समु- 
चित सत्कार करने के लिए उत्सुक हैं तो भी यह नहीं कहा जा सकता 
कि भविष्य में कोई कवि.उपाध्याय जी की समता नहीं कर सकेगा । 
ऐसा नहीं है, हमारा तो दृढ़ विश्वास है कि आगे चलकर हमारे 
साहित्यकारों में से बहुत से ऐसे भी निकलेंगे जो विश्वतोन्मुखी 
प्रतिभा और व्योमचुम्बिनी कल्पना से संसार के श्रेष्ठ कवियों की 
समता कामौर अपने उज्ज्वल मस्तकों पर बंधवायेंगे । हिन्दी साहित्य 
ु के पूर्ण विकास का द्योतक प्रिय-प्रवास कंदापि नहीं । वह तो केवल 
“शताब्दियों की निशीथ-निशा के बाद उन्नति उषा का दिव्य दूत 
है; और साहित्य-दृष्टि से इस महाकाव्य का इसी में महत्व है। 
प्रिय-प्रवास' अतुकान्त <छन्दों में हिन्दी का प्रथम मंहाकाव्य है, इसका 
अर्थ यह है कि पुष्य कवि से लेकर उपाध्याय जी के पूर्व तक 
किसी भी हिन्दी कवि ने इस विस्तार के साथ अतुकान्त कविता 
नहीं रची | तुक की नकेल में बँधी हुई हमारी कवितां कोमलंकान्त- 
पदावली की परिक्रमा करती रही । इस अस्वाभाविक और हानि- 
_ कारक दासत्व तोड़ कर स्वच्छुन्द॑ विंचरनें का पहले-पहल साहस 
उपाध्याय. जी ने किया।. 


“वेकट्शनारायण तिवारी द्वारा अभ्यदय! 
के श्रग्नलेख में प्रकाशित 


दिवस के अवसान समें मिला। 
'प्रिय-प्रवास' अहो ! प्रिय आपका ।। 


अमित मोद, हुआ चख चित्त को। 
सरश स्वादुयुता कविता नयी ॥। 


( रह ) 


क्वि-वरेण्य ! अनूपंम घंन्य है। 
 सुरुचिरा रचना यह आपकी ॥ 
मधुरिमा मृदु मंजू मनोज्ञता। 
.. सुप्रतिभा छवि पूंज प्रभामयी ॥ 
यह अवश्य कवे ! तब होयगी। 
कृति महा कवि-कीति प्रदायिनी ।। 
क्‍ -““पं० श्रीधर पाठक 
“हरिश्चन्द्र के बाद हिन्दी के क्षेत्र में जिन दो पुरुषों ने पदा- 
पंण किया है उनके शूभ नाम हैं पं० अयोध्यासिह उपाध्याय और 
बाबू मेथिलीशरण जी गुप्त । इन दोनों का कविता-काल प्रायः एक ही 
है; दोनों ने हिन्दी की. खड़ी बोली की कविता को अपनाया 
और सफलतापूर्वक काव्य-प्रन्‍्थों की रचना की । दोनों ही देशभक्त 
तथा जातिभकत आत्माएँ हैं । पर इतनी समानता होते हुए 
भी कविता की दृष्टि से उपाध्याय जी का स्थान गुप्त जी से ऊँचा 
है, ऐसा मेरा विचार है। इतना ही नहीं, में तो उपाध्याय जी को 
वर्तमान युग का सर्वश्रेष्ठ कवि मानता हूँ, और उनका स्थान कवित्व 
की दृष्टि से भारतेन्दु हरिइ्चन्द्र से भी उत्तम समझता हूँ । में उतकी तुलना 
बंगला के महाकवि मधुसूदन से करता हूँ, और सब मिलाकर मेघ- 
नाद-वध' काव्य से प्रिय-प्रवास' को कम नहीं मानता । बँगलावाले 
अपने मन में जो चाहें समझें, पर तुलनात्मक समालोचना की 
कसौटी में कस कर परखने से पता चलता है कि हमारी 
वर्तमान शैली की हिन्दी में भी ऐसे काव्य-ग्रन्थ हैं, जिनके मुकाबिले 
बंगला भाषा बड़ी मुश्किल से ठहर सकती है और कहीं-कहीं 
तो उसको मुह की खाने तक की नौबत आ जाती है। ऐसे काव्य- 
ग्रन्थों में 'प्रिय-प्रवास/ का उच्च स्थान है, यह प्रत्येक हिन्दीप्रेमी 
जानता है। 

कविता में मनुष्य की संगीतप्रियता को भी प्रतिविम्बित होने 
का अवसर मिलता है। यह संगीत कविता का वाह्य आवरण है 
है जिसको धारण कर कविता-कामिनी सहृदयों को प्रहषित करने के 
लिए रंगमंच में प्रवेश करती है। परम्परागत प्रथा के अनुसार हिन्दी 
में वृत्त ही संगीत कहलाता रहा--छन्दोवद्ध तुकान्त रचना ही संगीत- 
पूरित कहाती है; परन्तु वर्तमान काल के महाकवि श्रद्धेय पं» अयोध्यासिह 
जी उपाध्याय ने प्रिय-प्रवास' महाकाव्य में अतुकान्त छन्दों का प्रयोग 
कर एक नयी समस्या हिन्दी-भाषियों के सम्मुख रख दी है । 
महाकवि के प्रिय-प्रवास' का पारायण करने वाले रसिक समुदाय सर्वे 
सम्मति से उस ग्रंथ-रत्न को संगीतमय मानेंगे, ऐसा मेरा विश्वास है ।* 
-नेन्‍्ददुलारे वाजपेयी 
“हमारे सम्मानित महाकवि हरिआ्रौधजी की सबसे बड़ी विशेषता 
यह है कि इन्होंने घोर असाहित्यिक वातावरण में रहकर अपने 
साहित्यिक जीवन को गौरवान्वित किया है।.... 
काव्य-साधना की जो संलग्नता इनमें देखी जाती है वह शायद 
ही किसी और बूढ़े कवि में देखी जा सके । द 
इनका महान व्यक्तित्व सर्वेथा आडम्बर-शून्य है, ये निष्कपट, 
. निलोभि और निरभिमानी तो हैं ही, साथ ही इनकी मिलनसारी 
भी बड़ी मधुर है। मिलने-जुलने वालों से ये कभी उकताते नहीं, 
उनके साथ भूल कर भी भ्प्रिय बर्ताव नहीं करते । अतिथि को सचमुच 
अपने घर का देवता मानते हैं। छोठा बड़ा, जो इनके पास पहुँच जाय 
उसे ये सम भाव से अपना लेते हैं। जो इनसे पहली ही बार मिलता 
है, वह यही अनुभव करता है, कि प्रेम ही इनकी प्राण-शक्ति है । 
ऐसा. कौन है जो इनके गंभीर मुख मण्डल, तथा उन्नत ललाट 
को देखते ही यह न मान ले कि ये सत्यं शिवं सुन्दरम्‌ की सृष्टि 
करने वाली प्रतिभा के प्राण-वल्लभ हैं । द 
-“-जनादंन प्रसाद झा दिजा 

आधुनिक हिन्दी साहित्य के इतिहास में उपाध्याय जी का 
स्थान बड़ा महत्वपूर्ण रहेगा। वर्तमान हिन्दी कविता की धारा 
को “चिर प्रचलित ब्रजभाषा की ओर से हटाकर खड़ी बोली की 
श्रोर प्रेरित करने में उपाध्याय जी ने उसी प्रकार का परिवर्तन 
उपस्थित कर दिया है“जिस प्रकार प्रसिद्ध कवि वड़सवर्थ ने 
ग्रग्रेजी कविता में उत्पन्न करने का प्रयत्त किया था। उनके 
(वड़सवर्थ के) लिरिकल वैलडस ने एक नये ढंग की कविताएँ 
जनता के सम्मुख रखी थीं, जिनकी भाषा में अभूतपूर्व सारल्य था और 
जो सबके लिये समान रूप में सुबोध थीं। उपाध्याय जी ने प्रिय- 
प्रवास/ नामक भिन्न तुकान्त महाकाव्य उसी खड़ी बोली के परिष्कृत 
रूप में लिखकर वड्सवर्थ' से भी बढ़कर असाधारण उथल-पुथल 
हिन्दी कविता में मचा दी थी, इसके सिवाय तिनका', आँसू ऐसे 
साधारण विषयों पर भावपूर्ण कविता बनाकर उन्होंने इस बात का 
निराकरण कर दिया है कि किसी समय की बोलचाल की भाषा में 
उच्चकोटि के काव्य साहित्य का निर्माण नहीं किया जा सकता । 

ठेठ भाषा में दो अपने ढंग के उत्तम उपन्यासों को निश्चित उद्देश्य से 
लिखकर उपाध्याय जी ने यह सिद्ध कर दिया है कि बिना खरे संस्कृत 
शब्दों अथवा उत्कृष्ट उर्दू की पदावली का सहारा लिये ही बोलचाल 
की भाषा में सजीव से सजीव गद्य लिखा जा सकता है । तात्पय यह है कि 
उन्होंने सदा के लिये हिन्दी गद्य का रुझान बोलचाल की ओर किया । 

पं० अयोध्या सिंह जी स्वयं प्राय: संस्कृतमय गद्य लिखते हैं। 
कभी-कभी वे बड़े असाधारण क्लिष्ट शब्दों का प्रयोग करते हैं । परन्तु 
तब भी उनके वाक्‍यों में वह दुरूहता नहीं होती जो शायद पं० 
श्रीधर पाठक तथा पं० गोविन्दतारायण मिश्र की भाषा में पाई 
जाती है। उनका वाक्यविन्यास भी सरल होता है। वे एक 
सरस-हृदय तथा उच्चकोटि के कवि हैं इसलिये उन्हें सरस भाषा 
में प्रेम है। यही कारण है कि उनके वास्तविक गद्य में संस्कृत पदा- 

वली की अच्छी छटा रहती है। सच्चे कवि की भाँति गद्य लिखते 
समय भी उनकी भावुकता उन्हें झंकारपूर्ण कोमल कांत दब्दों का 
प्रयोग करने के लिये प्रेरित करती है। हे 
उपाध्याय जी की संस्क्ृत गद्य शैली में जो सौष्ठव तथा जो विशदता 
है उसका श्रेय उनके काव्य कौशल को है। क्योंकि वे कवि पहले हैं और 
गद्य-लेखक उसके बाद। तभी उनकी भाषा में शैथिल्य नहीं है। 
एक बात और है। ठेठ” वाली भाषा को एक विशेष प्रकार के 
सोह्देश्य गद्य का उदाहरण मानकर अभ्रलग रखिये और उनके साधारण 
प्रकार के गद्य पर विचार कीजिये तो ज्ञात होगा कि उसमें गम्भी- 
रता है, हास्य और व्यंग्य उनकी प्रकृति के विरुद्ध है। इसी दृष्टि से पं० 
ग्रयोध्यासिह जी को संस्कृत शैली के गद्य-लेखकों में रखना चाहिये । 
““रमाकान्त त्रिपाठी 


साहित्यरत्न पं० ,अयोध्यासिह उपाध्याय कैसे काव्यकला-कशल, 
शब्द-शिल्पी, सत्तवि और सुलेखक हैं--यह हिन्दी-संसार विशेष रूप 
से जानता है। आपका पाण्डित्य प्रगाढ़, बद्धि तीक्षण, विचार उत्तम, 
कवित्व-शक्ति निस्सीम और प्रतिभा अ्रप्रतिहत है। हिन्दी तो आपकी 
अनुगत-सी ज्ञात होती है। आप उसे जिस साँचे में ढालना चाहते 
ढाल देते हेँ। कोई भी मर्मज्ञ पाठक हिन्दी-संसार में नवयग के 
अ्वतेक और नयी-तयी सृष्टि के द्रष्टा उक्त उपाध्याय जी के 
हिन्दी का ठाठ' और अधखिला फल' से सरस और शिक्षाप्रद उपन्यास 
प्रियप्रवास'” सा महाकाव्य और इन ग्रंथों की तथा उपाध्याय जी की 
संकलित कबीर वच्ननावली' की विवेक और पाण्डित्यपूर्ण शत-शत 
पृष्ठ से भी अधिक भूमिका पढ़ कर मेरी इन उक्तियों को श्रत्यक्तियों 
में परिणत नहीं करेगा । आपकी प्रशंसा मुक्त कंठ से, क्या देशी और 
वेया विदेशी, सभी साहित्य-सेवियों ने की है। आपकी गणना मंहा- 
कवियों में होती है। 


“रासदहिन सिश्र 

उपाध्याय जी पूरे शब्द-शिल्पी हैं। आपके एक-एक शब्द चने- 
चुनाये, नपे-तुले होते हैँ । जहाँ आपने केवल संस्कृत की ही कविता 
की सरिता बहाई है, वहाँ भी उस सरिता-ख्रोत पर भी आपकी 
सुन्दर शब्द-तरंग-माला अठखेलियाँ करती देख पड़ती है । 

आपको देखकर उस स्वर्ण युग के आदर्श ब्राह्मणों की याद आा 
जाती है। आपकी विद्वत्ता, सादगी, निर्लॉभता, धर्मपरायणता आदि 
गुर्णा को देखकर ब्राह्मणत्व का एक स्पष्ट चित्र आँखों के निकट खिंच 
जाता है। आपकी विद्वत्ता अ्रथाह है, अध्ययनशीलता अ्रनत॒करणीय है 


सादगी सराहनीय है, धारमिकता धारणीय है और निःस्पहता अभि- 
नन्‍्दनीय है । 


काव्य-चर्चा ही आपका व्यसन है। कविता ही आपकी सहचरी 
है। इन पंक्तियों के लेखक को जब जब आम्रके दर्शन का सौभाग्य 
प्राप्त हुआ तब तब इसने आपको कविता ही के बीच में बठे पाया है । 
इनका उन्नत ललाट इनकी प्रतिभा का द्योतक है । गंभीर मुख मंडल 
सदाचारिता का सूचक है। एक दुबले -पतले शरीर में 'एक हुष्ट-पुष्ट 
ग्रात्मा का विनोद-विलास इन्हीं को देखने पर दीख पड़ता 'है। 
निर्लॉभता की चर्चा पहिले हो चुकी है। इस यग में---इस रुपये 
पैसे के युग में--आपने रुपयों को पैरों से ठुकराया है। आप अपनी 
वित्व शक्ति द्वारा बहुत कुछ उपाजजन कर सकते थे। क्‍ 
किन्तु सरस्वती का क्रय-विक्रम करना आपको पसन्द नहीं । आपने 
अपनी कृतियों को, जिसने माँगा उसे ही, उदारता पूर्वक मुफ्त दे दिया। 
आप छोटे बड़े सभी आग्तुकों से बड़े प्रेम से, दिल खोलकर 
मिलते हैं। अभिमान आपको छू नहीं गया है, आपका सीधापन 
देखकर दंग रह जाना पड़ता है। अतिथि सत्कार शायद आपके 
ही पल्‍ले में- पड़ा है। क्‍ 
 -रामवृक्ष बनोपुरी 


 हरिऔध की रस-साहित्य-समीक्षाएँ 


हरिश्रौध जी हिन्दी जगत्‌ में उस समय आये जब प्राचीन और 
नवीन युग में संधि हो रही थी । यद्यपि नवीन युग की नींव भारतेन्दू 
ने रख दी थी तो भी गद्य के क्षेत्र में खड़ी बोली की प्रतिष्ठा मात्र 
ही उनके समय में हो सकी । यद्यपि गद्य के क्षेत्र में खड़ी बोली 
में रचना-लेखन आरम्भ हो चुका था तो भी काव्य के लिए ब्रज 
भाषा की ही पूर्ण प्रतिष्ठा थी। खड़ी बोली के लिए केवल 
आन्दोलन मात्र चल रहा था। सर्वप्रथम हरिश्रौध जी ने अपना 
प्रयोगात्मक रूप साहित्य के सम्मुख उपस्थित किया। जिस समय 
हरिश्रोध जी साहित्य रचना के क्षेत्र में आये उस समय अनेक 
जाने-माने साहित्यकार साहित्य के सभी क्षेत्रों में अपनी रचनाएँ उप- 
स्थित कर रहे थे। 

हरिशऔध जी की रचनाओं को काल-क्रम की दृष्टि से दो अंशों 
में विभकत कर देना अनुचित न होगा। बीसवीं शताब्दी के पूर्व 
उन्होंने तत्कालीन ढंग का कार्य साहित्य के क्षेत्र में किया। 


उस समय हरिश्रौध जी ने झुक्मिणी परिणय, प्रद्यम्त विजय 
व्यायोग नामक नाटक लिखा, और भाषा की शवित-प्रदर्शन के लिए 

वेनिस का बाँका ( अनुवाद ) तथा ठेठ हिन्दी का ठाट और 
अध्खिला फूल लिखा । ये कृतियाँ उनकी शब्द-अधिकार की आख्या- 


धिकाएँ हैँ । बीसवीं शताब्दी में लिखा गया उनका साहित्य विशेष 
महत्व का है। 


बीसवीं सदी (ईसा) के आरम्भ में एक नयी सामाजिक चेतना की 
जाग्रति भारतवर्ष में हुई। काँग्रेस से देश में राष्ट्रीय तत्वों को बल 
मिलने लगा। बंग-भंग और होमरूल आन्दोलन नयी स्फूर्त जगाने 
में सफल हुए। लोगों के भीतर नया आत्मबल, नयी स्फूति और 
स्वतन्त्रता के लिए नयी चेतना जाग्रत होने लगी। कऋरान्तिकारी 
वीर युवकों के समय-समय पर किये गये साहसिक कार्यों की प्रति- 
क्रिया लोगों के मन पर नयी चेतना बनकर छा गयी। आवागमन 
के साधन, जो अंग्रेजों के शासन को दृढ़ करैने के प्रमुख उपकरण 
समझे गये थे, वे ही समस्त भारत में बिखरे विशाल जनसमूह को 
एक आदशे, एक भावना और एक आवश्यकता--स्वतन्त्रता के लिए 
एक सूत्र में बाँधने लगे। देश में पत्र-पत्रिकाओ्रों के व्यापक प्रसार 
तथा काँग्रेस के संगठन ने लोगों में जान फूँक दी । विदेशी के 
बायकाट और स्वदेशी आन्दोलन से जनता को बड़ा बल मिला। 


हिन्दी के प्रसार और प्रसार का आन्दोलन भी व्यापक रूप 
ग्रहण करने लगा। 


भारतेन्दु-युग की रचना 


भारतेन्दु-युग में ही गद्य के क्षेत्र में खड़ी बोली का आधिपत्य 
स्थापित हो चुका था, पर बीसवीं सदी के प्रारम्भ तक काव्य के 
क्षेत्र में त्रन और खड़ी बोली के प्रश्न पर विद्वानों में मतान्तर चलता 
रहा । यद्यपि भारतेन्दु. मंडल के प्रायः सभी कवियों ने प्रयोग रूप 
में खड़ी बोली में रचनाएँ कीं, तो भी वे अपनी असफलता को 

खड़ी बोली के मत्ये मढ़ते रहे । वे मान बैठे थे कि खड़ी बोली में 
काव्य की सृष्टि हो ही नहीं सकती । जो लोग खड़ी बोली में 
काव्य-रचना के पक्षपाती थे, उनकी भत्सेना इस मंडल के अनेक 
सदस्यों नें समय-समय पर की झर एक बहुत बड़ा विवाद इस 
प्रन्‍न पर छिड़ा । पर जीत खड़ी बोली की ही रही । खड़ी बोली 
को काव्य की भाषा बनाने का प्रयत्न प्रमुख रूप से स्वेश्री श्रीधर- 
पाठक, राय देवीप्रसाद, नाथूराम शंकर शर्मा आदि ने किया । खड़ी 
बोली के प्रति उनकी सतत निष्ठा का परिणाम यह हुआ कि हिन्दी 
में नवागत खड़ी बोली में रचना करने के लिए लोग परिकर बद्ध 
हुए । कभी कभी फिर भी विरोध के दर्शन हो ही जाते थे। - द 

काव्य में खड़ी बोली की प्रगति की. कहानी सरस्वती” के 
प्रकाशन से आरम्भ होती है। पं० महावोीरप्रसाद हिवेदी सरस्वती 
द्वारा प्रारम्भिक दशा की खड़ी बोली को काव्य का रूप देने के लिए 
प्रयोगकर्ता के रूप में दीख पढ़ते हूँ । 

यद्यपि भारतेन्दु कालीन साहित्य में श्ुंगार .काल की विलासपूर्ण 
भाव-धारा के प्रति विद्रोह का स्पष्ट आभास मिलता है, सामाजिक 
पतन से निवृत्ति के लिए उस युग का भावशिल्पी विह्नल दीख 
पड़ता है, धामिक एवं दाशेनिक मनोवृत्तियों में भी नव संस्कार- 
युक्त मानवीय चेतना के दरशन होते हैं, तो भी उस युग का काव्य 
सामाजिक चेतना से अनुप्राणित खण्डनात्मक-मण्डनात्मक अधिक है 
और उसमें गद्य से भी अधिक नीरसता ै। देश-दुर्देशा, विधवा- 
विवाह, बाल विवाह झ्रादि काव्य के नये सामाजिक उपकरण, १वीं 
शताब्दी में ही बन चुके थे। अनेसगिक मानवेतर कामुक भावनाओ्रों: 
से हिन्दी. काव्य का पिंड छूंटा, पर खड़ी बोली अपने मनोभावों के' 


उद्गार भाषा की असम्पन्नता के कारण पूर्ण रूप से व्यक्त करने 
मे सवंथा. जीवनविहीन दीखती थी। 

तब तक अनेक सशक्त कवि इस क्षेत्र में श्रा चुके थे जिनकी 
प्रथम दशक की खड़ी बोली की रचनाओं में निष्प्राण काव्य तत्वों 
का देन स्पष्ट लक्षित होता है, पर उनमें काव्य की नयी चेतना 
का उद्बेक निश्चित रूप से दृष्टिगत भी होता है। वह है १6 वीं 
सदी की प्रतिक्रियामूलक ध्वंसात्मक भावनाश्रों का सर्जनात्मक परिधान 
धारण करना । काव्य में भावप्रवणता की मात्रा बढ़ती दीख पड़ती है। 

खड़ी बोली काव्य में बीसवीं शताब्दी के प्रथम दर्शक में छोटी- 
छोटी प्रबन्ध की रचनाओं, अ्नुवादों आदि के अ्रतिरिक्त श्री मैथिली- 
शरण गुप्त का “जयद्रथ वध प्रकाशित हो चुका था। पर तब तक के 
सभी प्रयोग अद्धे सफल ही माने जा सकते हैं। ऐसी ही प्रयोगात्मक 
स्थिति के बीच हरिश्रौध जी का प्रिय-प्रवास' हिन्दी संसार के सम्मुख 
आया । प्रिय-प्रवास का प्रकाशन खड़ी बोली के काव्य के इतिहास की. 
एक घटना है जो खड़ी बोली के विरोधियों के, लिए चुनौती बनकर 
आयी । अपनी भूमिका में हरिश्रौध जी स्वयं लिखते हैं कि... 
“मातृभाषा की सेवा करने का अधिकार सभी को तो है, बने या 
न बने, सेवा प्रणाली सुखद या हृदयग्राहिणी होवे या न होवे, परन्तु एक 
लालायित चित्त अपनी लालसा को पूरी किये बिना कैसे रहे ? ” 

“यदि स्वान्त :सुखाय में एसा कर सकता हूँ तो अपनी टूटी- 
फूटी भाषा में एक हिन्दी काव्य गन्थ भी लिख सकता हूँ, निदान 
इसी विचार के वज्ञीभृत होकर मैंने प्रिय प्रवास नामक काव्य की 
रचना की है ।” --प्रिय-प्रवास की समिका पृष्ठ १. 

“प्रिय प्रवास के बन जाने से खड़ी बोली में एक महाकाव्य की 
न्यूनता दूर हो गयी है --प्रिय-प्रवास भूमिका पृष्ठ २. 

“इस समय खड़ी बोली में कविता करने से अधिक उपकार 
की आशा है। इसलिये मैंने भी प्रिय प्रवास' को खड़ी बोली ही 
में लिखा है।” --भूमिका पृष्ठ २६ : 

प्रायोगिक अ्रवस्था का प्रबन्ध काव्य होने पर भी तत्कालीन 
प्रबन्ध काव्यों से इसकी तुलना नहीं की जा सकती । सभी दुष्टियों 
से यह प्रबन्ध काव्य समय से अत्यन्त आगे था। यदि यह कहा“जाय 
कि कामायनी' के प्रकाशन के पूर्व तक अपने ढंग का' यह महत्वपूर्ण 
मौलिक प्रबन्ध काव्य है तो अत्यूक्ति न होगी । 

प्रिय प्रवास ने इस क्षेत्र में मानववादी आदशों की प्रतिष्ठा कर 
नयी चेतना का उदबोध कराया। प्रिय प्रवास के पूव॑वर्ती साहित्यिक 
अभियान में ब्रजभाषा के काव्य की एक छिन्न धारा का दर्शन 
निरचय ही होता है, किन्तु तब तक खड़ी बोली की पूर्ण प्रतिष्ठा 
हिन्दी में हो चुकी थी । प्रिय प्रवास ने प्रवन्ध काव्यों के क्षेत्र 
में एक नयी दिशा का संकेत किया। 

हरिश्रैध जी वास्तव में अपने समय के सर्वश्रेष्ठ कवि थे। 
इन दो दर्शकों में उनकी प्रतिप्ठा हिन्दी जगत्‌ में इसी रूप में हुई । 
यद्यपि भाषा की दृष्टि से उनके प्रियप्रवास में कहीं-कहीं ब्रज भाषा 
का प्रभाव दृष्टिगत होता है, पर खड़ी बोली के प्रबन्ध काव्यों के 
विकास में उसकी महत्ता आज भी अक्षण्ण बची है। इस भाँति 
वीसवीं सदी के प्रथम दो दशक में सर्वाधिक महत्वपूर्ण कवि हरिऔध 
- हुए । उनकी होली पर लोगों ने रचनाएँ कीं तथा अ्रभी तक 
अनूप' जैसे विख्यात कवि उनकी शैली पर चल रहे हैं। हरिश्ौध 
जी पहले ब्रजभाषा में रचना किया करते थे, किन्तु उनका विशेष 
महत्व हिन्दी में प्रिय प्रवास के प्रकाशन द्वारा सं० १९७९१ द्वारा 
स्थापित हुआ । यद्यपि हिन्दी काव्य के चिरपरिचित नायक क्ुष्ण 
को उन्होंने अपने काव्य का नायक बनाया है, तो भी यूग की व्यापक 
आक्काक्षाश्रों को उन्होंने प्रतिष्ठित किया । यद्यपि समस्त काव्य क्ृष्ण 
के प्रवास' के समय के सम्बन्ध में उरके प्रेमियों द्वारा व्यक्त की 
गयी अभिव्यक्ति है तो भी उनके क्ृष्ण रीतिकाल के छलिया कृष्ण 


हरिश्रौध-- | के [-रस-सा हित्य-समीक्षायें 


नहीं, श्रपितु लोकनायक कृष्ण हैं। प्रिय प्रवास में कृष्ण के सम्बन्ध 
में घंटी अनेक घटनाओं का, जो लोक में प्रचलित हैं, उन्होंने 
वर्णन किया है। यह वर्णन भी स्मृति के द्वारा उनके विरहाकुल 
प्रेमियों द्वारा अभिव्यक्त हुआ है। पर सर्वत्र कवि ने समाज की 
वर्तमान परिस्थिति तथा जाग्रति का ध्यान रखा है। उनकी राधा 
भी लोक-सेविका राधा हैं, न कि रीतिकाल की कामुक कवियों की 
नायिका राधा । सामाजिक तत्वों का इतना बड़ा परिनिवेष्टन निश्चय 
ही प्रबन्ध के क्षेत्र में प्रिय प्रवास को भावना की दृष्टि से श्रत्यन्त 
उच्च स्तर पर रखता है। किन्तु इस सम्बन्ध में यह बात स्पष्ट 
है कि यह कृति सामाजिक चेतना जगाने की श्रपेक्षा साहित्यिक 
निर्माण की दृष्टि से अधिक महत्वपूर्ण है, क्योंकि यह खड़ी बोली 
का प्रारम्भिक काव्य होते हुए भी ऊँचाई में समय से बहुत आगे था । 

महाकाव्य के प्रायः सभी वर्णित लक्षणों, का प्रयोग भी इसमें 
मिलता है । नायक से लेकर छंदों तक में उसका आभास स्पष्ट लगता 
है । चरित्र-चित्रण की दृष्टि से प्राय: इसके प्रमुख चरित्र उच्चकोटि 
के अंकित किये गये हैं जिनमें राधा और कृष्ण का चरित्र तो 
स्मरणीय है। | 

(प्रिय प्रवास! के अधिकांश स्थल प्रवाहमय खड़ी बोली में लिखे 
गये हैं, भले ही कहीं मिठास लाने के लिए ब्रज भाषा के शब्द भी 
रख. लिये गये हों । इनका दूसरा प्रमुख काव्य बेदेही वनवास है। 
उपन्यासवाले प्रसंग में भाषा का जो नाटक इन्होंने किया, काव्य के 
क्षेत्र में भी ये उससे अलग नहीं । 

बोलचाल की भाषा में इन्होंने मुहावरों का प्रयोग कर विभिन्न 
विषयों पर रचनाएँ कीं जिनमें चोखे चौपदे सं० १६८६ में प्रका- 
शित हुआ जो प्रचलित बोलचाल की भाषा में है। पद्म प्रसून, 
जिसमें दोनों प्रकार की रचनाएँ हैं, सं० १९८२ में प्रकाशित हुआ । 

'बैंदेही बनवास' और “परिजात” उनके अन्य ऐतिहासिक तथा 

सांस्कृतिक महत्व के महाकाव्य हैं। कह 
हरिश्रौध जी के आलोचक तथा गद्यकार रूप को उनकी कविता 

ने दबा दिया । पर वे हिन्दी के विशिष्ट गद्यकार भी हैं। 
हरिआ्रौध जी ने गद्य के क्षेत्र में ४ प्रकार की रचनाएं लिखी- 

१, प्रारम्भिक-सजंनात्मक साहित्य, २. आलोचना-साहित्य, 
३. नीति तथा धर्म साहित्य, ४. साम यिक साहित्य । 

धर्म-संस्कार तथा सामयिक विषयों पर लिखें गये निबन्धों की 
महत्ता भले ही न हो, पर गद्य के क्षेत्र में उनकी महत्ता ऐति- 
हासिक है। 

१. गद्य के क्षेत्र में सर्वप्रथम वे नाठक और उपन्यासकार के 
रूप में आये और उस समय आये जब हिन्दी में उनका आर9म्भ 
हो रहा था। उपन्यास के द्वारा उन्होंने अपने पाण्डित्य से अपनी 
शब्द-शक्ति का परिचय हिन्दी जगत को दिया। उन रचताओओरों का 
महत्व ऐतिहासिक क्रम विकास की दृष्टि से है, तथा जो बात 
गद्य के क्षेत्र में उस समय भी उपस्थित कर सके, वह उनकी दाब्द- 
शक्ति का परिचायक है। 

आलोचना के क्षेत्र में उनकी देन साहित्यिक निबन्धों का संकलन, 
हिन्दी भाषा और साहित्य का विकास (बाबू राम दहेन सिंह, रीडर- 
शिप के सम्बन्ध में पटना यूनिवर्सिटी में दिये गये व्याख्यानों का 
संग्रह) तथा पुस्तकों एवं ग्रत्थों की भूमिका के रूप में है। 

वे काशी विश्वविद्यालय में हिन्दी के अध्यापक थे, साथ ही 
उनका पदापंण साहित्य में जिस वातावरण और जिस काल में हुआ 
वह संधि का काल था, तो भी सतत नवीन दृष्टि से सामंजस्य- 
स्थापन का जेसा विस्तृत भाव उनमें दीख पड़ता है उतना श्रन्य' 
किसी तत्कालीन लेखक में नहीं। वे सर्वप्रथम हिन्दी भाषा और 

साहित्य के विकास के सम्बन्ध में निवेदन करना अप्रासंगिक न होगा । 
अभी तक प्रकाशित तत्‌ सम्बन्धी ग्रन्थों में आकार की दृष्टि से ही 
उनका यह ग्रन्थ बड़ा नहीं है, अपितु इसकी ऐतिहासिक महत्ता भी 
है। वह यह कि हरिश्रौध जी स्वयं रससिद्ध कवि थे। उन्होंने 
सहानुभूतिपू्वक विभिन्न मान्यताओं पर तथा साहित्यकारों पर 
विचार कर अपना मन्तव्य स्थिर किया है। छायावाद जैसे नवीनतम 
तथ्य का समर्थन भी हरिश्रौध जी ने एक सीमा तक किया है। 
दूसरी बहुत बड़ी बात इस इतिहास में यह है कि उन्होंने आयों का 
आदि देश भारतवर्ष को ही माना है और उसे सिद्ध करने का भी 
एक सीमातक सफल प्रयत्न किया है। तीसरी बात इसके सम्बन्ध में 
यह है कि वर्तमान और पूर्ववर्ती कवियों को कवि ने जिस दृष्टि 
से देखा है उस दृष्टि की मान्यता स्वयं में अपना ऐतिहासिक महत्व 
रखती है। 

भूमिकाओं में भी हरिश्रौध जी ने रस कलस के सम्बन्ध में 
अत्यन्त विस्तृत भूमिका लिखी है। यद्यपि रस कलस की भूमिका 
लिखने में उन्होंने साहित्य दर्पण, रस गंगाधर आदि से पर्याप्त सहायता 
ली है, तो भी उनकी कुछ मान्यताएं अ्रपनी नयी हैं, तथा उन्होंने उन 
लोगों को बड़ा सजीव उत्तर दिया है जो श्ूृंगार को अश्लील घोषित 
करते हैं , यद्यपि ब्रजभाषा में तत्कालीन कवि देश, जाति, मातृ- 
भूमि की उपेक्षा कर प्राचीन परिपाटी पर ये रचनाएँ कर रहे थे ! 
उनको उन्होंने इस रचना को उदघोषित किया है। इस सम्बन्ध 
में स्वयं उन्होंने लिखा है, आज तक जितने रस ग्रंथ” बने हैं 
उनमें श्रृंगार रस का ही अपना विस्तार है, और अन्य रसों का वर्णन 
नाम मात्र है। इसके अतिरिक्त संचारी भावों के उदाहरण भी प्राय: 
शआंगार रस के ही दिये गये हैं, ऐसा न करके अन्य विषयों का 
उदाहरण भी उसमें होना चाहिये था। 'रसकलस' में इन सब बातों 

का आदर्श उपस्थित किया गया है श्रौर बतलाया गया है कि फिस 
प्रकार अन्य रसों के वर्णन का विस्तार किया जा सकता है, शेर 
कैसे जाति, देश और समाज-संशोधन संबंधी विषयों को उनमें 
आर संचारी भावों में स्थान दिया जा सकता है। इस ग्रंथ में दे 
प्रेमिका, जातिप्रेमिका और समाजप्रेमिका आदि नाम देकर कुछ 
ऐसी नायिकाओ्ों की भी कल्पना की गयो है, जो बिलकुल नयी है, 
परन्तु समाज और साहित्य के लिए बड़ी उपयोगिनी है। इस समय 
देश म जिन सुधारों की आवश्यकता है, जिन सिद्धान्तों का प्रचार 
वांछनीय है, उन सबों पर प्रकाश डाला गया है, और उनके सुन्दर 
साधन भी उसमे बतलाये गये हैं। 


के 


इस दृष्टि से तथा शास्त्रीय दृष्टि से रस कलस की महत्ता 
पृं० रामचन्द्र शुक्ल जी -ने इस शब्दों में व्यक्त की है-- 

“रसकलस में हरिश्रौध जी ने जो विचारपूर्ण भूमिका लगा दी 
है उससे रस के सम्बन्ध में लोगों को बहुत कुछ जानकारी प्राप्त 
हो सकती है। अन्त में यही कहना पड़ता है कि ब्रजभाषा की काव्य- 
परम्परा का शत्यन्त पूर्णता पर पहुँचा हुआ रूप दिखाकर हरिश्रौध जी ने 
एक बार फिर शिक्षित समाज को उसकी ओर झ्राकपित कर लिया है ।” 


डा० बड़थवाल के ये अंश भी कम विचारणीय नहीं हैं--- 


“उपाध्याय जी का हिन्दी की विभिन्न बोलियों और शैलियों पर 
जो अधिकार है उसका अन्यत्र दर्शन दुलभ है। ग्रामीण उच्चारण 
युक्त ठेठ हिन्दी, साधारण बोलचाल, साधु साहित्यिक खड़ी बोली, 
उसी का संस्कृत संपृक्‍त स्वरूप, अवधी, ब्रजभाषा, सब उनके संकेत पर 
नाचती सी दीखती हैं। किसी भी प्रकार की दौली ग्थवा बोली 
म॑ लिखने के लिए उन्हें अपनी शक्तियों का विशेष प्रयत्न पृवक 
आवाहन नहीं करना पड़ता। 

५ इसमें भी सन्देह नहीं कि रसकलस लक्षण ग्रन्थ है। उसमें जो 
परिभाषाएँ तथा लक्षण लिखे गये हैं उनका श्रत्यन्त परिश्रम और 
सावधानी से संग्रह किया गया है, परत्तु मेरी आँखों में उसका 
मूल्य लक्षग ग्रन्थ होने में नहीं, बल्कि काव्य ग्रन्थ होने में है। 
लक्षणों का महत्व तो केवल प्रसंग की सूचना देने भर में है। उपाध्याय 
जी के कवि हृदय ने सावव हृदय को विभिन्न परिस्थितियों में देखा 
है । उनकी वाणी में हम मनुष्य की सूक्ष्म भावनाश्रों का अनूठा और 
सहृदयतापूर्ण मनोरम चित्रण पाते हैं। उनके काव्य का अ्रन्तरंग 
और बहिरंग दोनों उत्कृष्ट और हृदयग्राही है। उनकी नाथिक्राएँ 
परम्पराभुक्त होने पर भो अक्लत्रिम और सजीव हैं। प्राचीन काल 
के किसी कवि के साथ उनकी तुलना करके उनका महत्व नहीं प्रकट किया 
जा सकता । ऐसा करना उनकी उस विशेषता" को भूल जाना है जो 
प्रगतिशील जीवन को कभी दृष्टि से ओझ्नल नहीं होने देती । उनका 
अपना अलग स्थान हैं। उनमें बिहारी की समाहार शक्ति, घतानन्द 
को स्वाभाविकता, मतिराम का लालित्य, रहीम का बाँकपतन और 
रसखान की भावश्रवणता सब एक साथ विद्यमान हैं। परन्तु हम 
इन सबके ऊपर उन्तकी अपनी हरिश्रौधी छाप विद्यमान है। छत्नकता 
हुआ यह रसकलस' हमारे साहित्यिक मंगल का सूचक है, साहित्य- 
मन्दिर के शिखर पर स्थान पाने योग्य है। 

श्री रमाशंकर शुक्ल रसाल ने रसकलस की भूमिका के सम्बन्ध 
में लिखा है-- मूलग्रन्थ, चूंकि रीति ग्रन्थों की परम्परागत रचना-शैली 
से लिखा गया है, इसलिये उसमें रस सिद्धान्त से सम्बन्ध रखने 
वाले विविध मत-मतांतरों, उनके आधार पर होने वाले क्रमिक 
विकास आदि की सम्यक समीक्षा या मीमांसा नहीं की गयी और 
इस प्रकार विषय विवेचन का एक अत्यन्त आवश्यक या अनिवार्य 
अंग रह गया था। अतएव उपाध्याय जी ने अपनी भूमिका में, 

(जिसका कार्य वस्तुत: विषय में प्रवेश कराना और उसके सम्नन्ल की 
अन्य आवश्यक बातों का यथेष्ट निरूप या स्पष्टीकरमण करते हुए 
समुचित परिचय देना है,) इन सब बातों का बड़ा ही ममिक और 
पांडित्यपू्ण विवेचन किया है और इस न्यूनता की परमोपयोगी 
तथा परमावश्यक पूर्ति कर दी है। भूमिका के इस अंश से उपाध्याय 
जी के प्रगाढ़ पांडित्य, विस्तृताध्ययन्न तथा पूर्ण ज्ञान का स्पष्ट रूप 
से पता चलता है।” 

अन्य भूमिकाओं में भी उनके पांडित्य का महत्तम रूप दृष्टि- 
गत हुझ्ना है। उन्होंने जो भी समीक्षाएँ लिखी हैं वे रसवादी दृष्टि- 
कोण की हूैँ। वे रस की उत्पत्ति तब मानते थे जब स्थायी भाव 
व्यक्त होकर विभाव, अनुभाव और संचारी भाव के साथ सर्वथा, 
तलल्‍लीन हो जाये । साथ ही वे संतुलित तठस्थता को भी महत्व देते 
हैं तथा रस का मूल उद्देश्य वे आनन्द मानते हैं। रस परि- 
णति की अन्तिम सीमा वे ब्रह्मानन्द सहोदर बताते हैं। वे भी रस 
को ही काव्य की आत्मा मानते थे। ब्रह्म सहोदर आनन्द से उनका 
अर्थ था अभिव्यक्ति के चैतन्य जन्य चमत्कार से सहज आनन्द 
की प्राप्ति। 

इसी कसौटी पर उन्होंने समस्त आ्रालोचनाएँ लिखी हैं। वे समाज 
और युग मंगल को भी महत्तम स्थान देने वाले समीक्षक थे । 

हरिश्रौध जी कवि के रूप में तो अमर हैं। उनका आलोचक 
रूप भी अपनी ऐतिहासिक महत्ता निश्चित रूप से रखता है। 
अतएव आलोचना के क्षेत्र में उनकी देनों को संकलित करने का प्रयत्न 
मेंने इस कृति में धर्म के रूप में किया है। आशा है हिन्दी जगत 
इसका स्वागत करेगा । 

केशवरदेव उपाध्याय 
सदाबरती, आजमगढ़ । 


। 4७ अम 

साहत्य 

“सहितस्यथ भाव: साहित्य” जिसमें सहित का भाव हो, उसे 
साहित्य कहते हें। 

'परस्परसापेक्षाणामू तुल्यरूपाणामू यगपदेकक्रियान्वयित्वम्‌ 
साहित्यम्‌ ।” --आद्ध-विवेक 

“तुल्यवदेकक्रिपान्वयित्व॑ वृद्धिविशेष विषयित्व॑ वा साहित्यम्‌ ।” 

-“शब्दशक्ति-प्रकाशिका 

“सनृष्यकृतश्लो कमयप्रन्थविशेष: साहित्यम्‌ ।* 

““शब्द-कल्पद्रुम 
सहृदय विद्वान्‌ श्रीमान्‌ पण्डित रामदहिन मिश्र, काव्यतीर्थ ने 
साहित्य का विलक्षण अर्थ किया है। वे कहते हँ-- 

“जो हित के साथ वर्तमान है, वह हुआ सहित और उसका जो 
भाव है, वही हुआ साहित्य, अर्थात्‌ जो हमारे हितकारी भाव हें, वे 
ही साहित्य हैं ।” “-साहित्य-मीमांसा 

कवीन्द्र रवीन्द्र कहते हं-- सहित शब्द से साहित्य शब्द की उत्पत्ति 
है, अतएव धातुगत अर्थ करने पर साहित्य शब्द में एक मिलन का भाव 

दृष्टिगत होता है, वह केवल भाव का भाव के साथ, भाषा का भाषा के 
साथ, ग्रन्थ का ग्रन्थ के साथ मिलन है, यह नहीं, वरन्‌ वह बतलावा है 
है कि मनुष्य के साथ मनुष्य का, अतीत के साथ वर्तमान का, दूर के 
सहित निकट का, अत्यन्त अम्तरंग योगसाधन साहित्य है यह और किसी 
के द्वारा सम्भव नहीं । जिस देश में साहित्य का श्रभाव है, उस देश के 
लोग परस्पर सजीव बन्धन से बँधे नहीं, विच्छिन्न होते हैं । --साहित्य 

शआाद्ध-विवेक' और शब्द-शक्ति-प्रकाशिका' ने साहित्य की जो 
व्याख्या की है, कवीर्द्र का कथन एक प्रकार से उसकी टीका है, वह 
व्यापक और उदात्त है। कुछ लोगों का विचार है कि साहित्य शब्द 
काव्य के भ्र्थ में रूढ़ है--शब्द-कल्पद्रम की कल्पना कुछ ऐसी ही है, 
परन्तु ऊपर की शेष परिभाषाओ्ं और अ्वतरणों से यह विचार एकदेशीय 
पाया जाता है । साहित्य शब्द का जो शाव्दिक श्रथ है, वह स्वयं बह 
व्यापक है । उसको संकुचित भश्रर्थ में ग्रहण करता संगत नहीं । साहित्य 
समाज का जीवन है । यह उसके उत्थान-पतन का साधन है । साहित्य के 
उन्नत होने से समाज उन्नत, और उसके पतन से समाज पतित होता है । 
साहित्य वह आलोक है, जो देश को अन्धकार-रहित, जाति-मुख को 
उज्ज्वल और समाज के प्रभावहीन नेत्रों को सप्रम रखता है । वह सबल 
जाति का बल, सजीव जाति का जीवन, उत्साहित जाति का उत्साह, परा- 
क्रमी जाति का पराक्रम, अध्यवसायशील जाति का अ्रध्यवसाय, साहसी 
जाति का साहस और कतंव्यपरायण जाति का कत्तेव्य है। 

वह धर्म-भाव जो भव-भावनाओ्रों का विभव है, बह ज्ञान-गरिमा जो 
गौरव-कामुक को सगौरव करती है, वह विचार-परम्परा जो विचारशीलता 
की शिला है, वह धारणा जो धरणी में सजीव जीव धारण का आधार है, 
वह प्रतिभा जो अलौकिक प्रतिभा से प्रतिभासित हो पतितों को उठाती है, 
लोचनहीन को लोचन देती है और निरवलम्ब का अवलम्बन होती है । 
वह कविता जो सूक्ति-समूह की प्रसृूता हो संसार की सारवत्ता बतलाती 

है, वह*कल्पता जो कामद कल्पलतिका बन सुधाफल फलाती है, वह 
रचना० जो रुचिर-झचि-सहचरी है, वह ध्वनि जो स्वर्गीय ध्वनि से देश 
को ध्वनित बनाती है, वह सजीवता जो निर्जीवता-संजीवनी है, वह साधना 
जो समस्त सिद्धि का साधन है, वह चातुरी जो चतुर्वर्ग-जननी है, वह 
चारु चरितावली जो जाति-चेतना और चेतावनी की परिचालिका है--जब 
हमारे साहित्य का सर्वस्व थी, उस समय हमारे पवित्र वेदों का आविर्भाव 
हुआ । हमने अनुपस उपनिपदों की रचना की, दर्शनों के दर्शन कराये, 
सूत्रों को रचकर समाज को एक सूत्र में बाँधा, आदर्शचरित के आदर 
रमणीय वाल्मीकीय रामायण को बनाया और अशेप ज्ञान-भाण्डार महाभारत 
जैसे महान्‌ ग्रन्थ को निमित कर भारत का मुख उज्ज्वल किया । 

हमारे त्रिदेवों में त्रिलोकपति की सृजन-पालन-संहार-सम्बन्बिनी 
त्रिशक्ति का अद्भुत विकास है। ब्रह्मदेव चतुर्मख अथवा चतुर्वेद रच- 
यिता, ललाट-फलक-लिपि-विधाता और समस्त विधि-विधान-सर्वस्व हैं । 
उनकी शक्ति वीणा-झंकार जीवनामृत जीवन-संचारिणी और उनकी 
वाग्देवी विविध विद्या-स्थरूपा हें । भगवान्‌ विभु चतुर्भुज हें--चार हाथों 
से समस्त लोक का लालन-पालन करते हूँ । वे क्षीर-निधि-निकेतन हें 
इसी लिये स्तनपायी जीवमाज्र को प्रतिदिन क्षीर-पान कराते रहते हूँ । वे 
विश्वम्भर हैं, इसीलिये उनकी विश्वस्भरी शक्ति आन्रह्मस्तम्बपर्यन्त का 
प्रतिपल पालन-पोषण करती है । भगवान्‌ भूतनाथ की मूत्ति बड़ी भावभयी 
है । वह बतलाती है, संसार-हित के लिए, अवसर आने पर गरलपान 
कर लो, परन्तु जो कुसुम-सायक बनकर ममंवेधी वाण प्रह्मर करता है 
उसका संहार अवश्य करो; लोक-लाभ के निमित्त श्राकाश-निपतित कठोर 
जलपात शिर पर वहन करो, पर उरगों की उरगता-निवारण करने से मत 
चूको । शक्ति कितनी ही प्रचण्ड हो तो क्या, उसको दश भुजाएँ क्‍यों 
न हों; परन्तु अपने साधन-बल से उसे भी अंगभुक्त किये बिना मत- 
छोड़ो । हमारा साहित्य जब इन मर्म की बातों को मर्मभरी भाषा में बत 

लाता था, और जब हममें उसके समझने की मामिकता थी--उस समय 
हम पृथ्वी को दूहते थे, समुद्र को मथकर चौदह रत्न निकालते थीं, पंच- 
भूत पर शासन करते थे, व्योमयानों द्वारा आकाश में उड़ते थे, समुद्र पर 
पुल बनाते थे, पहाड़ को कानी उँगली पर नचाते थे, देह रहते विदेह 
होते थे, राजप्रासाद में रहकर गृह-संन्यासी थे, कायाकल्प करते थे श्र 
राज-त्यागी होकर भी क्ृपापात्र को राज-पद पर प्रतिष्ठित कर देते थे । 
अध्यात्म शक्ति इतनी प्रबल थी कि अ्रसीम पयोधि-जल को गण्डूष-जल 
समझते थे, पर्वत को नत-मस्तक कर देते थे और चक्रवर्ती भूपाल के 
रत्त-मण्डित मुकुट को पद-रज द्वारा आरंजित बनाते थे । 

कहते व्यथा होती है कि कुछ कालोपरान्त हमारे ये दिव नहीं रहे-- 
हममें प्रतिकूल परिवर्तत हुए और हमारे साहित्य में केवल शान्‍्त और 
श्रृंगार रस की धारा प्रबल वेग से बहनें लगी। शान्त रस की धारा ने 
हमको आ्रावश्यकता से अधिक शान्त और उसके संसार की अ्रसारता के राग 
ने हमें सवंथा सारहीन बना दिया। श्रृंगार रस की धारा ने भी हमारा 
अल्प अपकार नहीं किया, उसने भी हमें कामिनी-कुल-श्लृंगार का लोलुप 
बनाकर, समुन्नति के समुच्च शंग से अवनति के विशाल गत्ते में गिरा 
दिया । इस समय हम अपनी किकत्तंव्यविमूढ़ता, अकमण्यता, अ्रकार्यपटुता 
को साधुता के परदे में छिपाने लगे--और हमारी विलासिता, इन्द्रिय- 
परायणता, मानसिक मलिनता भक्ति के रूप में प्रकट होने लगी | इधर 
निराकार की निराकारता में रत होकर कितने सब प्रकार वेकार हो गये, 
उधर आराध्यदेव भगवान्‌ वासुदेव और परम आाराधतीया श्रीमती राधि- 
का देवी की आराधना के बहाने पावन प्रेम-पंथ कलंकित होने लगा । न तो 
लोक-पावन भगवान्‌ श्रीकृष्ण लौकिक प्रेम के प्रेमिक हैं, न तो वंदनीया 
वृषभानुतन्दिनी कामतामयी प्रेमिका; न तो भुवन-अभिराम वृन्दावनधाम 
अवेध विलास-वसुन्धरा है, न कल-कलवाहिनी कलिन्दनन्दिनी-कूल काम- 
केलि का स्थान । किन्तु भ्रनधिकारी हाथों में पड़कर वे वेसे ही चित्रित 

किये गये हैं। कतिपय महात्माओं और भावुक जनों को छोड़कर अधि- 
कांश ऐसे अ्रनधिकारी ही हैं, और इसीलिए उनकी रचनाओं से जनता 
पथ-च्युत हुई केहरि-पत्नी के दुग्ध का अधिकारी स्वर्णे-पात्र है, अन्य 
पात्र उसको पाकर अपनी अपात्रता प्रकट करेगा । मध्य काल से लेकर 
इस शताब्दी के आरम्भ तक का हिन्दी-साहित्य उठाकर आप देखें, वह 
केवल विलास का क्रीड़ाक्षेत्र और काम-वासनाओं का उद्गारमात्र है । 
संतों की बानी और कतिपय दूसरे ग्रन्थ अ्रवश्य इसके अपवाद हैं । ऐसा 
ग्रंथ जो हिन्दू जाति का जीवन-सववेस्व, उन्नायक और कल्प-तरु है, जो 
आदर्शचरित का भण्डार और सद्भाव-रत्नों का रत्नागार है, जो आज 
दश करोड़ से भी अधिक हिन्दुओं का सत्पथ-प्रदर्शक है, यदि है तो 
रामचरितमानस है, और वह गोस्वामीजी के महान्‌ तप का फल है। 
कुछ ग्रन्थ हिन्दी भाषा में नीति और सह्विचार-सम्बन्धी और हैं, किन्तु 
उनकी संख्या बहुत थोड़ी है। 


न वह साहित्य साहित्य है, न वह कल्पना कल्पना, जिसमें जातीय 
भावों का उद्गार न हो । जिन काव्यों, ग्रन्थों को पढ़कर जीवनी-शक्ति 
जागरित नहीं होती, निर्जीव धमनियों में गरम रक्त का संचार नहीं होता, 
हृदय में देश-प्रेम-तरंगें तरंगित नहीं होतीं, वे केवल निस्सार वाक्य-समूह- 
मात्र हैं। जो भाव देश को, जाति को, समाज को स्वर्गीय विभव से भर 
देते हैं, उनमे अ्रनिवेचनीय ज्योति जगा देते हैं, उनको स्वावलम्बी, 
स्वतन्त्र, स्वधर्मरत और स्वकीय कर देते हैं, यदि वे भाव किसी व्यक्ति 
की सम्पत्ति नहीं, तो वे मौक्तिकहीन शुक्ति हैं। जिसमें मनृष्य-जीवन की 
जीवन्त सत्ता नहीं, जो प्रकृति के पुण्य-पाठ की पीठ नहीं, जिसमें चारु 
चरित चित्रित नहीं, मानवता का मधुर राग नहीं, सजीवता का सुन्दर 
स्वॉँग नहीं, वह कविता सलिल-रहित सरिता है। जिसमें सुन्दरता विक- 
सित नहीं, मधुरता मुखरित नहीं, सरसता विलसित नहीं, प्रतिभा प्रति- 
फलित नहीं, वह कवि-रचना कुकवि-वचनावली है । जो गद्य श्रथवा पद्म 

जाति की आँखें खोलता है, पते की सुना राह पर लगाता है, ममवेधी 
बात कह सावधान बनाता है, चूक दिखा चौकन्ना करता है, चुटकिर्याँ ले 
सोतों को जगाता है, वह इस योग्य है कि सोने के अक्षरों में लिखा 
जावे। वह अमृत है जो मरतों को जिलाता है। हिन्दी में ऐसे गद्य- 
पद्य विरल हैं। उर्दू में कलामे अकबर में यह कमाल नजर आता है । 
देखिये-- 
बे परदा नजर आयीं कल जो चन्द बीबियाँ। 
झकबर ज़मीं म॑ शेरते कौमो से गड़ गया। 
पुछा जो उनसे आपका प्रदा वह क्‍या हुआ। 
. कहने लगीं कि अक़ल पे मरदों के पड़ गया। 
पाकर खिताब माच का भी ज्ोक्त हो गया। 
सर हो गये तो बाल का भी शौक हो गया। 
हम एसी कुल (किताओ क़ाबिले ज्ब्ती समझते हू । 
कि जिनको पढ़के लड़के बाप को ख़ब्ती समझते हु । 
किस तरह समझ कि क्‍या यह फ़िलक्षफ़ा सरदूद है । 
क्ोम ही को देखिय वह मरदा है मोजद है। 
इस रंग में बा-अक़बाल अक़वाल भी अच्छा कहते हैं । उनकी भी 
दो-एक बातें सुन लीजिये-- 
मज़हुब नहीं सिख्राता आपस से बेर रखदा। 
हिन्दी हु हम वतन है हिन्दोस्ताँ हमारा। 
यूतवाव सिस्र रोमा सब सिद गये जहाँ से। 
अब तक सगर है बाकी नामोविशाँ हमारा। 
कुछ बात है कि हस्ती मिठती नहीं हमारी। 
सदियों रहा है दुश्मच दौरे ज़ञमाँ हमारा। 
सौभाग्य की बात है कि दृष्टिकोण बदला है, परम कमनीय कलेवरा 
श्गार रस की कविता-सुन्दरी कवि-मानस-समुच्च सिंहासन से धीरे-धीरे 

उतर रही है और उस पर लोकोत्तर कान्तिवती जातीय रागरंजिता कविता 
देवी सादर समासीन हो रही हैं। ललित-लीला-निकेतन वृन्दावन धाम 
अब थी विमुग्धकर है, किन्तु सुजला, सुफला, शस्यश्यामला भारत वसुन्धरा 
आज दिन अधिक आदरवती है । तरल तरंगमयी तरणितनया उत्फुल्ल- 
करी है, किन्तु प्रवहमान देश-प्रेम पावन प्रवाह समान सर्वप्रिय नहीं । 
भगवान्‌ मुरली मनोहर की मधुमयी मुरलिका आज भी मोहती है, मोहती 
रहेगी, किन्तु अब हम उसके माधुर्य्य में देश-प्रेम की पुटध्वनि में 
जातीयता की धुन और सुरीलेपन में सजीव स्वर लहरी होने के कामुक 
हैं। प्रेम-प्रतिमा राधिका देवी की आराधना श्राज भी होती है, किन्तु 
पुष्पांजलि अरपपंण कर बद्धांजलि हो अब यही प्रार्थना की जाती है-- 
माता तू जिसकी हृदयेश्वरी है, उससे गम्भीर भाव से कह दे--भारत 
भूतल फिर भाराक्रान्त है ।* 


+ परिशद्िष्टट 


कवि 

कवि कौन है ? यजुवेंद के चालीसवें अध्याय का आठवाँ मंत्र यह 
है कविर्मनीषी परिभू: स्वयंभू:” । परमात्मा कवि है, मनीषी है, सर्वव्यापी 
है और स्वयमेव है। इब नामों में परमात्मा को सर्वप्रथम कवि नाम से 
क्यों अभिहित किया गया है? इसलिये कि ब्रह्मस्तंब पर्य त जो कुछ 
इन्द्रियगोचर है उसमें उसकी अलौकिक मारसिकता और अनिर्वचनीय 
कवि-कर्म का विकास है। चाहे आप हिमधवल पर्वत मान लें, चाहे 
उत्ताल तरंग तोयनिधि, चाहे लहरीलीलासंकुल सरिता, चाहे शस्यश्यामला 
धरित्री, चाहे फल-कुसुम भारावनत तरुपुंज, चाहे सुनील निर्मेल गगन, 
चाहे तेज:-पुंज-कलेवर मरीचिमाली, चाहे सरससुधास्रावी मयंक, चाहे 
चमत्कारमय तारकसमूह, चाहे कोमलकान्त शरीर, चाहे एक रजकण, 
आप जिसे लेंगे उसी में उस अ्रनन्त-लीलामय की भ्रलौकिक काव्यकला दृष्टि- 
गोचर होगी । उसी में उसकी अभूतपूर्व मामिकता दिखायी पड़ेगी । यही 
सब अद्भुत व्यापार सर्वेप्रथम मानव दृष्टि को उसकी श्लोर आकर्षित करते 
हैं । इसीलिए सर्वप्रथम उसका परिचय कवि नाम द्वारा ही दिया गया है । 
मन, बुद्धि, हृदय, नेत्र और मस्तिष्क की रचना में जो मार्मिकता लक्षित होती 
है, जो ग्रनिवेचनीय प्रतिभा प्रतिभासित होती है, उसकी इयत्ता नहीं हो 

सकती | यह वह अगाध समुद्र है, जो आज भी अनवगाहित है; परन्तु 
जिसने “इसका जितना ही अ्रधिक भेद जाना है, इस जटिल ग्रन्थि को 
जितन्श ही खोला है, इस असीम और अनन्त श्रथच नितान्त मनोमुग्धकर 
अपार पारावार में जितना ही अधिक अवशगाहन किया है, वह उतना ही 
अधिक भाग्यशाली ओर उतना ही अ्रधिक उच्च पदारूढ़ है। उसके द्वारा 
इस मंगलमयी सृष्टि का जितना हित साधन होता है, मानव समूह का 
वरंच प्राणिमात्र का जितना श्रेय होता है, अन्य द्वारा उतना होना 
असंभव है | 'सर्व खल्विदं ब्रह्म, जीवो ब्रह्म वनापरः, ईश्वर अंश जीव 
अविनाशी', ये वाक्य हमको अमभेद का पाठ पढ़ाते हैं, बतलाते हैं कि 
जीवन यदि अविद्याग्रस्त नहीं है, तो वह समझ सकता है कि वह क्या है! 
शेली का कथन है कि “सुन्दर और साधारण दृश्यों को देखकर बच्चों के 
मुह से जो आनन्द की किलकारी निकलती है, उच्चतर रोदर्य की 
अभिव्यक्ति से कवि का आनन्द मी वैसे ही काव्य रूप में उछुल पड़ता 
है | पहला मस्णाधीन है परन्तु दूसरा अमर है'। कवि उस अनन्त ओर 
एक का अंश है और इसी कारण हुस अनन्त लीलामय की लीलाओं पर 
अपनी लीला का स्वांग स्वनेवाला, उसके अनन्त सौंदर्यमय दृश्यों द्वारा 
अपनी सौंदर्यमयी कविता को सजीव बनानेवाला, उसकी अलौकिक 
भावमयी स्वना की कलित कुसुमावली द्वारा अपनी कविताकामिनी को 
सुसज्जित करनेवाला, उसके ओऔदार्य आदि महान गुणों की मंजु मुक्ता द्वारा 
अपने मानस को सजानेवाला एक सह्यदय जन भी कवि नाम से ही पुकारा 
जाता है। अग्निपुराण में लिखा है-- 


नरत्वं दुलेंभ लोके, विद्या तत्र सुदुलेभा। 
कवित्व॑ दुलंभ॑ तत्र शक्तिस्तत्र सुदुलेभा।॥ 


नसत्व दुलभ है, विद्या प्रापि उससे दुर्लभ है, कवित्व उससे 
दुलंभ है, शक्ति उससे भी दुल॑भम है। हमीं नहीं कहते कि 'प्राणभत्सु 

नराः श्रेष्ठा:? अन्य लोग भी कहते हैं कि इन्सान अ्रशरफुलमख़लूकात . 
है?, इसीलिए नरत्व इल॑भ है। नरत्व प्राप्त होने पर विद्वान होनाँ कठिन 
है | आप लोग खय॑ जानते हैं कि मनुष्यों में कितने वास्तव में विद्वान्‌ 
हैं। विद्वानों से उच्च कवित्व अर्थात्‌ कवि का पद है और इसीलिए 
शायद महात्मा तुलसीदास कहते हैं 'कव न हों नहीं चतुर कहाऊं? | 
थोड़ी सी काव्यप्रतिभा पाकर अथवा काव्य रचने में लब्धप्रति<ष-ठ होकर 
किम्बा साहित्य निर्माण में स्वाभाविक योग्यता लाभ कर श्रनेक 
विद्वान न जाने क्या-क्या कह जाते हैं। हमारे पश्डितराज जगन्नाथ 
कहते हैं-- 


मधु दाह्या साक्षारसतमथवासाधर सुधा । 
कदाचजित्केषांचित्सलु हि विद्धीरज्न विमुुद्म्‌ 
प्र॒वन्ते जीवन्तोप्यहह सुतका मन्‍्दमतयों । 
न येषामानल्दं जनयति जगन्नाथमणितिः॥ 
शहद, अंगूर, अमृत और कामिनी[कुल का अधराम्ृत कभी किसी 
को ही आनन्दित करते हैं। परूतु वे मूर्ख तो जीते हुए ही मृतक दुल्य 
हैं जिन्हें कि पश्डितराज जगन्नाथ की कविता आनन्द न दे | 


उदू के मशहूर शायर नासिख फरस्माते हैं-- 


इक तिफ्ल दबिस्तां हे फल्नातूं मेरे आगे, 
च्या मुँह है अरस्तू जो करे चूँ मेरे आगे | 
क्या माल्त भत्रा कसरे फरेदूँ मेरे आगे, 
. कापे है पड़ा गुम्बदे गरदूँ मेरे आगे। 
मुरणाने उलुल् अजतेद्दय मानिन्द कबूतर, 
करते हैं सदा इज्ज़ से गूँ गूँ मेरे आगे। 
बोले है यही खामा कि किस किस को में बांधू, 
बादल से चलते आते हैं मज़मूँ मेरे आगे। 

वह मारे फ़लक काहे कशां नाम है जिसका, 
कया दखल जो बल खाके करे फ'मेरे आगे । 
परन्तु, कवि चक्र चूड़ामणि महामान्य महात्मा तुलसीदास कह 

--कवि न होऊँ, क्यों ! ऐसा वे क्यों कहते हैं ! इसलिये कि 'जेहि 
जाने जग जाय हेराई' अथवा आरा कि खूबर शुद खबरश बाज 
लयास॒द , वे जानते हैं कि कवि शब्द का क्या महत्व है ओर इसीलिए 
वें कहते ह कि में कवि नहीं हूँ | इथ्वी की आकर्षण शक्ति के आविष्कारक 
प्रसिद्ध विज्ञानवेता न्यूप्न ने अन्त समय कहा था--“परमात्मा की 
अलौकिक रवना अगाध उदधि के कूल पर मैं सदा एक बालक की भाँति 
खेलदा रह्य | कमी एकाघ चमकीले कुकर मेरे हाथ लग गये किन्तु, 
उसकी महिमा का अगाध रसम/ आज भी बिना छाने हुए पड़ा है |”? 
वास्तव में बात यह है कि अपरिसीम अनन्त गगन में उड़नेवाला 
एक छुद्र विहंग उसका क्‍या पता पा सकता है ? गोस्वामीजी के 
“कवि न दोऊँ ? वाक्य की गम्भीर ध्वनि यही है। उन्होंने इस वाक्य 
द्वारा यह तो प्रक5 किया है कि में कवि नहीं हूँ। किन्ठ, उनके 
इस वाक्य का गांमीय ही यह प्रकट करता है कि वे कितने योग्य 
कवि थे | हमलोगों को भी उन्हीं का पदानुसरण करना चाहिये। हमलोगों 
को अपनी समाज-सेवा छारा, अपने भावोद्यान के सुमनों द्वारा, अपनी 
कवितालता के सौरभित दलों द्वारा, मनोराज्य के विपुल विभव दारा, 
प्रतिमा-मए्डार के बहुमूल्य मणि द्वारा, हृदय के सरस प्रवाह द्वारा, देश 
के लिये, जाति के लिये, लोकोपकार के लिये उत्सर्गोकृत जीवन होना 
चाहिये। जनता आप ही कहेंगी कि हम कोन हैं। काम चाहिये, नाम 
नहीं । 'कम्मेश्येवाधिकारस्ते मा फलेषु कदाचन' । एलिजाबेथ ब्राउ- 
निंग का कथन है कि कवि सौन्दर्य का ईश्वर प्रेरित आचाये है!। मेथ्यू 
आर्नल्ड कहते हैं--“जिसके काव्य में मानव-जीवन की गुप्त समस्याये 
प्रतिफलित होती हैं ओर सौन्दर्य के साथ उन गूढ़ समस्याओ्रों का समन्वय 

हा 

होता है, वही कवि है? कार्लाइल का वचन है--“कवि और भविष्यवक्ता 
एक ही प्रकार का मंगल समाचार सुनाते हैं। जो कवि है वहीं वीर है 
सत्य और काव्य दोनों एक वस्तु हैं। काव्य की जीवन-धारा सत्यश्हे 
जो कवि है, वही सच्चा शिक्षुक है?। टेनिसंन कहता है--“सिर पर 
अनेक ताराशों का मुकुट धारण किये सोने के देश में कवि ने जन्म 
धारण किया था| घृणा की घृणा, उपेक्षा की-उपेक्षा ओर प्रेम का प्रेम 
यही उसको भेंट में मिल्ला था। उसको दृष्टि जीवन और मरण के बीच से 
भत्ते ओर बुरे के भीतर से होकर दूर तक देखती. है |” जो कवि नाम के 
अधिकारी हैं उनको इन पंक्तियों का अवतार होना चाहिये, अन्यथा कंत्रि 
कहलाना पस्मात्मा के पुनीत नाम का अपमान करना है | 


कवि-करम्स 


कवि-कर्म्म के विषय में सूत्ररूप से ऊपर कुछ कहा गया है, उसकी 
व्याख्या आवश्यक है | कविता और काव्य ही कवि-कर्म्म है। सेक्सपियर का 
कथन है---कवि की दृष्टि स्वर्ग से प्थ्वी ओर प्रृथ्वी से स्वर्ग तक आती- 
जाती रहती है। उसकी कल्पना अज्ञात को मूर्तिमान्‌ कर देती और लेखनी 
उस पर रंग चढ़ाकर उसे मर्त्यलरोक का-सा नाम-धाम दे डालती है । 
अरस्तू का कथन है--“साधारणुतः सब प्रकार कलित कलाशों की भाँति 
काव्य का भी स्वाभाविक गुण प्रकृति का अनुकरुण करना ही है। प्रकृति 
का अर्थ सृष्टिपदार्थभयी वाह्म प्रकृति नहीं है, वरन्‌ मेरा अभिप्राय विश्व 
की सृश्टिक्रमशक्ति और उसमें छिपे हुए पश्रुव सत्य से है। काव्य इतिहास 
की अपेक्षा महत्‌ और दाशनिक विचार से पूर्ण होता है | वह विश्वव्यापी 
मूल पदाथ की अभिव्यक्ति है |? बड़ सवर्थ बतलाते हैं--'काव्य एक सत्य 
है, वह सत्य स्थानीय वा व्यक्तिविशेष के लिये सीमाबद्ध नहीं है, वह 
सर्व॑साधारण की वस्तु है। वह बड़ा ही शक्तिशाली है। मनोवृत्ति की 
गति की भाँति वह भी बिलकुल हृदगत्‌ बात है। वाह्म प्रमाण के ऊपर 

. उसकी स्थिति नहीं है । काव्य प्रकृति और मानव की प्रतिमूर्ति है। कवि 
के लिये कोई पराया नहीं। वह सबको आनन्द देने ओर सबको सन्तुष्ट 
करनेशके लिये बाध्य है। सत्य की एक महान्‌ कल्पना के भीतर कवि और 
भविष्यवक्ता एक दूसरे के साथ एक ही योगसूत्र में गुथे हुये हैं। ये दोनों 
सबको अपना बना लेते हैं। इसकी उनमें ईश्वर की दी हुईं विशेष शक्ति 
वर्तमान है | उनके ज्ञानचह्तुओं के सामने अद्ृश्पूव ओर नये-नये दृश्यपट 
खुलते हैं | महान्‌ कवि के विशाल हृदयराज्य में धर्म की राजधानी है ।”? 

यह तो कवि-कर्म्म की परिसाधषा हुईं। उसका व्यावहारिक रूप क्‍या 
हो सकता है, यह विषय विचारणीय है। हम लोगों के अमर महाकाव्य 
रामायण और महामारत हैं। कुछ दिन हुए मद्रास प्रान्त में व्याख्यान देते 
हुए एक विद्वान ने कहा था कि यदि हमारा सब॑स्व छिन जावे तो भी 
कोई चिन्ता नहीं, यदि रामायण और महाभारत जैसे हमारे बहुमूल्य मणि 
सुरक्षित रहें । इन दोनों गन्थों में वह संजीवनी शक्ति है कि जब तक 
इनका सुधा-श्रोत प्रवाहित होता रहेगा, हिन्दू-जाति अजर-अमर रहेगी । 
जिस दिन यह सुधा-श्रोत बन्द होगा उसी दिन हिन्दू-जीवन और हिन्दू- 
सभ्यता दोनों निर्मूल् हो जावेंगी?। उनके इस कथन का क्या मर्म 
है ! उन्होंने किस सिद्धान्त पर आरूढ़ होकर यह कथन किया १ वास्तव 
में बात यह है कि ये ग्रन्थ हिन्दू-सम्यता के आदर्श हैं; हमारी गौरव- 
गारिमा के विशाल स्तम्म हैं; इनमें हमारे हृदय का मर्म ख्वर्णक्षरों में 
अंकित है; हमारे सुख-दुख का, हमारे उत्थान-पतन का ज्वलन्त उदाहरण 
नमें मौजूद है । आरय्यंसभ्यता कैसे उत्पन्न हुईं, कैसे परिवर्दधित हुईं, किन- 
किन धात-प्रतिधातों में पड़ी, फिर केसे सुरक्षित रही, इसका उनमें सुन्दर 
(निरूपण है| उनमें सामायिक चित्र हैं, आदर्शमूलक विचार हैं, समुन्नति 
के महामन्त्र हैं, सिद्धि के सूत्र हैं, व्यवहार के प्रयोग हैं, सफलता के 
साधन हैं। उनमें कामद कल्पलतिका है, फल्प्रद कल्पतरु है, संजीवनी 
जड़ी है. अ्रमर बेलि है और चारु चिन्तामणि है । प्रयोजन यह कि किसी 

जीवित जाति के लिए जीवन-यात्रा-निर्वाह की जितनी उपयोगी सामग्री हैं, 
वह सब उनमें मौजूद है, और यही कारण है कि वे आज तक“डउसके 
जीवन सर्वस्व हैं | प्रत्येक सह्ृदय कवि को इन्हीं ग्रंथों को आदर्श मानकर 
कार्य्य क्षेत्र में उदारता और सहृदयता के साथ उत्तीर्ण होने की 
आवश्यकता है | आज हमारे लिए जो विष्र है उसका त्याग और जो 
अमृत है उसका ग्रहण आवश्यक है | कवि की दृष्टि प्रखर होनी चाहिए | 
उसको समाज के भीतर की गूढ़ से गृढ़ बातों को, छिपे से छिपे रहस्य 
को उद्घाटन करना चाहिए और उसके गुण-दोष की समुचित विवेचना 
करके दोष के निराकरण और गुण के संवर्धन और संरक्षण के लिए 
वद्धपरिकर होना चाहिए। यदि उसमें सच्चा आत्म-उत्सर्ग है, वास्तविक 
सत्यप्रियता है, यदि उसका हृदय उन्नत है, उदार है, निरपेक्ष है, संयत 
है, तो उसकी लेखनी जाति के लिए संजीवनीधारा होगी और उसका 
कविताकलाप समाज पर सुधावर्षण करेगा । वैतालिक जिस समय इदंकुतः 
में रत रहकर मानव हृदय को उपपत्तियों में उलमाता है और उसे पेचीली 
बातों में फंसाकर मूलभुलैया में डाल देता है उसी समय कवि अपनी 
रसमयवी वाणी से उसको सरस कर देता है और उसमें उत्साह और स्फूर्ति 
के वह बीज वपन कर देता है जो उसके लिए. तत्काल फलप्रसू होते हैं । 
कवि के एक-एक शब्द, कविता की एक-एक पंक्ति में वह जीवन्त शक्ति 
होती है ओर वह इतनी प्रभावशात्रिनी होती है कि जाति के उत्थान-पतन 
में, मानव हृदय के संबोधन में, चित्त के वशीकरण में जादू का-सा काम 
देती है । कविपुगव सूरदास के सामने दो मनुष्य उपस्थित हुए | ये 
दोनों विद्वान्‌ थे, शंकासमाधान और विवाद की निबृत्ति के लिए उनकी 
सेवा में आये थे। एक कहता---'कुल बड़ा!, दूसरा कहता--'संगति 
बड़ी! । घंयें लड़कगड़ कर भी जब किसी सिद्धांत पर उपनीत न हुए तो 
उनको उक्त महात्मा को पंच मानना पड़ा। उन्होंने उनकी बातों को 
सुनकर तत्काल निम्नलिखित दोहा पढ़ा--जिसने ऐसे गूढ़ प्रश्न की 

मीमांसा तुस्त कर दी- 


स्वाति बूंद सीपी सुकुत कदलो भयो कपूर ! 
कारे के मुख बिख भयो संगति केबल सूर ॥ 


यह है कवि और कवि के शब्दों की क्षमता ओर महत्ता | यदि देश 
ओर जाति को आवश्यकता है, तो ऐसे कवियों की आवश्यकता है।ः 
यदि हमारी जाति के विकल्प नेत्र कोई प्रभावमय बदनारविन्द देखना 
चाहते हैं तो ऐसे ही शक्तिशाली कवि को देखना चाहते हैं। आज. 
हमारी हिन्दू जाति का अधमपात प्रखर गति से हो रहा है, आज पद-पद्‌ 
पर उसका स्खलन हो रहा है। जातीय समाएँ उसकी संघ-शक्ति का संहार. 
कर रही हैं, विधवाश्रों के करुण क्रन्दन से आज पत्थर का हृदय भी विदीर्ण 
हो रहा है, दिन-दिन उसकी संख्या क्षीण हो रही है, उसके हृदय-घन,. 
उसके नेत्रों के तारे उससे अलग हो रहें हैं। आज भी बाल-विवाह का 
आत्त नाद कर्णंणत हो रहा है। बृद्ध-विवाह आज भी समाज को विध्वंस 
कर रहा है। आरय्य-सन्तान कहल्ाकर महर्षिकुल में जन्म लेकर, भगवती: 
भारतमाता की गोद में पलकर आज भी हम कन्या-विक्रय कर रहे हैं। आज. 
भी अपनी कुसुम-कोमल-बालिका को धन के लिये, थोड़े से अर्थ के लिये, 
हम तृष्णापिशाचिनी के सामने बलिप्रदान कर रहे हँँ। यदि मनिदिरों में 
अकाएड तांडव है, तो सुरसरि-पुनीत-तठ पर पैशाचिक हृत्य है। कहीं धर्म: 
की ओट में सतीत्व-हस्ण हो रहा है, कहीं भभूत पर विभूति निछावर हो 
रही है। आज मनोमालिन्य का अ्खण्ड राज्य है, अविश्वास और 
अंधविश्वास की दुन्ढुभी बज रही है। क्या कहें, किस-किस बात को कहें, 
जी यही कहता है-- 


क्या पूछते हो हमदम इस जिस्म नातवाँ की। 
रग-रग में नेशे गम हे कद्दिये कहाँ-कहाँ की॥ 


कवि ] पड [ हरिओ्रौध! 


पर इस दर्द की दवा कौन करेगा, कौन इस बिगड़ी को बनावेंगा, 
कौन हमारी नाड़ी व्योलेगा, कौन गिरती जाति को उठावेगा, कौन उजड़े 
घर को बसावेगा और कौन हमारी उन्नकी को सुल्लकावेगा ! आँख बडुतों 
की ओर जाती है पर हृदय यही कहता है 'एक सच्चा कवि?! | इस सच्चे 
कवि शब्द पर खव्कना न चाहिये, हृदय में दर्द होने पर सच्चा कवि 
सभी हो सकते हैं | प्रतिमा किसी जातिविशेण् और मनुष्यविशेष की बाँट 
में नहीं पड़ी है | हमारे उत्साही कविगण आवें और इस क्षेत्र में कार्य्य 
करें | उनके पुरुषार्थ ओर कवित्वबल से भारतमाता का मुख उज्ज्वल होगा 
आर उनकी कीर्तिकोमुदी से वसुधा धवलित हो जावेगी | आज दिन यदि 
कोई महदनुष्ठान है तो यही, तपश्चर््या है तो यही कि जैसे हो वैसे जाति 
के कुरोग विदूरित किये जाबे ! कवि की प्रौढ़ लेखनी का प्रौढ़त्म और कवि 
की मार्मिकता का महत्त्व इसी में है कि वह ग्रस्त जातियों को बगावे, 
उसके रोम-रोम में वैद्युतिक प्रवाह प्रवाहित करे और उसको उस महान मंत्र 
से दीक्षित करे, जो उसकों सगौरव संसार में जीवित रहने का साधन 
हो। एक दिन साहित्य-संसार श्रृंगार-सस से प्लावित था, उसी की 
आनन्द-भेरी जहाँ देखो, वहाँ निनादित थी | समय-प्रवाह ने अब रुचि 
को बदल दिया है, लोगों के नेत्र खुल गये हैं, कविगण अपना कर्तव्य 
अब समझ गये हैं। इस समय यदि आवश्यकता है तो तदीयता की 
आवश्यकता है | आज दिन मारतमाता यह कह रही है-- 


सन्‍मना भव मद्धक्त मद्यायी मां नमस्कुरु, 

सर्वंधमान्‌ परित्यज्य मामेक॑ शरण ब्रज । 

क्या उसका यह कथन सहृदय कविगण उत्कर्ण होकर सुनेंगे | 
कवि-कर्म का यह पहला पहलू है | दूसरा पहलू उसका साहित्य 
सम्बन्धी है। मैं इस विषय में मी कुछ कथन कर अपना वक्तव्य समासत 
करूगा। कवि कर्म बहुत दुसह है, जब तक सर्वसाधारण की दृष्टि 

' विल्क्षण न होगी, वह कविकर्म का अधिकारी न हो सकेगा | गजराज- 
को शिर पर धूल डालते हुए चलते सभी देखते हैं पर इस क्रिया की एक 
बारौंक बात सहृदयवर रहीम खाँ खानखाना ने ही देखी और विमुग्ध 
होकर कहा--- 
छार मुणड मेल्लत रहत कहु रहीम केददि काज | 
जेहि रण ऋषिपत्नी तरी सो हूँढुत गजराज ॥ 

चम्पा की हृदयलुभावनी छुवि किसको नहीं लुभाती, पर एक सहृदय 

कवि के मुख से ही यह बात निकली-- 
चम्पा तो में तीन गुण, रूप, रंग ओ'बास । 
ओगुण तोमें एक है, भोर न बेठत पास ॥ 

कवि-कर्म यही है। तुकबन्दी करना कवि-कर्म नहीं है। कविवरः 

“ाकुरए' कहते हैं-- 
ठाकुर जो तुकज्जोरनह्ार उदार कविन्दन की सरि केहें। 
एक दिना फिर तो करतार, कुम्हार हूँ सो कगरो बनि एहें । 

यदि मूर्ति खड़ी कर देने से ही काम चलता तो करतार और कुम्हार 
में अन्तर ही क्या है ! बात तो है सजीवता की, और इसीलिए विद्वानों 
ने कहा है-- | 
कि कवेश्तत्य काव्येन कि काणडेन धनुष्मतः 

परस्य हृदये त्ग्न॑ न घृणंयति यच्छिरः। 

जाके लागत ही तुरव सिर ना डुले सुजान, 

ना वहू कबित न कबिकथन ना वह तान न बान | 

दूसरा कवि-कर्म है कोमल-कान्त पदावली। आजकल को कर्णंकदु 
भाषा में कविता करना कवि-कर्म नहीं है। 4ार्क्य रसात्मकं काव्ये--जिस- , 

वाक्य में रस नहीं, वह काव्यर्सज्ञा का अधिकारी नहीं। जो रस प्रसाद- 
गुणमयी कविता में होता है, अन्य में नहीं; और प्रसादगुण के लिए 
कोमलकान्त पदावली आवश्यक है। उदूं का एक कवि कहता है परे 
कदमें वालिदा फिरदौस वरीं है? | दूसरा कहता है जुनू' पसन्द है मुझको 
हवा बबूलों की, अजब बहार है इन ज़र्द ज़र्द फूलों की! । तीसरा कहता 
है, (दिल मल गये गेसुओ्नों में फंसके, कुम्हला गये फूल रात बसके? | 
अब आप सोचिये, इनमें कौन अ्रधिक सरस है, वही जिसकी कोमलकान्त 
पदावली है । 
तीसरा कवि-कर्म है शब्द-विन्यास | शब्दों की कार-छाँट और उनका 
यथोचित स्थान पर संस्थान | यह काय बड़ी ही मार्मिकता का है। वर्तमान 
कविताओं में इसकी बड़ी त्रुटि है। इस कार्य के लिए एक अच्छे समा- 
लोचक-पत्र की आवश्यकता है। किन्तु खेद है कि हिन्दी संसार इससे 
शूत्य है। आजकल की सम्रालीचनायें इर्ष्या-हेघमूलक अधिक होती हैं | 
इसी से जैसा चाहिए वैसा उपकार नहीं हो सकता है। स्मालोचनायें 
सहृदयतामयी ओर उदार होनी चाहिएँ जिसको विरोधी भी स्वीकार 
. करने को बाध्य हों | उचित समालोचनायं और कविता की समुचित काठ- 
छाँट बहुत ही सुफलप्रसू है और वैसा ही उपकारक है जैसा उद्यान के 
छोटे-छीटे पौधों की कान्‍-छाँट। कुछ प्रमाण लीजिये। हजरत आतश 
के सामने उनके शागिदं सबा ने यह शेर पढ़ा--'मौसिमे गुल में यह 
ता है कि गुलशन से निकल, ऐसी बेपर की डड़ाता न सैयाद कभी? 
शेर बहुत अच्छा है मगर उस्ताद ने कहा कि अगर तुम यों कहते कि 
पर कतर करके यह कहता है कि गुलशन से निकल” तो शेर और भी 
बढ़ जाता | वास्तव में पर कतरने के साथ बेपर उड़ाने की बात ने कमाल 
कर दिया | एक मुशायरे में एक लड़के ने यह शेर पढ़ा, (जिस कमसखुन 
से में करू तकरीर बोल उठे, मुझमें कमाल वह है कि तसवीर बोल 
उठे? | हजस्त नासिख ने इस शेर की बड़ी प्रशंसा की । हजरत आतश 

ने कहा कम सखुन! की जगह यदि 'ेजबाँ? होता तो शेर बोल उठता, 
क्यैंकि तसवीर को कमसखुनी से कोई वास्ता नहीं। वास्तव में बहुत 
अच्छी इसलाह है। यह न सममिये कि उस्ताद आतश नहीं चूकते 
थे। एक बार मुशायरे में उन्होंने यह शेर पढ़ा 'सुर्मा मंजूरे नज़र रहता 
: है चश्मेयार को, नील का गंडा पिन्हाया महु'मे बीमार को?। हजरत 
नासिख ने कहा--वाह, कया कहा है; “नील का गंडा पिन्हाया महुमें 
बीमार को? | आतश ताड़ गये, बोले--नील का गंडा नहीं, नीलगू 
गंडा पिन्हाया मु में बीमार को ।! भाव यह कि इस तरह की छील-छाल 
ओर काट-छाँट बहुत ही उपयोगिनी और कवि को समुचित शब्द-संस्थान 
की शिक्षा देने के लिए बहुत ही हितकारिणी है |# द 


# परिशिष्ठ ३ 


हिंदी भाषा का उद्गम 


हिन्दी भाषा की जननी कौन है? उसकी जन्ममूमि कहाँ है १ वह 
वहाँ कैसे उत्न्न हुई, कैसे लालित-पालित हुईं ! उसका उगना, अंकुरित 
होना, पल्‍्लवित बनना, फूलना-फलना अत्यन्त मनोमुग्धकर है। परम 
ललित लेखनी द्वारा ये बातें लिपिबद्ध हुई हैं, बड़े सुचतुर चित्रकारों 
ने अपनी चारु तूलिका-द्वारा उसका रुचिर चरित्र-चित्र अंकित 
किया हैं । 


हिन्दी भाषा का वर्तमान रूप अनेक परिवर्तनों का परिणाम है। 
बह क्रम-क्रम विकसित होकर इस अवस्था को प्राप्त हुईं है। यह क्रम- 
विकास कैसे हुआ, उसका निरूपण यहाँ किया जाता है। प्रथम सिद्धान्त 
यह है कि हिन्दी भाषा की जननी संस्कृत है। पहले वह कई प्राक्षतों में 
परिवर्तित हुईं, उसके उपरान्त उसने हिन्दी का वर्तमान रूप धारण किया। 
दूसरा यह कि प्राकृत स्वयं एक स्वतन्त्र भाषा है। वह न तो वैदिक भाषा 
से उत्पन्न हुईं, न संस्कृत से | कालान्तर में वही रूप बदलकर आयी और 
हिन्दी कहलायी | तीसरा यह कि प्राचीन वैदिक भाषा ही वह उद्गम 
स्थान है, जहाँ से समस्त प्राकृत भाषाओं के सख्ोत प्रवाहित हुए हैं। 

संस्कृत उसी का परिमार्जित रूपान्तर और हिन्दी उन्हीं खोतों में से एक 
सात का सामयिक स्वरूप है | हम मीमांसा करके देखेंगे कि इनमें कौन- 
सा सिद्धांत उपपत्तिमूलक है। 
सबसे पहले प्रथम सिद्धांत को लीजिए। उसके प्रतिपादक संस्कृत: 
और ग्राकृत माषा के कुछ प्राचीन विवुध और हमारी हिन्दी भाषा के कुछ. 
धुर्घर विद्वान्‌ हैं। उनका यह कथन है:-- 
“प्रकृति: संस्कृतम्‌ तत्र भवम्‌ तत्‌ आगतम्‌ वा प्राकृतम्‌ |” 
--वैयाकरण हेमचन्द्र 
“प्रकृतिः संस्कृतम्‌ तत्र भवत्वात्‌ प्राकृतम्‌ स्मृतम्‌” । 
“प्राकृत चन्द्रिका-कार 


“प्राकृतस्य तु स्वेमेव सं॑स्कृतम्‌ योनि: ।! 
प्राकृत संजीवनी-कार 
“यह सर्व सम्मत सिद्धान्त है कि प्रकृति संस्कृत होने पर भी कालान्तर. 
में प्राकृत एक स्व॒तन्त्र भाषा मानी गयी |? 
> स्वर्गीय पंडित गोविन्द्नारायण मिश्र 
“संस्कृत प्रकृति से निकली भाषा ही को प्राकृत कहते हैं।” 
- स्वर्गीय पंडित बदरीनारायण चोधरी 
अब दूसरे सिद्धान्त वालों की बातें सुनिए। इनमें अधिकांश 
बौद्ध और जेन विद्वान हैं। अपने 'प्रयोग-सिद्धि! अन्य में कात्यायन 
लिखते है डड 
सा मागधी मूल भासखानरा ययादि कप्पिका । 
ब्राह्मणों चस्सुतात्ञापा सम्बुद्धा चापि भासरे ॥ 

आदि कल्पोत्पन्न मनुष्यगण, ब्राह्मणगण, सम्बुदगण, ओर जिन्होंने 
कोई वाक्यालाप श्रवण नहीं किया है ऐसे लोग, जिसके द्वारा बातबीत 
करते हैं, वही मागधी मूल भाषा है। 

पति सम्बिध अलूयः नामक ग्रंथ में लिखा है-« 
अ्यागधी माषा देवलोक, नरलोक, ग्रेतलोक और पशु-जाति 
में सत्र प्रचलित है। किरात, अन्धक, योणक, दामितल प्रश्धति भाषा 
परिवर्तनशील हैं; किन्तु मागधी आय और ब्राह्मणगण की भाषा है | 
इसलिये अपरिवतेनीय और चिर्काल से समान रूपेण व्यवह्नत है |?” 

महारूप सिद्धिकार लिखते है--“मागघधिकाय स्वभाव निरूत्तिया? 
अर्थात्‌ मागधी स्वाभाविक मात्रा ( अथवा मूल भाषा है )। 

अपने पाली भाषा के व्याकरण की अंग्रेजी भूमिका में श्रीयुत 
सतीशचन्द्र विद्याभूषण लिंखते हैं--“धीरे-घीरे मागधी में, जो इस देश 
में बोली जाती थी, बहुत-से परिवर्तन हुए और आजकल की भाषाएँ--- 
जैसे बंगाली, मरहठी, हिन्दी और उड़िया इत्यादि उसी से उत्पन्न हुई" ।?१६ 

“जैनेरा अर्द्स्‍ मागधी भाषा केई आदि माषा वलिया मने करेन |?? 

“जैन लोग अर्ध मागधी भाषा को ही आदि भाषा मानते हैं।” 


( बेंगज्ञा विश्वकोश, प्रष्ठ 8३८ ) 


अब तीसरे सिद्धान्तवालों का विचार सुनिये। यह दल समधघिक पुष्ट 
है। इसमें पाश्चात्य विद्वान तो हैं ही, भारतीय विद्वानों की संख्या भी 
न्यून नहीं है । 

जर्मन विद्वान वेनर कहते हैं--“वैदिक भाषा से ही एक ओर 
सुगडित ओर सुप्रणालीबद्ध हो कर संस्कृत माषरा का जन्म और वूसरी ओर 
मानव प्रकृति-सिद्ध ओर अनियत वेग से वेगवान प्राकृत भाषा का प्रचलन 
हुआ । प्राचीन वैदिक भाषा ही क्रमशः बिगड़कर सर्वसाधारण के मुख से 
प्राकृत हुईं |? द 
( बंगला विश्वकोष, पृष्ठ ४३३ ) 
विश्वकोष के प्रसिद्ध विद्वान स्वयिता स्वयं यह लिखते हैं-- 
“वास्तविक आर्य जाति की आदि भाषा वेद में है। इसमें रन्देह नहीं 
कि इस वैदिक भाषा रूप स्ोतस्वती से ही संस्कृत और प्राकृत दोनों घाराएँ 
निर्गत हुई हैं |?” 
| ( बँगला विश्वकोष, प्रृष्ठ ४३३ ) 
. श्रीमान्‌ विधुशेखर शास्त्री अपने 'पालीप्रकाश” नामक बंगला ग्रन्थ में 
लिखते हँ---“आरयंगण को बेद-भमाया और अनार्यंगण की आदिम माषा 
में एक प्रकार का संमिश्रण उत्पन्न होने से बहुत-से अनाय शब्द वर्तमान 
कथ्य बेंद्माषा के साथ मिश्रित हो गये, इस संमिश्रणजात माषा का नाम 
ही प्राकृत है |? 
( पाल्निप्रकाश प्रवेशक, पृष्ठ २६ ) 
हिन्दी माया के प्रसिद्ध विद्वान्‌ श्रीमान्‌ परिडत महावीर प्रसाद टविवेदी 
की यह अनुमति है-- “हमारे आदिम आर्यों की भाषा पुरानी संस्कृत 
थी, उसके कुछ नमूने ऋग्वेद में वर्तमान हैं। उसका विकास होते-होते 
कई प्रकार की प्राइतें पैदा हो गयीं | हमारी विश्वुद्ध संस्कृत किसी पुरानी 
प्राकृत से ही परिमार्जित हुई है |?” 
( हिन्दी भाषा की उत्पत्ति, पृष्ठ ७३ ) 
अब देखना यह है कि इन तीनों सिद्धान्तों में से कौन-सा सिद्धान्त 
विशेष उपपत्तिमूलक है। प्रथम सिद्धान्त के विषय में मैं विशेष कुछ 

लिखना नहीं चाहता। वेद-भाधा को प्राचीन संस्कृत कहा जाता है, 
कोई-कोई वेद-भाषा को वैदिक संस्कृत और पाशिनि काल की और उसके 
बाद के ग्रन्थों की भाषा को लौकिक संस्कृत कहते हैं। प्रथम सिद्धान्त- 
वालों ने संस्कृत से ही प्राकृत की उत्पत्ति बतलायी है। यदि इस संस्कृत 
से वैदिक संस्कृत अमिग्रेत है, तो प्रथम सिद्धान्त तीसरे सिद्धान्त के 
अन्तर्गत हो जाता है ओर विरोध का निराकरण होता है। परन्तु वास्तव 
बात यह है कि प्रथम सिद्धान्तवालों का उद्देश्य वैदिक संस्कृत से नहीं, 
वरन्‌ लौकिक संस्कृत से है। क्योंकि पड़भाषा-चन्द्रिकाकार लिखते हैं:-- 

भाषा दिधा संस्कृता च प्राकृती चेति भेदतः । 

कोमार पाणिनीयादि संस्क्ृरता संस्कृताभता | 

प्रकृतेः संस्कृता यास्तु विक्रतिः प्राकृता मता । 

अतएव दोनों सिद्धान्तों का परस्पर विरोधी होना स्पष्ट है। हिन्दी- 
साहित्य -सम्मेलन के सभापतित्व के आसन पर विराजमान होकर इस 
विषय में विद्वददर श्रीमान्‌ बाबू पुरुषोत्तमदास टंडन ने बहुत कुछ लिखा 
है। उन्होंने युक्ति के साथ उसकी असारता सिद्ध कर दी है। अतएब 
उसके सम्बन्ध में अब मेरा कुछ लिखना पिश्पेषणमात्र होगा । सम्भव है 
कि कुछ विद्वज्जन उनके विचारों से सहमत न हों, संभव है उनकी चिन्ता- 
प्रणाली अश्नान्त न हो, विचार-वैचित््य अ्रप्रकट नहीं; परन्तु मेरी उनके 
साथ एक॒वाक्यता है--केवल इस कारण से भी कि शिक्षा नामक वेदान्त 
के पाँचव अध्याय का तीसरा श्लोक भी उनके विचार को पुष्ट करता है | 
वह यह है--“प्राइते संस्कृते वापि ख्वय॑ प्रोक्ता स्वयम्भुवा”? स्वयं आदि 
पुरुष प्राकृत अथवा संस्कृत बोलते थे। इस श्लोक में प्राकृत को अग्र 
स्थान दिया गया है, जो पश्चाद्वर्ती संस्कृत को उसका पश्चादत्ती 
बनाता है। क्‍ 
दूसरा सिद्धान्त क्या है, उसका परिचय में दे चुका हूँ । वह मागधी 

को आदि कल्पोत्पन्न, मूल भाषा, आदि भाषा ओर स्वाभाविक भाषा 

मानता है। यदि इस भाषा का अर्थ वैदिक भाषा के अतिरिक्त सर्व- 
साधौरण में प्रचलित मात्रा है, तो यह सिद्धान्त बहुत कुछ माननीय है | 
क्योंकि महर्ति पाणिनि के प्रसिद्ध सूत्रों में बेंद अथवा उसमें प्रयुक्त माषा 
छुन्द, मंत्र, निगम, आदि नामों से अभिहित है, यथा--विभाषा छन्द्सि 
( १, २, ३६ ), अयस्मयादीनि छुन्दसि ( १, ४, २० ), नित्य मन्त्र 
( ६, १५९० है जनिता मन्त्र ( ६ 9 ४5; भरे हैः वाबपू वंस्य निममे 
( ६, ४, ६, ) ससू वेति निगमे ( ७, ४, ७४ ) | 

परन्तु # भाषाओं के लिये '(लोकः 'लौकिक' अथवा भाषा शब्द का 
ही प्रयोग उन्होंने किया है। यथा--विभाषा भाषायाम्‌ ( ६, १, १८१ ), 
स्थेंच भाषायाम्‌ (६, रे, २० ), प्रथमायाश्व दिंवचने भाषायाम्‌ 
( ७, २, ८८ ), पूवत भाषायाम्‌ ( ८, २, ६८ )। 


परन्तु वास्तव बात यह नहीं है, वरन्‌* वास्तव बात यह है कि 
मागधी को मूल भाषा अथवा आदि भाषा कहकर वेद-भाषा पर प्रधानता 
दी गयी है। क्योंकि वह अपरिवतंनीय मानी गयी है, और कहा गया है 
कि नरलोक के अतिरिक्त उसकी व्यापकता देवलोक तक है, प्रेतलोक और 
पशु-जाति में भी वह सर्वत्र प्रचल्चित है। जिस काल में स्वयं वेदों की 
अप्रधानता हो गयी थी, उस काल में वेदभाषा का अप्राघान्य माना जाना 
स्वाभाविक है | धार्मिक संस्कार सभी धघर्मवालों के कुछ न कुछ इसी प्रकार 
के होते हैं ।--ऐसे स्थलों पर वितण्डाबाद व्यर्थ है, केवल देखना यह 
है कि भाषा-विज्ञान की दृष्टि से यह विचार कहाँ तक युक्ति-संगत है और 
पुरातत्तवेत्ता क्या कहते हैं | वैदिक भाषा की प्राचीनता, व्यापकता और 
उसके सू ल भाषा अथवा आदि भाषा होने के सम्बन्ध में कुछ विद्वानों 

संस्कृत भाकृतं चेवापअंशोय पिशाचिकी | 
मागवी शोरसेनी च पडभाषाश्च अकोर्तिताः ॥ आ० लक्षण टो० 

की सम्मृति मैं नीचे उद्घृत करता हूँ--उनसे इस विषय पर बहुत कुछ 
प्रकाश पड़ेगा | संस्कृत भाषा से इन अवतरणों में वेदिक-संहक्ृत 
अभिप्रेत है | 
“(क्वसी समय संस्कृत? सम्पूर्ण संसार की बोलचाल की भाषा थी ।”% 
। -“मिस्टर वाय 
+ “सर्ब-ज्ञात भाषाओं में से संस्कृत अतीव नियमित है। और 
# विशिषतया इस कारण अद्भुत है कि उसके योरप की अद्यकालीन मिन्र- 
भिन्न भाषाओं और प्राचीन भाषाओं के धातु हैं ।” 


-“मिस्टर $वियेर 


| “यह देखकर कि भाषाओं की एक बड़ी संख्या का प्रारम्भ सेस्क्त से. 


है, या यह कि संस्कृत से उसकी समधिक समानता है, हमको बड़ा आश्चय 
होता है--.- और यह संस्कृत के बहुत प्राचीन होने का पूरा प्रमाण है | 
रेडिगर नामक एक जर्मन लेखक का यह कथन है कि संस्कृत सौ से ऊपर 
भाषाओं और बोलियों की जननी है। इस संख्या में उसने भारतवर्षीय, 
सात मीडियन पारसी, दो असनादिक अलबानियन, सात ग्रीक, अद्वारह 
लेटिन, चौदह इसक्लेवानियन और छः गेलिक केल्टिक को रखा है । 

लेखकों की एक बड़ी संख्या ने संस्कृत को ग्रीक, लैटिन और जर्मन भाषा 
की अशैक शाखाओं की जननी माना है, या इनमें से कुछ को संस्कृत से 
उत्पन्न हुईं किसी दूसरी भाषा द्वारा निकला पाया है, जो कि अब नाश 
हो चुकी है। 

सर बिलियम जोन्स और दूसरे लोगों ने संस्कृत का लगाव पास्सी 
ओर ज़िन्द भागा से पाया है । क्‍ 

हालहेड ने संस्कृत ओर अरबी शब्दों में समानता पायी है, और यह 
समानता केवल मुख्य-मुख्य बातों और विषयों में ही नहीं, वरन्‌ भाषा 
की तह में भी उन्हें मिली है | इसके अतिरिक्त इन्डो चाइनीज़ और उस 
भाग की दूसरी भाषाओं का भी उसके साथ घनिष्ठ सम्बन्ध है |” 


--मिस्टर एडलिंग 

#पुरातन ब्राह्मणों ने जो ग्रन्थ हमें दिये हैं, उनसे बढ़कर निर्विवाद 
पाचीनता के ग्रन्थ प्रथ्वी पर कहीं नहीं मिलते |? --मिस्टर दवालहेड 


“जिन्द के दस शब्दों में से & या ७ शब्द शुद्ध संस्कृत 


के हैं |?” --मिस्टर हेमर 


“जिन्द ओर वैदिक संस्कृत का इतना अन्तर नहीं जितना वैदिक 
संस्कृत और संस्कृत का है।” 


- मेकडानेल --ईैश्वरीय ज्ञान, प्रष्ठ ६३, ६७, ६६, ६७ 


संसार की आये जातीय भाषाओं के साथ वैदिक भाषा का सम्बन्ध 
प्रकट करने के लिए मैं यहाँ कुछ शब्दों को मी लिखता हूँ. 


संसक्) भीडी ' यूनानी लैटिन अंग्रजी फारसी 


पितृ पतर * पाटेर पेटर फ़ादर पिदर 
मातृ. मतर माटेर मेटर. मदर मादर 
भ्रात्‌ ब्रतर फाोटेर फ्रोटर ब्रदर बविरादर 
नाम नाम झनोमा नामेन नेम नाम 
अस्मि अहि मी एम एम ञ्स 


अवतरणों को पढ़ने और ऊपर के शब्दों का साम्य देखकर यह बात 
माननी पड़ेगी कि वैदिक भाषा अथवा आर्ष जाति की वह भाषा जिसका 
वास्तव और व्यापक रूप हमको वेदों में उपलब्ध होता है, आदि भाषा 
अथवा मूल भाषा है| यदि संसार भर की भाषाओं की जननी हम उसे 
न माने, तो भी हमें आर्थ भाषा से प्रसूता जितनी भाषाएँ हैं, उनकीं 
आधारभूता अथवा जन्मदात्री तो उसे मानना ही पड़ेगा और ऐसी अवस्था 
कल... |; 

में मागधी भात्रा को मूल मात्रा अथवा आदि भाषा कहना कहाँ तक 
युक्तिसंगत है, आप लोग स्वयं इसको सोच सकते हैं| क्‍ 
पॉलिप्रकाश-कार ' कहते हैं--“समस्त प्राकृतों में पालि ही 
सबसे प्राचीन है; यह भी कहा गया है कि प्राकृत संस्कृत की 
पूर्ववर्तों है। इसलिए सिंहल के पालि वैयाकरणों की पालि के 
 ग्राचीनत्व सम्बन्ध में जो धारणा है, उसको अस्वीकार नहीं किया 
जा सकता |” - पात्निप्रकाश प्रवेशक, प्ृ० ९५ ) 
वास्तव में इसे अस्वीकार नहीं किया जा सकता; परन्तु इसका यह अर्थ 
नहीं कि पालि ही मूल अथवा आदि भाषा है | पालिप्रकाश-फ़ार एक स्थान 
: पर लिखते हैं--/पालि भाषा का दूसरा नाम मागधी है और यह उसका 
भौगोलिक नाम है--पष्ठ १३ |” दूसरे स्थान पर वे कहते हैं-“मूल 
प्राकृत जब इस प्रकार उत्पन्न हुईं, तो उसके अन्यतम भेद पालि की उत्पत्ति 
का कारण भी यही है, यह लिखना बाहुल्‍थ है--प्ृष्ठ ४८ |” उक्त महोदय 
का यह वाक्य इस भाव का ब्यंजक हैं कि.पालि अथवा मागधी से मूल 
प्राकृत को प्रधानता है। ऐसी अवस्था में वह आदि और मूल माणा कैसे 
हुईं | तात्कालिक कथ्य वेदमाषरा के साथ अनाये भाषा के सम्मिश्रण से जो 
भाषा उत्पन्न हुईं, उसे वे मूल प्राकृत मानते हैं | अतएव मूल प्राकृत भाषा, 
कथ्य वेद भाषा की अंगजा हुई, झतः वेद-माष्रा उसकी भी पू्व॑वर्ती हुईं, 
' फिर पालि अथवा मागधी मूल भाषा किम्बा आदि भाषा कैसे मानी जा 
सकती है ! विश्वकोषकार ने वैदिक संस्कृत से आर्ष प्राकृत, पालि और 
प्राकृत का सम्बन्ध प्रकट करने के लिए शब्दों की एक लम्बी तालिका पृष्ट 
४१४ में दी है। उनके देखने से यह विषय ओर स्पष्ट हो जायगा; अतणव 
उसके कुछ शब्द यहाँ उठाये जाते हैं। विश्वकोषकार ने पाल्ि-प्रकाश के 
मूल प्राकृत के स्थान पर आप प्रांत लिखा है--- 
संस्कृत. आएछ प्राकृत पात्ति प्राकृत 
खग्नि: अग्ि अग्गि अग्गी 

बुद्धि: बुद्धि बुद्धि बुद्धी.. 
म्‌या मये, में मया, मये, मइ, मे, ममए » 
त्वम्‌ त्वं, तुमन सवें, तुबम्‌ त॑, तुम, वु॒वम्‌ 
षोड़श सोलह सोलह सोलह 
विंशति वीसा वीसती, वीसम्‌ वीसा 

द्धि दहि, दहिम दधि द॒हि दहिम्‌ 


प्रसिद्ध हिन्दी उन्नायक बाबू श्यामसुन्द्रदास ने नागरी प्रचारिणी 
पत्रिका के प्रथम भाग में जो लेख भारतवरषीय आरय-देशभाषाशओ्ं के 
प्रादेशिक विभाग पर लिखा है, उसके अन्त में उक्त महोदय ने एक नकशा 
लगाया है | उस नवशे में उन्होंने वैदिक संस्कृत से प्राचीन प्राऊंत की 
और प्राचीन प्राकृत से मागधी ओर अर्ध भागधी की उत्पत्ति दिखलायी 
हैं| यह नकशा भी इसी विचार को पुष्ट करता है कि मागधी मूल भाषा 
नहीं है । हे 

'प्राकतलक्षण-कारः चएड ने आर्ष प्राकृत को, प्राक्षतप्रकाश-कार 
वरूचि ने महाराष्ट्री को, प्रयोगसिद्धि-कार कात्यायन ने मागधी को, जैन 
विद्वानों ने अर्ध-मागधी को आदि प्राकृत अथवा मूल प्राकृत लिखा है । 
पालिप्रकाश-कार पाल्ि को सब-प्राकृतों में प्राचीन बतलाते हैं--कुछ लोग 
दोनों को दो भाषा समझते हैं ओर अपने कथन के प्रमाण में दोना 
भाषाओं के कुछ शब्दों की प्रयोग-भिन्नता दिखलाते हैं। ऐसे कुछ शब्द 
नीचे लिखे जाते हैं-- द 


संस्कृत पात्र मागधी 
शश ससा मो 
कुक्कुट कुक्कुयो रो 
अश्व ञ्रस्स साँगा 
श्वान सुनका साच 


व्याप्त. व्यध्घो वी 

जो अभेदवादी हैं, वें इन शब्दों को मागधी भाष्रा के देशज शब्द 
मानते हैं | जो हो, किन्तु अधिकांश विद्वान्‌ पालि और मागधी को एक 
ही मानते हैं । इस प्रकार के मतभेद और खींच-खाँच का आधार कुछ 
धार्मिक विश्वात और कुछ अ्रपेक्तिक ज्ञान की न्‍्यूनता है।अतणव 
अब में इस विष्रय में कुछु विशेष लिखना नहीं चाहता। केवल एक 
'कथन की ओर आप लोगों की दृष्टि ओर आकर्मित करूँगा। वह यह 
कि कुछ लोगों का यह विचार है कि मागधी को देशभाषामूलक मानकर 
मूल भाषा कहा गया है। किन्तु यह सिद्धान्त मान्य नहीं; क्योंकि यदि 
शेसा होता तो द्राविड़ी ओर तैलगू आदि देशमाषाओं के समान वह भी 
एक देशभाषा मानी जाती, परन्तु उसको किसी पुरात्खवेत्ता ने आज 
तक ऐसा नहीं माना | वह आपष॑भाषा सँभवाही मानी गयी हैं; इसलिये यह 
तर्क सबंथा उपेक्षणीय है। आर्षभाषा-संभवा वह इसलिये मानी गयी है 
कि उसकी प्रकृति आधषेमाषा अथवा वेदभाषामूलक है। प्राकृत भाषा के 
जितने व्याकरण हैं, उन्होंने संस्कृत के शब्दों अथवा प्रयोगों-द्वारा ही 
प्राकृत के शब्दों और रूपों को बनाया है। प्राकृत भाषा का व्याकरण 
सर्वथा संस्कृतानुसारी है। संस्कृत और ग्राकृत के अधिकांश शब्द एक ही 
भोले के चट्ट -बट्टे अथवा एक फूल के दो दल, अथवा एक चना के 
दो दाल, मालूम होते हैं | थोड़े-से ऐसे शब्द नीचे लिखे जाते हैं :--- 


संस्कृत मागधी संस्कृत मागधी 
करत क्॒त ऐश्वव्य... इस्सरिय 
सह गहं मौक्तिक मुत्तिक॑ 
चृतं घ्तं पोरः पोरो 
कृत्तान्तः वृत्तन्तो मनः मनो 
चैत्र: चित्तो भिःच्ु भिक्खु 
चुद खुद अग्नि: आगी 

संस्कृत के एक श्लोक का प्राकृत रूप देखिये | पहला शुद्ध मागधी, 
दूसरा अर्ध-मागधी है। ८ 
रभश वशनश्र सुर शिरो विगलित मन्दार राजितांधि युगः । 
वीर जिनः प्रक्षात्यतु मम सकलमवद्य जम्बालम्‌ | 
१ लहश वशनमिल शुलशित्न-विअलिद मन्दाल लायिदंदि युगे | 
वील यिणे पक्खालदु मम शयल्न मवय्य यम्बालम्‌ ॥ 
२ ल्मभश वशन मिलन शुलशित्र-विअलिद मन्दाल लाजि दहियुगे। 
वोल जिणे पक्खालदु मम शयत्न मवज जम्बालम्‌ ॥ द 
संस्कृत के श्लोक में और उसके प्राकृत रूप में कितना अधिक साम्य 
है, वह आप लोग स्वयं समझ सकते हैं। जो बातें ऊपर कही गयी हैं, 
वे भी कम उपपत्तिमूलक नहीं। ऐसी शअ्रवस्था में यदि प्राकृत भाषा 
वेदभाषामूलक नहीं है” तो क्या देशभाशमूलक है ? वास्तव में मागघी 
अथवा अर्द्द-मागधी, किम्वा पालि की जननी वैदिक संस्कृत है, और यही 
तीसरा सिद्धान्त है जिसको अधिकांश विज्ञानवेत्ता स्वीकार करते हैं; ऐसी 
दशा में दूसरे सिद्धान्त की अप्रौ़ता अप्रकट नहीं |# 


७५७-६+ ३०७०६. आरके... पनकामककालनमक, 


#परिशिष्ट ४ 


_हिन्दों भाषा का विकास 


विदेशी विद्वानों का मत है कि आर्य जाति मध्य एशिया से भारतवर्ष 
में आयी, कोई कहता है तिब्बत से, कोई कहता है हिन्दूकुश अ्रथवा 
काकेशस के आस-पास से | कुछ लोग इस बात को नहीं मानते वे 
कहते हैं, पश्चिमी यूरोप अथवा आस्मेनिया, किम्बा ऑॉक्सस नदी का 
कान्त कूल उनका आदिम निवास-स्थान था। अन्तिम मत यह है कि 
प्राचीन आर्य लोग दक्षिण रूस के सुन्दर पहाड़ी प्रदेश के रहनेवाले 
थे। किन्तु अनेक भारतीय विद्वान इन विचारों से सहमत नहीं हैं। वे 
कहते हैं, पवित्र भारतवर्ष ही हमारा क्रीड़ा-त्षेत्र ओर आदिम निवासस्थल 
है। वे स्वर्गोपम काश्मीर प्रदेश अथवा उसके समीपवर्ती संसार में सर्वोच्च 
पामीर आदि भू-भाग को अपनी आदि जन्मभूमि मानते हैं। वे कहते हें, 
उसी स्थान से मुख्य निवासी आर्य भारतवर्ष में पूर्व और दक्षिण में बढ़े 
ओर यहीं से आर्य जाति की कुछ शाखाएँ ईरान होती हुई दूसरे प्रदेशों 
मेँ गयीं | इस विषय में विस्तृत समालोचना करने का स्थान नहीं; अतण्व 
अब मैं प्रकृत विषय लिखने में प्रवृत होता हूँ। यह निश्चित है कि 
जन्म-ग्रहण-उपरान्त आर्य जाति चिरकाल तक काश्मीर प्रदेश में अथवा 
उसके निकटवर्तों भू-भाग में रही और फिर वह वहाँ से कई दलों में विमक्त 

होकर पूव-दक्षिण और उत्तर-पश्चिम की ओर फैली। ऋग्वेद के दसवें 
मण्डल के ७५ वे सूक्त में 'नद्यो देवता: सम्बन्धी मन्त्रों में नर्थियों का 
वर्णन है | उनमें गंगा, यमुना, सरस्वती, शत्रु, वितस्ता, सस्यू , गोमती, 
विपाशा आदि उन नदियों का नाम आया है जो इस समय भी पंजाब 
प्रान्त और हमारे पश्चिमोत्तर प्रदेश में वर्तमान हैं। इससे यह पता 
चलता है कि वैदिक काल में हमारी आर्य जाति इन्हीं प्रदेशों में 
निवास करती थी, और यही कारण है कि यह ग्रदेश आयौवत! कह- 
लाया । इस प्रदेश में निवास करते हुए आये जाति का सम्बन्ध यहाँ के 
अ्रादिम निवासियों से स्थापित हुआ, और यहीं पर आर्य-भाषा के बहुत- 
से शब्द आर्येतर जातियों ने और बहुत-से आर्येतर जातियों के शब्द आयों 
ने ग्रहण किये | स्थिति और आवश्यकता के अनुसार यह आदान-प्रदान 
बढ़ता गया और आर्ष प्राकृत की उत्पत्ति हुईं। अतण्व आर्ष ग्राकृत की 
उत्पत्ति का स्थान आर्योवर्त कहा जा सकता है। इसके उपरान्त ज्यों-ज्यों 
आय॑ जाति पूर्व ओर दक्षिण की ओर बढ़ती गयी त्यों-त्यों उसका सम्बन्ध 
नयी-नयी आर्येतर जातियों से होता गया। साथ ही उनकी नित्य की 
व्यवह्यत भाषा का प्रभाव भी उनकी आर्ष प्राकृत पर पड़ा, और यही 
स्थानपरक प्राकृतों की उत्पत्ति का कारण हुआ जैसा कि मागधी, अध्ध- 
मागधी, शौरसेनी, महाराष्ट्री, अवन्ती आदि स्थान-सम्बन्धी नामों से ही 
प्रकट होता है। श्रीयुत स्वर्गीय पणिडित बदरीनारायण चोधरी ने अपने 
व्याख्यान में लिखा है--“महाराष्ट्री शब्द से प्रयोजन दक्षिण देश से 
नहीं, किन्तु भारतरूपी महाराष्ट्र से है।” प्राकृतप्रकाश-कार वरूचि भी 
कुछ इसी विचार के माल्लूम होते हैं। परन्तु यह सिद्धान्त एकदेशीय है। 
वास्तव बात यह है कि महाराष्ट्री नाम देशपरक है, चाहे किसी काल में 
वह बहुदूर्यापिनी भले ही रही हो। 'भ्राकृत-लक्षुण” कार चणड ने चार 
प्राकृत का उल्लेख किया है--प्राकृत', अपमभ्रश”, 'पैशाचिकी! और 
भरागधी? उनकी संज्ञा है। प्राकृत से उनका अंभिप्राय आर्ष प्राकृत से 

है। 'प्राकृत-लक्षण? के टीकाकार षड़भाषा मानते हैं| वे उपयुप्त चार 
नामों मुं संसक्॥् और शौरसेनी का नाम बढ़ाते हैं। वरूचि महाराष्ट्री, 
पैशाची, मागधी और शौरसेनी चार और हेमचन्द्र मूल प्रात, शौरसेनी, 
मागधी, पैशाची, चूलिका और अपश्र'श छः प्राकृत बतलाते हैं | हमारी 
हिन्दी-माषा का सम्बन्ध शौरसेनी और अपश्रंश से है। इन प्राकृतों के 
विषय में अध्यापक लासेन की सम्मति देखने योग्य है। वे कहते हैं-- 
“वरूचि वर्णित महाराष्ट्र, शौरसेनी, मागधी और पैशाची, इन चार 
प्रकार के प्राकृतों में शौरसेनी और मागधी ही वास्तव में स्थानीय भाषाएँ 
हैं। इन दोनों में शौरसेनी एक समय में पश्चिमाश्बल के विस्तृत 
प्रदेश की बोलचाल की भाषा थी। मागधी अशोक की शिला-लिपि में 
व्यवहृत हुईं है ओर पूर्व भारत में यही भाषा किसी समय प्रचलित थी । 
महाराष्ट्री नाम होने पर भी यह महाराष्ट्र प्रदेश की भाषा नहीं कही जा 
सकती | पैशाची नाम मी कल्पित माह्नूम होता है ४? 


( विश्व-कोष, प्रष्ठ ४१८ क्‍ ) 


प्रायः कहा जाता है कि पुस्तक की अथवा लिखित भाषा में ओर 
बोलचाल की भाषा में अन्तर होता है| यह बोलचाल की भाषा सहिल् में 
विक्ृत हो जाती है, यह बात स्वीकार की जा सकती है; पर सर्वथा सत्य 
नहीं है। हृदय का वास्तविक उद्गार यदि हम चाहें तो अपनी बोलचाल 
की भाषा में भी प्रकट कर सकते हैं, वरन्‌ पुस्तक की श्रथवा लिखने की 
भाषा से इस प्रकार की सवना कहीं अधिक हृृदयग्राहिणी, मनोहर और 
भावमयी हो सकती है। यह दूसरी बात है कि प्रान्तिक माषा में होने 
के कारण उसके समभनेवालों की संख्या परिमित हो। हमारे हिन्दी-संसार 
में कुछ ऐसे सह्ृृदय कवि भी हो गये हैं जिन्होंने बोलचाल को भाषा में 
कविता लिखकर कमाल कर दिया है। इन सहृदयों में सबसे पहिले मेरी 
दृष्टि बाघ! पर पड़ती है। उनकी समस्त स्वना बोलचाल की भाषा में 


. हिन्दी भाषा का विकास ] ७४ द [ हरिओ्रोध! 


है और उसमें गजब का जादू है। देखिये, वह मगवान्‌ बैकुंडनाथ के 

बैकुंठ को भी कुंठित करके क्‍या कहते हैं--- हु 
भुइयाँ खेड़े दर व्हे चार | घर व्हे गिह॒थिन, गऊ दुधार । 
रहर दाल जड़्द्दन का भात । गागल निबुआ ओ, घिव तात । 
सहरस खंड दद्दी जो होय | बॉके नेन परोसे जाय । 
कहे घाघ तब सब ही झूठा | उहाँ छाड़ि इहवे बेकुण्ठा । 


सुनिये, एक ब्राह्मण देवता की बातें सुनिये--श्राप बड़े बिगड़े 
दिल और चिड़-चिड़े थे। कुछ दुख पाकर एक बार अपने राम से 
खीज गये | फिर क्‍या था, उबल पड़े | बड़ी जली-कटी सुनायी। उनकी 
बाते हों बेढंगी, पर दिल के भाव का सच्चा फोये उनमें मौजूद है। 
कहते हैं:-- 
घर से निकसते .बापे खेलें। पंचवटी हेरबउलें नार। 
कप पे ब्रज ह 
ढेकुल्ली के अड़वाँ से बाली मरल | ए दूसरथ के बंड बोहार । 


स्वर्गीय पशिडित प्रतापनारायण मिश्र की वेसवाड़ी में लिखी गयी 
कविता की बहार देखिये. 


हाय बुढ़ागा तोरे मारे अब तो हम नक न्याय गयन। 
करत घरत कछ्लु बनते नाहीं, कहाँ जान ओऔ' केस करन ॥| 
. छिन भिर चटक छिने मा मद्धिम जस बुझात खन ख्रोय दिया । 
तेसे निख्रवख देख परत हैं. हमरी अक्किल के लच्छन ॥ 
यदि इन पद्यों में वास्तविक हृदय के उद्गार प्रकट हुए हैं, तो बोल- 
चाल की माषा में क्यों उत्तम कविता न हो सकेगी ! सैकड़ों गाने की चीजें, 
ठुमरियाँ, कजलियाँ, बिरहे, लोरिक, पचरे, आल्हे बिल्कुल बोलचाल की 
भाषा में लिखे गये हैं और आज तक प्रचलित हैं। जनता में उनका 
कम आदर भी नहीं | फिर कैसे कहा जाय कि बोलचाल की भाषा काव्य 

अथवा कविकृति की भाषा नहीं हो सकती । मेरा विच्चार है कि पविन्न वेदों 
की भरता बिल्कुल सामायिक बोलचाल की भाषा है। उसकी सरलता, 
सादगी, स्वाभाविकता, उसके छुन्दों कौ गति यह बतलाती है कि वह 
कृत्रिम भाषा नहीं है । जिस समय किसी लिपि का प्रचार तक नहीं हुआ 
था, ब्राह्मी लिपि ब्रह्मदेव के विचार-गर्भ में थी, लेखनी विधि को ललाट- 
लेखा भी न लिख सकी थी, और पुस्तक भगवती वीणा-पुस्तक-धारिणी के 
पद्मपाणि में भी सुशोमित नहीं थी, उत समय श्रुति, श्रवण-५२म्परा द्वारा 
भारतीय आर्य जाति का हृदय सर्व॑स्थ थी । जो श्रुति स्वाभाविकता की मूर्ति 
है, उसमें अस्वाभाविकता की कल्पना भी नहीं हो सकी श्रुति ही वेद 
भाषा स्वरूपा है। यही वेद-भाषा स्थिति, प्रगति और देश-कालस्वरूपा है | 
यही वेंद-भाषा स्थिति, प्रगति ओर देश-काल के प्रभाव से परितिंत 
होकर उच्चारणमिन्नता और अनेक नवीन शब्दों के संसर्ग से आर प्राकृत 
में परिणत हुई | आप प्राकृत का पूर्ण विकास. होने पर वेदमाषा उस 
अवस्था को प्राप्त हुई जो कि नियति का नियम है। अब वह सर्वसाधारण 
की भाषा न थी, अतएव विद्वद्वु द का हुद्य-तल अथवा उनका मुख-प्रदेश 
ही उसका निवासस्थल था। बाह्य लिपि का डद्भावन होने पर यथा- 
समय उसको पुस्तक का स्वरूप भी मिला । क्‍ 

जिस समय वेद-भाजा आर्ष प्राकृत का रूप घारण कर रही थी, उसी 
समय कुछ संस्कार-प्रिय विद्वज्जनों ने उसे संस्कृत किया, ओर इस प्रकार 
संस्कृत भाषा की उत्पत्ति हुई | ज्ञात होता है, वेदांग शिक्षा के इस अर्ड- 
श्लोक का 'प्राकृते संस्कृते चैव ख्वर्य प्रोक्ता स्वयम्भुवा? यही मर्म है। 
संस्कृत यद्यपि विद्ुन्द में ही प्रचलित रही है, यद्यपि वह उन्हीं के परस्पर 
सम्भाषण और धार्मिक कार्य-कलाप की सम्बल सानी गयी है, किन्तु उसका 
भण्ठार अलौकिक और अदभुत है। वह नन्‍्दन कानन-समान कान्ति 
निकेतन और चारु चिंतामणण सहश अनन्त लोकोत्तर चिन्ताओं का आगार 
है | वह कल्पना कल्पतर, कमनीयता कामबेनु, भाव का सुमैरु, पराधुय 

नि्भौर का मनोहर सलिल, ध्वनि-बीणा का मनोसुग्धकर भड्भार और कल 
कुमुदिनी का कान्‍्त कलाघर है। वह कट्स्थ अचल हिमाचल समान 
समुन्नत पुनीत ज्ञान सुरसरि-प्रवाह का जनक, भाव-भक्ति भानुनान्दिर्न 
का उत्पादक और अनुपम विचार-र्न-राजि का आकर है 
उसी के समान उसमें से अनेक छोटे-बड़े धर्म के परम पवित्र 
सोते निकलते हैं, संसार को सरस करते हैं, मानसों में मन्द-मन्द' बहते हैं 
जिन कल-कल ध्वनि से निर्जोव को सजीव बनाते हैं, मूढ़ प्रकृति मरुभूमि 
की मरुभूमिता खोते हैं, पाहन हृदय को स्निग्ध रखते हैं, कलित-कामना 
क्यारियों को सींचते हैं, प्रेम-पादप-पुज को पानी पिलाते हैं और कही 
तरंगिणी का स्वरूप धारण कर सद्धाव-प्रान्त को पय-सिक्त कर देते हैं। वेद 
एक देशवर्ती मानसरोबर है जिसमें विवेक का निर्मल नीर भरा है, जिसके 
वेदान्त, सांख्य, न्याय, मीमांसा-जैसे बड़े ही मनोरम घाट हैं, जिसमें उपनिषरद्‌- 
उपदेश के अनूठे उत्पल ,सुविकसित हैं, और जिसके अनुकूल कूल पर 
संसार भर के नीर-क्लीर विवेकी मानस मराल सदेव क्रीड़ा करते रहते हैं । 
जिस समय महिमामयी मागधी के तुमुल्ल कोलाहल से भारतीय गगन ध्वनित 
हो रहा था, उस समय कुछ दिनों तक संस्क्ृत देवी का महान्‌ कंठ अवश्य 
कुर्ठित हो गया था; किन्तु जहद समय ने पलटा खाया, फिर उनकी पूजा- 
अर्चा ओर पद-वन्दना होने लगी | उनकी महत्ता देखकर मागधी अ्रवनत 
मस्तक हुई, बोद्ध धर्म के ग्रंथ संस्कृत में लिखे जाने लगे, ललित विस्तर-जैसे 
ललित अन्थों की स्वना हुई, बौद्ध धर्म के साथ वह देशान्तरों में भी पहुँची 
ओर वहाँ हाथोंह्रथ ली गयी | समस्त प्राकृत भाषाएँ. अपना काल बिताकर 
अव्यवह्यत हुई; किन्तु संस्कृत की अबाध सत्ता आज भी भारतवर्ष की समस्त 
प्रचलित भाषाओं को अपने तत्सम शब्दों द्वारा सत्तामयी बना रही है। 
आज भी प्राचीन भाषाओं के सुतज्जित समा-मंडप में वह सिंहासनासीन है, 
ओर आज भी उसकी पुस्तकध्यापिनी मात्रा रूपान्तर से देश-व्यापिनी होकर 
अपनी विजय-बवैजयन्ती-उत्तोलन कर रही है। 

संस्कृत अर्चो की बातें कहने में मैं आधे प्राकृत की चर्चा को भूल 
गया | जब आर्ष प्राकृत अधिक व्यापक हो गयी और अनेक प्रान्तों 
पर उसका अधिकार हो गया तो उसका रंग रूप भी बदला और उसका 
स्थान प्रान्तीय प्राकृत ने धीरे-धीरे ग्रहण कर लिया | इन प्रान्तीय प्राक्तों 
में मागधी और शौरसेनी की प्रभा के सामने शेष समस्त प्राक्ृतों की प्रभा 
मल्िन हो जाती है। मागधी भगवान बुद्धदेव के आ्रात्मबल के बलवती और 
प्रियदर्शो अशोक की धर्मप्रियता से समुन्नत हुईं ओर चिरकाल तक भारत- 
व्यापिनी रही । शौरसेनी को यह गौरब तो नहीं प्राप्त हुआ, परन्तु वह भी 
बहुत दिनों तक मारतवर्ष के एक बृहत्‌ूभाग पर विस्तृत रही, पश्चात्‌ 
अपभ्रेश भाषा में परिणत हो गयी। यही अ्रपश्रंश भाषा हमारी हिन्दी 
भाषा की जननी है | 


किप्त प्रकार वेदमागरा बदलते-बदलते हिन्दी भाषा के रूप में आयी, 
इसका उदाहरण में नीचे देता हूँ । में कुछ पद्म आर्ष प्राकृत, शैरसेनी, 
अपभ्रंश और तदुपरान्त हिन्दी भाषा के लिखता हूँ। आशा है, उनसे 
हिन्दी भाषा के विकास पर पूर्ण प्रकाश पड़ेगा | डाक्टर राजेद्धलाल मित्र 
की यह सम्मति है कि आदि प्राकृत का रूप गाथाश्रों में मित्रता है। 
उनके इस सिद्धान्त का अनुमोदन मनीषी मेक्समूलर और डाक्टर वेबर 
आदि विद्वानों ने भी किया है | कहा जाता है कि आर्य प्राकृत का पूर्वरूप 
गाथाओं में ही मिलता है। एक गाथा नीचे लिखी जाती है:--- 


अध्चुवम्‌ त्रिमवम्‌ शरदध्र निभम्‌। 
नट रंग समा जगि जन्समि च्युति। 
गिरि नथ्य समम्‌ लधु शीघ्र जवम्‌। 
त्रजतायु जगे यथ विद्य नमे। 
संस्कृत के नियम के अनुसार दूसरे चरण के नट र॑ग समा को नट 
रंग समम्‌, जगि को जगति, जन्मि को जन्स, च्युति के स्थान पर 

रुयुतिः तीसरे चरण में गिरि नयय समम्‌ के स्थान पर गिरि नदी 
स्मम्‌ और चौथा चरण ब्रजत्यायुजंगति यथा विध्युद्‌ नभर्सि होना 
चाहिए। यह पद्म यह बतलाता है कि किस प्रकार संस्कृत प्रयोगों और 
शब्दों का तोड़-फोड़ आदि में प्रारम्भ हुआ। इसके बाद का आर्ष 
प्राकृत रूप देखिये | 

रभस॒ बश नश्र सुरशिरो-विगलित मन्दार राजितांधि स्गः। 

वीर जिनः प्रक्षात्यतु मम सकलमव्य जम्बालम्‌ । 

यह संस्कृत-रूप है--आर्ष प्राकृत का रूप नीचे लिखा जाता है। 
देखिये कितना थोड़ा परिवर्तन है। 


रभस वस नम्म सुरसिरि-विगलित राजितांधि युगो । 

वीर जिनो पक़्खालेतु-मम सकल मवज्न जम्बालम्‌ ॥ 
शौरसेनी रूप कितना परिवर्तित है, यह नीचे लिखे पद्म से प्रकट 

होगा । पहिले संस्क्ृत-रूप उसके नीचे प्राकृत रूप लिखा जाता है | 


इषदीषच्चुम्बितानि अमरेः सुकुमार केसर शिख्रानि। 
अवरतंस यन्ति द्यमानाः प्रमदा: शिरी५ कुसुमानि ॥| 


रू 


इसीसि चुम्बिआद् भमरेहिं सुडमार केसर सिद्दाइ । 
ओदंसर्यान्त दअमाणा पमदाओ सिरीस कुसुमाइ' ।॥| 
विदग्ध मुखमए्डनकार ने अ्रपञ्रेश भाषा की निम्नलिखित कविता 

बतलायी है-- क्‍ 

रखिअह केण उच्चाडण किल्तह। 

जुयद्ट साणसु केश उबिजइ। 

तिसिय लोड खणि केण सुहिज्वइ। 

एह यहो मह भुवणे विज्ञइ। 


हिन्द भाय्रा का विकास ] ७६ [ हरिश्रौध 


इसका संस्कृत-रूप दे खिये--- 
रसिकानां केनोच्चाटनं क्रियते, युवत्या: मानस केनोदिज्यते । 
तृषिती लोक. क्षण केन सुखी क्रियते, एतद्य॑ म्र ( प्रश्नः ) 
भुवने गीयते । क्‍ 
वैयाकरण हेमचन्द्र ने अपभ्रेश का यह उदाहण दिया है--. 
वाह विछोड़वि जाहि तुहूहउंते बइ' को दोसु । 
हिय पट्टिय जद नीसरडं जाणउं मुंत सरोसु । 


अब हिन्दी भाषा के आदि कवि चन्द की रचनाओं से इन अ्रपश्रैश 
भाग की कविताओं को मिलाइये, देखिये कितना साम्य है । 


ताली खुल्लिय त्रह्म दिकिख इक असुर अद्म्भुत । 
दिष्य देह चख सीस मुषष करुना जस्र जप्पत । 
की कित्त कित्ती जउकत्तो, सुदिष्षी 

तिनकक्रों उचिष्टी क्री चन्द अष्षी 


अपभ्रंश भाषा की कविता से चन्द की कविता कितनी मिलती है 
दोनों में कितना साम्य है। परितेन होदे-होते अ्पश्रंश भाषा की 
कविता संस्कृत से कितनी दूर हो गयी ओर वर्तमान हिन्दी के कितनी 
निकट आ गयी, यह भी प्रकट हो गया। कविवर चन्द तेरहवे शतक 
के आदि में हुए हैं। कहा जाता है कि ग्यारह॑व शतक के अन्त तक 
अपभ्रंश का प्रचार था, इसके उपरान्त वह हिंदी के रंग में ढलने लगी | 
कवि चन्द' हिन्दी भाष्रा के चासर हैं। उनके पहले भी कुछु कवि हो 
गये है, जिनमें खुमान, कुठुब अली, साई दानचारण, फ़ ज़ञ्नकरम और 
धप कवि का नाम विशेष उल्लेख योग्य है; परन्तु हिन्दी भाषा के आदिम 
प्रौद् कवि चन्द बरदाई ही हैं। इनके पहले के कवियों को न तो कोई 
काव्य कहलाने योग्य उत्तम अंथ मिलते हँ और न उनकी भाषा ही व्कसाली 

अथवा वास्तविक हिन्दी कही जा सकती है; अतणव हिन्दी माष्रा के आदि 

कवि होने का सेहरा चंद बरदाई के ही सिर है | 


चंद बरदाई का ग्रंथ पृथ्वीराज रासो? विशाल ग्रंथ है | उसकी मारा 
में भी मिन्‍नता है। उसमें कई प्रकार की स्चनाएँ हैं | वह केवल चंद की 
कृति भी नहीं है, ग्रंथ का अन्तिम भाग उसके योग्य पुत्र जल्ह द्वारा लिखा 
गया है; अतएव रासो के विषय में संदिग्ध बातें कही-सुनी जाती हैं- 
तथापि उसकी अधिकांश भाषा, ग्रंथ की सामयिक बातों पर वास्तविक 
उल्लेख, उस काल की सम्यता के आदश, रासो को हिन्दी भाषा का आदि 
ग्रंथ मानने के लिए विवश करते हैं। कुछ उसकी भिन्न प्रकार की स्चनाएँ 
यहाँ उद्धत करता हूँ:-- 


दोहा 
पूरन सकल बिलज्लास रस, सरस पुत्र फत्न दान | 
अन्त होइ सह गासिनी, नेह नारि को मान || 
समद्रसी ते निकट दे, भुगति मुगति भरपूर । 
विखम द्रस॒ वा नरन ते सदा सरबदा दूर ॥ 


ये पद्म बिलकुल प्रौड़ हिन्दी काल के माल्लूम होते हैं-- 


हरित कनक कांति कापि चंपेव गौरी। 

रखित पदुम गंधी फुल्ल राजीव भेत्नी । 

उरज जलज शोभा नाभि कोश स्ररोज॑ । 

चरण कमल हस्ती ल्लीलया राजहंसी। 
ऊपर जो दो कविताएँ लिख आया हूं, वें इन दोनों स्वनाओं से 
मिन्‍न हैं। अधिकांश स्थल पर चन्द की कविता बड़ी मनोहारिणी है। 
'संभव है कि रासो में कुछ प्रत्षित अंश भी हों; किन्तु जिन कविताओं में 
चचन्द या जल्ह का नाम आया है, उनके तात्कालिक रचना होने में सन्देह 

नहीं | रासो बड़ा सुन्दर काव्य है और साहित्य की सम्पूर्ण कलाओं से 
अलंकृत है । 

 कविवर चन्द बरदाई के बाद चौदहवें शतक के मध्य काल में हमारे 
सामने दो भागषाओ्रों के दो महान्‌ विद्वान्‌ आते हैं-.एक संस्कृत विद्या का 
विदग्ध और दूसरा अरबी-फारसी का आलिम | दोनों ही मगवती वीणा- 
पाणि के वरद पुत्र, सरत हृदय ओर कविता देवी के भावुक भक्त हैं। उन्होंने 
हिन्दी के मनोरम उद्यान में बड़े सुन्दर सुमन खिलाये हैं। एकने पूर्वी 
हिन्दी की उब्ज्वल और परम ललित रचना की नींव डाली है और दूसरे 
ने खड़ी बोली को मनोहर कविता का आदि रूप सामने उपस्थित किया 
है | एक मेथिल-कोकिल है और दूसरा बुलबुल हजार दास्तान। एक का 
नाम है विद्यापति ठाकुर और दूसरे का अमीर खुसरों | यदि कोमल-कान्त- 
पदावली के जनक संस्कृत में जयदेव हैं, तो हिन्दी भाषा में कलित-ललित 
मधुर स्वना के पिता विद्यापति। वे हृत्तन्त्री को निनादित कर कहते हैं- 


ललित लवंग लता परिशीज्ञषन कोमल मत्रय समीरे । 
मधुकर निकर करम्बित कोकित्न कूजित कुल्नकुटीरे । 


तो ये मानस-मदंग को मुखरित कर यों मधुर श्रालाप करते हैं--- 


ननन्‍्दक नन्द्न कदम्बेर तरु तरे घिरे घिरे मुरत्रि बज्ाव । 

समय सँकेत निकेतन बइसल वेरि-बेरि बोलि पठाव । 

जमुना क तिर उपवन उद्वेगल फिर-फिर ततहि निहारि । 

गोरस बिकइ अबइते जाइत जनि जनि पुछ बनमारि | 

इस सुधा-स्लावी सजन के इस वाक्य पर माह भादर भरा बादर सून्य 
मन्दिर मोर! बंगाल का सह्ृृदय-समूह विमुग्ध हो जाता है; किन्तु उनके 
इस प्रकार के सहस्नों ललित पद उनके भ्रन्थ में मौजूद हैं। अब हमारे 
बुलबुल हज़ार दास्तान की नग्गमा सराई सुनिये। 

जे हाल मिसकीं मकुन तगा फुल दुराय नयना बनाय बतियाँ | 
कि ताबे हिज्ों न दारम ऐ जां न लेहु काहें लगाय छतियाँ। 
यकायक अज दिल दो चश्मे जादू बसद फरेबम बेबुद तसकेीं । 
किसे पढ़ी है जो जा सुनावे पिआरे पी को हमारी बतियाँ ॥ 


इन पद्यों में जो हिन्दी का रूप है, उसमें आदि के दो पत्रों में 
सरस ब्रजमाषा का सुन्दर नमूना है। नीचे के हिन्दी-पद्म में से यदि 
बतियाँ? को निकाल दें तो वह खड़ी बोली का बड़ा अनूठा उदाहरण 
है। नीचे के दोहे कितने मनोहर हैं-- 


खुसरो रेन सुहाग की ज्ञागी पी के संग । 
तन सेरो मन पीड को भये दोझ एक र॑ंग। 
श्याम सेत गोरी लिये जनमत भई अनीत । 
एक पत्न में फिर जात हैं जोगी काके मीत । 
. गोरी सोधे स्लेज पर मुख पर ढारे केस । 
चलन खुस़रो घर आपने रेन भई चहेँ देख । 


.._ इस सहृदय सुकवि की एक बिल्कुल खड़ी बोली की कविता देखिये, 
यह आकाश की पहेली है- 


एक थाल मोती से भरा, सबके सिर पर ओंधा धरा । 
चार ओर वह थाली फिरे, मोती उससे एक न गिरे ॥ 


इन दोनों सजनों की कविताओं को पढ़कर आश्चर्य होता है कि 
किसी आदर्श के न होने पर भी इन लोगों ने कितनी सरस, टकसाली 
ओर सुन्दर हिन्दी लिखी है। मेरा विचार है कि कोई कविता-पुस्तक न 
होने पर भी यह नहीं कहा जा सकता कि इस इस भ्रकार की भाषा का 
देश में उस काल प्रचार न था। सैकड़ों मबन, गीत और गाने की चीजें 
उस समय अवश्य होंगी और उनसे इन लोगों को कम सहारा न मिला 

होगा, यही बात चन्द बरदाई के लिए भी कही जा सकती है। मेथिल- 
कोकिल की भाषा तो इतनी प्यारी ओर सुन्दर है, उनका कल-कूजन शतना 
आकर्षक है कि बंगाल, बिहार और युक्त प्रांत, तीनों उनको अ्रपनी-अपनी 
भाषा का महाकवि मानकर अपने को गौरबित समभते हैं । 


इन लोगों के बाद हिन्दी-संसार के सामने सन्त कबीर आते हैं | 
हाथों में ज्ञान का दीपक था, जो खूब दमक रहा था। आपकी हिन्दी- 
स्वनाएँ बहुमूल्य हैं, और उसी दीपक-ज्योति से ज्योतिर्मयी हैं। आपने 
संतमत और संतवानी की नींव .डाली। आपकी दृष्टि बड़ी प्रखर 
थी | आपकी समस्त रचनाओं में उसकी प्रखरता विद्यमान है। आपकी 
स्चनाएँ. हिन्दी-साहित्य का गौख हैं, उनमें वह आदर्श मौजूद 
है--जिस आदर्श ने अनेक सन्तजनों के छुद॒य को प्रेम-रस से 
आप्लावित कर दिया। महात्मा कबीर ने शअ्रयनी रचनाओं से हिन्दी 
भाषा को तो मालामाल बना ही दिया है, परन्तु उनके आदर्श ने एक 
विशद साहित्य उत्पन्न कर दिया है। हिन्दी-साहित्य के विकास में इन 
रचनाओं से बड़ी सहायता मिली है। कबीर साहब की स्चनाश्रों का 
भाण्डार बहुत बड़ा है। उसमें सब प्रकार की कविताएँ पायी जाती हैं, जो 
विभिन्न समयों में स्वी गयी बतलायी जाती हैं। उनकी स्वना-प्रणाली में 
भी अन्तर है। मेरा विचार है कि कबीर साहब की रचना का मुख्य स्वरूप 
उनके बीजक में पाया जाता है। दोनों प्रकार की रचनाएँ. नीचे उद्घ्वत 
की जाती हैं:--- । 


कहहु हो श्रम्बर कासों लागा, चेतन हारा चेत सुभागा। 
अम्बर सथ्ये दीसे तारा, एक चेता एक चेतवनहारा। 
जो खोजो से उहवाँ नाहीं, खो तो आहि अमर पद माही । 
कह कबीर पद बूमे स्रोई, मुख हूृदया जाके एक होई । 

रहना नहिं देस बिराना है । 
यह संसार कागद की पुड़िया दूँद पड़े घुल्न जाना है | 
यह छंसार कॉट की बाड़ी उल्लकपुल्लक मर जाना हे | 
यह संखार काड़ ओ' माँखड़ आग लगे बरि जाना है | 
कद्दत कबीर सुनो भाई साधो सतगुरू नाम ठिकाना हे । 
महात्मा गोरखनाथ कबीर साहब के प्रथम हुए हैं ओर सन्त-बाणी 
ओर हिन्दी गद्य के आदि आचाय॑ वे ही हैं। उनकी बानी का नमूना 
देखिये-- 
अवधू रदिया द्वाटें बाटे रूख बिरिख की छाया। 
तजिबा काम क्रोध लोभ मोह संसार की माया ॥ 


परन्तु इस प्रणाली को समुन्नत करनेवाले कबीर साहब हैं | उनकी 
स्वनाएँ अधिक हैं ओर भूवमयी हैं। अतएवं उनका समादर भी अधिक 
हुआ है । हिन्दी-साहित्य को समुन्नत करने में वे बहुत सहायक हुई हैं । 
कबीर साहब की साखियाँ बड़ी मनोहर हैं। वे भजनों से अधिक जनता 
में प्रचलित हैं| उनका रंग देखिये-- 


आछे दिन पाछे गये गुरु स्रों किया न हेत। 
अब पछताया क्‍या करे चिड़िया चुग गई' खेत ॥ 
पाॉँचो नोबत बाजती होत छतीखो राग। 
सो मन्दिर खाली पढ़ा बेठन ल्ञागे काग॥ 


कबीर साहब के उपरान्त हिन्दी की समुन्नति और वृद्धि का वह समय 
आया जो फिर कभी नहीं आया। उनके बाद सौ बरस के भीतर हिन्दी- 
देवी का जो श्रृंगार हुआ, जो लोकोत्तर प्रसूनचय उनपर चढ़े, उनका 
वर्णन नहीं हो सकता। इस समय में हिन्दी-गगन को समुद्भासित 
करनेवाले, हिन्दू-संसार को अलौकिक आलोक से आलोकित करनेवाले 

प्रमाकर-समान प्रभावशाली सूरदास और सुधाकर समान सुधाखावी 
गोस्वामी तुलसीदास उत्पन्न हुए। मधुमयी लेखनी के आधार मलिक: 
मुहम्मद जायती और मम्मन्समान आचाय॑ पद के अधिकारी 
विवुधवर केशवदास इसी काल के जगमगाते रन हैं। इस समय 
यदि सम्राट्‌ अकबर हिन्दी-साम्राज्य-संवर्द्धन का केतु उत्तोलन कर रहे थे, तो 
मंत्रिप्रवर रहीम खां खानखाना उसको अमूल्य रनों का हार-उपहार देकर. 
ओर सचिव- शिरोमणि महाराज बीरबल पारिजात पुष्प से उसकी पूजा 
करके फूले नहीं समाते थे | इस समय वह भारत के अधिकांश भाग में 
सम्मानित थी | महाराजाधिराज के समुच्च प्रासाद से लेकर एक साधारण 
विद्याव्यसनी की कुटीर तक में उसका सरस प्रवाह प्रवाहित था। वह 
वैष्णव-मण्डली का जीवन-सर्व॑स्व, विदुध समाज का आधार-स्तम्म, सहृदय- 
जन की हृदय-वल्लभा ओर रसिक जनों की रसतायन-सरसी थी। इस समय: 
अनेक सरस हृदय कवि उत्पन्न हुए, जिन्होंने अपनी रसमयी रवनाओं से 
हिन्दी-साहित्य को श्रजर-अ्रमर कर दिया है | इस समय ब्जमाषा का अखंड 
राज्य था; किन्तु इसी समय अवधी भाषा में पद्मावतः जैसा बड़ा ही 
अनूठा काव्य लिखा गया। 

.._ इस काल के समस्त बड़े-बड़े कवियों की भाषा और रचनाओं के 
उदाहरण मैं सेवा में उपस्थित नहीं कर सकता। किन्तु जो हिन्दीदेवी के 
अंक के निराले लाल हैं, जिन्होंने उसको निहाल ही नहीं किया, उसे 
चार चाँद भी लगा दिये, उनकी कुछ कविताएँ दिये बिना आगे बढ़ने 
को जी भी नहीं चाहता। साहित्य-संसार के सूर-सूर का एक: 
नमूना देखिये-- 

खंजन नेन. रूप रस माते। 

अतिसय चारू चपल्न अनियारे पल पिंजरा न समाते | 

चल्न चल जात निकट श्रवनन के उल्लनट पत्चट ताटंक फँदाते ।' 

सूरदास अंजन गुत अटके नतरू अबहिं जढ़ि जाते # 

कुछ म्म-भरी उक्तियाँ मलिक मुहम्मद जायसी की भी पढिये। यह 
शख्स अजब दद-मरा दिल साथ लाया था | ॒ 


मित्रहिं जो बिछुरे साजना करि-करि भेंट कहंत । 
तपन मसगसिरा जे रहहिं ते अद्रा पलुहंत ।। 
पिय सों कहेहु संदेखरा ए भौरा ए काग। 
सो घन विरहिन जरि गई तेहिक घुआंँ मोहिं ल्ञाग ॥ 
राती पिय के नेह की स्व भयो रत नार। 
जोरे उवा अथवा रहा न कोइ संसार ॥ 


. गोख्वामीजी की रन-राजि में से कौन रत्न उपस्थित करूँ | वे सभी 
उज्ज्वल हैं, रामचरितमानस-सरोज-मकरंद का मधुप कौन नहीं है १ उसका 
रंग निराला, ढंग निराला, बात निराली, सब निराला ही निराला तो 
है। हाँ, उनका रंग बड़ः चोखा है । अच्छा इसी की रंगत देखिये:-. 
एक भरोखो एक बल एक आस विश्वास । 
स्वाति सलिल रघुनाथ यश चातक तुलसीदास ॥ 
तुलसी संत सुअम्ब तरु फूलि फलहिं पर हेत। 
इत ते ए पाहन हनें उत्त ते वे फत्र देत ॥। 
गो धन गज घन बाजि धन और रतन धन खान । 
जब आवत संतोष मन सब धन धूरि समान ॥ 
असन बसन सुत नारि सुख पापिहुँ के घर होय | 
संत समागम रामघधन तुलसी दुरलभ दोय॥ 


महाकवि केशव का महत्व अकथनीय है। आपके कुल के सेवक भी 
भाषा नहीं बोलते थे | अपको भाषा में कविता करना अरुचिकर था; 
किन्तु जब इधर रुचि हुईं, तो कमाल कर दिया | एक पद्म उनका मी देख 
लीजिये, आपकी मानमर्य्यादा बनी रहे: ... 

भूखन सकल घनसार हो के घनश्याम 

कुसुम कलित केसर हो छव्रि छाई सी। 
मोतिन की लरी सिर कंठ कंठमाल हार 

और रूप ज्योति ज्ञात हेरत हेराई स्री। 
चन्दन चढ़ाये चारु सुन्दर सखरीर सब 

राखी जनु सुत्र सोभा वसन बनाई सी। 
सारदा-सी देखियत देखो जाई केसोराइ 

ठाढ़ी वह कुँवरि जोन्हाई में अन्द्दाई सी ॥ 


हिन्दी संसार में दो बहुत बड़े सारग्राही हुए हैं| इनकी सारग्राहिता 
बड़ी ही छृदयग्राही है। ये हैं थोड़ी पूँजीवाले; किन्तु कई बड़े-बड़े पजीपति' 
इनके सामने कुछ नहीं हैं । इनके पास हैं थोड़े; किन्तु जितने जवाहिर हैं, 
हैं बड़े ही अनूठे | जहाँ कितने तेल चुलानेवाले ठीक-ठीक तेल भी नहीं 
चुला सके, वहाँ इन्होंने इत्र निचोड़ा है। इनमें एक दरियाय लताफत के: 
दुरे वेबहा अब्दुल रहीम खाँ खानखाना हैं और दूसरे साहित्य-गगन केः 
पोयूषवर्षी पयोद बिहारीलाल | इन दोनों सहृदयों में सो साल से अधिक 
का अन्तर है। इन लोगों की भी कुछ रचनाएँ पढ़िये--पहले रहीम की: 
सेह बयानी देखिये-.. 


यों रह्दीम सुख होत है बढ्यों देखि निज्ञ गोत | 
ज्यों बड़री अँखियान लखि अखियन को सुख द्दोत || 
छार मुंड मेलत रहत कहु रहीम केहि काज | 
जेद्दि रज रिखि पत्नी तरी सरो दूँढत गजराज ॥ 
कलित ललित माला वा जवाहिर जड़ा था। 
चपल चखन वाला चांदनी में खड़ा था।॥ 
कटि तठ बिच मेला पीत सेला नवेला। 
अलि बन अल्बेला यार मेरा अकेला॥ 

बहारीलाल की लज्लामता अवलोकन कीजिये-- 


यद्यपि सुन्दर सुघर पुनि सगुनों दीपक देह । 
तऊ प्रकास् करे तितो भरिए जितो सनेह |! 
जो चाहंत चटक न घटे भेजो दोय न मित्त | 
रज राजस न छुवाइये नेह चीकने चित्त | 
टुग अरुकत टूटत कुटुम जुरत चतुर चित्त प्रीति । 
परति गाँठ दुरजञ्ञनन हिये दइ नई यह रीति ॥ 


हिन्दी के इस खर्ण-युग में और मी अनेक साहित्य-कानन-केशरी 
उत्पन्न हुए हैं | वे सब अपने ढंग के निरालते हैं| इस स्वर्णशुग के उपरा्त 
भी बड़े ही कवि-कम्म-कुशल काव्य-कर्ताओं के दर्शन होते है। उन 
लोगों ने भी मोती पिरोये हैं, बड़े अनूठे बेल-बूठे तराशे हैं, भगवती 
भारती के करठ में बहुमूह्म रन हार डाले हैं, हिन्दीदेवी को भाव के 
'समुच्च आसन पर आसीन किया है, उसे सम्मुन्नत बनाया है और उन 
न्यूनताओ्ं की पूर्ति की है, जो उनकी कीर्ति के आवश्यक साधन हैं। 
परन्तु, स्वर्णुयुग का आदर्श ही उनका आदर्शभूत है | अतएव उनके विपय 
में कुछ विशेष लिखकर मैं इस लेख की कलेंवर-बृद्धि नहीं करना चाहता | 
हाँ, इन लोगों में एक देवदत्त बलबलीयान देवदत्त नामक कविकुल-कमल 
पर दृष्टि बिना पड़े नहीं रहती | यह देव वास्तव में स्वर्गीय सम्पत्ति-सम्पन्न 
हैं | उनकी दीपि के सम्मुख कविता-देवी भी चमत्कृत होती हैं; श्रतणव 
उनका चमत्कार भी देखिये-- 


जब ते कुँवर कान्ह रावरी कल्ला निधान 

कान परी वाके कहूँ सुजस कहानी स्री। 
तब ही ते “देव” देखी देवता सी हँसलति स्री, 

रोभति सी खीकति सी रूठति रिस्रानी सी ॥ 

छोदी सी छल्नी सी छीन लीनी सी छकी सी छिन, 
जकी स्त्री टकी स्नी लगी थकी थहरानी सी। 
बींधी सी बँधी सी बिखर बूड़ति विमोहित सी, 
बेठी बाल बकति विल्ोकति बिकानी सी ॥ 

हिन्दी-विकास का यह प्रसंग अधूरा रह जायगा, यदि गुरुदेवों की 
गौखमयी रचनाओं की गुरुता का गान इसमें न हो | महात्मा गुरु नानक 
से लेकर कलगीधर गुरु गोविन्द सिंह तक दसों गुरुओं ने हिन्दू जाति _ 
को गौरवित बनाने का ही भगीरथ प्रयत्न नहीं किया है, उन स्वर्गीय 
महापुरुषों ने हिन्दीदेवी की भी वह सेवा की है कि जिसके विषय में यह 
निर्भय होकर कहा जा सकता है “न भूतो न भविष्यति ।? यदि बन्दनीय 
वल्‍लमन्सम्प्रदाय अथवा पूजनीय वैष्णव दल ने उसको समुन्नति के शिखर 
पर पहुँचा दिया है, यदि समादरणीय सन्तमतवालों ने उसकी प्रथित 
प्रतिक-पताका बहुत ऊँची कर दी है, तो सकले गौख-भाजन गुरुदेवों ने 
उसकी कान्ति-कीतिं-कोमुदी द्वारा समस्त दिशाओं को घवलित कर दिया 
है | वास्तव बात यह है कि एक हिन्दीदेवी ही ऐसी हैं जो अविरोध से 
सभी सम्प्रदाय श्रौर मतवालों की आराध्या हैं | पवित्र आदि ग्रन्थ साहब 
ओर दशम गुरु प्रणीत दशम ग्रंथ साहब हिन्दी मात्रा की पुनीत, महान्‌ 
ओर भावमयी रचनाओं के अपार पारावार हैं। जहाँ तक मैं जानता हूँ, 
हिन्दी में आज तक किसी प्रन्थकार ने इतना बड़ा ग्रंथ नहीं सवा | इन दोनों 
पुनीत ग्न्थों में क्या नहीं है ! वे विज्ञान के भाण्डार, विवेक वारिधि, 
विचार के हिमाचल, भाव के सुमेरु ओर भक्ति के आकार हैं.। गुरु नानक- 
देव के शब्द पंजाबी भाषामिश्रित हैं; किन्तु गुरु अज्जुनदेव कीं स्वना 
अधिकांश शुद्ध हिन्दी है। दशम ग्रन्थ साहब कीं अ्रधिकांश कविताएँ 
ब्रजभाषा में हैं ओर उसमें उसका उच्च और परिमार्जित स्वरूप वर्तमान 
है| आदि ग्रंथ साहब में से दो दोहे ओर दशम ग्रंथ साहब में से एकः 
पद्म नीचे लिखा जाता है-- 

बलिहारी गुरु आपणोदेव हाड़ीं खद वार । 
जिन माणस ते देवते करत न ल्ागी वार ॥ 
जे सौ चंदा ऊगवे सूरज चढ़े हजार । 
एते चानशण द्वो दियाँ गुर विण घोर आअँधार ॥ 


सेत घरे सारी वृखभानु की कुमारो 

जस द्वी की मनोवारो ऐसी रची हे न को दई । 
सभा उरबसी ओर सची सी मदोदरी पे 

ऐसी प्रभा का की जग बीच ना कछू भई ॥ 
'मोतिन के हार गरे डार रुचि सो सिंगार 

कान्ह जू पे चली कवि श्याम रस के लई | 
'सेज साज साज चल्ली साँवरे के प्रीति काज 

चाँदनी में राधा मानों चॉदनी सो हो गई।॥ 


ब्रजभाषा ओर खड़ी बोली 


हिन्दी भाषा के विकास की वार्त्ता के साथ खड़ी बोली के विकास 
का बहुत बड़ा सम्बन्ध है। यद्यपि खड़ी बोली की कविता कविवर खुसरो 
के समय से ही होने लगी थी तथापि कबीर साहब ने भी कभी-कभी खड़ी 
बोली की कविता लिखी है। कभी-कभी ओर सहृदय सुजन भी एक-आध 
पद्य खड़ी बोली का लिख जाते थे, जैसा कि निम्नलिखित पद्यों से प्रगट 
होता है--- 
जंगल्ल में हम रहते हें--दिल बस्ती से घबराता हे। 
मानुस गंध न भाती है, सूग मरकट संग सुद्दाता हे ॥ 
चाक गरेबाँ करके दम दम आहें भरना आता हे। 
लल्लित किशोरी इश्क रेन दिन ये सब खेल खेलाता हे | 
--ललित किशोरी 


हम खूब ८ रह से जान गये जेसा आनंद का कन्द किया। 
स्रथ रूप सील गुन तेज पुंज तेरे ही मन में बन्द किया। 
तुम हुस्न प्रभा की बाकी ले फिर विधि ने यह फरफन्द किया । 
चम्पक दल सोन जुही नरगिस चासीकर चपत्ना चन्द किया।॥ 
+>सीतल्त 

किन्तु खड़ी बोली की ये स्वनाएँ. आकस्मिक हैं। ब्जमाषा और 
खड़ी बोली दोनों शौरसेनी अपप्रश के रूप हैं। ब्रजमाषा का केन्द्र 
अथुरामएडल है ओर खड़ी बोली का दिल्‍ली प्रान्त अथवा उसका समीप- 
वर्ती मू-भाग । किस प्रकार ब्रजमाष्रा उन्नति करते-करते पराकाष्ठा को पहुंची, 
यह आप लोगों ने देख लिया। जो सौमाग्य खर्य शौरसेनी अथवा 
अपभ्रश को नहीं प्राप्त हुआ, जो महत्त्व उसकी दूसरी बहनों-अवधी 
अ्रथवा भोजपुरी बोलियों को नहीं मिला, वह अथवा उससे मी कहां 
अधिक सौभाग्य और महत्त्व ब्रजमाष्रा ने हस्तगत किया। मेथिल-कोकिल 
'की रचना में आप बजमभाषा की ऋलक देख चुके हैं। यदि आप आगे 
बढ़कर बंगाल में पदाप॑णु करेंगे तो वहाँ के प्राचीन कवि वीर्तिवास और 
चंडीदास इत्यादि की मधुर स्वनाओं को भी वह माधुय्य॑ वितरण करती 
दिखलायी पड़ेगी | पश्चिम-दक्षिण में राजपूताने और गुजरात में भी आप 
उसका प्रसार देखेंगे। वहाँ वह तात्कालिक पूर्ववन कवि की कविता- 
मालाओों को अपनी कोमलकान्त पदावलि-कुसुमावली द्वारा सुसजित 
करती दृष्टिगोचर होती है। भगवान्‌ बुद्धदेंव के साधन-बल से जिस प्रकार 
मागधी का हित-साधन हुआ था, उसी प्रकार भगवान्‌ वासुदेव के. 
'सहवास से सुवाश्ित होकर ब्रजमाषा भी समाहत हुईं। जहाँ-जहाँ उनके 
प्रेममय पंथ का प्रचार हुआ, जहाँ-जहाँ उनकी लोकविसुग्धकारिणी मुरली 
की चर्चा छिड़ी, जहाँ-जहाँ उनकी आराध्या श्रीमती राधिका देवी उनके 
साथ आराधित हुई , वहाँ-वहाँ कलित ललित-कलामयी ब्रजमाषा अवश्य 
पहुंची । न तो पंजाब इस प्रवाह में पड़ने से बचा, नबिहार, न 
मध्यप्रान्त | हमारे देश की चर्चा ही क्या, वह तो चिर्काल से भगवती 
अजभाषा का भक्त है--और आज भी उनके पुनीत चरणों पर भक्ति- 
'पुष्पांजलि अर्पण कर रहा है। ब्रजमाषा-साहित्य का पद्म विभाग जितना 
विशद्‌, उन्नत और उदात्त है, जितना ललित और सरस है, उतना ही 
प्रिय और व्यापक है। जो गौरव इस विषय में उसको मिला, भारत की 

किसी अन्य भाष्रा को आज तक प्राप्त नहीं हुआ | इक प्रान्त के अधिकांश 
सुकवि आज भी उसके अनन्य उपासक हैं, बहुत लोग आज भी उसको 
चकितकरी ललित कला के समर्थक हैं; किन्तु यह अवश्य है कि काल-गति 
से उसके अबाघ प्रवाह में अब कुछ बाधा उपस्थित हो गयी है | इसके 
कारण हैं। 

उन्नीसवे शतक के आरम्भ में हिन्दी गद्य की नींव श्रीयुत लल्लूलाल 
और श्रीमान्‌ सदल मिश्र द्वारा कुछ विशेष कारणों से पड़ी | यद्रपि इनके 
पहले के भी गद्य-ग्रन्थ हिन्दी में पाये गये हैं। इनमें महात्मा गोस्खनाथ, 
गोस्वामी बिट्ठलनाथ और गोस्वामी गोकुलनाअ के ग्रन्थ प्रधान हैं । किन्तु, 
गद्य-विमाग का वास्तविक कार्य जो कि क्रमशः अग्रसर होता गयां, उक्त 
दौनों सज्जनों के समय से ही प्रारम्म होता है। हिन्दीं-गग्म का जो सुन्दर 
बीज उन लोगों ने बोया वह श्रीयुत राजा शिवप्रसाद ओर राजा लक्ष्मण 
सिंह के सेचन-द्वारा कुछु काल के उपरान्त एक हेरा-मरा पौधा बन गया। 
भारतेन्दु बाबू हरिशचन्द्र के करकमलों से लालित-पालित होकर यह पौधा 
एक प्रकाणड वृक्ष में परिणत हुआ और सुन्दर फूल-फल लाया | इस काल 
में और इसके परवर्ती काल में हिन्दी-गग्य के अनेक सुलेख उत्पन्न हुए | 
उन्होंने सुन्दर-सुन्दर पुस्तकें लिखीं, तरह-तरह के समाचारपत्र और मनोहर 
मासिक पत्रिकाएँ निकाली, और इस प्रकार उसको बहुत कुछ अलंकत एव॑ 
आऔ-सम्पन्न कर दिया | जो हिन्दीं-गद्य किसी काल में कतिपय पंक्तियों में 
ही स्थान पाता था,जो थोड़े-से दानपत्रों, दस्तावेजों,तमस्सुकों, इकरारनामों 
और महज्जर-नामों के आधार से ही जीवित था, जो या तो कुछ चिट्ठी- 
पत्नी में दिखलायी पड़ता अथवा किसीं टीकाकार कौ लेखनी से प्रसूत हो 
दुथ-फूटी दशा में किसी प्राचीन पुस्तक के मेले-कुचैले पत्रों में पड़ा रहता, 
वह इस काल में नये वसन-भूषणों से सुसज्जित होकर सर्ब-जन-आहत 
हुआ । पहलें-पहल जो तेरहवे शतक में मेवाड़ की एक सनद में दिखलायी 
पड़ा और अट्टारहवें शतक में छोटे-छोटे लेखों अथवा साधारण पुस्तकों के 

सहारे कभी-कभी अग्रसर होता रहा, उन्नींसब शतक में पच्रास वर्ष के भीतर 
वही विस्तृत होकर भारत-व्यापी हुआ । जो महात्मा गोरखनाथ कौ विभूति 
से भी विभूतिमय नहीं हुआ, गोस्वामी बिट्ठुलनाथ की स्वामिता में भी 
साहित्य-स्वामी नहीं बना, भक्त नाभादास जिसे आभा नहीं दे सके, जिसे 
बनारसी दास सरस, जग्मल सजीव, देव दिव्य, सूरतमिश्र स्वरूपमान, दास 
प्रसादयुक्त, ललित किशोरी ललित और ललितमाघुरी मधुर नहीं बना सके, 
वहीं हिंदी गद्य इस काल में समुन्नत होकर सर्वंगुण-सम्पन्न हो गया | 
भारतेन्दु ओर तात्कालिक हिन्दों-साहित्य गगनशोमी कतिपय ज्योति-निकेतन 
विद्वदवृन्द तारकपुंज ने उस समय उसको जो अपूर्य आलोक प्रदान किया, 
उससे वह आज तक आलोकित है और दिन-दिन समधिक आलोकमय हो 
रहा है । 

समय-प्रवाह से जब हिन्दी-गद्य समुन्नत हुआ ओर योग्य विद्वत्समाज 
द्वारा उसको समुचित आश्रय मिज्ला तो जनता में उसका अनुराग 
उत्पन्न होना स्वाभाविक था | जैसे-जैसे हिन्दी में सुन्द्र-सुन्दर मावमय ग्रंथ 
निकलने लगे वैसे-वैसे उसका समादर बढ़ता गया | यैँत्रालयों और साम- 
यिक पत्र-पत्रिकाश्रों की वृद्धि ने इस प्रवृत्ति की और वृद्धि की | इस समय 
युक्तप्रान्त, बिहार और मध्यप्रदेश में तो बह प्रचलित था हीं, पंजाब प्रांत 
में ओर बंगाल के प्रधान स्थान कलकत्ते ओर बम्बई-हाते की राजधानी 
बम्बईमें भी उसका प्रचुर प्रसार होगया था | इस बहु-विस्तृत हिन्दीं-गद्य की 
भाषा खड़ीं बोली थीं | श्रीयुत गोस्वामी बिट्ठलनाथ के “चौरासी बैः्ण॒वों 
की वार्ता? की रचना ब्रजभाषा में हुईं है। पहले की जितनी ठीकाएँ और 
फुटकल नोट कहीं पाये जाते हैं, उन सब की भाषा लगभग ब्जमभाषा ही 
थी | श्रीयुत लल्लूलाल की भाषा में ही ब्रजमाष्ा का पुठ मौजूद है | किंतु 
राजा लक्ष्मण सिंह, राजा शिवप्रसाद ओर बाबू हरिश्चंद्र ने अपने गद्म में 
शुद्ध खड़ी बोली को स्थान दिया है। परवर्ती समस्त-हिन्दी गद्य-लेखक भी 
इसी पथ के पथिक हैं | कारण इसका यह है कि जिस काल का यह बृत्तांत 

है, उस समय उद्द भाजा उत्तरोत्तर समुन्नत होती हुई सरकारी कचहरियों में 
भी प्रतिष्ठालाम कर चुकी थी; अरतएणब उसका प्रचार प्रान्त भर में हो गया 
था और उसके आश्रय से खड़ी बोली प्रान्त-व्यापिनी भाषा बन गयी थी। 
ऐसी अवस्था में हिन्दी की समुन्नति के लिए उसका भी खड़ी बोली में 
लिखा जाना आवश्यक हो गया। यहीं कारण है कि ब्रजमण्डल-निवासी 
होकर भी राजा लक्ष्मण सिंह की लेखनी खड़ीं बोलीं के अनुकूल चली 
और बजभाषा के अनन्य भक्त होकर भी मारतेन्दु खड़ीं बोलीं को भारत- 
व्यापनी बनाने में संकुचित नहीं हुए । राजा शिवप्रखाद के विषय में तो 
कुछ कहना ही व्यर्थ है; क्योंकि, उनका आदर्श था---“चलो तुम उघर को 
हवा हो जिधर की |” इतना होने पर मीं “हिन्दी गद्य-लेखकों ने पद्म कीं 
भाषा उस समय ब्रजभाषा ही रखीं। भारतेन्दु जी और लेद्मण सिंह के 
प्रेथों की पद्मन-माया ब्रजमाश है। किन्ठ, कुछ ,समयर बीतने पर सुगमता 
और सुविधा का सामना करना पड़ा | इस समय पढ़ीं-लिखीं जनता खड़ी 
बोली से परिचित हो गयी थीं, अधिकांश लेखक भी जितना खड़ी बोलीं पर 
अधिकार रखते थे, उतना ब्रजमाषा पर नहीं। अ्रतएव धीरे-धीरे वह 
: अव्यवहृत हो चलीं और उसका समभना सुगम नहीं रहा । सामने उदू 
आदर्श था, जिसके गद्य-पत्र दोनों की भाषा एक थी; अतण्व खड़ी 
बोली में हीं हिंदी माबा की कविता करने का प्रश्न छिड़ा | सुविधा ओर 
सुगमता कीं दोहाई दी गयी, धूम-घाम से आंदोलन हुआ, सफलता खड़ी 
बोली को मिली और इस प्रकार खड़ीं बोली कों कविता का 
सूत्रपात हुआ | द 

जनता अथवा मानव-हृदय सुविधा और सुगमता का अनुचर है। 
सामायिक प्रभाव उसका सूत्रधार है। समयानुसार जो सुगम और सुविधा- 
जनक पथ होता है लोक बहुत विरोध करने पर भी अन्त में उसी पथ पर 
अविरोध के साथ चलने लगता है--सदेव ऐसा होता आया है, आगे भी 
ऐसा हीं होगा। हमारी परम पवित्र वेंद-माषा, सुर्सस्क्ृता संस्कृत, 

महिमामयी मागधी जैसे नियति का नियम पालन करने को बाध्य हुई, 
उसी प्रकार मधुरतामूर्ति ब्रजमाषा को भी नियति-चक्र में पड़ना 
पड़ा | किन्तु वे भाषाएँ, जेसे हमारी दृष्टि में आज तक भी समाहत 
हैं, वैसे ही जब तक हिंदी भाषा का नाम भीं संसार में शेष रहेगा, 
ब्रजमाषा समाहत रहेगी। आज भी उसकी अर्चा करके अपने करों को 
चन्दन-चर्चित करनेवाले लोग हैं ओर चिर काल तक रहेंगे । मैं उन 
लोगों को मर्मंश और सहृदय नहीं समझता, जो उसके विरुद्ध असंगत 
बातें कथन करके अपने को कलंकित करते हैं | 

खड़ीं बोलीं कीं कविता का श्रमी आरम्मिक काल है। जो लोग 
उसकी सेवा आजकल कर रहे हैं, वास्तव में वे सेवक हैं। यदि उनको. 
कोई कवि समझता है तो यह उसका महत्व है। मक्तजन की भावुकता 
भावमयी होतीं है, अपने भावावेश में उसे किसी बात का अभाव नहीं 
होता, इसी सूत्र से कोई कुंकवि भी किसीं की दृष्टि में महाकवि बन सकता 
है। परन्तु, वास्तव बात यह है कि खड़ीं बोली के सेवकों कीं तुलना 
ब्रजमाषा के सुकवियों से करना विडम्बना छोड़ ओर कुछ नहीं है| कवि- 
चक्र-चूड़ामरिण गोस्वामी तुलसीदास से महाकवि जिस पथ में चलकर 
कहते हेँ-“कवित विवेक एक नहिं मोरे, सत्य कहों लिखि कागद कोरे? 
उस पथ का पथिक होकर कोई खड़ी बोली का सुकवि भी अपने को कवि 
नहीं कह सकता | कोई सेवक ऐसा दुस्साहस कैसे करेगा ! सब भाषाश्रों में 
सूर-शशि एक-एक ही होता है। हाँ, तारकचय की कमी नहीं होती । 
खड़ी बोली की कविता में आस-पास अन्धकार घर्नीमूत है, कतिपय तारे 
उसमें वमक-दमक रहे हैं। धीरे-धीरे अन्धकार टल रहा है। किन्तु भरमार 
अभी खद्योतों की ही है। उनको भी चमकने दीजिये | क्‍या कुछ अन्धेरा 
उनसे भी दूर नहीं हो रहा है ! आप उनको मुट्ठियों में क्‍यों रखना 
चाहते हैं ! यह अन्घेर है | समय पर सब होगा--घनींभूत अन्धकार एक: 
दिन टलेगा, भगवान्‌ भुवन-भास्कर भी निकलेगे | 

सेवकों को उचित पथ पर चलाने का अधिकार सब अधिकार वालों 
को है$ किन्तु कशात्रात करके उनको छ्षत-विक्षत कर देना न्याय-संगत न 
होग।। आजकल देखता हूँ कि खड़ी बोलीं की कविता के सेवकों पर 
प्रहार-पर-प्रहार हो रहे हैं, उनको नाना लांछनों द्वारा लांछित किया जा 
रहा है। अपराध उनका यह है कि वे नीरस को सरस, तमोमयीं अमा को 
राका-रजनी ओर काक-कुमार को कल-कंठ बनाना चाहते हैं। कहा जाता 
है कि उनकी खड़ीं बोलीं की रचना क्लिष्ट होती है, उसमें ब्रजमाषा के 
शब्द मिलाकर खिचड़ीं पकायी जाती है, ओर शुद्ध शब्दों का प्रयोग करके 
उसे कर्कश किया जाता है | उनकी कविता में सरसता नहीं, लालित्य नहीं, 
भाव नहीं, ध्वनि नहीं, व्यंजना नहीं, कोमलता नहीं, प्रयोजन यह कि 
उसमें सब नहीं ही नहीं है---उत्तमता कुछ नहीं। मेरा सविनय निवेदन 
यह है कि क्‍या यह सत्य है में क्लिश्रता को प्रतिपादक नहीं, मैं कोमल 
कान्तं-पदावलीं का अनुस्क हूँ, प्रियप्रवास-सवना का ओर उद्देश्य है, मेरे 
इस कथन में सत्यता है या नहीं--यह 'बोलचाल? नामक ग्रंथ बतलावेगा, 
जो प्रियप्रवास का दूना है। किन्तु, प्रसाद-गुणमयी कविता का अनुमोदक 
होकर भी में यह कहने के लिये बाध्य हूँ कि कवि की स्वतन्त्रता हरुण 
नहीं कीं जा सकतीं। उसको सब प्रकार की रचना करने अधिकार है। 
यदि कोई क्लिप्ट कविता करना ही पसन्द करता है, तो वह अवश्य 
सतर्क करने योग्य है। परन्तु यदि उसकी कविता सब प्रकार की है और 
उसमें से क्लिष्ट स्वना ही दोष दिखलाने के लिए उपस्थित की जाती 
है तो यह अनुचित दोष-दर्शन है। प्रायः देखा जाता है. कि किसी खड़ी 
बोली के कविता-लंखक की कोई अत्यन्त क्लिष्ट कविता उठाकर रख दी 
जाती है-और तरह-तरह के व्यंग करके यह प्रश्न किया जाता है कि कया 
यह खड़ी बोली की कविता है ! प्रयोजन यह कि खड़ी-बोली की कविता- 
रचना ढोंगमात्र है, उसमें अरसता छोड़ ओर कुछ नहीं । मेरा निवेदन 
यह है कि प्राचीन लब्ध-प्रतिष्ठ महाकवियों ने भी इस प्रकार की कविताएँ 

की हैं और ये कविताएँ. उसी भाषा की मानी गयी हैं, जिस भाषा में वे 
लिखी गई हैं। में हिन्दी-संसार के कवि-शिरोमणि गोस्वामी तुल्लसीदास, 
बंग भाषा के महाकवि मारतचन्द्र ओर उदं भाषा के मलिकुश्शोअरा मिर्जा 
ग़लिब को एक-एक कविता ग्रमाणस्वरूप नीचे लिखता हूँ, आप लोग 
उसे देखें--- 
गोपाल-गोकुल-वल्लमी प्रिय. गोप-गोसुत-वल्ल्भं । 
चरणारविन्द्महं॑ भजे भजनीय  सुर-नर-दुलंभ ॥ 
सिर केकि पच्छ विलोल कुएडल अरुन बनरुद्द ल्ोचनं । 
गुझ्लावतंस विचित्र सब अँग धातु भव भय मोचन |॥ 
कच कुटित्न सुन्दर तिज्षक अं राका मयंक समानन | 
अपहरत तुल्ललीदास त्राख विध्दार वृन्दा कानरः॥ 


“तुलसीदास 


जय चामुण्डे जय चामुण्डे कर कलितासि वरासय मुण्डे। 
कल्न-कल रसने,कड़ मड़ दशने,रण भुवि खशिडित सुर रिपुमुण्डे ॥ 
अट अट हासे कट मट भाषे नखर बिदारित रिपु करि शुण्डे। 
कलिमल मथनमू हरिगुण कथनम्‌ विश्चय भारत कविवर तुण्डे॥ 

ः “भारत्चन्द्र 


. शुमारे सबहा मरणगूबे बुते मुशकिल . पसंद आया । 
... तमाशा ये वयक कफ़ बुरदने खद दिल पसंद आया || 
. इहवाये संबज़ गुज्न आईनये बेमेहरिये क़ातिल। 
कि अन्दाज़े बखूँ ग़त्नतीदने क्रातिल्ष पसंद आया ।। 


-मिजां ग़ालिब 


. गोस्वामीजी के इस प्रकार के. पद्म सैकड़ों हैं, विनग्रपत्रिका का लगभग 
एक तृतीयांश ऐसे ही पद्चों से पूर्ण है। आचोय केशव की रचना में इस 

प्रकार के अनेक पद्म हैं | क्या कविवर सुरदांस, क्या वैष्ण॒व-संसार के दूसरे 
प्रसिद्ध कवि सभी की रचनाओ्रों में इस प्रकार की कविता पायी जाती है ! 
भारतेन्दुजी के बहुत पद्म ऐसे हैं। उनकी गंगा-स्तुति का एक पद्म सोलह 
चरणों का है। वह आरम्म यों होता है--“ब्रह्म द्रवभूत आनन्द 
मन्दाकिनी अलकनन्दे सुकृति ऋृति विपाके |? यदि इस प्रकार की 
कविता होतीं है ओर आद्योपान्त संस्कृत शब्दमयी होने पर भी ब्जमाषा 
की कविता समझी जाती है तो खड़ीं बोली में स्‍वे गये इस प्रकार के 
कतिपय पद्म खड़ी बोली के पद्म क्यों न माने जावेंगे ! यदि ऐसे पद्चों को 
लेकर वितए्डाबाद किया जाय, तो अधिकांश वर्तमान हिन्दी-गद्य भी खड़ी 
का नहीं माना जायेगा। 

दूसरी बात यह कि खड़ी बोली की कविता में ब्रजभाषा के शब्द 
मिलाकर खिचड़ी पकायी जाती है। खिचड़ी. बड़ी मीठी होती है। 
क्या बुरा किया जाता है ? कौन बजमाषा का कवि है जिसकी कविता 
: बुन्देलखणडी शब्दों से बची है? कविवर विह्ारीलाल की मधुमयी कविता 
उससे मामूर है। क्या इन लोगों की कविता ब्रजमाषा की कविता नहीं मानी 
जाती ! गोस्वामी जी की अद्भुत रामायण में अनेक प्रान्तों के शब्द हैं-.. 
अवधी की वह आकर है, ब्रजमाषा-भूषिता है, बुन्देलखण्डी से अलंकृत 
है, भोजपुरी से भावमयी है। क्या यह दूषण है ! यह तो भूषण ही माना 
गया है । भाषा-मर्मज् भिखारीदास कहते हैं:-- 

तुलसी-गंग दोझ भये सुकविन के सरदार | 
इनके काव्यन में सिज्ली भाषा विविध प्रकार ॥ 

देखिये, सहृदया ताज” की यह कई भाषामयी कविता कितनी 
मधुर हैः-- क्‍ द 
_- सुनो दिलजानी, मेरे दिल्ल की कहानी, 
तुम दस्त ही बिकानी, बदनामी भी सहूँगी में । 

देव पूजा ठानी, में निवाज हूँ आुलानी, 

तजे कल्ममा कुरान, साड़े शुनन गहँगी में। 
साँवला सलोना सिर ताज सिर कुल्ले दिये, 

तेरे नेह दाग में निगाद हो दहूँगी 
नन्‍्द के कुमार कुरबान ताँड़ी सूरत पे, 

तांड नाल प्यारे हिन्दुआनी हो रहूँगो में 


मेरी इन बातों से आप लोग यह न समझे कि में खड़ी बोली की 
कविता में ब्रजमाषा शब्दों के अबाध व्यवहार का पक्त-पाती हूँ । नहीं, यह 
मेरा विचार कदापि नहीं है। ऐसी अवस्था में खड़ी बोली की कविता को 
उपयोगिता ही क्‍या रह जायगी ? वह तो पहचानी भी न जा सकेगी । मेरे 
कथन का अमिप्राय यह है कि बअजमाषा के उपयुक्त और सुन्दर शब्द यदि 
कहीं प्रयुक्त होकर कविता को कवित्वमय कर देते हैं तो उसका ग्रहण कर 
लेना भावुकता है। कवि सौंदर्य का उपासक, भाव का भूखा, रस का 
रसिक, प्रसाद का प्रेमिक और सरलता का सेवक है। अतएव इनके साधनों 
को साध्य बनाना ही उसका धर्म है--अन्यथा, कवि-कर्म्म कवि-कर्म्म नहीं 
रह जायेगा | 


मुख्यतः क्रिया ही खड़ी बोली को ब्रजभाषा से प्रथक्‌ करती है। 
अतएव ब्रजभाषा क्रिया का प्रयोग खड़ी बोली में कदापि न होना 
चाहिये । किसी उपयुक्त अवसर पर, संकीर्ण स्थल पर अनुप्रास के लिए 
यदि ब्रजमाषा-क्रिया का प्रयोग संगत जान पड़े तो मेरा विचार है कि वहाँ 
उसका प्रयोग हो सकता है। किन्तु उसी अवस्था में जब उसे खड़ी बोली 
कीं क्रिया का रूप दे दिया जाय | उस शब्द-योजना और वाक्य-विन्यास 
को जो कि ब्रजभाषा-प्रणाली से प्रस्तुत है, खड़ी बोली में अहण करना 
उचित नहीं; क्योंकि इससे खड़ी बोली ब्रजमाषा का प्रतिरूप बन जायेगी । 
हिन्दी भाषा की दो मूर्तियाँ हैं--एक खड़ी बोली और दूसरी 'ब्रजभाषा | 


ब्रजमाषा और खड़ी बोली ] १०१ [ हरिओऔषध! 


अतएव उनके परस्पर सम्बन्ध की रक्षा न्यायानुमोदित है। अन्य भाषा के 
शब्द से खड़ी बोली पर त्रजमाषा का विशेष स्वत्व है, इसलिये उसका 
बिलकुल बायकाट विडस्बना है | उदूं के कवि अब तक ब्रजमाषा शब्दों का 
आदर करते हैं, फिर खड़ी बोलीं के कवि उसका अनादर क्‍यों करें १ हाँ 
उनको समधिक संयत होना चाहिये | उ्द के वे अशआर प्रमाण-स्वरूप 
नीचे लिखे जाते हैं--जिनमें त्जमाषा शब्दों का प्रयोग हुआ है, ऐसे 
शब्द छोटे अक्षरों में दिये गये हैं-- 

सुबह गुजरी, शाम होने आई मोर! । 

तू न चेता ओ बहुत दिन कम रहा ।--मीर 

हाय ! क्‍या चीज गरीबुल वतनी होती हे । 

बैठ जाता हूँ जहाँ छाँव पनी होती हे |-हाफ़िजञ् 

कमसिनी हे तो जिदें भी हैं निराली उनकी । 

इस पे मचले हैं कि हम दर्द जिगर देखेंगे ।--फस्ताहत 

जग में आकर इधर-उधर देखा । 

तूही आया नज्वर जिधर देखा ।--मीर दे 

सारे जहाँ से अच्छा हिन्दोस्ताँ हमारा | 

७० कोर गु 85. ४३/ 
हम बुलबुलें है उसकी वह गुलसितां हमारा--अकबातल 
शुद्ध शब्दों के प्रयोग के विषय में मुझको इतना ही कहना है कि 

यह ग्रवृत्ति बहुत अच्छी है। इसने खड़ी बोली के कवियों को च्युत-दोष 
और शब्दों के तोड़-मरोड़ से बहुत बचाया है--जहाँ ब्रजभाषा में इस 
दोष की भरमार है, वहाँ खड़ी बोलचाल की कविता इससे सुरक्षित है। 
अतएव इस अंश में आक्षिप मान्य नहीं; परन्तु इसका दूसरा पहलू भी है, 
इसलिये इधर समुचित दृष्टि होना आवश्यक है। वह यह कि खड़ी 

बोली के कुछ कवियों को शुद्ध शब्द-प्रयोग का नशा-सा हो गया है-ओर 
इसमें कोई सन्देह नहीं कि इससे कविता में कर्कशता आ गयी है यदि 
अक्षु के बजाय आँख, कर्ण के स्थान पर कान, दन्त के स्थान पर दाँत, 
जिह्या के स्थान पर जीम, ओष्ठ की जगह पर ओठ या होंठ लिखना ठीक 
है तो मुख के स्थान पर गैँह, आशा के स्थान पर आस, वेश के स्थान 
पर भेस, यश के स्थान पर जस, विद के स्थान पर बिखः लिखना भी 
ठीक है। दोनों प्रकार के शब्द ही अपश्रंश शब्द हैं। इसी प्रकार के 
ओर बहुत से शब्द बतलाये जा सकते हैं। चाहिये यह कि अपश्रंश 
शब्दों के व्यवहार के लिए परस्पर कलह न करें--प्रयोग करने न करने 
के लिये सब स्वतन्त्र हैं। किन्तु, यह आग्रह उचित जहीं कि. हम प्रयोग 
करेंगे तो शुद्ध शब्द का ही प्रयोग करेंगे। इसका यह परिणाम होगा कि 
आँख, कान इत्यादि के स्थान पर अज्ष और कर्ण इत्यादि लिखे जाने 
लगेंगे, मात्रा कृत्रिम हो जायेगी और हिन्दी का हिन्दीपन लोप हो 
जायेगा | यह स्मरण रखना चाहिये कि हिन्दी भाषा की जननी अपमभ्रंश 
भाषा है, हिन्दी की प्रशंसा इसीलिये है कि वह तद्भव शब्दों द्वारा 
सुगठित है---जिस दिन उसके आधार तत्सम शब्द हो जायगे उसी 
दिन वह अपना स्वरूप खोकर अन्तहित हो जायेगी। नियम यह होना 
चाहिये कि प्रयोग आवश्यकतानुसार तद्धव ओर तत्सम दोनों प्रकार के 
शब्दों का हो; किन्तु प्रधानता तद्भधव शब्दों को दी जाये। संस्कृत के 
विद्वान भी तद्भधव शब्दों का प्रयोगं करते देखे जाते हैं, शुद्ध शब्दों का 
: प्रयोग तो वे करते ही हैं। हमलोगों को भी उन्हीं का पदानुवरुण करना 
चाहिये। कुछ ऐसे प्रयोग दिखलाये जाते हैँ---शुद्ध शब्द ज्षुए -है; 
अपभ्रंश उसका 'खुर' है। इसी प्रकार प्रियाल शब्द शुद्ध और पियाल 
अपभ्रृंश है। कविकुल-गुरु कालिदास रुवंश के तस्याखुर्यास पवित्र 
पांशुम! और कुमारसम्भव के “मृगा: पियाल द्रम मंजरीणाम”” वाक्यों 
खुर! और 'पियाल” का प्रयोग करते पाये जाते हैं । 

अब रही कवितागत लालित्य और सौंदर्य इत्यादि की बातें । इस 
विषय *में मेरा इतना ही निवेदन है कि क्‍या श्रुतिधर श्रीमान्‌ पंडित 
श्रीधर पाठक के भारत-गीत में भारतीयता का राग नहीं है ? क्‍या शुभंकर 
श्रीमान्‌ पंडित नाथूरामशंकर शर्मा की रचनाओं में स्वना-चातुरी दइृश्िगत 
नहीं होती ! क्‍या विद्वददर श्रीमान्‌ पंडित महावीरप्रसाद द्विवेदी के 
वाखिलास में विद्वत्ता नहीं विलसती ! क्‍या ललितकण्ठ श्रीमान्‌ लाला 
भगवानदीन गुले लाला श्रथवा गुल्लाला नहीं खिलाते ! क्या काव्य- 
विनोद श्रीमान्‌ परिडित लोचनप्रसाद पाण्डेय की वर-वचनावली विवध 
विनोदमयी नहीं होती ! क्‍या रामचरित-चिन्तामणिकार श्रीमान्‌ परिडत 
रामचरित उपाध्याय की कृति में चारु-चरित चित्रण नहीं होता १ कया 
निरूपण पढठु श्रीमान्‌ परणिडत रूपनारायण पाण्डेय की रूपक-पटुता अनु- 
रूप नहीं होती ? क्या मारत-भारतीकार श्रीमान्‌ वाबू मेथिलीशरुण गुप्त 
की भारती विविध माव-भरित नहीं पायी जाती १ कया शंकर नगरनिवासी 
श्रीमान्‌ बाबू जयशंकर 'प्रसादः की कविता के प्रसादमयी होने में संदेह 
है ? क्या स्नेह-माजन श्रीमान्‌ पश्डित गयाप्रसाद 'सनेही! की सुलेखनी 
सरसता के साथ नहीं सरसती ? क्‍या पविदन्नामात्मा भारतीय आत्मा? की 
अनूठी उक्ति आत्म-विस्पृतिकारिणी नहीं होती ! क्‍या परम सहृदय 
भारतीय-हृदय का कवित्व हृदय विभक्त नहीं करता १ क्‍या रसणीय मानस 
श्रीमान्‌ परिडत रामनरेश त्रिपाठी की मानसिकता में नवस्समयी रसिकता 
नहीं मिलती १ क्‍या हृदयवान्‌ सुकवि श्रीमान्‌ परण्डित गोकुलचन्द्र की 
चारुचित्तता अरोचकता को अडचन्द्र नहीं देती ! इसका उत्तर सह्ृदय 
दं। में इतना ही कहूँगा कि इन सजनों की स्वनाएं रुचिर हैं। यदि 
यह समय उनके अनुकूल नहीं है तो कोई अनुकूल समय भी आयेगा | 
एक समय था, जब भावुक प्रवर भवभूति को यह कहना पड़ा था :-- 


ये नाम के चिदिहनः प्रथयन्त्यवज्ञां, 
जानन्तु ते किमपितान्प्रति नेष यत्नः 

उत्पत्स्यस्तेस्ति मम कोपि समान धमो, 
कालोहाय॑ निरवधिविंपुला च प्रृथ्वी॥ « 
किन्तु, बाद को वह समय मी आया जब वह इन शब्दों में स्मरण 
किये गये- 
“कारुण्यं भवभूतिरेव तनुते” 
अथवा 

भवभूतेः संबंधादू भूरेव भारती भाति | 
एतत्कृत कारुण्ये किमन्यथा रोदित ग्रावा ।।# 


४ परिशिष्ठ 


खड़ी बोली ओर उसका पद्म 


खड़ी बोली का आन्दोलन-युग समाप्त हो गया है ओर अब वह 
बहुत कुछ समुन्नत हो गयी है। इस समय यह निरसंकोच कहा ज। 
सकता है कि अब वही हिन्दी-पद्म की व्यापक और प्रधान भाषा है | 
इसका बहुत कुछ श्रेय श्रीमान्‌ परिडत महावीरप्रसाद द्विवेदी, भ्रीयुत पँ० 
नाथूराम शंकर शर्मा, श्रीयुत पं० रामचरित उपाध्याय, श्रीयुत बाबू 
मंथिलीशरण गुप्त, श्रीयुत पं० गयाप्रसाद शुक्ल 'सनेही?, बाबू जयशंकर 
प्रसाद, श्रीयुत लाला भगवानदीन तथा पं० गोकुलचन्द्र शर्मा प्रभ्नति 
खड़ी बोली के प्रमुख उन्नायकों को है, जिनमें कई एक प्रसिद्ध ओर सफल 
ग्रंथकार भी हैं । इन लोगों की लेखनी के चमत्कार से खड़ी बोली का 
उद्यान सुसजित एवं श्रीसम्पन्न हुआ है और अर्धशताब्दी के भीतर 
उसने इतना महत्व लाभ किया है जो एक चकितकर व्यापार कहा जा 
सकता है। भारतीय हृदय” ओर भारतीय आत्मा! की स्वनाएँ भी 
अपूर्व हैं। यद्यपि वें बहुत अधिक नहीं हैं, फिर भी जितनी हैं, खड़ी 
बोली के पद्म का गौरव हैं। वास्तविक बात तो यह है कि भारतीय हृदय! 
ने भारत का हृदय ओर भारतीय आत्मा” ने भारत की आत्मा दिखलाने 
की सच्ची चेश की है। ऊपर जिन भावुक रुज्जनों का नामोल्लेख हुआ 


खड़ी बोली और उसका पद्म | १०६ [ हरिऔषध! 


है, उनमें से प्रत्येक ने समय की गति को पहचाना, देश-काल के प्रत्येक 
विध्रय का मनन किया और उसपर अपनी ओजस्विनी और भावमयी.,लेखनी 
का संचालन इस प्रकार किया कि हिन्दी के पद्म-संसार म॑ नवयुग का 
आविभाव हो गया | इन लोगों ने कविता-छ्लोत की गति बदली, उसमें 
देशानुराग, जाति-प्रेम और जाति-गौरव के राग अलापे, उसके संकीण पथ 
को बहुत कुछ प्रशस्त बनाया और उसके परिष्करण तथा नियमन में दृष्टि- 
ग्आकर्षण योग्य काय कर दिखलाया | खड़ी बोली की वत्तमान शैज्ञी इन्हीं 
लोगों के सदुद्योग शोर सह्ृदयता का फल है ओर आज दिन वह इन्हों 
नवयुग प्रवत्तेकों के आदर्श से आदर्शवर्त्ती है। क्‍ 

खड़ी बोली किसे कहते हैं, उसका यह नामकरण कैसे हुआ, इसका 
इतिहास क्‍या है ! इसका दिग्दर्शनमात्र में यहाँ करू गा। हिन्दी में सबसे 
पहले इस शब्द का प्रयोग अपने ग्रन्थों में श्रीमान्‌ लल्लूलालजी ने किया 
है | इसके उपरान्त जिस शैल्ली में वत्तमान हिन्दी माषा का गद्य लिखा 
जाता है, उसको अपने “हिन्दी भाषा? नामक म्रैथ में स्वर्गीय बाबू 
हरिश्चन्द्र ने मी खड़ी बोली बतलाया है। राजा शिवप्रसाद और राजा 
लक्ष्मण सिंह इस विषय में कहीं कुछ लिखते नहीं पाये गये, ओर यदि 
लिखा है तो वह मेरे दृष्टिगोचर नहीं हुआ । मभारतेन्दुजी के बाद के 
लेखकों ने प्रायः यथावसर वत्तंमान हिन्दी-गग्य के लिए खड़ी बोली का 
प्रयोग किया है; परन्तु अनेक लेखकों ने इस शब्द पर कठक्ष भी किया है । 
स्वर्गीय प्रेमघन” महोदय खड़ी बोली के स्थान पर “खरी बोली? लिखना 
पसंद करते थे | मेरे एक पद्म-अंथ की आलोचना करते हुए उन्होंने उस 
पद्म-ग्रंथ की भाषा को खरी बोली लिखा है। जिस समय ब्रजमाषा और 
खड़ी बोली के पद्मों को लेकर तुमुल आन्दोलन प्रारम्भ हुआ और उभय 
दल के सहृदय-बृन्द अपने-अपने पक्ष को .लेकर विवाद-्षेत्र में अवतीर्ण 
हुए, उस समय इस शब्द का प्रयोग व्यापक रूप से हुआ ओर ब्रजमाषा 
अथवा खड़ी बोली को भिन्न-भिन्न सीमा निर्धारित हो गयी। पहले यह सीमा 

इतनी अस्पष्ट थी कि मौलवी मुहम्मद हुसेन साहब आजाद-जैसे विशेषज्ञ ने 
भी अपने एक प्रसिद्ध ग्रंथ में उ्द की उत्पत्ति ब्रजभाषा से बतलाबी है। 
यद्यपि यह सत्य नहीं है | वास्तविक बात यह है कि उदू की उत्पत्ति हिन्दी 
की उस शाखा से हुईं है जो मेरठ और दिल्‍ली के आस-पास बोली जाती 
है। यह सत्य होने पर भी कि शौरसेनी भाषा के रूपान्तर दोनों ही हैं, 
जितना अन्तर इन दोनों में पाया जाता है, उतना अन्तर अवधी और 
अजभाषा में नहीं मिलता यद्यपि अवधी का आधार अध-मागधी है| खड़ी 
बोली के नाम-करण के विषय में जो तर्क-वितर्क हो, किन्तु इस बोली का 
प्रचार खुसरो के पहले हीं पाया जाता है जो कि १४वें शतक में हुए हैं | 
खुसरों की अनेक रचनाएँ खड़ीं बोली में हैं| जहाँ वे अपनी प्रसिद्ध गजल 
“दुराय नेना बनाय बतियाँ”? सें शुद्ध ब्रजमाषा का प्रयोग करते हैं, वहाँ 
अपने निम्नलिखित पद्म में शुद्ध खड़ी बोली का भीं-- 


“खा गया पी गया दे गया बुत्ता” 
कबीर साहब और कविवर भूषण की रचनाश्रों में मी खड़ी बोली का 
प्रयोग मिलता है। में उनके पत्मों को मी उदाहरण में उठाता, परन्तु 
स्थान का संकोच है | 


कथन का प्रयोजन यह कि खड़ी बोली की कविता का प्रचार सर्वथा 
आधुनिक नहीं है | उसका बीज उस काल से पाया जाता है, जब अपम्रंश 
भाषा का स्थान हिन्दी भाषा ग्रहण कर रही थी। किन्तु यह सत्य है कि 
उसका व्यापक प्रचार आशुनिक है और वर्तमान हिन्दी गद्य तथा उर्दू 
भाषा के साहचर्य्य से ऐसा होना अवश्यम्भावी था | स्वर्गीय बाबू अयोध्या 
प्रसाद स्वयं कवि नहीं थे; परन्तु खड़ी बोली के व्यापक प्रचार में उनका 
बहुत कुछ हाथ है। श्रीमान्‌ पं० श्रीधर पाठकजी ने उसके प्रचार का 
उद्योग ही नहीं किया, वरन्‌ इस भाषा में उन्होंने कविता ग्रंथ भी लिखे | 
'उनका जो इन्द्र इस विषय सें स्वर्गीय पँ० प्रतापनारायण मिश्र के साथ 

हुआ ओर जो विद्वत्तापूर्ण लेखादि इस विष्य में दोनों ओर से लिखे 
गये वे बहुमूल्य हैं। उस समय के इस प्रकार के लेखों का यदि एक 
संग्रह प्रकाशित हो जाता तो वह अभूतपूर्व और बड़ा मनोरंजक होता 
साथ ही उसके द्वारा नवीन जिज्ञासुश्रों की बहुत अधिक इष्ठ-सिद्धि भी 
होती | किन्तु खेद है कि अभी इधर किसी की दृष्टि नहीं गयी | 

ऊपर में कह आया हूँ कि खड़ी बोली के आन्दोलन का युग समाप्त 
हो गया है, तथापि उसकी कुत्सा करनेवाले कुछ सजन अभी मौजूद हैं। 
वह कभी-कभी आज भी खड़ी बोली की कविता पर आक्रमण करते हैं 
ओर जो जी में आता है उसके विष्य में कह डालते हैं। उनका कथन है 
कि खड़ी बोली की कविता कर्कश भाषा की सहोदरा है--न उसमें 
लालित्य है, न सोंदर्य, न उसमें भाव है, न भावुकता | सरसता का उसमें 
नाम नहीं, माधुये का उसमें लेश नहीं । हृदय-स्पर्श करना उसको आता 
नहीं, सह्ृदयता उसको छूती तक नहीं, न तो उसके गगनांगण में 
अब तक किसी सूर का उदय हुआ, न सुधा स्ावी-तुलसी-मयंक का दर्शन, 
फिर खड़ी बोली की कविता है तो क्या ? जो कविता श्रवणु-सुखद नहीं, 
जिसमें क्कार नहीं, जिसमें ओज नहीं, प्रसाद नहीं, वह भी कोई कविता 
है ! मेरा यह निवेदन है कि ब्रजभात्रा की कविता से खड़ी बोली की कविता 
का मिलान कया १ जिस भाषा की कविता पाँच सौ वर्ष से भी अधिक 
प्राचीन है, जो हिन्दी-संसार के सूर और शशि के आलोक से आलोकित 
है, जिसके पादाम्बुजों पर आचार्य केशव-जेसे बरावदूक विद्वान और 
बिहारी-जेसे लोकोत्तर सह्ृदयों ने कान्त कुसुमावलि चढायी है, जिसमें 
अलौकिक पारिजात-पुष्प विराजमान हैं, जिसमें किसी मनमोहन का 
मनमोहक मुरलि-निनाद अहरह अ्रवशगत होता है, जो सहखशः भावुक 
जनों के करों से लालित होकर भुवनामिराम हो गयी, मैंज गयी और सुन्दर 
बन गयी है, उससे इस भाषा की तुलना क्या, जिसके उत्थान को अभी 
पचास वर्ष भी नहीं हुए। सूर और शशि सारे सौर-मंडल में एक ही एक 

दृष्टिगत होते हैं। कवि-कुल-गुरु- सूरदास और तुलसीदास की चर्चा 
ही क्‍या, वें लोग वे अमूल्य रन हैं, जो कभी-कमी हस्तगत होते हैं। 
ब्रजमाजा की कोमल कानत पदावली उसका स्वस्थ है उसका 
सौन्दर्य, माघुय, लालित्य, उसकी छृद॒यग्राहिता, सरसता और 
भाव-प्रबलता मनोसुग्धकर है। यह सब स्वीकार करते हुए भी 
यह नहीं कहा जा सकता कि खड़ी बोली की कविता वैसी ही है 
जैसी कि कतिपय विपक्षी सलनन उसे बतलाकर अपने हृदय के 
फफोले फोड़ा करते हैं। भाषा की कर्कंशता और कोमलता का 
सम्बन्ध शब्दावली से होने पर भी उसका बहुत बड़ा सम्बन्ध संस्कृत से 
भी है। सरस कविताओं में ब्रजमाषा के कविगण ८्वर्ग और संयुक्त वर्णों 
का प्रायः त्याग करते हैं--श को स कर देते हैं, हु और ज का लिखना 
अच्छा नहीं समझते, व्यंजनों के पंच्चम वर्ण का काम प्रायः अनुस्वार से 
से लेते हैं और उन शब्दों के संयुक्त वर्णों को बहुधा अकारानत और 
असंयुक्त बना देते हैं, जिनका प्रयोग करना उन्हें वांछित होता है | जिस 
क्रिया से शब्द विकृृत हो जाता हो, उसका स्वरूप बिगड़ जाता हो, वह 
अशुद्ध हो जाता हो, इसको इन्हें परवा नहीं होती । ब्जभाषा का नियम 
ही ऐसा है। खड़ी बोली की कविता ऐसे अ्रधिंकांश दोषों से मुक्त होती 
है, यह उसको विशेष महत्ता है। प्राकृत भाषाओं में अधिकतर ण॒कार और 
टकार और ऐसे ही कई एक श्रुतिकडु वर्णों का प्रयोग होने पर भी वह 
संस्कृत से मधुर मानी जाती है। संस्कृत ओर प्राकृत के प्रसिद्ध विद्वान 
राजशेखर एक स्थान पर कहते हें---“परुसासक्क अ्रवंधा पाऊ अवंधो 
विहोइ सुउमारो” अर्थात्‌ संस्कृत परुष और प्राकृत भाषा सुकुमार होती 
है। तो क्या संस्कृत भाषा परुष होती है ! उसमें कोमलता »र सुकु- 
मारता नहीं है ? यदि यह सत्य है, तो संस्कृत साहित्य का शब्दालंकार 
विभाग ही व्यर्थ हो जाता है। कोमल पद-विन्यास पढु विद्वद्दर जयदेवजी 
के इस कथन का भी कोई मूल्य नहीं रह जाता-- “मघुरकोमलकान्त 

पदावली श्रृणु तदा जयदेव सरस्वतीम” । मेरा तो विचार है कि कादस्बरी 
आर गीत गोविन्द में जैसा सरस और कोमल पद-विन्यास है, शायद ही 
संसार की किसी भाषा को वैसे शब्द-विन्यास का गौर प्राप्त हो । क्‍या 
गीत गोविन्द के निम्नलिखित पत्मों को पढ़कर हृत्तत्री निनादित नहीं हो 
उठती और कानों में सधावर्षंश होने नहीं लगता-- 


ज्ञलित लवंग लता परिशीज्न कोमल मत्रय समीरे। 
मधुकर निकर करम्बित कोकिल कूजित कुछ कुटीरे ॥ 


फिर क्‍या कारण है कि संस्कृत को परुष कहा गया है । वास्तव बात 
यह है कि राजशेखर की प्राकृत सम्बन्धिनी संस्कृति ने उनको ऐसा कहने 
के लिए विवश किया | यह कहा जा सकता है कि उन्‍होंने प्राकृत की 
तुलना में संस्कृत को परुष कहा है; किन्तु अनेक विद्वान्‌ इससे सहमत 
नहीं हैं | संस्कृत का तो शायद ही कोई विद्वान्‌ इसे माने। अतएव 
इसके अतिरिक्त और कुछ नहीं कहा जा सकता कि प्राकृत रुस्क्ृति के 
कारण ही उन्होंने ऐसा कहा । वेसे ही जैसे श्रुतिकड वर्णों टवर्ग और 
डबर्ग से भरी अँगरेजी को एक अँगरेज; ग्रन, क्राफ, फ्रे, जे इत्यादि 
कर्य-विदीर्णकारी वर्णों से भरी अरबी को एक अरब और शीन, व, थे 
इत्यादि अछरों से युक्त फाससी को एक मुसलमान कोमल, मधुर और 
सुन्दर -बतलाता है। जैसे इन लोगों की अपनी-अपनी एक संस्कृति, 
अपनी-अपनी भाषाओं के विषय में हे, उसी प्रकार खड़ी बोलीं के कवियों 
की भी एक संस्कृति खड़ी बोली के विषय में है, उसी संस्कृति से खड़ी 
बोली की कोमलता और मधघुरता इत्यादि की जाँच होनी चाहिये, अन्यथा 
न्याय होना असम्भव है | में यह नहीं कहता कि खड़ी बोली से ब्रजमाषा 
मधुर ओर कोमल नहीं है, वरन्‌ में यह कहता हूँ कि ब्रजमाषा को आदर्श 
मानकर जो खड़ी बोलीं को ककंश बतलाते हैं, उनका आजक्षिप तकसंगत 
नहीं है । ऐसे अवसरों पर उनको खड़ीं बोली की संस्कृति का विचार 

करना चाहिये और तत्पश्चात्‌ उसके कोमल और मधुर होने की मीमांसा 
करनी चाहिये | एक बार एक खड़ी बोली के आलोचक सज्जन ने कहा 
कि खड़ी बोली की कविंता तो उर्दू इतनी भी कोमल और मधुर नहीं 
 होती। मैंने कहा कि क्‍यों ! उन्होंने कहा कि उसमें श्रुतिकट्ठ शब्द बहुत 
आये हैं। मेंने कहा कि उ्दू में तो श्रुतिकठु शब्दों की मस्मार होती है, 
यह दूसरी बात है कि उर्दू पर क्रपादृष्टि होने कारण आप उसके श्रुतिकडु 
शब्दों को श्रुतिकठ न मानें । यह कहकर मैंने यह शेर पढ़ा-- 


जादये रहे वक्ा ग्रर ज़ फेना मित्रता नहीं । 
हे खुदी जब तक कि इन्सों में सदा मित्रता नहीं ॥ 


और उनका ध्यान फू ना, ग़रर, बक़ा, ख़ुदी व ख़ुदा पर दिलाया । 
वे मेरी बात सुनकर हँसने लगे। इतना लिखने का प्रयोजन यह कि खड़ी 
बोली की कविता को जितना कर्कश बतलाया जाता है ओर जिस प्रकार 
तिल को ताड़ बनाया जाता है, वह सत्य नहीं हैं। खड़ी बोली में भावमय 
स्वनाएँ भी हुईं हैं और उनमें मनोहर और ह्ृदयग्राही कृतियाँ भी हैं। यह 
दूसरी बात है कि उन्हें आदर की दृष्टि से न देखा जाय और उनकी 
अपेक्षा की जाय | में उदाहरणों द्वारा इस विषय को सिद्ध करता, किन्तु 
लेख बढ़ने से डरता हूँ, तथापि एक उदाहरण उपस्थित करता हूँ | यह 
किसी खड़ी बोली के लब्धप्रतिष्ठ कवि की कविता नहीं है, तो मी आप 
देखिये इसमें कुछ तत्व है या नहीं, यह मर्म-स्पशों है या नहीं और इसकी 
पंक्तियों में सजीवता आप पाते हैं या नहीं-- 


देश की ओर से कान बहरे किये 

आँख रखते हुए हाय अन्धे बने। 
लाख घर-घर में रोना पड़ा पर यहाँ 

रात दिन नाच गाना बजाना हुआ ॥ 

शस्य से श्यामला भूमि !में इस तरद्द 
अन्न का, वस्ध का, जन का टोटा पड़ा । - 
रत्नगरभों के ल्ञालों को परदेश में 
कौड़ियों में कुली बन के ज्ञाना पड़ा ॥। 

मैंने खड़ी बोली की ककशता के विषय में इस समय जो निवेदन 
किया है, उससे यह न समझना चाहिये कि मैंने अपने दोषों को देखने 
में आँखें बन्द कर ली हैं। खड़ी बोली की कविता में कर्कशता है, 
किसी-किसी कविता में आवश्यकता से अधिक करक्रशता है, लेकिन कुल 
कविता ही ऐसी है यह में नहीं मानता। जो लोग इस विषय में 
असंयत हैं, जो लोग अपनी कविता में संस्कृत शब्दों का भरमार करना 
ही अपना कर्तव्य समभते हैं, उन्हें सावधान होना चाहिये | जो कविता 
गद्यमय अथवा प्रोजेशक है उसे कविता नहीं कहा जा सकता | तदभव 
शब्दों के स्थान पर तत्सम शब्दों का प्रयोग उचित नहीं | जितना ही 
कोमल शब्द-विन्यास होगा, कविता-उतनी ही सुन्दर होगी । जब तक हमारा 
काम हिन्दी के प्रचलित शब्दों से चलता है, तब तक हमें संस्क्षत शब्दों 
का प्रयोग न करना चाहिये | जहाँ कान हम लिख सकते हैं वहाँ कर्ण न 
लिखें । पद्म की शिथिलता से अ्रवश्य बचना चाहिये, शैली भी उपेक्षणीय 
नहीं, परन्तु इन सबसे अधिक प्रसादगुण वाँछुनीय है। हमारी भाषा ऐसी 
होनी चाहिए, जिसको अधिक से अधिक लोग समर सके | आजकल 
शुद्ध शब्द प्रयोग करने का उन्माद हो गया है; किन्तु इसका यह 
अर्थ नहीं कि हम हाथ' के स्थान पर हस्त” पाँव” के स्थान पर 
पदः, और आँख के स्थान पर 'अ्रक्ति' लिखने लगे। ऐसी अवस्था 
में हिन्दी भाषा का हिन्दीपन लोप हो जायेगा और वह एक. 
कृत्रिम भाषा बन जायेगी। हम नहीं कहते कि आप शंकर के स्थान पर 
संकर अथवा शंका के स्थान पर संका लिखिये;किन्तु यह भी उचित नहीं है 

कि थल के स्थान पर स्थल और पानी के स्थान पर पानीय लिखने का 
ही आग्रह किया जावें । मेरे “प्रिय-प्रवास? ग्रंथ का बहुत अनुकरण हुआ है, 
उसकी विशेषताओं का ध्यान करके उसके संस्कृत छुन्दों और शब्दों के 
प्रयोग पर अधिक दृष्टि दी गयी है। ऐसे कुछ ग्रंथ छुप गये हैं ओर कुछ 
छुपने के लिये प्रस्तुत हैं । में उत्साही ओर प्रतिभाशाली नवयुवकों का 
साहित्य-क्षेत्र में सादर अभिनन्दन करता हूँ और उनके वद्धॉन्मुख 
प्रयत्नों की सहस मुख से प्रशंशा। तथापि यह निवेदन करने के 
लिए भी विवश हूँ कि अन्धाघुन्ध अनुकरण अच्छा नहीं। प्रियप्रवास 
लिखकर उच्च कोटि की हिन्दी और अन्त्यानुप्रास-रहित पद्म का आदर्श 
उपस्थित करने की मेंने चेश की है। मैं अपने उद्देश्यों में सफल हुआ हूँ 
था नहीं, इसको समय बतलावेंगा | किन्तु उसका पथ कण्टकाकीर्ण और 
विषम है | जो प्रतिमाशाली ओर साहसी युवक उस पथ को ग्रहण करना 
चाहते हैं, अहण करें, मुझको हस्तक्षेप करने का, कोई अधिकार नहीं | 
किन्तु मेश सविनय निवेदन यही है कि सरल हिन्दी लिखने का ही प्रयत्न 
किया जावे; क्योंकि सर्वसाधारण का उपकार इसी प्रकार की हिन्दी से होने 
'की आशा है। कोई-कोई सजन कभी-क्रमी मुझ पर यह आऋक्षेप भी करते हैं 
कि मेरा कोई निश्चित मार्ग अथवा कोई नियमित शैली नहीं | कभी ब्रज- 
की कविता करता हूँ, तो कमी प्रियप्रवास की भाषा लिखने लगता हूँ, 
ओर कभी बोलचाल की ओर ठल जाता हूँ, और इस प्रकार घड़ी-घड़ी 
रंग बदलता रहता हूँ। किन्तु, यह सत्य नहीं है। में अपने विचारानुसार 
प्रत्येक प्रकार की हिन्दी का उदाहरण उपस्थित कर देना चाहता हूँ। 
परनठु प्यार सरल हिन्दी ही को करता हूँ और उसी में कविता करना 
उपकारक ओर उत्तम समभता हूँ । में यहाँ अपनी प्रत्येक प्रकार की हिन्दी 
कविता का एक-एक उदाहरण उपस्थित करता हूँ । देश-कालानुसार दूसरी 
ओर तीसरी शैली ही अधिक उपयोगिनी है; अ्रतण्व मैं इन्हीं दोनों 
शैलियों में खड़ी बोली की कविता करने का विशेष पक्षपाती हूँ और 


त् 

नवयुवकों को उसी शैली को ग्रहंण करने की अनुमति देता हूँ। पद्नों के' 
उदाहरण ये हैं:--- 
.. रस मिले सरसावन सो 'शुनी। 
विज्ल.  मंजु विज्लासवती बने ॥ 
. कर विश्ुग्ध सखक्की किसको नहीं। 
कुछुमिता न मित्ाता वनिता लता।। 
फरहरा हमारा था नभ में फहराया । 
सिर पर सुरपुर ने था प्रसून बरसाया।॥। 
था रत्न हमें देता श्रमुद्र लहराया | 
था भूतल से कमनीय फूल फल्न पाया। 
हम-सा त्रिज्ञोक में सुखित कोन दिखलाता । 
था कभी हमारा यश वसुधा-तल्न गाता ॥ 
राह में नआँखें बिछाई' सोच यह। 
पंखड़ी कोई न पाँवों में गड़े॥ 
पाँवड़े में डालता क्यों दूसरे। 
पाँवड़े मेरी पत्रक के हैं. पड़े॥ 


वर्तमान अवस्था ओर रहस्यवाद 


खड़ी बोली के इतिहास में वर्तमान अ्रवस्था को हम सन्तोषजनक- 
कह सकते हैं। इस समय उसका अधिक प्रचार हो रहा है ओर आधुनिक. 
युवकमण्डल की दृष्टि इस ओर विशेषतया आकृष्ट हो गयी है। मासिक 
पत्रों में आजकल खड़ी बोली की उत्कृष्ट कविताएं निकल रही हैं। उनका 
यथोचित समादर भी हो रहा है और उल्लेखयोग्य कविता-ग्रन्थ मी लिखे 
जा रहें हैं | सबसे विशेष हर्ष की बात यह है कि इन दिनों श्रगार रस 
का प्रवाह एक प्रकार से बन्द हो. गया है और सब ओर देशानुराग, 
जाति-प्रेम, समाज-सुधार इत्यादि की ताने सुनायी दे रही हैं। हमारी आँखें. 

बहुत कुछ खुल गयी हैं ओर हम जननी-जन्ममूमि को पहचानने लगे हैं 
हमारे हृदय की आकृति आज भी भावमयी है. किन्तु उसमें आत्म-गौरव 
आत्म॑-रत्ता, आत्मानुभूति के स्वर भरे हुए हैं | कविकुल-कल्पना की इति-श्री 
कामिनि-कमनीया में ही नहीं हो जाती, हास-विलास में ही उसका 
चमत्कार नहीं समाप्त हो जाता है, काम-ऋलाशों के प्रदर्शन में ही उसकी 
विलक्षणता नहीं पर्यवसित होती है। अब वह स्वाधीनता के गगन में डड़ती 
है | सामाजिक अवस्था के उद्धि-गर्म में प्रवेश करती है, जातीयता के मन्त्र 
से अभिमन्त्रित होती है, जाति-अधःपात पर रोती है और विदीर्ण हृढयों के 
दुःखों से स्वयं विदीर्ण-हुद्य बनती है। कवि की प्रतिमा आज अनन्‍्तमु खी 
है, वह ह्ृदयों को व्योलती है, उसके सूछम भावों को विचारती है, मनो- 
विज्ञान के रहस्यों का उद्घाटन करती है और मर्म॑स्थलों के मर्म जानने में 
संलग्न रहती है। यह शुभ लक्षण है, विचार से ही कार्य की उत्पत्ति 
होती है, भाव ही अभाव का अनुभव करता है, चेश ही सफलता की 
जननी है । जो हृदयोद्गार होता है, अन्तर का उच्छुवास होता है, वही 
लेखनी का विषय होता है, वही पथ बाध्य होकर निर्जीब को सजीव 
कर देता है; रगों में बिजली भरता है और म्तकप्राय जाति के लिये मृत- 
संजीवनी का काम देता है। देश का सौभाग्य है जो आज हम लोगों में 
इस प्रकार का परिवतंन हो गया है| खड़ी बोली के पत्मों में कवितागत 
कितनी ही त्रुटियाँ क्‍यों न हों; किन्तु वह इसलिए आदरणीय है कि उसने 
देश और जाति के रोग को पहचाना है और उसकी चिकित्सा में लग्न 
है । फिर भी में यह कहूँगा कि उसको जितना अग्रसर होना चाहिए अब 
-तक वह डतना अग्रसर नहीं हुईं है। जो विशाल कार्य उसको करना है 
उसका एक लघु भाग भी अब तक वह नहीं कर सकी है, अबतक वह 
सर्वतोमुखी नहीं है ओर न वह उतनी श्री-पम्पन्न है जितना उसे होना 
चाहिये | इसके अनेक कारण हैं। तथापि हमको हतोत्साह न होना 
चाहिये। आशा का प्रफुल्लित उद्यान हमारे सामने है। उसमें हमको वे 

मनोहर और सौरभमय सुमन मिलेंगे जिनसे हिन्दी-संसार सोरभित हो 
जायेगा | यह कहते हृदय व्यथित होता है. कि संस्कृत के विद्वानों और 
लक्ष्मी के लालों की उचित दृष्टि अब तक इधर नहीं हुईं; तथापि” यह 
निश्चित है कि उद्योग गगन-नवराग-रंजित होगा और उसमें सफलता की 
ली किरणं आलोक विकीण करती दृष्टिगोचर होंगी | 

जकल खड़ी बोली कविता-संसार में एक प्रवृत्ति विशेष रूप से जाग्रत 
हुईं है| हमारे युवक-मंडल का ध्यान इन दिनों रहस्यवाद अथवा 
छायावाद की ओर विशेष आकृष्ट हुआ है | वे इस विषय की कविताएँ भी 
इस समय अधिकता से कर रहे हैं | यह विषय नवीन नहीं, प्राचीन है । 
हिन्दी भाषा में सुन्दर से सुन्दर कविताएँ रहस्यवाद की मौजूद हैं। खड़ी 
बोली में इस प्रकार की कविता करने का उद्योग आदरणीय और 
श्रभिनन्दनीय है । किन्तु, उसका अबाध ओर उछ खल प्रवाह वांछुनीय 
नहीं | खड़ी बोली के कविता-लेखकों पर यह आक्तिप किया जाता है कि 
उनमें अधिकांश ऐसे हैं जिनमें न तो प्रतिमा है, न छुन्दज्ञान, न 
मार्मिकता, न सह्ृदयता, न सुन्दर शब्द-विन्यास की शक्ति, न भावप्रकाशन 
की यथोचित क्षमता | न उनकी कविताश्रों में सरसता होती है, न मघुरता 
और न प्रसादगुण ओर न॒वाच्या्थ की स्पष्टता, फिर भी उनकी लेखनी 
असंकुचित रूप से चलती है ओर काव्य-संसार को कल्लुषित कर रही है । 
यह कथन अधिकांश युक्तिसंगत नहीं; किन्तु सर्वथा निमूल भी नहीं है | 
रहस्यवांद की आधुनिक अनेक कविताओं ने इन आज्तिपों को और प्रश्नय 
दिया है | इसकी मुझको व्यथा है, अतएव में समस्त खड़ी बोली के 
कविता-लेखकों को साधारणतया ओर रहस्यवाद के कवियों को विशेषतया 
इस विष्य में सावधान करता हूँ। श्रीमान्‌ बाबू जयशंकर प्रसाद काशी- 
निवासी की रहस्थवाद की कविताएँ सुन्दर होती थीं। खड़ी बोली में इस 
प्रकार की कवितओं के आप प्रथम लेखक थे | प्रियवर पँ० सुमित्रानन्दन 
पन्‍त, प्रियवर गिरीश, श्रीमान्‌ महतो, श्रीमान्‌ गुलाब, भ्रीमान्‌ निर्मल ओर 


खड़ी बोली ओर उसका पद्म |] ११७ [ हरिओऔऔध” 


श्रीमान्‌ निराला इत्यादि कतिपय नवयुवकों ने भी इस विषय की अच्छी 
स्वन[एँ की हैं; किन्तु यह कहने के लिए मैं विवश हूँ कि कुछ इने-गिने 
सहृदयों को छोड़कर अधिकतर लोगों की रहस्यवाद की कविताएँ 
उपहासास्पद होती हैं। मुझको ऐसे रहस्यवाद की कविता के लेखक भी 
मिले हैं जो पूछुने पर अपनी कविताओं का अर्थ स्वयं नहीं बतला सके, 
यह अत्यन्त लब्जा और दुख की बात है। ऐसी कविताओं से क्‍या इष्ठ- 
सिद्धि हो सकती है ? वे लोग इसको स्वयं सोचे । 

रहस्यवाद अथवा मिस्टिसिज्म क्या है ? ओर कुछ नहीं, इस रहस्यमय 
संसार का रहस्योद्घायन है | संसार रहस्यमय है, इसका एक-एक रजकश 
चमत्कायूर्ण है। सुनील निर्मल गगन, अनन्त तारकपुज, कलकल- 
निनादिनी सरिता, श्यामल तृणराजि, कलित कुसुमावली, हरे-भरे 
पादपबृन्द, चित्र-विचित्र विहंगस समूह, नाना ख्नचय, मानव शरीर, 
उत्तुग शैलमाला, तरंगायमान जलधि, जिछर नेत्र उठाइये उधर ही 
रहस्यमय दृश्य सामने आता है । यही नहीं ब्रह्म क्या है १ वास्तव में कुछ 
है या नहीं | संसार क्‍या है १ क्‍यों बना ? जीवन-मरण क्या है ! नियति- 
चक्र किसे कहते हैं? सांसारिक नाना क्रिया-कलाप का अर्थ क्‍या है ? 
प्रयोजन क्‍या है ! जीवन की सार्थकत्रा क्या है ? क्‍यों कोई माई का लाल 
हे! क्‍यों कोई काल है? क्‍यों कोई सुखी है! क्‍यों कोई 
दुखी है?! ऐसे-ऐसे नाना प्रश्न मी हमारे सामने आते हैं, नाना 
तकंनाएँ. हृदय में उठती हैं| इनका उत्तर देने की चेश, संसार 
के मर्मों के उद्घाटन का उद्योग, प्रत्येक पदार्थों का यथार्थ ज्ञान लाम करने 
का यत्न चिरकाल से हो रहा है । अब भी होता है, भविष्य में भी होगा | 
किन्तु, यह अज्ञेयवाद जैसा पहले था आज भी वैसा ही है, भविष्य में भी 
ऐसा ही रहेगा । इस विषय में जिसका जितना ज्ञान है, जिसकी पहुँच जहाँ 
तक है, वह वहाँ तक प्रत्येक विषयों पर प्रकाश डालने की चेशा करता है; 
किन्तु असीम गगन का अन्त पाना साधारण विहस्णशील किसी विहंग 

का कार्य नहीं है। जब हम सुनते हैं--“न तन्न वाडः गच्छुति न मनो 
गच्छुतिः--ऐ, बरत अजख़ेयाल क़यासो गुमानव वहम?, तो चित्त चि्न्तित 
हो जाता है । उत्कण्ठा ट्विगुण हो जाती है। जब कान में यह ध्वनि 
पड़ती है--जिहि जाने जग जाइ हेराई”--आंराकि ख़बर शुद ज़बरश 
वाज़ नयामद', तो मन कहता है कि यह क्‍या जठिल समस्या है! 
क्या प्रपंच है / फिर यह आकाशवाणी होती है--तल्जह्मासि, ब्रह्म सत्यम्‌ 
-जगन्मिथ्या, जीवो ब्रह्म वनापर:” सर्वम््‌ खल्विदम्‌ बह्म नेह नानास्ति किश्वन', 
तो नेत्रों के सामने से एक महान्‌ आवरण हट-सा जाता है और मन एक 
अनिवेचनीय आनन्द में निमग्न हो जाता है; किन्तु तो भी समाधान की 
पराकाष्ठा नहीं होती । जब हमको बतलाया जाता है “लव इज़ गॉड, गॉड 
इज़ लव” ठु सी गॉड इज्ष ढ़ सी ऐज़् गॉड सीज़”-- (दिल के आइने में 
है तस्वीरे! यार जब जरा गरदन ऊ्ुुकाई देख ली, न मोक्षो नभसः पृष्ठे न 
पाताले न भूतले, मोक्षोहि, मनसोशुद्धि: सम्पगूज्ञान विबोधितम?---तब 
चित्त को महान्‌ आश्वासन होता है; परन्तु जिज्ञासा का निराकरण फिर 
भी नहीं होता | प्रयोजन यह कि इस प्रकार की अनेक बातें हैं, जो हमको 
संसार का रहस्वोद्घादन के लिए चंचल, आठुर और मननशील बनाती 
हैं। समय-समय पर इन समस्त बिधयों में जब जिसको आभास मिला है, 
जो अनुभव हुआ है उसने उसको अपने विचारानुसार प्रकट करने की चेष्टा 
की है। जो नहीं बतलाया जा सकता है उसको कैसे बतलाया जावे, यदि 
और कुछ नहीं, तो उसके विषय में कुछ संकेत ही किया जावे, उसकी 
छाया ही दिखलायी जावे। इसी उद्योग और भाव-प्रकाशन की रीति का 
परिणाम रहस्थवाद और छायावाद है। मान्य वेदों के अनेक वचन, 
उपनिषदों के अनेक वाक्य, वेदांतदर्शन के कतिपय पसंग, मौलाना रूम 
की मनसवी, उमर खब्याम और हाफिज की बहुत-सी रचनाएँ और हमारे 
यहाँ के सन्तों की अनेक वाशियाँ इस प्रकार की हैं और उनमें बहुत कुछ 
व भरा हुआ है। वर्तमान महानुभावों में संसार भर में कवि सम्राट 

खींद्रनाथ ठाकुर की इस प्रकार की स्वनाएँ सर्वोच्च हैं | इस महापुरुष ने 
इस विषय में लिखकर जो भावना दिखलायी है वह अभूतपूर्व और अद्भुत 
है | रहस्यवाद पर लेखनी चलाना सुगम नहीं, इसके लिये बहुत बड़े 
अनुभव और सर्वव्यापक दृष्टि की आवश्यकंता है। मैं कबीर साहब की 
कतिपय साखियों को यहाँ उठाकर इस विषय पर कुछ और प्रकाश डालना 
चाहता हूँ | अन्य ग्रंथों के उदाहरण के लिए स्थान का संकोच हैः-- 


सरपहिं दूध पियाइये सोई बिस हे जाय | 

ऐसा कोई ना मिला आपे ही बिख खाय । 

घर जारे घर उबरे घर राखे घर जाय | 

एक अचच॑भा देखिया मुआ काल को खाय | 

पाया कहें ते बावरे खोया कहें ते कूर । 

पाया-खोया कुछ नहीं, ज्यों का त्यों भरपूर ॥ 

आसा जीवे जग मरे लोग मरे मर जाहि। 

धन संचे सो भी मरे, उबरे सो धन खाहि || 

भरो होय सो रीतई रीतो द्वोय भराय। 

रीतो भरो न पाइये अनुभव सोइ कहाय || 

रहस्यवाद के बड़े अच्छे ये दोहे हैं। इनम॑ कतिपय रहस्यों का 

उद्घाटन है, इसमें अनुभव और ज्ञान की ज्योति निकल रही है और 
कतिपय सिद्धांतों पर उज्ज्वल प्रकाश पड़ रहा है। परन्तु, कबीर साहब 
के कुछ ऐसे पद्म भी हैं, जिनका कोई अर्थ नहीं है। मन-गढ़न्त की 
बात दूसरी है, पर वास्तव बात यह है कि माष्रा और भाव उनका तत्व 
प्रकट करने में असमर्थ हैं, जैसे-- 
घर-घर मुखरी मंगल गावे, कछुआ ल्त॑ख बजावे। 
'पद्धिर चोलना गद॒हा नाचे भेंखा भगत करावे॥ 

यदि इसका अर्थ असंभवतापरक मानकर ईश्वर-ज्ञान-विषयक असमवता 
'का संदेश इसको समझा जावे, तो इन चरणों की कुछ सार्थकता- हो 
सकती है, तो भी यह कष्ट कल्पना है। वाच्यार्थ और शब्द-शाख्त्र से 
उसका कोई सम्बन्ध नहीं | खेद है कि आधुनिक रहस्यवाद की कविता 
अधिकांश ऐसी ही है। उत्साही और होनहार युवकों से मेरा यह सबि- 
नय निवेदन है कि वे प्रथम प्रकार की कविता करने का उद्योग करें | 
अंड-बंड कविता-स्चना से बचें, अन्यथा खड़ी बोली की कविता कलंकित 
तो होगी ही उसका उद्दे श्य भी सिद्ध न होगा। कवि सम्राट खीन््धनाथ 
ठाकुर का पदानुसरण करना गौरव की बात है, उनको आदर्श बनाना 
समुन्नति का साधन है, श्रेय का हेतु हैं, तथापि यह कहना पड़ेगा कि 
उचित योग्यता और अनुभव प्राप्त किये बिना ऐसी कामना करना बातुलता 
ओर वामन-चन्द्र-स्पर्श समान साहस है। 

रहस्यवाद के अनुरागिखें से मेश एक निवेदन और है। वह यह 
कि अपनी कविता को यदि वे विश्व-संगीत सममते हैं तो समझे, उसमें 
विश्वबन्थुत्व का भाव और राग उनको सुन पड़ता है तो वे सहर्ष उसको 
सुनें और दूसरों को भी सुनाकर विमुग्ध बनावें, इसमें कोई आपत्ति नहीं । 
किन्तु कृपा करके प्राचीन कवियों पर कयाक्ष न करें और उनकी कुत्सा 
करने के लिए कटिवद्ध न होवें। आप श्रपने हृदय में उनको संकीश 
सम, उनको उन्मार्गगामी मानें। अपने को उच्च विचार का और 
विवेकी विचारते रहें, परन्तु उनके गुरु पद पर पद-प्रहार न करें । सूर 
सूर हैं, जिनकी ज्योति से हिन्दी-संसार देदीप्यमान है, गोस्वामी तुलसीदास 
उस उच्च पद पर आएरूढ़ हैं, जहाँ आज तक हिन्दी-संसार का कोई कवि 
नहीं पहुँचा। बिहारी हिन्दी-साहित्योद्यान-कोकिल हैं, और देव काव्य- 
सर-सरसीरुह । इसी प्रकार ब्रजभाषा के बहुत-से मान्य प्राचीन और 
आधुनिक कवि किसी न किसी विशेष गौर से गौरवित हैं । वे हमलोगों 
के विकास-हेतु हैं, और हमारे गुरुवर हैं। उन्हीं की उँगली पकड़कर हमने 

साहित्यांगण में पद-संचालन सीखा है और हिन्दी सुन्दरी उन्हीं के: 
सुहाद से सोभाग्यवती है। अतएव यदि हम उनके उपकारों ओर महत्व 
को न समर, तो उनकी कुत्सा करके लांछित भी न बनें । बिना उनकी 
अयोग्यता प्रगट किये भी हम योग्य और बिना किसी माननीय की अव- 
मानना किये भी हम मान्य हो सकते हैं। इसी प्रकार महान हृदया 
ब्रजमाषा की निनन्‍दा करना भी उचित नहीं । आप की खड़ी बोली सर्वाज्ञ 
सुन्दरी हो, अनेक भूषण-आभूषिता हो, उन्नति और प्रगतिशीला हो तो 
हो, आप उसे ऐसा ही समझे, पर बजमभाषा को भी पूजनीया समझे । 
ब्रजमाषा देवी के समान हमारी आराध्या है। आप उसकी आराधना 
अवश्य करें, वह आपकी कामना-वेलि को कुसुमित और पहलबित करेगी, 
ओर आपको वे रत्न प्रदान करेगी, जिसके द्वारा आपकी खड़ी बोली का 
साहित्य जगमगा उठेगा |# 


हिकलन+ २०-नआ0. २+अ«>««म««>०».-.. 3. «५ अत म»«म««मक, 


के परिशिष्ट 


छायावाद 


आज कल हिन्दी-संसार में छायावाद की स्वनाओं की ओर युवक 
दल की रुचि अधिकतर श्राकर्षित है। दस-बारह वर्ष पहले जो भावनाएं 
थोड़े से हृदयों में उदित हुईं थीं, इन दिनों वे इतनी प्रबल हो गयी 
हैं कि उन्हीं का उद॒घोष चारों ओर श्रुति-गोचर हो रहा है। जिस 
नवयुवक कवि को देखियें आज वही उसकी ध्वनि के साथ अपना 
कर्ठस्वर मिलाने के लिये यत्नवान्‌ है। वास्तव में बात यह है कि इस 
समय हिन्दी भाषा का कविता-क्षेत्र प्रति दिन छायावाद की रचना की 
झोर ही अग्रसर हो रहा है। इस विपष्रय में वाद-विवाद भी हो रहा 
है, तक-वितर्क भी चल रहें हैं, कुछ लोग उसके अनुकूल हैं, कुछ प्रति- 
कूल । कुछ उसको खर्गीय वस्तु समझते हैं ओर कुछ उसको कविता भी 
नहीं मानते | ये मंगड़े हों, किन्तु यह सत्य है कि दिन-दिन छायावाद 
की कविता का ही समादर बढ़ रहा है। इसे देख कर यह स्वीकार करना 
पड़ता है कि उसमें कोई ऐसी बात अवश्य है जिससे उसकी उत्तरोत्तर 
वृद्धि हो रही है और अधिक लोगों के हृदय पर उसका अधिकार होता 
जाता है। 

संस्कृत का एक सिद्धान्त हैं--समय एवं करोति बलाबलम! | समय 
ही बल प्रदान करता है और अबल बनाता है। मेरा विचार है कि यह 
समय क्रान्ति का है। सबत्षित्रों में क्रान्ति उत्पन्न हो रही है तो कविता- 
क्षेत्र में क्रान्ति क्यों न उत्पन्न होती ? दूसरी बात यह है कि आजकल 
योरोपीय विचारों, भावों और भावनाओं का प्रवाह भारतवर्ष में 
बह रहा है| जो कुछ विलायत में होता है उसका अनुकरण करने की 
चेश यहाँ की सुशिक्षित मण्डली द्वारा प्रायः होती है। इस शताब्दी के 
आरम्म में ही रस्यवाद की कविताओं का प्रचार योरंप में हुआ। 
उमर खथ्याम की रुबाइयों का अनुवाद योरप की कई भाषाओं में किया: 
गया जिससे वहाँ की रहस्यवाद की रचनाओं को ओर अधिक प्रगति: 
मिली | इन्हीं दिनों भगवती वीणापाशि के वरपुत्र कवीन्द्र रवीन्द्र ने कबीर 
साहब की कुछ रहस्यवाद की रचनाओं का अँंगरेज़ी अनुवाद प्रकाशित 
किया और उसकी भूमिका में रहस्थवाद की रचनाओं पर बहुत कुछ प्रकाश 
डाला । इसके बाद उनकी गीतांजली के अंगरेज़ी अनुवाद का योयप में. 
बड़ा आदर हुआ ओर उनको “नोबल प्राइज़ः मिला। कवीन्द्र खीन्द्र 
का योरप पर यदि इतना प्रमाव पड़ा तो उनकी जन्मभूमि पर क्‍यों न 
पड़ता । निदान उन्हीं की रचनाओं ओर कीति-मालाओं का प्रमाव ऐसा 
हुआ कि हिन्दी भाषी प्रान्तवाले भी उनकी इस प्रकार की रचनाओं का 
अनुकरण करने के लिए, लालायित हुए | उनकी रचनाओं का असर यहाँ: 
की छायावाद की कविताश्रों पर स्पष्ट दृष्टिगत होता हैं। कुछ लोगों ने तो 
उनका. पद्म का पद्म अपना बना लिया है। 

हमारे प्रान्त के हिन्दी माषा के कुछ प्राचीन ग्रंथ ऐसे हैं जिनमें: 
रहस्यवाद की रचना पर्याप्त मात्रा में पायी जाती है। ऐसी स्वना उन. 
लोगों की है जो अधिकतर सूफी सम्प्रदाय के थे। इस ग्रकार की सबसे 
अधिक स्वना कबीर साहब के ग्रन्थों में मिलती है। जायसी के 'पदमावत? 
ओर “अखरावट? में भी इस प्रकार की अधिक कविताएँ. हैं।: यह स्पष्ट है 

कि इन दोनों की रचनाएँ सूफ़ी से ही प्रभावित हैं। जायसी के अ्नुकरण 
में बाद को जितने प्रबंध-ग्रंथ मुसलमान कवियों द्वारा लिखे गये हैं -उनमें 
भी रहस्यवाद का रंग पाया जाता है। जब देखा गया कि इस प्रकार की 
'स्वनाएँ समय के अ्रनुकूल हैं और वे प्रतिष्ष का साधन बन सकती हैं तो 
कोई कारण नहीं था कि कुछ लोग उनकी ओर आकर्षित न होते | इस 
शताब्दी के आरस्म में सूफियाना ख़याल की जितनी उदं रचनाएँ हुई हैं 
उनका प्रभाव भी ऐसे लोगों पर कम नहीं पड़ा | इसके अतिरिक्त इस प्रकार 
'की रचनाएँ श्रृ गाररस का नवीन संस्करण भी हैं | जब देश में देश-प्रेमका राग 
छिड़ा और ऐसी स्चनाएँ होने लगीं जो सामयिक परिवर्तनों के अनुकूल 
थीं और श्रृंगार रस की कुत्सा होने लगी तो उसका छायावाद की 
. “रचना के रूप में रूपान्तरित हो जाना स्वाभाविक था | एक और बात है। 
वह यह कि जब वर्णुनात्मक अथवा वस्तु प्रधान ( 09]००४४०८ ) 
रचनाओं का बाहुल्‍थ हो जाता है तो उसकी प्रतिक्रिया भावात्मक अथवा 
भाव ग्रधान ( 5प्रा.]०८४४ए४ ) स्वनाओं के द्वारा हुए बिना नहीं 
रहती | दूसरी बात यह है कि व्यंजना और ध्वनि प्रधान काव्य ही का 
साहिल-्षेत्र में उच्च स्थान है। इसलिए, चिंताशील मस्तिष्क और भाव- 
प्रवण हृदय इस प्रकार की स्वनाओं की ओर ही अ्रधिक खिंचता है । 
यह स्वामाविकता मी है। क्योंकि वर्णनात्मक रचना में तरलता होती है 
ओर भावात्मक रचनाओं में गंभीरता और मोहकता। ऐसी दशा में 
इस प्रकार को स्चनाओं की ओर कुछु भावुक एवं सह्ृदय जनों का 
प्रवृत्त हो जाना आश्चर्यजनक नहीं | क्योंकि प्रवृत्ति ही किसी कार्य का 
कारण होती है। छायावाद की कविताओं के विषय में भी यही बात 
कही जा सकती है। छायावाद? शब्द कहाँ से कैसे आया, इस बात की 
अब तक मीमांसा न हो सकी | छायावाद के नाम से जो कविताएँ होती 
हैं उनको कोई 'ह्ृदयवाद! कहता है और कोई प्रतिबिम्बबाद | अधिक- 
तर लोगों ने छायावाद के स्थान पर रहस्यवाद कहने की सम्मति ही 

दी है| किन्तु अब तक त्क-वितर्क चल रहा है और कोई यह निश्चित 
नहीँ कर सका कि वाह्तव में नूतन प्रणाली की कविताओं को क्‍या कहा 
जाय | इस पर बहुत लेख लिखे जा चुके हैं, पर सर्व-सम्मति से कोई 
बात निश्चित नहीं की जा सकी। छायावाद की अनेक कविताएँ ऐसी 
हैं जिनको रहस्यवाद की कविता नहीं कह सकते, उनको हृदयवाद 
कहना भी उचित नहीं, क्योंकि उसमें अतिव्याप्ति दोष है| कौन सी 
कविता ऐसी है जिससे हृदय का सम्बन्ध नहीं ! ऐसी अवस्था में मेरा 
विचार है कि छायावाद? नाम ही नूतन प्रणाली की कविता का स्वीकार 
कर लिया जाय तो अनेक तकोँ का निराकरण हो जाता है। यह नाम 
बहुत प्रचलित है और व्यापक भी बन गया है | 

“रस्यवाद? शब्द में एक प्रकार की गम्भीरता और गहनता है। 
उसमें एक ऐसे गंभीर भाव की ध्वनि है जो अनिवंच॑नीय है और जिस पर 
एक ऐसा आवरण है जिसका हटाना सुगर्म नहीं। किन्तु छायावाद! 
शब्द में यह बात नहीं पायी जाती | जिसमें कोई अज्ञेब दृष्टिगत न हो, 
परन्तु कम से कम उसका प्रतिबिम्ब मिलता है ओर कविकर्म्म के लिए 
इतना अवलम्वन अल्प नहीं । इसलिये रहस्थवाद शब्द से छायावाद 
शब्द में स्पष्टता और बोधगम्बता है। छायावाद का अनेक अर्थ अपने 
विचारानुसार लोगों ने किया है। परन्तु मेरा विचार हद है कि जिस 
तत्व का स्पशीकरण असम्भव है, उसकी व्याप्त छाया का ग्रहण कर 
उसके विषय में कुछ सोचना, कहना, अथवा संकेत करना असंगत 
नहों। परमात्मा अचिन्तनीय हो, अव्यक्त हो, मन-वचन-अगोचर हो, 
परन्तु उसकी सत्ता कुछ न कुछ अवश्य है। उसकी यही सत्ता संसार 
के बस्तुमात्र में प्रतिब्रिम्ब्रिा और विराजमान है। क्या उसके आधार 
से उसके विषय में कुछ सोचना-विचारना युक्तिसंगत नहीं | यदि युक्ति- 
संगत है तो इस प्रकार की रचनाओं को यदि छायावाद नाम दिया 
जाय तो क्‍या वह विडम्बना है ? यह सत्य है कि वह अनिर्वचनीयत्व 

अकल्पनीय एवं मन, बुद्धि-चित्त से परे है, परन्तु इसका यह 

कि हम उसके विषय में कुछु सोच-दिचार ही नहीं सकते। उसके 
अपरिमित और अनन्त गुणों को हम न कह सके, यह दूसरी बात है, 
किन्तु उसके विश्रय में हम कुछ कह ही नहीं सकते ऐसा नहीं कहा जा 
सकता | संसार-समुद्र अब तक बिना छाना हुआ पड़ा है। उसके अनन्त 
रन अब तक अज्ञातावस्था में हैं। परन्तु फिर भी मनीषियों ने उसकी 
अनेक विभूतियों का ज्ञान प्राप्त किया है। जिससे एक ओर मनुष्यों को 
सांसारिक और आध्यात्मिक कई शक्तियाँ प्राप्त हुई और दूसरी ओर 
संसार के तत्वों का विशेष ज्ञान प्राप्त करने की जिज्ञासा और जाग्रत्‌ हो 
गयी। उस परम तत्व के विषय में भी यही बात कही जा सकती है । 
मेरे कथन का अभिप्राय यह है कि छायावाद शब्द की व्याख्या यदि 
कथित रूप में ग्रहण की जाय तो उसके नाम की सार्थकता में व्याघात 
उपस्थित न होग। मेरी इन बातों को सुन कर कहा जा सकता है कि 
यह तो छायावाद को रूपान्तर से रहस्यवाद का पर्य्यायवाची शब्द 
बनाना है। फिर रहस्यवाद शब्द ही क्यों न ग्रहण कर लिया जाय, 
छायावाद शब्द की क्लिष्ट कल्पना क्‍यों की जाय ? इईश्वर-सम्बन्धी विषयों 
. के लिए. यह कथन ठीक है। परन्तु सांसारिक अनेक विषय ओर तत्व 
ऐसे हैं कि छायावाद की कविता में जिनका वर्णन ओर निरूपण होता 
है। उन वणनों और निरूपणों को रहस्यवाद की स्चना नहीं कहा जा 
सकता | मैं समझता हूँ, इस प्रकार की कविताओं ओर वर्ण नों के समावेश 
के लिए भी छायावाद नाम की कल्पना की गयी है | दूसरी बात यह है कि 
'छायावाद”ः कहने से आजकल जिस प्रकार की कविता का बोध होता 
है वह बोध ही छायावाद का अर्थ क्‍यों न मान लिया जाय ! 
मेरा विचार यह है कि ऐसा मान लेंने में कोई आपत्ति नहीं। अनेक 
रूढ़ि शब्दों की उत्पत्ति इसी प्रकार हुईं है। आइये, एक दूसरे मार्ग से 
इस पर और विचार कर । हा िः 

प्रातकाल फूल हँसते हैं। क्‍यों हँसते हैं?! यह कोन जाने। 
वे रंझ लाते हैं, महकते हैं, मोती जैसी बूदों से अपनी प्यास बुझाते 
हैं, सुनहले तारों से सजते हैं, किस लिए | यह कौन बतलावे। 
एक कालाकलूटा आता है, नाचता है, गीत गाता है, भाँवरे भरता है 
ऊुकता है, उनके कानों में न जाने क्‍या क्‍या कहता है, रस लेता है 
और भूमता हुआ थआगे बढ़ता है क्‍यों १ रंग-बिरंगी साड़ियाँ पहने 
ताकती माँकती अश्रठखेलियाँ करती, एक रँंगीली आती है, उनसे हिलती 
मिलती है, रंग-रलियाँ मनाती है, उन्हें प्यार करती है, फिर यह गयी 
वह गयी, कहाँ गयी, कौन कहे कोई इन बातों का ठीक ठीक उत्तर 
नहीं दे सकता। अपने मन की सभी सुनाता है, पर पत्ते की 
बात किसने कही | आँख उठा कर देखिये, इधर-उधर, हमारे 
आगे-पीछे, पल-पल ऐसी अनन्त लीलाएँ होती रहती हैं, परन्तु भेद 
का परदा उठानेवाले कहाँ हैं ? यह तो बहिजगैत की बातें हुई | अन्त- 
जगत ओर विलक्षण है| वहाँ एक ऐसा खिलाड़ी है जो हवा को हवा 
बतलाता है, पानी में आग लगाता है, आसमान के तारे तोड़ता है, आग 
चबाता है, धरती को घूल में मिलाता है, स्वर्ग में फिरता है, नन्दनबन के 
फूल चुनता है और बैकुण्ठ में बैठ कर ऐसी हँसी हँसता है कि जिघर देखो 
उधर बिजली कॉंघने लगती है । संसार उसकी कल्पना है, कायकलाप, 
केलि और उत्थान-पतन रंग-रहस्यथ | उसके तन नहीं, परन्तु भव का 
ताना-बाना उसी के हाथों का खेल है| वह अन्धा है, किन्तु वही तीनों 
लोकों की आँखों का उँजाला है । वह देवताश्रों के दाँत खट्ट करता है, 
लोक को उँगलियों पर नवाता-है ओर उन शुत्यथियों को सुलमाता है 
जिनका. सुलम्माना हँसा खेल नहीं । जहाँ वह रहता है, वहाँ की वेदनाओं 
में मधुरिमा है, ज्वालाशों में सुधा है, नीरबता में राग है, कुलिशता में 
सुमनता है और है गहनता में सुलमता। वहाँ चन्द्र नहीं, सूर्य नहीं, 
तारे नहीं, किन्तु. वहाँ का आलोक विश्वालोक है । वहाँ बिना तार को 

तन्त्री बजती है, बिना स्वर का आलाप होता है, बिना बादल रस बर- 
सता है। ओर बिना रूप-रंग के ऐसे मनोहर अनन्त प्रसून लिकसित 
होते हैं कि जिनके सौरम से संसार सौरभित रहता है। वहिजंगत्‌ ओर 
अन्तर्गत का यह रहस्य है | इनका सूत्र जिनके हाथ में है, उसकी 
बात ही क्‍या | उसके विषय में मुंह नहीं खोला जा सकता । जिसने 
जीभ हिलायी उसी को मुँह की खानी पड़ी | बहुतों ने सर मारा पर सब 
सर पकड़ के ही रह गये। . 

सब सही, पर रहस्यभेद का भी कुछ आनन्द है। यदि समुद्र की 
अगाधता देखकर लोग किनारा कर लेते तो चमकते मुक्ता दाम हाथ 
न आते | पहाड़ों की दुग्मता विचार कर हाथ पाँव डाल देते तो र्न- 
राशि से अलंझृत न हो सकते। लोकललाम लोकातीत हो, उनकी 
लीलाएँ लोकोत्तर हों, उनको लोचन न अवलोक सके, गिरा न गा सके। . 
उनके प्रवाह में पड़ कर विचार धारा हूब जाय, मति-तरी मझ्न हो और 
प्रतिमा विल्लीन | किन्तु उनके अवलम्बन भी तो वे ही हैं। उनका 
मनन, चिन्तन, अवलोकन ही तो उनके जीवन का आनन्द है। आकाश 
असीम हो, श्रनन्त हो तो, खगकुल को इन प्र॒प॑चों से क्या काम £ वह 
तो पर खोलेगा और जी भर उसमें उड़ेगा | उसके लिए. यह सुख अल्प 
नहीं | पारावार अपार हो, लाखों मीलो में फेला हो, अतलस्पर्शी हो, 
मीन को इससे प्रयोजन नहीं। वह जितनी दूर सें केलि करता फिरता 
है, उछुलता रहता है उतना ही उसका स्वस्व है और वही उसका 
जीवन ओर अवलम्बन है | मनुष्य भी अपने भावानुकूल लोक ललाम 
की कल्पना करता है, धंसार के विकास में उसकी विभूतियों में उस 
लीलामय की लीलाएँ देखता, मुग्ध होता और अलौकिक आनन्दानुभव 
करता है। क्‍या इसमें उसके जीवन की सार्थकता नहीं है ? मनुष्यों में 
जो विशेष भावुक होते हैं, वे अपनी भावुकता को जिह्ा पर भी लाते 
हैं, उसको सुमनोपम कान्त पदावली द्वारा सबाते हें, तरह-तरह के 

विचार-सूत्र में गूथते हैं ओर फिर उसे सहृदयता सुन्दरी के गले का 
हार बनाते है। इस कला में जो जितना पढ़ होता है, कार्यक्षेत्र में 
उसको उतनी ही सफलता हाथ ञ्राती है। उसकी कृतियाँ मी उतनी हीं 
हृदय-प्राहिणी और सार्वजनीन होती हैँ। इसलिये परिणाम भी मिन्न- 
भिन्न होता है। जो जितना ही आवरण हटाता है, जितना ही विषय 
को स्पष्ट करता है, जितना ही दुर्बोधता और जटिलताओं का निवारण 
करता है, वह उतना ही सफलीभूत और क्ृतकार्थ समझा जाता है। 
यह सच है कि ऐसे भाग्यशाली सब नहीं होते। समुद्र में उतरकर 
सभी लोग मुक्ता लेकर ऊपर नहीं उठते। अधिकांश लोग धोंघे, 
सिवार पाकर ही रह जाते हैं। किन्तु इससे डद्योगशीलता और अनु- 
शीलन परायणुता को व्याघात नहीं पहुँचता। रहस्य की ओर संकेत 
किया जा सकता है, उसका आमास सामने लाया जा सकता है। हृदय 
दर्पण पर जो प्रतिबिम्ब पड़ता है, अन्तद शि,.ठसकी ओर खींची जा 
सकती है। क्‍या यह कम सफ़लता है! मनुष्य की जितनी शक्ति है, 
उस शक्ति से यथार्थ रीति से, काम लेने से मनुष्यता की चरिताथ्थंता 
हो जाती है। ओर चाहिये क्‍या ! रहस्य-भेद किसने किया १ परमात्मा 
को लाकर जनता के सामने कौन खड़ा कर सका १ तथापि संसार के 
जितने महाजन हैं, उन्होंने अपने कतंव्य का पालन किया जिससे अनेक 
गुत्थियाँ सुलझीं । अब भी उद्योग करने से और बुद्धि से यथार्थता 
पूर्वक कार्य लेने से कितनी गुत्थियाँ सुलक सकती हैं। इन गुत्यियों के 
सुलमाने में आनन्द है, तृस्ति है. और है वह अलौकिक फल-लाम 
जिससे मनुष्य जीवन स्वर्गीय बन जाता है। रहस्यवाद की रचनाओं 
की ओर प्रवृत्त होने का उद्देश्य यही है। जो लोग इस तत्व को 
यथार्थ रीति से समक्ष कर उसकी ओर अग्नमसर होते हैं वे वन्दनीय 
हैं ओर उनकी कार्यावली अमिनन्दनीय है। उनका विरोध नहीं किया 
जा सकता | आधिमौतिक और आध्यात्मिक जितने कार्य-कलाप हैं 

उनका यथातथ्य ज्ञान एक प्रकार से असम्भव है। परन्तु उसकी कुछ 
न कुछ छाया या प्रतिबिम्ब प्रत्येक के हृदय-द्पंण में यथासमय पड़ता 
रहता है। कहीं यह छाया घुघली होती है, कहीं उससे स्पष्ट, कहीं 
अधिकतर स्पष्ट । इसी का वर्णन अनुभूति और मेघधा-शक्ति-द्वारा होता 
आया है और अरब भी हो रहा है, और आगे भी होगा | इन अनजु- 
भूतियों का प्रकाश वचन-स्वना द्वारा करना प्रशंसनीय है, निन्दनीय 
नहीं, चाहे उसको रहस्यवाद कहा जाय अथवा छायावाद। इसका 
प्राचीन नाम रहस्यवाद ही है, जिसे अंगरेजी में (7एड72»7) 
'मिस्टिसिज्म” कहते हैं। उसी का साधारण संस्करण छायावाद है। अतः 
एवं उस पर अधिक तकं-वितक उचित नहीं, उसके मार्ग को प्रशस्त 
ओर सुन्दर बनाना ही अच्छा है। द 


अब तक मेंने जो निवेदन किया है उसका यह अ्रमिप्राय नहीं है 
कि छायावाद के नाम>पर जो अनर्गल ओर बेसिर पैर की स्वनाएँ 
हो रही हैं, में उनको प्रश्रय दे रहा हूँ। मेरे कथन का यह प्रयोजन है 
कि शुण का आदर अवश्य होना चाहिये। अ्नर्गल प्रलाप कभी अभि 
नन्‍्दनीय नहीं रहा उसका जीवन क्षणिक होता है, और थोड़े ही समय 
में अपने आप वह नष्ट हो जाता है। दूसरी बात यह कि सच्चे समा- 
लोचक और सत्समालोचना का काये ही क्‍या है! यही न कि साहित्य 
से उसकी बुराइयाँ दूर की जायें और जो अ्रान्त हैं उनको पथ पर 
लगाया जाय, जो चूके हैं उनको सुधार जाय ओर साहित्य में जो 
कूड़ा-करकट हो उसको निकाल बाहर किया जाय । दोफ-गुण सब में हैं, 
गुण का ग्रहण और दोष का संशोधन एवं परिमार्जन ही वांछुनीय है। 
छायावाद की अनेक स्वनाएँ. मुझको अत्यन्त प्रिय हैं और में उन्हें 
बड़े आदर की दृष्टि से देखता हूं। जिनमें सरस ध्वनि और व्यंजना है 
उनका आदर कोन सहृदय न करेगा ! क्‍या काँयों के मय से फूल का 
त्याग किया जायगा । यह भीं मैं मुक्त कंठ से कहता हूँ कि छायावादी 

कवियों ने खड़ी बोलचाल की कर्कशता और क्लिषश्टता को बहुत कम 
कर दिया है। जैसे प्राचीन खड़ी बोली की स्वनाओं का यह गुण है कि 
उन्होंने भाषा को बहुत परिमार्जित और शुद्ध बना दिया, उसीं प्रकार 
छायावादी कविता का यह गुण है कि उसने कोमल कानन्‍्त पदावली 
ग्रहए कर खड़ी बोलचाल की कविता के उस दोष को दूर कर दिया 
जो सह्ृदयजनों को काँटों की तरह खटक रहा था। 
संसार में जितनी विद्याएँ हैं, सब नियम-बद्ध हैं। जितनी कलाएँ हैं 
सब सीखनी पड़ती हैं। उनकी भी रीति ओर पद्धतियाँ हैँ। उनकी 
उपेक्षा करना विद्या ओर कला को आघात पहुँचाना है। साहित्य का 
सम्बन्ध विद्या और कला दोनों से है। इसलिये उसकी जो पद्धतियाँ हैं 
उनका त्याग नहीं किया जा सकता। उनको परिवर्त्तित रूप में प्रहण 
करें अथवा मुख्य रूप में, परन्तु उनके अहण से ही कार्य-सेद्धि-पथ 
प्रशस्त हो सकता है। साहित्य यदि साध्य है >तो नियम उसके साधन 
हैं। इसलिये उनको अनावश्यक नहीं कहा जा सकता। प्रत्येक प्रतिमा- 
वान पुरुष नयी उद्धावनाएँ कर सकता है, और ये उद्धावनाएँ भी साधना 
में गिनी जा सकती हैं | परू्तु उनका उद्देश्य साध्यमूलक 
होगा, अन्यथा वें उद्धावनाएँ उपयोगिनी न होंगी । गद्य लिखने के लिये 
छुन्द की आवश्यकता नहीं | किन्तु पद्म लिखें और यह कहें कि छुन्द्‌ 
प्रणाली व्यर्थ है. तो पद्य-स्वना हुईं कैसे ? कुछ नियमित अक्षरों और 
मात्राश्ं में जो स्चना होती है वहीं तो पद्म कहलाता है। यह दूसरी 
बात है कि पत्च की पंक्तियों ओर अक्षरों की गणना प्रथम उद्धावित 
छुन्द:-प्रणाली से भिन्न हो। किन्तु वह भी है छुन्द ही, कोई अन्य 
बस्तु नहीं। ऐसी अवस्था में छुन्द की कुत्सा करना मूल पर ही कुठारा- 
घात करना है ओर उसी डाल को कागना है जो उसकी अवलम्बन 
 खवरूपा है। ऐसी बातें साहित्य के ओर अंगों के विषय में भी कही 
जा सकती हैं। हिन्दी साहित्य का जो वर्तमान रूप है वह अनेक प्रति- 

भावान पुरुषों की चिन्ताशीलता का ही परिणाम हैं। वह क्रमशः उन्नत 
होता और सुधरता आया है और नयी-नयी उद्धावनाओं से भी लाभ 
उठता आया है | अब भी इस विषय में वह बहुत कुछ गौरवित हो 
सकता है, यदि उसको सुद्ृष्टि से देखा जाय। चाहिये यही कि उसका 
मार्ग और सुन्दर बनाया जाय यह नहीं कि उसमें काँटे बिछाये जायेँ और 
ड्च्छु 'खलता को स्वतन्त्रता कह कर उसकी बनची-खुची प्रतिष्ठा को भी पद- 
दलित किया जाये। परमात्मा ने जिसको प्रतिमा दी है, कविता-शक्ति 
दी है, विद्वत्ता दी है, और प्रदान की है वह मनमोहिनी शक्ति जो 
हुृदयों में सुधाधारा बहाती है, वह अवश्य राका-मर्थक के समान 
चमकेगा और उसकी कीतिं-कौमुदी से साहित्य-गगगन जगमगा उठेगा 
और वे तारे जो चिरकाल से गगन को सुशोभित करते आये हैं अपने 
आप उसके सामने मलिन हो जायेंगे | वह क्‍यों ऐसा सोचे कि आकाश 
के तारक-चय को ज्योनिर्विदीन बनाकर ही हम विकास प्राप्त कर 
सकेंगे। हिन्दी-साहित्य की वर्तमान परिस्थिति. को देखकर मुझको ये 
कतिपय पंक्तियाँ लिखनी पड़ीं। मेरा अभिप्राय यह है कि साहित्य-्षेत्र 
में जो अवांछुनीय-असंयत भाव देखा जा रहा है उसकी ओर हमारी 
भगवती वीणापाणि के वर पुत्र देखें ओर वह पथ ग्रहण करें जिसमें 
सरसता से बहती हुईं साहित्य-सस की धारा आविल होने से बचे और 
उनके छायावाद” की स्वनाओ्रों को वह महत्व प्राप्त हो जो बांछुनीय है। 
यह देखा जाता है कि आजकल युवक-दल अधिकतर छायावाद की 
स्वनाओं की ओर आकर्षित है। युवक-दल ही समाज का नेता है। 
वही भविष्य को बनाता है और सफल्लता की कुंजी उसी के हाथ में 
होती है| उसके छायावाद की ओर खिंच जाने से उसका भविष्य बड़ा 
उज्ज्वल है, किन्तु उसको यह विचारना होगा कि क्‍या हिन्दी भाषा के 
चिर-संचित भांडार को ध्वंस कर और उस भाण्डार के घन के 
संचय करनेवालों की कीत्ति को लोप कर ही यह उच्ज्वलता प्राप्त 


कक 

होगी! इतिहास यह नहीं बतलाता। जो रन हमारी सफलता का सम्बल 
है, उसको फेंक कर हमारी इष्ट-सिद्धि नहीं हो सकती | मविष्य बनाने 
के लिए वर्तमान आवश्यक है, परन्तु भूत पर भी दृष्टि होनी चाहिये । 
हम योग्य न हों और योग्य बनने का दावा करें, हमारा ज्ञान अधूरा 
हो और हम बहुत बड़े ज्ञानी होने की डींग हाँके, हम कवि-पुगव होने 
का गयव॑ करें और साधारण कवि होने की भी योग्यता न रखें, छाया- 
वाद की कविता लिखेंओर यह जाने मी नहीं कि कविता किसे क 
हैं, धूल उड़ाये प्राचीन कविवरों की और करने बैंठे कवि-कर्म की मिट्टी 
पलीद; तो बताइये हमारी क्‍या दशा होगी १ हम स्वयं तो ऊुँह की 
खायेंगे ही, छायावाद की आँखें मी नीची करेंगे। आजकल छायावाद 
के नाम पर कुछ उत्साही युवक ऐसी ही लीला कर रहें हैं। मेरी उनसे 
ह प्रार्थना है कि यदि उनमें छायावाद का सच्चा अनुराग है तो अपने 
हृदय में वे उस ज्योति की छाया पड़ने दे, जिससे उनका मुख उज्ज्वल 
हो और छायावादः का सुन्दर कविता-क्षेत्र उद्धासित हो उठे। मेरा 
विचार है कि छायावाद कविता-प्रणाली का भविष्य बहुत उज्ज्वल है | 
जैसे पावस का तमोमय पंकिल काल व्यतीत होने पर ज्योतिर्म॑य स्वच्छ 
शरद ऋतु का विकास होता है वैसे ही जो न्यूनताएँ “छायावाद” के 
क्षेत्र में इस समय विद्यमान हैं वें दूर होंगी और वह वांछुनीय पूर्ण॑ता 
को प्रात्त होगी | किन्तु यह तभी होगा जब युवक-दल अपनी इष्ट-सिद्धि 
के लिए. भगवती वीणापाणशि की सच्ची आराघना के लिए कटिबद्ध 
होगा | 
किसी किसी छायावादी कवि का वह विचार है कि जो कुछ तत्व 
है वह छायावाद की कविता में ही है। कविता-सम्बन्धी और जितने 
विभाग हैं वे ठुच्छु ही नहीं, त॒च्छातितुच्छु हैं और उनमें कोई सार 
नहीं | अपना विचार प्रकट करने का अधिकार सबको है, किन्तु विचार 
प्रकट करने के समय तथ्य को हाथ से न जाने देना चाहिये। जो 

छायावाद के अथवा रहस्यवाद के आचार्य कहे जाते हैं, क्‍या उन्होंने 
आजीवन रहस्यवाद की ही सवना की १ प्राचीन कवियों में ही हम 
प्रसिद्ध रहस्थवादी कबीर और जायसी को ले-लें तो हमें ज्ञात हो जायगा 
कि सौ पद्मों में यदि दस पाँच सरवनाएँ. उनकी रहस्यवाद की हैं, तो शेष 
स्वनाएँ अन्य विष्यों की | कया उनकी ये स्वनाएँ निन्दनीय, अनुपयुक्त 
तथा अनुपयोगी हैं ! नहीं, उपयोगी हैँ ओर अपने स्थान पर उतनी ही 
अमिनन्दनीय हैं जितनी रहस्थववाद की स्वनाएँ। एकदेशीय ज्ञान 
अपूर्ण होता हे और एकदेशीय विचार अबव्यापक। जैसे शरीर के सब 
अंगों का उपयोग अपने अपने स्थानों पर है, जैसे किसी हरे वृक्ष का 
प्रत्येक अंश उसके जीवन का साधन है, उसी प्रकार साहित्य तभी पुष्ठ 
होता है जब उसमें सब प्रकार की स्वनाएँ पायी जाती हैं, क्योंकि उन 
सबका उपयोग यथास्थान होता है। जो कविता आन्तरिक प्रेरणा से 
लिखी जाती है, जिसमें &तंत्री की कंकार मिलती है, भावोच्छास का 
विकास पाया जाता है । जिसमें सहृदयता है, सुन्दर कल्पना है, प्रतिमा 
तरंगायित है, जिसका वाच्यार्थ स्पष्ट है, सरल है, सुबोध है, वही 
सच्ची कविता है, चाहें जिस विषय पर लिखी गयी हो और चाहे 
जिस भाषा में हो | कौन उसका सम्मान न करेगा और कहाँ वह आहत 
न होगी १ कवि छृदय को उदार होना चाहिये, इथा पक्षपात और खींच- 
तान में पढ़ कर उसको अ्रपनी उद्यात्त बृत्ति को संकुचित न करना 
चाहिये। मेरा कथन इतना ही है कि एकदेशीय विचार अच्छा नहीं, 
उसको व्यापक होना चाहियें। किसी फूल में रंग होता है, किसी की 
गठन अच्छी होती है, किसी का विकास सुन्दर होता है, किसी: में 
स॒ु्गंधि पायी जाती है---सब बात सब फूलों में नहीं मिलती । ध्कोई ही 
फूल ऐसा होता है जिसमें सब गुण पाये जाते हैं। जिस फूल में सब 
गुण हैं, यह कौन न कहेगा कि वह विशेष आदरणीय है। परन्तु अन्यों 
का भी कुछ स्थान है और उपयोग भी। इसीलिए जिसमें जो विशे- 

घता है वह स्वीकार-योग्य है, उपेक्षणीय नहीं। कला का आदर कला 
की दृष्ठि में होना चाहिये। यदि उसमें उपयोगिता मिल जाय तो क्‍या 
कृहना | तब उससें सोना ओर सुगंधवाली कहावत चरिता्थ हो 
जाती है | * 
कवि-कर्म का विशेष गुण वाच्यार्थ की स्पष्टता है। प्रसाद गुणमयी 
कविता ही उत्तम समभी जाती है। वेदर्भी बृत्ति का ही गुशगान अब 
तक होता आया है | किन्तु यह देखा जाता है कि छायावादी कुछ 
कवि इसकी उपेक्षा करते हैं और जान बूक कर अपनी रचनाओं को 
जटिल से जटिल बनाये हैं, केवल इस विचार से कि लोग उसको 
पढ़ कर यह समझे कि उनकी कविता में कोई गूढ़ तल निहित है। और 
इस प्रकार उनको उच्च कोटि का रहस्यवादी कवि होने का गौरव ग्राप् 
हो। ऐसा इस कारण से भी होता है कि किसी किसी का भावोच्छुवास 
उनको उस प्रकार की स्वना करने के लिए बांध्य करता है। वे अपने 
विचारानुसार उसको बोधगम्य ही समझते हैं, पर माव-प्रकाशन में 
अस्पश्ता रह जाने के कारण उनकी स्वना जटिलि बन जाती है। कवि- 
कर्म की दृष्टि से यह दोष है। इससे बचना चाहिये। यह सच है कि 
गूढ़ता मी कविता का एक अंग है | गम्भीर विषयों का वर्णन करने में 
या अज्ञेयवाद की ओर आकण्ति होकर अनुभूत अंशों के निरूपण 
करने में गूढता अवश्य आ जाती है किन्तु उसको बोधगम्य अवश्य 
होना चाहिये। यह नहीं कि कवि स्वयं अ्वनी कविता का अथ करने 
में असमर्थ हो | वर्तमान काल की अनेक छायावादी कविताएँ ऐसी हैं 
कि जिनका अर्थ करना यदि असंभव नहीं तो बहुकष्ट साध्य अवश्य 
है। मेरा विचार है, इससे छायावाद का पथ प्रशस्त होने में स्थान पर 
अप्रशस्त होता जाता है। यह स्वीक्वार करना पड़ेगा कि कविता में कुछ 
ऐसी गिरह होनी चाहिये जिसके खोलने की नौबत आये। जो कविता 
बिल्कुल खुली होती है उसमें वह आनन्द नहीं प्रात्त होता, जो गिरह 

वाली कविता की गुत्थी सुलभाने पर मिलंता है | किन्तु यह गिरह यां 
गाँठ दिल की गाँठ न हो जिसमें रस का प्रभाव होता है। सुनिथये एक 
सुकवि क्‍या कहता है:--- 


सम्मन रस की खान, सो हम देखा ऊख में । 
वाहू में एक हानि, जहाँ गॉठ तहँ रस नहीं | 


कविता यदि द्वाज्ञा न बन सके तो रसाल ही बनें, नारिकेल कदापि 
नहीं | साहित्य-मर्मज्ञों की यही सम्मति है। किसी-किसी का यह कथन 
है कि भावावेश कितनों को दुरूहतर कविता करने के लिए बाध्य करता 
है। मेरा निवेदन यह है कि यह भावावेश किस काम का जो कविता के 
भाव को अभाव में परिणत कर दे। भावुकता और सहृदयता की सार्थ- 
कता तभी है जब वह असहृदय को भी सह्दृदय बना ले । जिसने सह्दृदय 
को असहृदय बना दिययाँ वह भावुकता ओर सहृदयता क्‍या है इसे सहु- 
दय जन ही समझे । 
छायावाद की कविताएँ व्यंजना ओर ध्वनि-प्रधान होतीं हैं | वाच्यार्थ 
से जहाँ व्यंजना प्रधान हो जाती है वही ध्वनि कहलाती है। छायावाद 
की कविता में इसकी अधिकता मिलती है। इसीलिये वह अधिक हृुदय- 
ग्राहिणी हो जाती है। छायावादी कवि किसी बात को बिल्कुल खोल 
कर नहीं कहना चाहते। वें उसको इस प्रकार से कहते हैं जिससे उसमें 
एक ऐसी युक्ति पायी जाती है जो हृदय को अपनी ओर खींच लेती है | वे 
जिस विषय का वर्णुन करते हैं उसके ऊपरी बातों का वर्णन करके ही तुष्ट 
नहीं होते। वें उसके भीतर घुसते हैं ओर उससे सम्बन्ध रखनेवाली तात्विक 
बातों को इस सु'दरता से अंकित करते हैं जिससे उनकी रचना मुग्धकारिणी 
बन जाती है। वे अपनी आन्तरिक वृत्तियों को कभी साकार मानकर उनकी 
.. बातें एक नायक-नायिका की भाँति कहते हैं, कभी सांसारिक दृश्य पदार्थों 
को लेकर उसमें कल्पना का विस्तार करते हैं ओर उसको किसी देव-दुल॑भ 

वस्तु अथवा किसी व्यक्ति-विशेष के समान अंकित करते हैं| कभी वें श्रपनी 
ही सत्ता को प्रत्येक पदार्थ में देखते हैं ओर उसके आधार से अपने समस्त 
आन्‍्तरिक उद्गारों को प्रकट करते हैं। उनकी वेदनाएँ तड़पती हैं, रोती 
कलपती हैं, कमी मूर्तिमयी आह बन जाती हैं ओर कभी जलधरों के समान 
अजख अश्रु विसर्जन करने लगती हैं | उनकी नीखता में राग है, उनके 
अन्धकार में अलौकिक आलोक और उनकी निराशा में अद्यृत आशा का 
संचार | वें ससीम में असीम को देखते हैं, विन्दु में समुद्र की कल्पना करते 
हैं, और आकाश में उड़ने के लिए अपने विचारों को पर लगा देते हैं | 
आलोकमयी रजनीं को कलित कोमुदी की साड़ी पहिना कर और तारकावली 
की मुक्तामाला से सुसजित कर, जब उसे चन्द्रमुख से सुधा बरसाते हुए वें 
किसी लोकरंजन की ओर गमन करते अंकित करते हैं, तो उसमें एक लोक- 
रंजिनी नायिका-सम्बन्धिनी समस्त लीलाओं और कलाओं कीं कल्पना कर 
देते हैं, और इस प्रकार अपनी स्वनाश्रों को लालित्यमय बना देते हैं। 
उनकी प्रतिमा विश्वजनीन भावों की ओर कभी मन्थर गति से, कमी बड़े 
वेंग से गमन करती है और उनके समागम से ऐसा रस खुजन करती है, 
जो अनेक रसिकों के हृदय में मन्द-मन्द प्रवाहित होकर उसे स्वर्गीय सुख 
का आस्वादन कराती है। थोड़े में यह कहा जा सकता है कि उनकी स्वना 
अधिकतर भाव प्रधान होती है, भाव प्रधान (5प्रा.]०८४४९) होती है, 
वस्तु प्रधान (00]०८४४८) नहीं । इसीसे उसमें सरसता, मघुरता, और 
मनमोहकता होती है। मेंने उनके लक्ष्य की ही बात कही हैं। मेरे कथन 
का यह अमभिप्राय नहीं कि छायावाद के नाम पर जितने कविता करनेवाले 
हैं, उनको इस लक्ष्य की ओर गमन करने में पूरी सफलता मिलती है। 
छायावाद के कुछ प्रसिद्ध कवि ही इस लक्ष्य कों सामने रखकर श्रपनी 
सवना को तदनुकूल बनाने में कुछु सफल हो सके हैं। अनन्‍्यों के लिए 
अबतक वह वैसा ही है जैसा किसी वामन का चन्द्रमा को छूना | किन्तु इस 
ओर अधिक प्रवृत्ति होने से इन्हीं में से ऐसे लोग उत्पन्न होंगे जो वास्तव 

में अपने उद्द श्य की पूर्ति में सफल होंगे | अभ्यास की आदिम व्यवस्था ऐसी 
ही होती है किन्तु असफलता ही सफलता की कुझ्ली है। एक बात यह अवश्य 
देखी जाती है कि छायावाद के अधिकांश कवियों की दृष्टि न तो अपने देश 
की ओर है, न अपनी जाति और समाज की श्रोर । हिन्द्‌ जाति आज दिन 
किस चहले में फँसी है, वे आँख से उसको देख रहे हैं पर उनकी सहानुभूति 
उसके साथ नहीं है | इसको दुर्भाग्य छोड़ और क्या कहें | जिसका प्रेम विश्व- 
जनीन है वह अपने देश के, जाति के, परिवार के, कुट्ठम्ब के दुख से 
दुखी नहीं, इसको विधि-विडम्बना छोड़ ओर क्या कहें १ श्रृगारिक कवियों 
की कुत्सा करने में जिनकी लेखनी सहस्तमुखी बन जाती है, उनमें इतनी 
आत्मविस्मृति क्‍यों है ! इसको वे ही सोचें । यदि श्र गार-रस में निमग्न होकर 
उन्होंने देश को स्सातल पहुँचाया तो विश्वजनीन प्रेम का प्रेमिक उनको 
संजीवनी सुधा पिलाकर स्वर्गीय सुख का अधिकारी क्‍यों नहीं बनाता १ जिस 
. देश, जाति और धर्म की ओर उनकी इतनी उपेक्षा है, उनको स्मरण 
रखना चाहिये कि वह देश जाति ओर धर्म ही इस विश्वजननीन महामंत्र 
का अधिष्ठाता, ख्रश और ऋषि है। जो कवीन्द्र र्वीनद्र उसके आचाय्य 
ओर पथप्रदर्शक हैं, उन्हीं का पदानुसरण क्‍यों नहीं किया जाता ? कम- 
से-कम यदि उन्हीं का मार्ग प्रहण किया जाय तो भी निराशा में आशा 
कीं फलक दृष्टिगत हो संकती है । यदि स्वदेश-प्रेम संकीर्णता है तो विश्व- 
जनीन-प्रेम की दृष्टि से ही अपने देश को क्‍यों नहीं देखा जाता | विश्व के. 
अन्तर्गत वह भी तो है। यदि संसार भर के मनुष्य प्रेम-पात्र हैं तो भरत- 
कुमार स्नेह भाजन क्‍यों नहीं १ क्‍या उनकी गणना विश्व के प्राणियों में 
नहीं है ! यदि सत्य का प्रकार किया जा रहा है, प्रेम की दीक्षा दीं जा रही 
है, विश्व-बन्धुत्व का राग अलापा जा रहा है, तो क्‍या मारतीय जन उनदेः 
अधिकारी नहीं। जो अपना है, जिस पर दावा होता है उसी को उपा- 
लम्म दिया जाता है। जिससे आशा होती है, उसी का मुँह ताका जाता. 
है। मैंने जो कुछ यहाँ लिखा है. वह ममतावश होकर, मत्सर से नहीं | 

मैंने इसकी चर्चा यहाँ इसलिए की कि यदि छायावाद की रचना ही 
सर्वेसक है, तो इसमें इन भावों का सन्निवेश भी पर्य्याप्त मात्रा में होना 
चाहिये, अन्यथा हिन्दी-साहिल्व्षेत्र में एक ऐसी न्यूनता हो जायेगी, जो 
युवकों के एक उल्लेख-योग्य दल को श्रान्त ही नहीं बनायेगी, देश के 
समुन्नति-पथ में भी कुसुम के बहाने वे काँटे बिछायेगी जो मारतींय- 
हित-प्रेमिक पथिकों के लिए अनेक असमंजसों के हेतु होंगे। मेंने जो 
विचार एक सहुद्देश्य से यहाँ प्रकट किये हैं यदि कार्यत: उनको श्रान्त 
सिद्ध कर दिया जायेगा तो में अपना अहोमाग्य सममूँगा। 


कबीर साहब 


कबीर साहब की स्वनाओं के विषय में अनेक तके-वितक हैं | उनकी 
जो स्वनाएँ उपलब्ध हैं «उनमें बड़ी विभिन्नता है। इस विभिन्नता का 
कारण यह है कि वे स्वयं लिखे-पढ़े न थे । इसलिए अपने हाथ से वे 
अपनी रचनाओं को न लिख सके। अन्य के हाथों में पड़कर उनकी 
स्वनाओं का अनेक रूपों में परिणत होना स्वाभाविक था। आजकल 
जितनी स्वनाएँ. उनके नाम से उपलब्ध होती हैं, उनमें मीन-मेष है। 
कहा जाता है कि सत्यलोक पधार जाने के बाद उनकी स्वनाओरों में लोगों 
ने मनगढ़न्त बहुत सी रचनाएँ मिला दी हैं ओर इसी सूत्र से उनकी रचना 
की भाषा में विभिन्‍नता दृष्टिगत होती है। ऐसी अवस्था में उनकी 
स्वनाओं को उपस्थित कर इस बात की मीमांसा करना कि पद्द्रहवीं 
शताब्दी में हिन्दी का क्‍या रूप था, दुस्तर है। में पहले लिख आया हूं 
कि भ्रमणशील सनन्‍्तों की बानियों में भाषा की एकरूपता नहीं पायी 
जाती । कारण यह है कि नाना प्रदेशों में भ्रमण करने के कारण उनकी 
भांषा में अनेक प्रान्तिक शब्द मिले पाये जाते हैं। कबीर साहब की सवना 
में अधिकतर इस तरह की बातें मिलती हैं। इन सब उलभनों के होने 
पर भी कबीर साहब की स्वनाओं की चर्चा इसलिए आवश्यक ज्ञात होती 

है कि वे इस काल के एक प्रसिद्ध सन्त हैं और उनकी बानियों का प्रमाव 
बहुत ही व्यापक बतलाया गया है। कबीर साहब की रवनाओं में रहस्य- 
बाद भी पाया जाता है जिसको अधिकांश लोग उनके चमत्कारों से 
सम्बन्धित करते हैं ओर यह कहते हैं कि ऐसी स्वनाएँ उनका निजख् हें 
जो हिन्दी संसार की किसी कवि की कृति में नहीं पायी जातीं। इस सूत्र 
से भी कबीर साहब की रचनाओ्रों के विषय में कुछु लिखना उचित ज्ञात 
होता है, क्योंकि यह निश्चित करना है कि इस कथन में कितनी सत्यता 
है | विचारना यह है कि क्या वास्तव में रहस्यवाद कबीर साहब की उपज 
है या इसका भी कोई आधार है | 

काशी नागरी प्रचारिणी सभा ने कबीर-अंथावली? नामक एक ग्रंथ 
कुछ वर्ष हुए, एक प्राचीन ग्रंथ के आधार से प्रकाशित किया है। यह 
प्राचीन ग्रंथ सम्बत्‌ १५६१ का लिखा हुआ है झौर अब तक उक्त सभा 
के पुस्तकालय में सुरक्षित है। जो ग्रन्थ सभा से प्रकाशित हुआ है उससे 
कुछ पद्म नींचे इसलिए उद्धृत किये जाते हैं, जिसमें उनकी सरवना को 
भाषा के विष्य में कुछ विचार किया जा सके:-- 


१--पणों पराया न छुटियो, सुणिरे जीव अबूम। 

कविशा मरि मैदान में इन्द्रय्यांस जूझ ॥ 
२-गगन दमामा बाजिया पस्मा निसाणें घाव। 
खेत बुद्ाखा सूरिवाँ मुझ मरने का चाव | 
३-ज्ञाइ पूछो उस घाइलें दिवस पीड़ निस जाग | 

बाहण हारा जाणि है. के जाणेंजिस ल्ञाग ॥ 

४--अवधू कामधेनु गद्ि बाँी रे। 

भाँडा भंजन करे सबहिन का कछू न सूमे आँधी रे। 

जो ब्यावे तो दूध न देई ग्याभण अमृत सरवे। 
कौली घाल्यां बीदरि चाल ज्यूँ घेरों त्यूँ दरवे। 

तिद्दी घेन थे इच्छ॒या पूगी पाकड़ि खूँटे बाँधी रे। 

वाड़ा माँ हे आनंद उपनो खूँटे दोझ बाँधी रे। 

साँईे साइ स्लास पुनि साई साईं थाकी नासी। 

कहे कबीर परम पद पाया संतो ल्ेहु बिचारी। 
कबीर साहब ने स्वयं कहा है “बोली मेरी पुरुष कीः जिससे यह 
बात स्पष्ट हो जाती है कि उनकी स्वना पूर्वी हिन्दी में हुई है और इन 
कारणों से यह बात पुष्ट होती है कि वे पूर्व के रहनेवाले थे और उनकी 
जन्मभूमि काशी थी। काशीं और उसके आस-पास के जिलों में मोजपुरी 
ओर अवधी भाषा ही अधिकतर बोली जाती है। इसलिए उनकी, 
भाषा का पूर्वों भाषा होना निश्चित है ओर ऐसी अवस्था में उनकी रच- 
नाओ्रों को पूर्वी भाषा में ही होना चाहिये। यह सत्य है कि उन्होंने बहुत 
अधिक देशाटन किया था और इससे उनकी भाषा पर दूसरे प्रान्तों की 
कुछ बोलियों का भी थोड़ा बहुत प्रभाव हो सकता है। किन्तु इससे 
उनकी मुख्य भाषा में इतना अन्तर नहीं पड़ सकता कि वह बिल्कुल 
अन्य प्रान्तों की भाषा बन जाय। समा द्वारा जो पुस्तक प्रकाशित हुई है 
उसकी भाषा ऐसी ही है जो पूर्व की भाषा नहीं कहीं जा सकती। उससें 
पंजाबी ओर राजस्थानी भाषा का पुट अधिकतर पाया जाता है। ऊपर 
के पद्य इसके प्रमाण है। कुछ लोगों का विचार है कि कबीर साहब के 
इस कथन का कि “बोली मेरी पुरुष की), यह अर्थ है कि मेरी भाजा पूर्व 
काल की है, श्रथौत्‌ सृष्टि के आदि की। किन्तु यह कथन कहाँ तक 
संगत है, इसको विद्वजन खये समझ सकते हैं। सृष्टि के आदि की 
बोलीं से यदि यह प्रयोजन है कि उनकी शिक्षाएँ आदिम हैं तो भी वह 
स्वीकास-योग्य नहीं,क्योंकि उनकी जितनी शिक्षाएँ हैं उन सब में परम्परागत 

विचार की ही झलक है। यदि सृष्टि की आदि कीं बोली का यह भाव 
है किषक्सल काल की भाषा में कबीर साहब की रचनाएँ हैं, तो यह भी 
युक्तिसंगत नहीं, क्योंकि जिस भाझ्ा में उनकी रचनाएँ हैं, वह कई सहस्त 
वर्षों के विकास ओर परिवर्तनों का परिणाम है। इसलिए यह कथन मान्य 
नहीं | वास्तव बात यह है कि कबीर साहब की रचनाएँ पूर्व की बोली में 
ही हैं ओर यही उनके उक्त कथन का भाव है। अधिकांश स्वनाएँ उनकी 
ऐसी ही हैं भी । सभा द्वारा प्रकाशित ग्रन्थ के पहले उनकी जितनी रचनाएँ 
प्रकाशित हुई हैं या हस्तलिखित मिलती हैं, या जन-साधारण में प्रचलित 
हैं उन सब की माद्रा अधिकांश पूर्वी ही है। हाँ, सभा द्वारा प्रकाशित 
ग्रन्थ का कुछु अंश अवश्य इस विचार का बाधक है | परन्तु में यह 
सोचता हूँ कि जिस प्राचीन-लिखित ग्रन्थ के आधार से सभा की पुस्तक 
प्रकाशित हुईं है उसके लेखक के प्रसाद हीं से कबीर साहब कीं कुछ 
स्वनाओं की माषा में विशेष कर बहुसंख्यक रोहों में उल्लेख-योग्य अन्तर 
पड़ गया है। प्रायः लेखक जिस प्रान्त का होता है अपने संस्कार के 
अनुसार वह लेख्यमान ग्रन्थ कीं भाषा में अवश्य कुछ न कुछ अन्तर . 
डाल देता है। यही इस ग्रन्थ-लेखन के समय भी हुआ ज्ञात होता है 
अन्यथा कबीर साहब की भाषा का इतना रूपान्तर न होता। 


में कबीर साहब की भाषा के विषय में विचार उन्हीं स्वनाश्रों के 
आधार पर करूगा जो सैकड़ों वर्ष से मुख्य रूप में उनके प्रसिद्ध धर्म 
स्थानों में पायी जाती हैं, अथवा सिक्‍खों के आदि ग्रन्थ साहब में संगहीत 
मिलती हैं। यह ग्रन्थ सच्नवहीं ईस्वी शताब्दी में श्री गुरु अजुन द्वारा 
संकलित किया गया है। इसलिए इसकी प्रामाणिकता विश्वसनीय है ॥ 
कुछ ऐसी स्वनाएँ, देखियेः-- 


१--गंगा के संग सरिता बिगरी, 
सो सरिता गंगा होइ निबरी । 

बिगरेड कबीरा राम दोहाई , 
साचु भयो अन कवहिं न जाई । 
चन्दन के संग तरवर बिगरेछ , 
सो त्रुवरु चन्दन होइ निबरेड । 
पारस के सँग तॉँबा बिगरेउ , 
सो ताँबा क॑चन होइ निबरेड | 
संतन संग कबीरा बिगरेड , 
सो कबीर रामे होइ निबरेड। 
२-सथु कोइ चलन कहत्‌ हैँ ऊ्दोँ, हु 
ना जानों वेकुण्ठु हे कहाँ। 
आप आप का मरस न जाना, 
क्‍ बात नहीं बेकुगठ बखाना। 
जब ल्ग्मु मन बेकुएठ की आस, 
तब ल्वग नाहीं चरन निवासत्र । 
खाई कोठु न परल पगारा, 
ना जानडउ बेकुणठ दुवारा। 
कह कबीर अब कहिये काहि, 
द संधु संगति बेकुस्ठे आहि। 
सभा की प्रकाशित ग्रैथावली में भी इस प्रकार की स्चनाएँ मिलती 
हैं। में यहाँ यह मी प्रकट कर देना चाहता हूं “कि सिक्‍खों के आदि 
ग्रन्थ साहब में कबीर साहब कीं जितनी रचनाएँ संग्रहीत हैं वे सब 
उक्त ग्न्थावली में ले ली गयी हैं। उनमें वैसा परिवर्तन नहीं पाया 
जाता है जैसा सभा के सुरक्षित ग्रन्थ की रचनाओं में मिलता है। में 
यह भी कहूँगा कि उक्त सुरक्षित ग्रन्थ की पदावली उतनी परिवर्तित नहीं 
है जितने दोहे। अधिकांश पदावली में कबीर साहब की रचना का वही 

रूप मिलता है जैसा सिक्‍खों के आदि ग्रंथ साहब में पाया जाता है। में 
इसबपदावली में से दो पद्म नीचे लिखता हूँ :-- 


१--हम न मर, मरिहे संसारा, 
हसकू मिलया जियावन हारा। 

अब न मरों, मरने मन माना, 
ते६ भुए जिन राम न ज्ञाना। 

साकत मरे संत जन जीवे, 
' भरि भरि राम रमायन पीबे। 

हरि मरिहें तो हमहूं मरिहें 
हरि न भरें, हम काहे कूँ मरि हैं। 

कहे कबीर मन मनहिं मिल्नावा, 
असर भये सुखसागर पावा। 


२--काहे रे मन दह दिस धावे, क्‍ 
विषया सँगि संतोष न पावे। 
जहाँ-जहाँ कलपे तहाँ-तहाँ बंधना, 
रतन को थाल कियो ते रंधना । 
जो पे सुख पइयत मन माहीं, 
तौ राज छाड़ि कत बन को जाहीं। 
आनन्द सहत तजो विष नारी 
अब क्‍या मीषे पतित भिषारों। 
कह कथोर यहु सुख दिन चारि, 
तजि विषया भजि चरन मुरारि। 
मेरा विचार है कि जो पद्म मैंने ग्रन्थ साहब से उद्धृत किये हैं और जो 
पद्म कबीर अन्थावली से लिये हैं उनकी भाषा एक है, और में कबीर साहब 
'की वास्तविक भाषा में लिखा गया इन पद्मों को ही सममता हूँ। वास्तव 

बात यह है कि कबीर ग्रन्थावली की अधिकांश रच नाएँ. इसी भाणा की हैं | 
उसके अधिकतर पद ऐसी ही भाजा में लिखे पाए. जाते हैं। बहुत से छ्लेहों 
की भाषा का रूप भी यही है। इसलिए मुझे यह कहना पड़ता है कि 
कबीर साहब की स्वनाएँ पन्द्रहवीं शताब्दी के अनुकूल हैं। आप देखते 
ञ्राये हैं कि क्रमशः हिन्दी भाषा परिमाजित होती आयी है। जैसा उसका 
परिमार्जित रूप पन्द्रहबीं शताब्दी की अ्रन्य सचनाओं में मिलता है; वैसा 
हीं कबीर साहब की स्वनाओ्रों में भी पाया जाता है | इसलिए मुझे यह 
कहना पड़ता है. कि उनकी स्वनाएँ पन्द्रहवीं . शताब्दी के भाषाजनित 
परिक्‍त्त न सम्बन्धी नियमों से मुक्त नहीं हैं, वरन्‌ क्रमिक परिवत्त न की 
प्रमाण भूत हैं | हाँ, उनमें कहीं-कहीं ग्रान्तिकता अवश्य पायी जाती है 
ओर पश्चिमी हिन्दी से पूर्वी हिन्दी का प्रभाव उनकी स्चना पर अधिक 
देखा जाता है। किन्तु यह आश्चथय-जनक नहीं | क्योंकि भाषा में कविता 
करने का सूत्रपात विद्यापति के समय में ही हुआ था जिसकी चर्चा पहले 
हो चुकी है । 


में यह स्वींकार करूँगा कि कबीर साहब की स्वनाश्रों में पंजाबी 
और राजस्थानी भाषा के कुछ शब्दों, क्रियाओं और कारकों का प्रयोग 
मिल जाता है। किन्तु, उसका कारण उनका विस्तृत देशाटन है जैसा 
मैं पहले कह भी खुका हूं। अपनी मुख्य भाषा में इस प्रकार के कुछ 
शब्दों का प्रयोग करते सभी संत कवियों को देखा जाता है और यह 
इतना असंगत नहीं जितना अन्य भाषा के शब्दों का उतना प्रयोग जो 
कवि की मुख्य भाषा के वास्तविक रूप को संदिग्ध बना देता है। मैंने 
कबीर ग्रंथावली से जो पद ओर दोहें पहले उठाये हैं उनकी 
भाषा ऐसी है जो कबीर साहब की मुख्य माषरा की मुख्यता का लोप कर 
देती है। इसीलिए में उनको शुद्ध रूप में लिखा गया नहीं सममतता। 
परन्तु उनकी जो ऐसी रचनाएँ हैं जिसमें उनका मुख्य रूप सुरक्षित 

है ओर कतिपय शब्द मात्र अन्य भाषा के आ गये हैं उन्हें में उन्हीं की 
सवना मानता हूं और समझता हूँ कि वे किसी अल्पक्ष लेखक की अन- 
थिकार चेश से सुरक्षित हैं | उनके इस प्रकार के कुछ पतद्य भी देखिये;-.. 

(“दाता तरवर दया फल्न, उपकारो जीवन्त । 

पंछी चले दिसावरां बिरखा सुफल फलन्त । 

*--कबौर संगत साधु की कदे न निरफत्र होय । 

चंदन होती बावना नीम न कहतसी कोय । 

२ कायथ कागद काढ़िया लेखे बार न पार । 

जब लग साँस सरीर में तब लग रास सँभार । 

४-हरजी यहे बित्ारिया, साखी कहैं कबीर | 

भवसागर में जीव हैं, जे कोइ पकड़े तौर | 

४--ऐसी बाण बोलिये, मन का आपा खोइ । 

अपना तन सीतल करे, औरन को सुख होइ । 
इन पत्चों में कुछ शब्द पंजाबी या राजस्थानी हैं | इस प्रकार का प्रयोग 
कबीर साहब की रचनाओं में प्राय: मिलता है। ऐसे आकस्मिक प्रयोग 
उनकी मुख्य भाषा को संदिग्ध नहीं बनाते, क्योंकि जिस प्च में किसी भाषा 
का मुख्य रूप सुरक्षित रहता है उस॑ पद्म में आये हुए, अन्य भाषा के दो एक 
शब्द एक प्रकार से उसी भाषा के अंग बन जाते हैं। अवधी अथवा ब्रज- 
भाषा में 'वार्णी? को बानी? ही लिखा जाता है, क्योंकि इन दोनों भाषाओं 
 औ “ण” का अभाव है। पंजाब प्रान्त के लेखक प्रायः “'नःके स्थान पर ध्णुः 
प्रयोग कर देते हैं, क्योंकि उस प्रान्त में प्रायः नकार णकार हो जाता है | 
वे बानी? को “बाणी आसन” को आसण? “पवन? को 'पवरण” इत्यादि 
हीं बोलते और लिखते हैं। ऐसी अवस्था में यदि कबीर साहब के 

पद्मों में आये हुए नकार पंजाब के लेखकों की लेखनी द्वारा श॒कार 
बन जाये तो कोई आश्चर्य नहीं । आदि ग्रन्थ साहब में भी देखा जाता 
है कि प्रायः कबीर साहब की रचनाओं के नकार ने शुकार का स्वरूप 
ग्रहण कर लिया है, यद्यपि इस विशाल ग्रन्थ में उनकी भाषा अधिकतर 
सुरक्षित है। इस प्रकार के साधारण परिवर्तन का भी मुख्य माषा पर 
कोई प्रभाव नहीं पड़ता | इसलिए कबीर साहब की रचनाओं में जहाँ 
ऐसा परिवतेन दृश्गित हो उसके विषय में यह न मान लेना चाहिये कि 
जो शब्द हिन्दी रूप में लिखा जा सकता था उसको उन्होंने ही पंजाबी 
रूप दे दिया है, वरन्‌ सच तो यह है कि उस परिवर्तन में पंजाबी लेखक 
की लेंखनी कीं लीला हो दृश्गित होतीं है। 

कबीर साहब कवि नहीं थे । वे मारत की जनता के सामने एक पीर 
के रूप में आये | उनके प्रध्नान शिष्य धमंदास कहते हैं--- 


आठवीं आरती पीर कहाये । मगहर अमी नदी बहाये | 
मलूकदास कहते हैं:-- 
तजि कासी मगहर गये दोऊ दीन के पीर # 


भाँसी के शेम़ तकी ऊँजी और जौनपुर के पीर लोग जो काम 
उस समय मुसलमान धर्म के प्रचार के लिये कर रहे थे, काशी में कबीर 
साहब लगभग वैसे ही कार्य में निरत थे | अन्तर केवल इतना ही था 
कि वे लोग हिन्दुओं को नाना रूप से मुसलमान धर्म में दीक्षित कर 
रहे थे और कबीर साहब एक नवीन धर्म की स्वना करके हिन्दू-मुसलमान 
को एक करने के लिए उद्योगशील थे | ठीक इसी समय यही कार्य बंगाल 
में हुसेन शाह कर रहे थे जो एक मुसलमान पीर थे और जिसने अपने 
नवीन धर्म का नाम सत्य पीर रख लिया था। कबीर साहब के समान 





£ हिन्दुस्तानी, अक्टूबर सन्‌ १६३२, ए्‌० ४२१ । 

वह भी हिन्दू मुसलमानों के एकीकरण में लग्न थे। उस समय भारतवर्ष 
में श्न पीरों की बड़ौ प्रतिष्ठा थी ओर वे बड़ी श्रद्धा की दृष्टि से देखे जाते 
थे | गुरु नानकदेव ने भी इन पीरों का नाम अपने इस वाक्य में, 'सुशिये 
सिद्ध-पीर सुरिनाथ!, आदर से लिया है। जो पद उन्होंने सिद्ध, नाथ और 
सूरि को दिया है वही पीर को भीं। पहले आप पढ़ आये हैं कि उस 
समय सिद्धों का कितना महत्व और प्रभाव था। नाथों का महत्व भी गुरु 
गोरखनाथजी की चर्चा में प्रकट हो चुका है। सूरि जैनियों के आचार्य 
कहलाते है और उस समय दक्षिण में उनकी महत्ता भी कम नहीं थी। 
इन लोगों के साथ गुरु नानक देव ने जो पीर का नाम लिया है, इसके 
द्वारा उस समय इनकी कितनी महत्ता थी यह बात भलीं भाँति प्रकट 
होती है। इस पीर नाम का सामना करने ही के लिए हिन्दू आचाये 
उस समय गुरु नाम धारण करने लग गये थे | इसका सूत्रपात गुरू 
गोस्खनाथजी ने किया था| गुरू नानकदेव के इस वाक्य में 'गुरु ईसर 
गुरु गोरख बरम्हा गुरु पाखती माई?! इसका संकेत है | गुरु नानक के 
सम्प्रदाय के आचायों के नाम के साथ जो गुरु शब्द का प्रयोग होता है 
उसका उद्दं श्य भी यही है। वास्तव में उस समय के हिन्द आचार्यों को 
हिन्दू धर्म की रक्षा करने के लिए अनेक मार्ग ग्रहण करने पड़े थे । 
क्योंकि बिना इसके न तो हिन्दू धर्म सुरक्षित रह सकता था, न पीरों 
के सम्मुख उनको सफलता प्राप्त हो सकती थी क्‍योंकि वे राजधर्म के 
प्रचारक थे | कबीर साहब की प्रतिमा विलक्षण थी ओर बुद्धि बड़ी 
ही प्रखर। उन्होंने इस बात को समझ लिया था। अतएव उन दोनों 
से भिन्न तीसरा मार्ग ग्रहण किया था। परन्तु कार्य उन्होंने वही 
किया जो उस समय मुसलमान पीर कर रहे थे अर्थात्‌ हिन्दुओं को 
किसी प्रकार हिन्दू धर्म से अलग करके अपने नव प्रवर्तित धर्म में 
आकर्षित कर लेना उनका उद्देश्य था। इस उद्देश्य-सिद्धि के लिए 
उन्होंने अपने को ईश्वर का दृत बतलाया और अपने ही मुख से अपने 


कबीर साहब ] १५० [ हरिओध? 


महत्व की घोष्णा बड़ी ही सबल भाषा में की । निम्नलिखित पद्च इसके 
प्रमाण हैं :-- 
काशी में हम प्रगट भये हैं रामानन्द चेताये। 
समरथ का परवाना लाये हँस उबारन आये ॥ 
“कबीर शब्दावली, प्रथम माग प्रृ० ७१ 


सोरह संख्य के आगे समरथ जिन जग मोहि पठाया । 
“कबीर बीजक छू० २० 


तेहि पीछे हम आइया सत्य शब्द के हेत । 
कहते मोहिं मयल्न युग चारी। 
समभझत नाहि मोहि सुत नारो। 
कह कबीर हम युग युग कही। 
जबहीं चेतो तबहीं खह्दी। 
कबीर बीजक ४० १२५४, ५६२ 


जो कोई द्योय सत्य का किनका सो हमको पतिआई। 
ओर न मिले कोटि करि थाके बहुरि काल घर जाई। 


कबीर बीजक ० २० 


जम्बू दीप के तुम सब हंसा गहिलो शब्द हमार । 
द दास कबीरा अबकी दीहल निरशुन के टकसार । 

जहिया किरतिम ना हता घरती हृता न नीर। 
उतपति परते ना हती तबकी कही कबीर । 

ई जग तो जेँहड़े गया भया योग ना भोग। 
 तिक्न-तित्न कारि कबीर लिय तिलठी भारे लोग । 


कबीर बीजक प्ृ० ८०, ५६८, ६३२ 


कबीर साहब- ] १४१ [ हरिआ्रौध” 


सुर नर मुनि जन ओलिया, यह सब उरली तौर । 
«.. अलह राम की गम नहीं, तह घर किया कबीर । 
साखा संग्रह प० १२५. 
वे अपनी महत्ता बतला कर ही मौन नहीं हुए वरन्‌ उन्होंने हिन्दुओं 
के समस्त धामिक अ्न्थों और देवताश्रों की बहुत बड़ी कुत्सा भी की | इस 
प्रकार के उनके कुछ पद्म प्रमाण-स्वरूप नीचे लिखे जाते हैं-- 
योग यज्ञ जप संयमा तीरथ ब्रतदाना 
नवधा वेद किताब हे भूठे का बाना | 
द कबीर बीजक पु० ४११ 
चार वेद षट शास्र+ ओ दश अ्रष्ट पुरान। 
आखसा दे जग बॉधिया तीनों लोक सुल्लान । 
«. कबीर बीजक प्ृ० १४ 
ओ भूले घट दर्शन भाई । पाखंड भेष रहा ल्पटाई। 
दाकर हाल होय अघकूचा | छ-दशन में जोन बिगयूचा । 
कबीर बीजक प्रृ० ६७ 
ब्रह्मा बिस्‍्नु महेलर कहिये इन सिर लागी काई । 
इनहिं भरोसे मत कोइ रहियो इनहू सुक्ति न पाई। 
कबीर शब्दावली द्वितीय मांग ० १६ 
माया ते मन ऊपजे मन ते दश अवतार । 
ब्रह्म विस्नु धोखे गये भरम परा संखार। 
कबीर वीजक पृ० ६३९० 
चार वेद ब्रह्म निञ्ञ ठाना । 
मुक्ति का मर्मे उनहूँ नहिं जाना 
कबौर बीजक एु० ६५० 

भगवान ऋृष्णचन्द्र और हिन्दू देवताओं के विषय में जैसे घृणित 
भाव उन्होंने फैलञाये, उनके अनेक पद इसके प्रमाण हैं । परन्तु मैं उनको 
यहाँ उठाना नहीं चाहता, क्योंकि उन पदों में अश्लीलता की पराकाष्ठा 
है। उनकी स्वनाश्रों में योग, निगु ण॒-ब्रह्म और उपदेश एवं शिक्षा 
सम्बन्धी बड़े ढृदयग्राही वर्णन हैं । मेरा विचार है कि उन्होंने इस विषय 
में गुर गोर्खनाथ और उनके पदाधिकारी महात्माश्रों का बहुत कुछ 
अनुकरण किया है। गुरु गोरखनाथ का ज्ञानवाद और योगवाद ही कबीर 
साहब के निगु णवाद का स्वरूप ग्रहण करता है। में अपने इस कथन 
का पुष्टि के लिए गुरु गोरखनाथ की पूर्वोद्घृत स्वनाओं की ओर आप 
लोगों की दृष्टि फेरता हूँ और उनके समकालीन एवँ उत्तराधिकारी नाथ 
सम्प्रादाय के आचार्यों की कुछ स्वनाएँ भी नीचे लिखता हूँ--- 


१--थोड़ोी खाय तो कलपे झलपे, घणों खाय तो रोगी । 
दुहँ पर वाकी संधी विचारे. ते को बिरला जोगी ॥ 
यहु संसार कुबधि का खेत, जब लगि जीवे तब ल्गि चेत । 
आख्यों देखे काण सुणे, जेसा बाहे तेस्ा लुण॥ 
जलन्धर नाथ | 
२--मभारिबा तो मनमीर मारिबा, लूटिबा पवन भौँडार ! 
साधिबा तो पंचतत्त साधिबा, सेइबा तो निरंजन निरंकार 
माली लो भत्र मात्नी लों, सीचे सहज कियारो। 
उनसनि कल्ला एक पहूपनि, पाइले आवा गबन निवारी ॥ 
जोरंगी नाथ | 
३--आझे आलछे महिरे मंडल कोई सूरा । 
मारया मनुवों नए सभकावे रे लो ॥ 
देवता ने दाणवां एणे मनवे ब्याज्या । 
मनवा ने कोई ढयावे रे लो॥ 

बलोति देखिं देखी पड़ेरे पतंगा। 
नादे लीन कुरंगा रे लो॥ 
एहि रस लुब्धी मेगल मातो। 
स्वादि पुरुष ते भोरारे ल्लो॥ 
करशेरी पाव | 
४--किसका बेटा, किसकी बहू, आप सवारथ पिलिया सहू । 
जेता पूला तेती आल, चरपट कहे सब आल जंजात। 
चरपट चीर चंक्रमन कथा, चित्त चम्ताऊँ करना। 
ऐसी करनी करो रे अवधू, ज्यो बहुरि न होई मरना॥ 
द चरप८द नाथ | 
४--साथी सूधी के गुरु मेरे, बाई सू्यंद गगन में फेरे। 
मनका बाकुल् चिड़ियाँ बोले, साथी उत्पर क्‍यों मन डोलै ॥ 
बाई बंध्या सयल जग, बाई किनहुँन बंध | 
बाइबिहूणा ढहिपरे, जोरे कोई न संघधि। 
चुणकर नाथ | 
कहा जा सकता है कि ये नाथ सम्प्रदाय वाले कबीर साहब के बाद 
के हैं। इसलिए कबीर साहब की स्चनाश्रों से स्वय॑ उनकी स्वनाएँ 
प्रभावित हैं, न कि इनकी रचनाओं का प्रभाव कबीर साहब की सव- 
नाओं पर पड़ा है | इस तके के निराकरण के लिए में अकट कर देना 
चाहता हूँ कि जलन्धर नाथ मछुन्द्र नाथ के गुरुभाई थे जो गोरखनाथ 
जी के गुरु थे | चौरंगीनाथ गोरखनाथ के गुरु-भाई, कणेरीपाव जलं- 
धरनाथ के और चरपथनाथ मछुन्दरनाथ के शिष्य थे। चुणुकरनाथ 
भी इन्हीं के समकालीन थे #|। इसलिए इन लोगों का कबीर साहब 


# देखिये नागरी प्रचारिणी पत्रिका भाग ११, सें प्रकाशित 'योग- 
प्रवाह नामक लेख । 

से पहले होना स्पष्ट है। कबीर साहब की रचनाओं पर, विशेष कर 
उन रचनाओं पर जो रहस्यवाद से सम्बन्ध रखती हैं, बौद्धघर्म के उन 
सिद्धों की स्वनाओं का बहुत बड़ा प्रभाव देखा जाता है जिनका आवि- 
भाव उनसे सैकड़ों वर्ष पहले हुआ | कबीर साहब की बहुत सी रचनाएँ 
ऐसी हैं जिनका दो अर्थ होता है। मेरे इस कहने का यह प्रयोजन 
है कि ऐसी कविताओं के वाच्यार्थ से मिन्न दूसरे अर्थ प्रायः किये 
जाते हैं। जैसे, 

घर-घर मुसतरी मंगल गावे, कछुआ संख बजावे। 

पहिरि चोलना गंदह्ा नाचे, भेंसी भगत करावे॥ 

इत्यादि | इन शब्दों का वाच्यार्थ बहुत स्पष्ट है, किन्तु यदि वाच्यार्थ 
ही उसका वास्तविक अर्थ मान लिया जाय तो वह बिल्कुल निरथंक हो 
जाता है | ऐसी अवस्था में टूसरा अर्थ करके उसकी निर्स्थंकता दूर की 
जाती है। बौद्ध सिद्धों की भी दृथर्थक अनेक स्वनाएँ हैं। मेरा विचार है 
कि कबीर साहब की इस प्रकार की जितनी स्वनाएँ हैं वे सिद्धों की 
स्वनाश्रों के अनुकरण से लिखी गयी हैं। सिद्धों ने योग और ज्ञान 
सम्बन्धी बातें भी अपने ढंग से कहीं हैं। उनकी अनेक स्वनाओं पर 
उनका ग्रभाव भी देखा जाता है। जून सन्‌ १६३१ की सरस्वती के अंक में 
प्रकाशित 'चौरासी सिद्धश नामक लेख में बहुत कुछ प्रकाश इस विषय पर 
डाला गया है। विषय बोध के लिये उसका कुछ अंश मैं आप लोगों के 
सामने उपस्थित करता हूँ--- 

“इन सिद्धों की कविताएँ एक विचित्र आशय की भाषा को लेकर 
होती हैं। इस भाषा को संध्या भाष्रा कहते हैं, जिसका अर्थ अधेरे 
( वाम मांग ) में तथा उँजाले ( ज्ञान मार्ग, निशुण ) दोनों में लग 
सके | संध्या भाषा को आज कल के छायावाद या रहस्यवाद की भाषा 
समर सकते हैं |?? द 


कबीर साहब ] द . श्पूषू [ हरिओ्ौध' 


“भावना और शब्द-साखी में कबीर से लेकर राधास्वामी तक के 
सभीछ्ष सन्त चौरासी सिद्धों के ही वंशज कहे जा सकते. हैं। कबीर का 
प्रमाव जैसे दूसरे संतों पर पड़ा और फिर उन्होंने अपनी अगली पीढ़ी 
पर जैसे प्रभाव डाला, इसको श्रृद्धलावड करना कठिन नहीं है। परत 
कबीर का सम्बन्ध सिद्धों से मिलाना उतना आसान नहीं है, यत्रपि 
भावनाएँ, रहस्योक्तियाँ, उल्दी बोलियों की समानताएँ. बहुत स्पष्ट हैं? 

इसी सिलसिले में सिद्धों की स्वनाएँ भी देख लींजिये-- 
१---(मूल) निसि अन्धारी सुसार चारा । 

अमिय भखत्र मूषा करअ छअद्दारा! 
मार रे जोइया सूषा पवना। 

जेण तूटअ. अवणा गवणा। 
भव विदारआ मूसा रवण अगति | 

चंचल मूसा कलियाँ नाश करवाती 
काला मूसा ऊहण बाण । 

गञ्णे उठि चरझ  अमण धाण 
तब से मूषा उंचल्न पांचल | 

सदूगुर वोहे करिह सुनिच्चल ! 
जबे मृषा एरचा तूदआ। 

भुसुक मणञ छतबे बांधन फिठ्आ। 

छाया-- 


निसि अधियारी सँखार सँचारा। 
अमिय भक्ख सूसा कश्त अहारा । 
मार रे जोगिया मूसा पवना। 
जेहिते टूटे अबना - गवना। 

भव विदार मूसा खने खाता । 
चंचल मूसा करि नाश जाता । 
काला मूसा उरध न वन | 
गगने दीठि करे मन बिल्नु ध्यान । 
तबसों मूसा चंचल वंचल । 
तगुरु बाधे करू सो निहचल्ञ । 
जबहि मूसा आचार टूटइ । 
भुसुक भनत तब बन्धन पू पाटइ | 


२--मूल-- 
जयि तुञ्मे भुसुक अहेइ जाइबें मारि हसि पंच जना | 
 नत्ििनी बन पइसन्ते होहिसि एकुमणा। 
जीवन्ते भेजा बिहणि मयेलण . अणि। 
हण बिनु मासे भुसुक पद्म बन पई सहिणी। 
माआ जाल पसस्यो ऊरे बराधेलि माया हरिणी। 
सद गुरु बोधे बूमिरे कासूँ कहिनि। 
भुसुक 
छाया - 


जा तोहिं भुसुक जाना मारहु पंच जना। 
नांलनोी बन पइसंते होहिसि एक सता 
जीवत भइल बिहान मरि गइल रजनी। 
हाड़ बिनु मासे भुसुक पद्म बन पइ्यसि। 
माया-जाल पसारे ऊरे बॉधेतलि माया हरिणी | 
सदगुरु बोधे बूकी कासों कथनी। 


““उसुक 

अणिमिषि लोअण चित्त निरोधे पवन खिरुहइ सिरिगुरु बोहदें ! 
पवनू बहुइ सो निच्चल जब्बें, जोइ कालु करइ किरेतब्धें। 
छाया--- 
अनिमिष लोचन चित्त निरोधइ श्री गुरु बोधे। 
पवन बहे सो निश्चल जबे जोगी काल करे का तबे | 
ह * “-+सरहपा 
४- मूल-- 
आगम बेअ पुराणे पंडिड मान बहन्ति । 
पकक्‍कसिरी फत्न अलिअ जिपमि बाहेरित अव्नयंति । 
अर्थ--आगम वेद पुराण में पणिडित अभिमान करते हैं। पके श्री- 
फल के बाहर जैसे प्रमर श्रमण करते हैं |--करहपा+ 
कबीर साहब स्वामी रामानन्द के चेले और वैष्णव धर्मावलम्त्री 
बतलाये जाते हैं । उन्होंने इस वात को स्वीकष्ट किया है, वे कहते हैं-- 
कबीर गुरु बनारसी सिक्‍्ख समुन्दर तीर! | उन्होंने वेष्णुवत्व का पक्ष लेकर 
शाक्तों को खरी खोटी भी सुनायी है |--यथा 


मेरे संगी हें जया, एक वेष्णव एक राम। 
वो है दाता सुक्ति का, वो सुमिरावे नाम। 
कबीर धर ते सुन्दरी जिन जाया बेस्नव पूत | 
राम सुमिरि निरभय हुआ सब जग गया अऊत । 
स्ाकत सुनह। दोनों भाई । एक निंदे एक भोंकत जाईं। 
किन्तु क्या उनका यह भाव स्थिर रहा १ मेरा विचार है, नहीं, वह 
बराबर बदलता रहा | इसका प्रमाण स्वयं उनकी सवनाएँ हैं। उन्होंने 
गोरखनाभ की गोष्ठी नामक एक ग्रन्थ की रचना भी की है। वे शेख़ 
तक़ी के पास भी जिज्ञासु बन कर जाते थे और ऊँजी के पीर से भी 


%# देखिये सरस्वती जून सन्‌ १६३१ का पृ० ७१९, ७१७, ७१८,७१४६ 

शिक्षा लेते थे। ऐसा करना अनुचित नहीं। ज्ञान प्राप्त करने के लिए. 
अनेक महात्माओं का सत्संग करना निनन्‍्दनीय नहीं--किन्तु यह देखा 
जाता है कि कबीर साहब कभी वैष्णव हैं, कमी पीर, कभी योगी और 
कमी सूफ़ी ओर कभी वेदान्त के अनुरागी। उनका यह बहुरूप श्रद्धालु 
के लिए. भले ही उनकी महत्ता का परिचायक हो, परन्तु एक समीक्षुक 
की दृष्टि इस प्रणाली को ' संदिग्ध हो कर अवश्य देखेगी। मेरा विचार 
है कि अपने सिद्धान्त के प्रचार के लिए उन्होंने समय समय पर डप- 
युक्त पद्धति ग्रहण की है ओर जनता के मानस पर अपनी सर्वज्ञता की 
धाक जमा कर उन्हें अपनी ओर आकरब्ित करने का विशेष ध्यान रखा 
है। इसीलिये वे अनेक रूप-रूपाय हैं। मेंने उनकी स्चवनाओं का 
आधार हू ढने की जो चेश की है उसका केवल इतना ही उद्देश्य है कि 
यह निश्चित हो सके कि वास्तव में उनकी रचनाएँ उनके कथनानुसार 
अभूतपूर्व ओर अलौकिक हैं. या उनका स्रोत किसी पूर्ववर्त्ती ज्ञान-सरोवर 
से ही प्रसूत है। सरस्वती? में 'चौरासी सिद्ध! नामक लेख के लेखक 
बौद्ध विद्वान्‌ राहुल सांस्कृतायन ने कबीर साहब की स्वनाओं पर सिद्धों 
की छाप बतलाते हुए यह लिखा है कि “कवीर का सम्बन्ध सिद्धों से 
मिलाना उतना आसान नहीं है |” किन्तु में समझता हूँ कि यह आसान 
है, यदि सिद्धों के साथ नाथ-सम्प्रदाय वालों को भी सम्मिलित कर 
लिया जाय। मैं नहीं कह सकता कि इस बहुत ही स्पष्ट विकास की ओर 
उनकी दृष्टि क्‍यों नहीं गयी ! 

महात्मा ज्ञानेश्वर ने अपने ज्ञानेश्ववी नामक ग्रन्थ में अपनी गुरु- 
परम्परा यह दी है--(१) आदिनाथ (२) मस्वेन्रनाथ (३) गोरखनाथ, 
(४) गहनी नाथ, (५) निदृत्तिनाथ, (६) ज्ञानेश्वर # ज्ानेश्वर के शिष्य 


देखिये, हिन्दुस्तानी, जनवरी, सन्‌ १३३२ के प्ृ० ३२ में डाक्टर 
हरि रामचन्द्र दिविकर एम० ए० ढी० सिट० का लेख । 

थे नामदेव || उनका समय है १३७० ई० से १४४० ६० तक | इस 
लिए, उनका कबीर साहब से पहले होना निश्चित है । उन्होंने स्वयं अपने 
मुख से उनको महात्मा माना है। वे लिखते हैं- 


जागे सुक ऊघव ओ' अक्रर | 
 इनुमत जागे सै लंगूर । 
संकर जागे चरन सेव | 
कलि जागे नामा जयदेव। 


सिक्‍खों के ग्रन्थ साहब में भी उनके कुछ पद्म संगहीत हैं। ज्ञानेश्वर 
जैसे महात्मा से दीक्षित होकर उनकी वैष्णवता कैसी उच्च कोटि की 
. थी ओर वे केसे महापुरुष थे उसे निम्नलिखित शब्द बतलाते हैं--- 


बदो क्‍यों न होड़ साधों भोसों | 
ठाकुर ते जन जनते ठाकुर खेल परयो है तोसों। 
आपन देव देहरा आपन आप लगाबे पूजा । 
जल ते तरेंग-तरँग ते जल है कट्दन-सुनन को दूजा । 
आपहि गाव, आपहि नाचे, आप बजावे तूरा 
कहत नामदेव तू मेरे ठाकुर जन ऊरातू पूरा।॥ 
२--दामिनि दमकि घटा घहरानी, बिरह उठे घनघोर । 
चित चातक हे दादुर बोले ओहि बन बोल्नत मोर । 
प्रीवम को पतिया लिख भेजञों प्रेम प्रीति मसि लाय । 
वेगि मिल्ञो जन नामदेव को जनम अकारथ जाय । 


हिन्दू पूजे देहरा, सुस्सलमान मस्रीत । 
नामा सोई सेविया, ना देहरा न मस्तीत । 


7 देखिये, मिश्रबन्धु दिनोद प्रथम भाग का छु० २२१३ । 

मेरा विचार है कि कबीर साहब की स्वनाएं नामदेव के प्रभाव 
से अधिक प्रभावित हैं। फिर यह कहना कि सिद्धों के साथ कबीर की 
प्र'खला मिलाना आसान नहीं, कहाँ तक संगत है। गुरु गोरखनाथ के 
मानस के साथ अपने मानस को सम्बन्धित कर कबीर साहब उनकी 
महत्ता किस प्रकार स्वीकार करते हैं, उसको उनका यह कथन प्रकट 


करता है-- 


० गो डे ९३ 
गोरख भरथरि गोपी चंदा। ता मनसों मित्निकर अनंदा। 
अकल निरंजन सकल सरीरा । तामन सरों मित्रि रहा कबीरा 


वास्तव बात यह है कि कबीर साहब के लगभग समस्त सिद्धांत 
ओर विचार वैष्णव धर्म ओर महात्मा गोरखनाथ कें ज्ञान-मार्ग और 
योग मार्ग अथच उनकी फ्स्म्परा के महात्माओं की अनुभूतियों पर ही 
ग्रकधितर अवलम्बित हैं और उन सिद्धों के विचारों से भी सम्बन्ध 


रखते हैं जिनकी चर्चा ऊपर की गयी है। 


सरांश यह, कि जैसे स्वयं कबीर साहब सामयिकता के अवतार और 
नवीन धर्म-प्रवत्तन के इच्छुक हैं, वेसे ही उनकी स्वनाएँ भी पूर्व॑वर्ती 
सिद्ध ओर महात्माओं के भावों और विचारों से श्रोत-प्रोत हैं। किन्तु 
उनमें कुछ व्यक्तिगत विलक्षणताएँ अवश्य थीं जिनका विकास उनकी 
रचनाओं में भी दष्टिगत होता है। उनकी इन्हीं विशेषताओं ने उन्हें 
कुछ लोगों की दृष्टि में निगु ण॒ धारा का प्रवत्तंक बना रखा है | परन्तु 
यदि सूछम दृष्टि और विवेचनात्मक बुद्धि से निरीक्षण किया जाय तो 
यह बात स्पष्ट हो जाती है कि जिन सिद्धान्तों के कारण उनके सिर पर 
सन्तमत के प्रवत्तंक होने का सेहरा बाँधा जाता है ये सिद्धान्त पराम्प- 
रागत और ग्राचीनतम ही हैं। हाँ, उनको जनता के सामने उपस्थित 
करने में उन्होंने कुछ चमत्कार अवश्य दिखलाया। कबीर साहब के 

रहस्यवाद को पढ़कर कुछ भ्रद्धाह्ु यह कहते हैं कि वें ईश्वर-विद्या के 
अद्वित्कय मर्मश थे | वे भी अपने को ऐसा ही समभते हैं | लिखते हैं-- 


सुर नर मुनि जन ओलिया ए खब उरली तौर । 
अलह राम की गम नहीं, वहाँ घर किया कबोर । 
किसी के श्रद्धा-विश्वास के विषय में मुकको कुछ वक्तव्य नहीं देना है। 
कबीर साहब ख्य॑ अपने विषय में जो कुछ कहते हैं, उसका उद्देश्य 
क्या था, इस पर मैं बहुत कुछ प्रकाश डाल चुका हूँ । इशष्सिद्धि के लिए 
वे जो पथ-ग्रदण करना उचित समझते थे, अरहण कर लेते थे । प्रत्येक 
धर्म-प्रवरतक में यह बात देखी जाती है। इसलिए इस विषय में अधिक 
लिखना पिश्पेषण है, किन्तु यह मैं स्वीकार करूँगा कि कबीर साहब 
हिन्दी संसार में रहस्थवाद के प्रधान स्तम्म हैं। उनका रहस्थवाद भी 
कुछ पूव महजनों की रचनाओं पर आधारित हो, परन्तु उनके द्वारा वह 
बहुत कुछ पूर्णता को प्राप्त हो गया। उनकी ऐसी रचनाओं में बड़ी ही 
विलक्षणता और गम्मीरता इृष्टिगत होती है। कुछ पद्म देखिये:--- 


१--ऐसा लो तत ऐसा लो में केहि विधि कहों गँभीरा तो । 
बाहर कहूँ तो सतगुरु लाजे भीतर कहूँ तो झूठा लो । 
बाहर भीतर सकत् निरन्तर शुरू परतापे दीठा लो। 
दृष्टि न मुष्टिन अगम अगोचर पुस्तक लखा न जाई लो । 
जिन पहचाना तिन भल् जाना कहे न कोड पतिआई लो | 
मीन चत्ने जल मारग जोबें परम तत्व थों केसा लो । 
पुहुप बास हूँ ते अति फ्लरीना परम तत्व थों ऐसा लो। 
आकासे उड़ि गयो विहँगम पाछे खोज न दरसी लो। 
कहे कबीर सतगुरु दाया तें बिरला सतपद परसी लो । 


 २-ख्राधों सतगुरु अलख जगाया जब आप-आप दरसाया। 
बीज मध्य ज्यों बृच्छा दरसे बृच्छा मद छाया। 

परमातम में आतम तेसे आतम मद्धे माया। 
ज्यों नम मद सुन्न देखिये सुन्न अंड आकाट । 
निह अच्छुर ते मच्छुर तेसे अच्छुर छुर बिस्तारा। 
ज्यों रवि मद्धे किरन देखिये किरन मध्य परकासा। 
परमातस में जीव जहा इमि जीव मध्य जिमि सासा। 
स्वाँसा मड्े सब्द देखिये अर्थ शब्द के माहीं। 
ब्रह्म ते जीव जीव ते मन यों न्‍यारा मित्रा सदाहीं! 
अआपहि बीज वृच्छ अंकूरा आप फूल फल छाया। 
आपहि सूर किरन परकासा आप ब्रह्म जिव माया। 
अंडाकार सुन्‍न्न नम आपे स्वॉस सब्द अरु जाया। 
निह अच्छूर अच्छुर छर आपे मन जिछ ब्रह्म समाया। 
आतम में परमातम दरसे परमातम में मांड'। 
माई में परछांई' दरसे लखे कबीरा सांई'। 
रहस्यवादकी ऐसी सुन्दर रचनाओं के स्व्रयिता होकर भी कहीं- 
कहीं कबीर साहब ने ऐसी बातें कही हैं जो बिल्कुल ऊट्पटाँग और 
निरर्थक मालूम होती हैं | इस पद को देखिये:-- 
ठगिनी क्या नेना ममकावे । 
कबिरा तेरे हाथ न शआवे। 
कद्दू काटि झदंग षनाया नीबयू काटि मेजीरा। 
सात तरोई मंगल गाव नाये बालम खीरा। 
भेस पदमिनी आसिक चूहा मेढक ताल लगाबे। 
 चोल्ा पहिरि गद॒हिया नाचे ऊँट बिसुनपद्‌ गावे। 
आम डार चढ़ि कछुआ तोड़ो गिल्नहरि चुनचुनि लाबे । 
कहें कबीर सुनो भाई स्राथो बगुला भोग लगावे । 

ऐसे पदों के अनर्गल अर्थ करने वाले मिल जाते हैं। परन्ठु उनमें 
बास्तविकता नहीँ, धींगा-धींगी होती है । मेरा विचार है उन्होंने ऐसी स्व- 
नाएँ अनता को विचिचत्रता-समुद्र में निमस्न कर अपनी ओर आकषित 
करने ही के लिए की हैं| उनकी उल्टबाँसियाँ भी विचित्रताओं से भरी 
हैं। दो पद्य उनके भी देखिये--- 


देखों ज्ञोगो घर की स्गाई। 
माय घरे पितु घिय संग जाई। 
सासु ननद मिलि अदल चलाई | 
मादरिया ग्रह बेटी जाई। 
हम बहनोई राम मोर सारा। 
हमहि बाप हरि पुत्र हमारा । 
कहे कबीर इरी के बता। . 
राम रस ते कुकुरी के पूता 


कबीर बीजक, प्रृ० ३२६३ 


देखि-देखि ज्ञिय अचरज होई | 

यह पद बूमे बिरल्ा कोई । 
घरती उत्नटि अकासहि जाईं। 

चिंडटी के मुख हस्ति समाई। 
बिन पोने जहाँ परबत जड़ों । 

जीव जन्तु सब बिरछा बुड़े । 
सूखे सरवर उठे हिलोर । 

बिन जत्न चकवा करे कल्लोल । 
बेठा पंडित पढ़ी पुरान। 

बिन देखे का करे बखान। 

कह कद्ीर जो पद को जान | 
सोई सन्त सदा परमान | 
>-फेंबीर वीजक पु० श६४ . 

कबीर साहब ने निगु ण॒ का राग अलापते हुए भी अपनी स्चनाश्रों 
में सगुणता की धारा बहायी है। कभी वें परमात्मा के सामने सवामी- 
सेवक के भाव में आते हैं, कभी स्त्री-पुरुष अथवा पुरुष प्रेमी और 
प्रेमिका के रूप में, कमी ईश्वर को माता-पिता मानकर आप बालक 
बनते हैं ओर कभी उसको जगन्नियता मानकर अपने को एक क्षुद्र जीव 
स्वीकार करते हैं। इन भावों की उनकी जितनी रचनाएँ हैं सरस ओर 
सुन्दर हैं ओर उनमें यथेष्ट हुद्यग्राहिता है। जनता के सामने कभी 
वे उपदेशक और शिक्षक के रूप में दिखलायी देते हैं, कमी सुधारक 
बन कर | मिथ्याचारों का खंडन वें बड़े कठु॒ शब्दों में करते हैं और 
जिस पर टूट पड़ते हैं उसकी गत बना देते हैं। उनकी यह नानारूपता 
इश्--साधन की सहचरी है। उनकी स्वनाओं में जहाँ सत्यता की ज्योति 
मिलती है, वहीं कटठुता की पराकाष्ठा भी इश्गित होती है। वास्तव बात 
यह है कि हिन्दी संसार में उनकी रचनाएँ विचित्रतामयी हैं। उनका 
शब्द-विन्यास बहुधा असंयत और उद्धंजक है, कहीं-कही वह अधिकतर 
उच्छुडूल है, छुन्दों नियम की रक्षा भी उसमें प्रायः नहीं मिलती | फिर 
भी उनकी कुछ स्वनाओं में वह मन-मोहकता, भावुकता, और विचार 
की प्राज्ललता मिलती है जिसकी बहुत कुछ प्रशंसा की जा सकती है। 


कविवर सूरदास 


सोलहवीं शताब्दी में ही हिन्दी-संसार के सामने साहित्य गगन के 
उन जज्ज्वलतम तींन तारों का उदय हुआ जिनकी ज्योति से वह आज तक 
ज्योतिर्मान है । उनके विषय में चिर-प्रचलित सर्दसम्मति यह है:--- 

सूर सूर, तुलसी ससी, डडुगन केसवदास । 

अब के कवि खद्योत सम जहाँ तहँ करत प्रकास । 

काव्य करेया तीन हैं, तुलसी, केशव, सूर । 

कविता खेती इन लुनी, सीला बिनत मजूर ! 

यह सम्मति कहाँ तक मान्य है, इस विषय में में विशेष तकं-वितक 
नहीं करना चाहता | परूठ यह में अवश्य कहूँगा कि इस प्रकार के सबब- 
साधारण के विचार उपेक्षा-योग्य नहीं होते, वें किसी आधार पर होते 
हैं । इसलिए उनमें तथ्य होता है ओर उनकी बहुमूल्यता प्रायः असंदिग्ध 
होती है। इन तीनों साहित्य-महारथियों में किसका क्‍या पद ओर स्थान 
है इस बात को उनका वह प्रभाव ही बतला रहा है जो हिन्दी संसार में 
व्यापक होकर विद्यमान है। मैं इन तीनों महाकवियों के विषय में जो 
सम्मति रखता हूँ, उसे मेरा वक्तव्य ही प्रकट करेगा, जिसे में इनके सम्बन्ध 

में यथास्थान लिखें गा। इन तीनों महान्‌ साहित्यकारों में काल की दृशि 
से सूरदासजी का प्रथम स्थान है, ठुलसीदासजी का द्वितीय और केशव- 
दासजी का तृतीय । इसलिए इसी क्रम से में आगे बढ़ता हूँ । 


कविवर सूरदास ब्रजभाष्ा के प्रथम आचाय हैं। उन्होंने ही ब्रजमाणा 

का वह श्रृद्धार किया जैसा श्रृद्धार आज तक अन्य कोई कवि अथवा महा- 
कवि नहीं कर सका। मेंरा विचार है कि कविवर सूरदासजी का यह 
पद हिन्दी-संसार के लिए आदिम ओर अन्तिम दोनों है। हिन्दी भाषा 
की वत्तमान प्रगति यह बतला रही है कि ब्रजभाषा के जिस उच्चतम 
आसन पर वें आसीन हैं सदा वे ही उस आसन पर विराजमान रहेंगे; 
समय अब उनका समकक्ष भी उत्पन्न न कर सकेगा | कहा जाता है, उनके 
पहले का 'सेन! नामक ब्रजमाब्रा का एक कवि है। हिन्दी संसार उससे 
एक प्रकार अपरिचित-सा है | उसका कोई ग्रन्थ भी नहीं बतलाया जाता। 
कालिदास ने औरंगजेब के समय में हजारा नामक एक ग्रंथ की स्चना 
की थी। उसमें उन्होंने सेन! कवि का एक कवित्त लिखा है 
वह यह है-- 

जब ते गोपाल मधुबन को सिधारे आती, 

मधुबन भयो मधु दानव बिषम सों। 

'सेन' कहे सारिका सिखंडी खंजरीट सुक 

मिल्लि के कल्लेस कीनो कारलिंदी कदम सरों। 

जामिनी वर॒न यह जामिनी में जाम-जाम 

बथधिक की जुगुति जनावे टेरि तम सरों । 

देह करे करज् करेजो लियो चाद्दति हे 

काग. भई कोयल कगायो करे हमसों । 

कविता अच्छी है, भाषा भी मेंजी हुईं हे। परन्तु इस कवि का काल 

संदिग्ध है। मिश्रबन्धुओं ने शिवसिंह सरोज के आधार से इनका काल 

सन्‌ १५०३ ई० बतलाया है। परूठु वें ही इसको संदिग्ध बतलाते हैं ! 
जो हो, चदि वह कविता कविवर सूरदासजी के पहले की मान भी ली 
जावे तो इससे उनके आदिम आचार्य॑त्व को बट्ठा नहीं लगता। मेरा 
विचार है कि सूरदासजी के प्रथम ब्रजभाषा का कोई ऐसा प्रसिद्ध कवि 
नहीं हुआ कि जिसकी कृति ब्रजमाद्र कविता का साधारण आदर्श बन 
सके | दो चार कवित्त लिखकर और छोट-मोय ग्रंथ बनाकर कोई किसी 
महाकवि का मार्ग-दर्शक नहीँ बन सकता। सूरदासजी से पहले कबीर- 
दास, नामदेव, रविदास आदि सनन्‍्तों की बानियों का प्रचार हिन्दू संसार 
में कुछु न कुछ अवश्य था| संभव है कि ब्रजभाषा के ग्राम्यगीत भी उस 
समय कुछ अपनी सत्ता रखते रहे हों। परन्तु वे उल्लेख योग्य नहीं | में 
सोचता हूँ कि सूरदासजी की स्वनाएँ अपनी ख्वतंत्र सत्ता रखती हैं और 
वें किसी अन्य की कृति से उतनी प्रभावित नहीं हैं जो वें उनका आधार 
बन सके | खुसरों की कविताओं में भी ब्रजमाषा की रचनाएं मिली हैं 
ओर ये स्वानाएं भी थोड़ी नहीं हैं | यदि उनकी स्वनाओं का आधार 
हम ब्रजभाषा की किसी प्राचीन स्वना को मान सकते हैं तो सूरदास 
की स्वनाओं का आधार किसी प्राचीन सचना को क्‍यों न माने ? मानना 
चाहिये और में मानता हूँ । मेरा कथन इतना हाँ है कि सूरदासजी के 
पहले ब्रजमाषा की कोई ऐसी उल्लेख-योग्य रचना नहीं थी जो उनका 
आदर्श बन सके | 
... प्रज्नाचक्षु सूरदासजी अपने आदर्श आप थे । वे स्वयं-प्रकाश थे । 
ज्ञात होता है इसीलिए वे हिन्दीं-संसार के सूथ्य कहे जाते हैं। महाप्रभ्न 
वलल्‍लमभाचारय उनको सागर कहा करते थे | इसी आधार पर उनके विशाल 
अन्थ का नाम सूरसागर है। वास्तव में वें सागर थे और सागर के 
समान ही उत्ताल तरंग-माला-संकुलित | उनमें गम्भीरता भी बैसी ही पायी 
जाती है। जेसा प्रवाह, माधुय, सौन्दर्य उनकी कृति में पाया जाता है 
अन्यत्र दुल॑भ है। वे भक्तिमार्गी थे, अतएव प्रेममार्ग का जेसा त्यागमय 

आदर्श उनकी स्वनाओं में दष्टितत होता है, वह अभूतपूर्व है। प्रेम- 
मार्गी सूफी सम्प्रदायवालों ने प्रेम-पंथ का अवलंबन कर जैसी रंस-धारा - 
बहायी उससे कहीं अधिक भावमय मर्मस्पर्शी और मुग्घकारिणी प्रेम की 
धारा सूरदासजी ने अथवा उनके उत्त॒राधिकारियों ने बहायी हैं। यही 
कारण है कि वे घाराएँ अन्त में आकर इन्हीं धाराश्ों में लीन हो गयीं | 

क्योंकि भक्तिमार्गी कृष्णावत सम्प्रदाय को धाराओं के समान व्यापकता 
उनको नहीं प्रात्तहों सकी। परोक्ष सत्ता सम्बन्धी कल्पनाएँ मधुर 
और हृदयग्राही हैं ओर उनमें चमत्कार भी है, किन्तु वे बोध-सुलमभ नहीं। 

इसके प्रतिकूल वे कल्पनाएँ बहुत ही बोध-गम्य बनीं और अधिकतर 

सर्वे साधारण को अपनी ओर आकर्षित कर सकी जो ऐसी सत्ता के. 
सम्बन्ध में की गयीं ओर जो परोक्ष-सत्ता पर अवलम्वित होने पर भी संसार 
में अपयोक्ष भाव से अलौकिक मूर्ति धारण कर उपस्थित हुई | भगवान 
श्रीकृष्ण क्या हैं ! परोक्ष सत्ता ही की ऐसी अलौकिकतामयी मूर्ति हैं जिसमें 
सत्यम्‌ शिवम्‌ सुन्द्रम? मूर्त होकर विराजमान है। सूफी मत के प्रेम 
मार्गियों की स्वनाओं में यह बात दइृष्टिगत हो चुकी है कि वे किसी नायक 
अथवा नाथिका का रूप वर्णन करते-करते उसको परोक्ष-सत्ता ही की 
विभूति मान लेते हैं ओर फिर उसके विष्य में ऐसी बाते कहने लगते हैं 
जो विश्व की आधार-मूत परोक्ष सत्ता ही से सम्बन्धित होती हैं। अनेक 
अवस्थाश्रों में उनका इस प्रकार का वर्णन बोध-सुलभ नहीं होता, वरन्‌ 
एक प्रकार से सन्दिग्ध और जटिल बन जाता है। किन्तु भक्ति-मार्गी 
महात्माश्रों के वर्णन में यह न्यूनता नहीं पायी जाती क्‍योंकि वे पहले 
ही से अपनी अपसोक्ष सत्ता को परोक्ष सत्ता का ही अंग-विशेष होने का 
संस्कार सबव॑ साधारण के हृदय में विविध युक्तियों से अंकित करते रहते 
हैं। क्या किसी सूफ़ी प्रेम-मार्गी'कवि की रचनाओं में वह अलोकित मुरली- 
निनाद हुआ, वह लोक-विमुस्थकर गान हुआ, उस सुरदुल॑भ शक्ति का 
विकास हुआ, उस शिव-संकल्प का समुदय हुआ और उन अचिन्तनीय 

सत्य भावों का आविर्भाव हुआ जो महामहिम सूरदास जैसे महात्माश्रों 
की महान रचनाओ्रों के अवलम्बन हैं? और यही सब ऐसे प्रबलतम 
कारण हैं कि इन महापुरुषों की कऋृतियों का अधिकतर आदर हुआ और 
वे अधिकतर व्यापक बनीं | इन सफलताओं का आदिम श्रेय हिन्दी 
साहित्य में प्रज्ञाचक्तु सूरदासजी ही को प्राप्त है। 

में समझता हूँ, सूरदासजी का भक्ति-मार्ग और प्रेमपथ श्रीमद्धागवत 
के सिद्धान्तों पर अवलम्बित है और यह महाप्रथशु॒ वल्लभाचार्य के सत्संग 
और उनकी गुरु-दोज्ञा ही का फल है। सूरसागर श्रीमद्धागवत का ही 
अनुबाद है, परन्तु उसमें जो विशेषताएँ हैं वें सूरदासजी की निजी सम्प- 
त्तियाँ हैं। यह कहा जाता है कि उनकी प्रणाली 'भक्तवर जयदेवजी के 
के “गीतगोविन्द! एवं मेथिल कोकिल विद्यापति की रचनाओं से भी 
प्रभावित है । कुछ अंश में यह बात मी स्वीकार की जा सकती है, परन्तु 
सूरदासजी की सी उदात्त भक्ति-मावनाएँ इन महाँकवियों की रचनाओं में 
कहाँ हैं ! में यह मारनूँगा कि सूरदासली की अधिकतर स्वनाएँ श्रृद्धार रस- 
गर्भित हैं | परन्‍ठु उनका विप्रल्मम्म शृद्धार ही, विशेषकर हृदय-प्राही और 
'मार्मिक है | कारण इसका यह है कि उस पर प्रेम-मार्ग की महत्ताओं की 
छाप लगी हुई है | यह सत्य है कि मेथिल कोकिल विद्यापति की विप्रलम्भ 
श्रृद्धार की स्वनाएँ मी बड़ी ही मावमयी हैं, परन्तु कया उनमें उतनी ही 
हुदय-वेंदनाओं की ऋलक है जितनी सूरदासजी की स्वनाश्रों में १ क्‍या वे 
उतनी ही अश्रु-घारा से सिक्त, उतनी ही मानसोन्मादिनी और उतनी ही 
मर्म्म स्प्शंमी श्रोर हृदयवेधिनी हैं जितनी सूरदासजी की विरागमयी 
वचनावली में ! इन बातों के अतिरिक्त सूरदासजी की रचनाओं में ओर 
भी कई एक विशेषताएँ हैं। उनका बाल-लीला-वर्शन ओर लालमाबों का 
चित्रण इतना सुन्दर ओर स्वाभाविक है कि हिन्दी-साहित्य को उसका 
गव है। कुछ लोगों की सम्मति है कि संसार के साहित्य में ऐसे अपूव 
बालमावों के चित्रण का अभाव है | में इसपर अपनी ठीक सम्मति प्रकट 

करने में असमर्थ हूँ, परत यह अधिकार के साथ कहा जा सकता है कि 
हिन्दी भाषा में ऐसा वर्णन तो है ही नहीं, परन्तु भारतीय अन्य प्रान्तीय 
भाषाओं में भी वैसा अपूर्वे वर्शन उपलब्ध नहीं होता | उनकी विनय 
और प्रार्थना सम्बन्धी स्वनाएँ भी आदश हैं और आगे चलकर परवर्तो 
कवियों क॑ लिए उन्होंने मार्ग-प्रदर्शन का उल्लेखनीय कार्य किया है| 
में इस प्रकार के कुछ पद नीचे लिखता हूँ। उनको देखिये कि उनमें 
किस प्रकार हृदय खोलकर दिखलाया गया है, उनकी भाषा की प्राज्जलता 
ओर सरलता भी भी दर्शनीय है । 


१--जनम सिरानो ऐसे ऐसे 
के घर घर भरंमत जदुपति बिन के सोवत के बेसे 
के कहुँ खानपान रसनादिक के कहूँ बाद अमैसे | 
के कहुँ रंक कहू' इंसरता नट बाजीगर जेसे। 
चेत्यो नहीं गयो टरि अबसर मीन बिना जल्न जेसे । 
ह्वे गति भई सूर की ऐसी स्याम मिले धों केसे । 
२- प्रभु मोरे ओंगुन चित न घरों । 
 समद्रसी हे नाम तिहारो चाहे तो पार करो। 
एक नदिया एक नार कहावत मेलो नीर भरो। 
जब दोनों मिल एक बरन भये सुरसरि नाम परो। 
एक लोहा पूजा में राखत एक घर बध्चिक परो। 
पारस गुन ओगुन नहिं चितवे कंचन करत खरो। 
यह माया अम जाल कहावे सूरदास खगरो। 
अबकी बार मोददि पार उतारों नहिं प्रन ज्ञात टरो। 
३--अपनपोी आपन ही बिसरो | 
 जेसे स्वान काँच के मंदिर भ्रमि अमि भूंकि मरो। 
ज्यों केहरि प्रतिमा के देखत बरबस कूप परो। 

मरकट मूठि छोड़ नहिं दोन्हीं घर घर द्वार फिरो। 
सूरदास नत्लिनी के सुअना कह कोने पकरो। 
४- मेरी मन अनत कहाँ सुख पावे । 

जेसे उड़ि जह्दाज को पंछी फिये जहाज पे आे। 
कमल नयन को छाड़ि मद्दातम और देव को ध्यावे । 
पुतिन गंग को छॉड़ि पियासो दुरमति कूप खनावे। 
जिन मधुकर अम्बुज रख चाख्यो क्‍यों करील फल खाबै । 
सूश्दास प्रत्तु काम घेनु तजि छेरी कौन दुहावे। 
कुछ पद्म बाल माव-वर्णन के भी देखिये:--- 


*- मैया में नाहीं दि खायो। 
ख्याल परे ये सखा सबे भित्रि मेरे मुख लपटायो। 
देख तुद्दी छोके पर भाजन ऊँचे घर लटकायो | 
तुद्दी निरखु नान्‍्हें कर अपने में केसे कर पायो। 
सुख दि पोंछु कददत नँदनंदन दोना पीठि दुरायो । 
डारि साँट मुसकाह तबहिं गहि सुत को कंठ लगायो । 

$६--जखुदा हरि पालने कुलाव | 
हलराव दत्तराइ मल्हावे जोई स्रोई कह गावे! 
मेरे लाल को आउ निंद्रिया काहें न आनि सुआवे। 
तू काहें न बेग ही आवबे तोको कान्ह बुल्ावे।! 
कबहुँ पलक हरि मूँ दि ल्लेत हैं कबहूँ अंधर फरकावे । 
सोवत जानिमोन है हे रदि करि करि सेन बतावे। 
येहि अन्तर अकुल्लाइ उठे हरि जसुमति मधघुरे गाव 
जो सु खसूर अमर मुनि ढुरत्नभ सो नँद सामिनि पाबे | 

७--सोमित कर नवनीत लिये। 
घुटुदबन चलत रेनुसंडित तल सुस्त दि लेप किये। 

चारु कपोन्न लोकज्ष लोचन छबि गोरोचन को तित्॒क दिये। 
लर॒ ज्टकत मनो मत्त सधुपगन माधुरि मधुर पिये। 
ठुला कंठ वज्ञ केहरि नख राजत हैं सखि रुचिर हिये। 
धन्य सुर एको पत्न यह सुख कहा भये खत कल्प जिये। 
में ऊपर लिख आया हूँ कि सूरदासजी का शुगार-र्स वर्णुन बड़ा 
विशद है और विप्रलम्म श्रृद्धार लिखने में तो उन्होंने वह निपुण॒ता 
दिखलायी जैसी आज तक दृष्टिगत नहीं हुईं । कुछ पद्म इस प्रकार के भी 
देखिये- 
८--सुनि शाधे यह कहा विचारे । क्‍ 
वे तेरे रंग तू उनके रंग अपनो मुख काहे न निहारे। 
जो देखे ते छाँह- आपनी स्याम हृदय तव छाया। 
ऐसी दूसा नंदनंदन की तुम दोड निरमल् काया। 
नीलाम्बर स्यामज्न तन की छबि तुब छबि पीत सबास | 
घर भीतर दामिनी प्रकासत दामिनि घन चहूँ पास। 
सुनरी सखी विलच्छ कहों तो सों चाहति हरिको रूप। 
सूर सुनो तुम दोड सम ज्ञोरी एक एक रूप अनूप | 
९-- काहे को रोकत सारग सूधो। 
सुनहु मघुप निरगुन कंटक सरों राजप॑थ क्‍यों रूँघो। 
याकी कहा परेख्तो कीजे ज्ञानत छाछ न दुधो। 
सूर मूर अक्रर ले गये ब्याज निबेरत ऊधो। 
१०--बिलग मत मानहु ऊधो प्यारे। 
यह मथुरा काजर की ओबरी जे आवहिं ते कारे। 
तुम कारे सुफलक .सुत कारे कारे स्थाम हसमारे। 
सानो एक मॉँठ में बोरे ल जमुना जो पखारे। 
ता गुन स्यास भई कालिंदी सूर स्थाम गुन न्‍्यारे | 

११--अरी मोहिं भवन भयानक लागे साई स्यथाम बिना। 
देखहिं जाइ काहि लोचन भरि नंद महरि के अँगना। 
ले जो गये अक्रर ॒ताहि को ब्रज केप्रान घना। 
कोन सहाय करे घर अपने मेरे विधन घना। 
काहि उठाय गोद करि लीजे करि करि मन मगना । 
सूरदास मोहन द्रसनु बिनु सुख सम्पति सपना। 


१२--खंजन नेन रूप रख माते | 

अतिसे चारु चपल अनियारे पल पिंजरान न. समप्ाते। 
चलि चल्नि ज्ञात निकट खबननि के उल्नटि पत्नट ताटंक फँदाते । 
सूरदास अंजन गुन अटठके नतरु अबह्ठिं उड़ि जाते॥ 


१३--ऊघो अँखिया अति अनुरागी। - 
एक टक मंग जोवति रोवति भूलेहु पत्क न लागी। 
बिछु पावइस पावस रितु आई देखत हैं बद्मान। 
अब थों कहा कियोौ चांद्वति हे छाँड़हु निरगुन ज्ञान । 
सुनि प्रिय सखा स्यामसुन्द्र के जानत सकत्त चुभाय। 
जेसे मिले सूर के स्वामी तेसी करहु उपाय। 


१४--नेना भये अनाथ हमारे । 
मंदन गोपाल वहाँ ते सजनी सुनियत दूरि सिघारे। 
वे जलसर हम मीन बापुरी केसे जिवहिं निनारे। 
हम चातकी चकोर स्यथाम घन बदन सुधा निधि प्यारे । 
मधुवन बखत आस द्रखन की जोइ नेन मग हारे । 
सूर के स्थाम करी पिय ऐसी झ्ुतक हुते पुनि मारे। 


१५--सखी री स्याप्त सबे एकसार । 
मीठे बचन सुद्दाये बोलत अन्तर जारन हार। 


कृविवर सूरदास | १७४ [ हरिआऔध! 


भर्वेर कुर'|ग काम अरु कोकित्ञ कपटलि की चटसार।. 
सुनहु सखीरी दोष न काहू जो विधि लिखो लिलार | 

उमड़ी घटा नाखि के पावस प्र॑म॒ की प्रोति अपार । 

सूरदास सरिता सर पोषत चातक करत पुकार। 
भाषा कविवर सूरदास के हाथों में पड़कर धन्य हो गयी। आरम्भिक 
काल से लेकर उनके समय तक आपने हिन्दी भाषा का अनेक रूप 
अवलोकन किया। परन्तु जो अलौकिकता उनकी भाषा में दृष्टिगत हुई 
बह असाधारण है | जैसी उसमें प्राज्ललता है वैसी ही मिठास है | जितनी 
ही वह सरस है उतनी ही कोमल | जैसा उसमें प्रवाह है वैसा ही ओज। 
भाव मूर्तिमन्त होकर जैसा उसमें दृष्टिगत होता है, वैसी ही व्यंजना मी 
उसमें अठखेलियाँ करती अ्रवगत होती है। जैसा श्रृंगार-रस उसमें 
सुविकसित दिखलायी पड़ता है, वेसा ही वात्सल्य-सस छलकता मिलता 
है। जैसी प्रेम की विम॒ुग्घकरी मूति उसमें आविमू-त होती है, बेसा ही 
आन्तरिक वेदनाओं का मर्मस्पशी रूप सामने आता है। ब्रजभाषा के 
जो उल्लेखनीय गुण अब तक माने जाते हैं ओर उसके जिस माधुर्य्य 
का गुणशगान अब तक किया जाता है, उसका प्रधान अवलम्बन सूरदासजी 
का ही कवि कर्म है। एक प्रान्त-विशेष की भाषा समुन्नत होकर यदि 
देश-व्यापिनी हुईं तो ब्रजमाषा ही है और ब्रजमाषा को यह गौरव प्रदान 
करनेवाले कविवर सूरदास हैं। उनके हाथों से यह भाषा जैसी मैँंजी, 
जितनी मनोहर बनी, श्रौर जिंस सरसता को उसने प्राप्त किया, वह हिन्दी 
संसार के लिए गौर की वस्तु है। मेंने ब्रजभाषा की जो विशेषताएँ: 
पहले बतलायी हैं वे सब उनकी भाषा में पायी जाती हैं, बरन्‌ यह कहा 
जा सकता है कि उनकी भाषा के आधार से ही ब्रज॒माषा की विशेषताओं 
की कल्पना हुई। मेरा विचार है कि उन्होंने इस बात पर भी दृष्टि 
रखी है कि कोई भाषा किस प्रकार व्यापक बन सकती है। उनकी 
भाषा सें ब्र॒जमाषा का सुन्दर से सुन्दर रूप देखा जाता है। परन्तु 

ग्रामीणता दोष से वह अधिकतर सुरक्षित है। उसमें अन्य प्रान्तिक 
भाषाश्रों के शब्द भी मिल जाते हैं। किन्तु इनकी यह प्रणाली बहुत 
मर्ग्यादित है | गुरु को लघु और लघु को गुरू करने में उनको संयत देखा 
जाता है। वे शब्दों कों कभी-कभी तोड़ते-मरोड़ते भी हैं। किन्तु उनका 
यह ढंग उद्वेंजक नहीं होंता। उसमें भी उनकी लेखनी की निपुणता 
दृष्टिगत होती है । ब्रजमाषा के जो नियम और विशेषताएँ में पहले लिख 
आया हूँ उनकी स्वनाओं में उनका पालन किस प्रकार हुआ है, मैं नीचे 
उसको उद्धृत पद्मों के आधार से लिखता हूँ--- 


१--उनकी स्वनाश्रों में कोमल शब्द-विन्यास होता है । इसलिए, 
उनमें संयुक्त वर्ण बहुत कम पाये जाते है जो वेदर्भी बत्ति का प्रधान 
लक्षण है| यदि कोई संयुक्त वर्ण आरा भी जाता है तो वे उसके विदय में 
युक्त-विकर्ष सिद्धान्त का अधिकतर पालन करते जाते हैं। जैसे, 
“ससमदरसी?, 'महातम”, “दुस्लभः, “दुस्मति” इत्यादि। वर्गों के पदञ्चम 
वर्ण के स्थान पर उनको प्रायः अनुस्वार का प्रयोग करते देखा जाता है | 
जैसे, “रंक', 'कंचन!, गंग?, अंबुज', नंदनंदन?, कंठ? इत्यादि । 


२--णुकार, शकार, छ्ुकार के स्थान पर क्रमशः “न?, 'स”, और 
(छः वे लिखते हैं |: 'डः के स्थान पर 'ड़” और “ल्? के स्थान पर २? 
एवं संज्ञाओं के आदि के 'यः के स्थान पर 'ज” लिखते उनको प्रायः 
देखा जता है । ऐसा वे ब्रज ॒प्रान्त की बोलचाल की भाषा पर दृष्टि रख 
क्र ही करते हें | “रन! , 'रेलु), गुन!', ओपगुन! ४ “निरगुन' ! 'सोभित!, 
पसत', श्याम), “द्सा? धद्रसन!, “अतिसे' ! 'जसुमति? । 'जसु दा? “'जदु- | 
पति”, 'बिलछि', ओर 'पच्छी” आदि शब्द इसके प्रमाण हैं । 

३--गुरु के स्थान पर लघु और लघु के स्थान पर गुरु भी वे करते 
हैं, किन्तु बहुत कम। माघुरि, “रंग”, नहिं?, दामिनि, 'केहरि!, 
वसनो?, 'भामिनिः,' बिन! इत्यादि शब्दों में गुरु को लशु कर दिया गया 

है। 'घना?, 'मगना!, इत्यादि में हस्व॒ को दीर्घ कर दिया गया है, अर्थात्‌ 
धन! और 'मगन?, के "न! को ना? बनाया गया है । 

यह बात भी देखी जाती है कि वें कुछ कारक चिन्हों और प्रत्ययों 
अ्रादि को लिखते तो शुद्ध रूप में हैं, परन्तु पढ़ने में उनका उच्चारण 
हस्व होता है। क्‍योंकि यदि ऐसा न किया जाय तो छुन्दोभंग होगा। 
निम्नलिखित पंक्तियों में इस प्रकार का प्रयोग पाया जाता है। ऊपर दिये 
हुए उद्धस्णों में कारक चिह्मों और शब्दगत वरणों को देखिये:-- 


'काहे को रोकत मारग सूधो' 

२--मिरो ल्ञाज् को आऊ निद्रिया काहे न आनि सुआ।वे 

३-- सखी री स्याम सबे एक सार 
 ४--'सूर खुनो तुप्र दोऊ सम जोरी एक एक रूप अनूप 

५--सूर के स्थाम करी ५नि ऐसी मस्तक हुते पुनि मारे । 
६--मानो एक गांठ में बोरे ले जमुना जो पखारे । 
७०-समद्रसा हे नाम तिह।रो चाहे तो पार करो । 

जब दोनों मित्रि एक वरन भये सुरसरि नाम परो 

यह प्रणाली कहाँ तक युक्ति-संगत है, इसमें मतमिन्नता है| किन्तु 

जिस मात्रा में विशेष स्थलों पर सूरदासजी ने ऐसा किया है, मेरा 
विचार है कि वह ग्राह्म है क्‍योंकि इससे एक प्रकार से विशेष शब्द- 
विकृतति की रक्षा होती है। दूसरी बात यह है. कि यदि कुछ शब्दों को 
हस्व कर दिया जाय तो उसका अर्थ ही दूसरा हो जाता है। जैसे “भयेः 
को 'भय” लिख कर यदि छुन्दोमंग की रक्चा की जाय तो अर्थापत्ति 
सामने आती है। प्राकृत भाषा में भी यह प्रणाली गहीत देखी जाती 
 है। उर्दू कवियों की पंक्ति-पंक्ति में इस प्रकार का प्रयोग मिलता है। 
हिन्दीं में विशेष अवस्था ओर अल्प मात्रा ही में कहीं ऐसा किया जाता 
है। यह पिंगल नियमावली के अन्तर्गत भी है। जैसे विशेष स्थानों में 

हस्व को दीर्घ और दीर्घ॑ को हस्व लिखने का नियम है उसी प्रकार 
संकीर्य स्थलों पर हस्व को दीर्ध और दी्घ को हस्व पढने की प्रणाली 
भी है। 

४--आकृत ओर अपश्रंश में प्रायः कारक चिहों का लोप देखा 
जाता है। सूरदासजी की स्वनाओं में भी इस प्रकार की पंक्तियाँ मिलती 
हैं | कुछ तो कारकों का लोप साधारण बोलचाल की भाषा पर अवलम्बित 
है ओर कुछ कवितागत अथवा साहित्यिक प्रयोगों पर | नीचे लिखे हुए 
वाक्य इसी प्रकार हैं-- 

जो विधि लिखा लिलार', 'मधुकर अंबुज रस चख्यो?, 'मैं कैसे 
करि पायो” इन वाक्यों में कर्ता का ने चिह्न लुप्त है। 'कामघेनु तजि 
छेरी दुह्मवेर, “प्रभु मोरे औगुन चित न घरो?, 'मरकठ मूठि छोड़ि नहिं 
दीन्हीं!, “सरिता सर पोषत” इन वाक्यों में कर्म का चिह्न को? श्रन्तहिंत 
है। नान्हें कर अपने में कैसे करि पायो? इस क्षक्य में करण का से? चिह्न 
लुप्त है | 

“जो सुख सूर अमर मुनि दुरलभ! में सम्प्रदान का चिह्न 'को? या 
के लिए? का लोप किया गया है | “बरबस कूप परो?, 'मेरे मुख लपठायो? 
“ऊँचे घर लटकायो”, पालने क्रुल्लावै', 'कर नवनीत लिये”, इन वाक्यों 
में अधिकरण के "में? चिह्न का अ्रभाव है | 

9--ब्रजभाणा में कुछ ऐसे शब्द प्रयोग आते हैं जिनमें विभक्ति या 
प्रत्यय शब्द के साथ सम्मिलित होते हैं, अलग नहीं लिखे जाते। 
कविता में इससे बड़ी सुविधा होती है| इस प्रकार के प्रयोग अधिकतर 
बोलचाल पर अवलम्बित हैं। पूर्वकालिक क्रिया का चिह्न कर! अथवा 
“के! है। ब्रजमाभा में प्राय: विधि के साथ इकार का प्रयोग कर देने से 
भी यह क्रिया बन जाती है। जैसे, 'ठरि', 'मिली), 'करि, इत्यादि | 
संज्ञा के साथ जब झोकार सम्मिलित कर दिया जाता है तो वह प्रायः 
भी! का काम देता है जैसे 'एको', 'दूधो? इत्यादि “जसुमति मधुरे गावे 

५२ 

में मधुर के साथ मिला हुआ णएकार भाव वाचकता का सूचक है। 'दोना 
पीठि दुरायो? में 'पीठि! के साथ मिलित इकार अधिकरण के 'में? चिह्न 
का द्योतक है इत्यादि । 

६--वैदर्भी वृत्ति का यह लक्षण है कि उसमें समस्त पद आते ही 
नहीं। यदि आते हैं तो साधारण समस्त पद आते हैं, लम्बे नहीं | 
कृविवर सूरदासजी की रचना में यह विशेषता पायी जाती है, जिसे कमल 
नयन?, अम्बुज रस”, करीलफल इत्यादि । 

७--कोमलता उत्पादन के लिए वे प्रायः 'डः और “तल” के स्थान 
पर “९ का प्रयोग करते हैं। जैसे 'घोड़ो! के स्थान पर 'घोरो?, तोड़ो? 
के स्थान पर तोरो”, छिड़ो' के स्थान पर 'छेरो!। इसी प्रकार मूल? 
के स्थान पर 'मूर और “चट्साल? के स्थान पर “चटसारौ| उनकी 
स्वनाओं में विकल्प से ड़! का भी प्रयोग देखा जाता है और धलः 
के स्थान पर 'रः का प्रयोग सब स्थानों पर ही होता। शब्द के मध्य 
का यकार और वकार बहुधा 'ऐ! और ओर? होता रहता है। जैसा 
धतयन?, 'वयन?, सयन! का “नैनः, 'बैन?, 'सिन! इत्यादि और "पवन? 
धवन! , 'रवन” का पौन! 'गौन!, “रौन! इत्यादि । परन्तु उसका तत्सम 
रूप भी वे लिखते हैं। प्रायः ब्रजमाषा में वह शब्द जिसके आदि में 
हुस्व इकार युक्त कोई व्यज्जन होता है ओर उसके बाद “या? होता है 
तो आदि व्यञ्जन का इकार गिर जाता है ओर वह अपने पर वर्ण य 
में हलन्त होकर मिल जाता है, जैसे 'सियार! का 'स्थार' (पियास! का 
प्यास? इत्यादि | किन्तु उनकी रचनाश्रों में दोनों प्रकार का रूप मिलता 
: है। वे प्यास! भी लिखते हैं और 'पियास? भी, प्यार भी लिखते हैं 
और 'पियारः भी। ऊपर लिखे पद्यों में आप इस प्रकार का प्रयोग देख 
सकते हैं । 

८--सूरदासजी को अपनी रचनाओं में मुहावरों का प्रयोग करते 
मी देखा जाता है | परन्तु चुने हुए मुहाविरे ही उनकी स्वना में आते. 

हैं, जिससे उनकी उक्तियाँ बड़ी ही सरस हो जाती हैं। ऊपर के पद्यों 
में निम्नलिखित भुहावरे आये हैं। जिस स्थान पर ये मुहावरे आये हैं 


उन स्थानों को देख कर आप अनुमान कर सकते हैं कि मेरे कथन में 
कितनी सत्यता है:-- 


१-गोद करि लीजे 
२--केसे करि पायो 
३--बिलंग मत मानहु 
४--ल्लोचन भरि 
५--ख्याल परे 


६--देखा जाता है कि सूरदासजी कर्मी-कभी पूर्वी हिन्दी के शब्दों 
को भी अपनी रचना में स्थान देते हैं। “वैसे, 'पियासो? इत्यादि शब्द 
ऊपर के पद्यों में आप देख चुके हैं। सुनो” और 'भेरे! इत्यादि खड़ी 
बोली के शब्द भी कभी-कभी उनकी रचना में आ जाते हैं। किन्तु 
उनकी विशेषता यह है कि वे इन शब्दों को अपनी रचनाओं में इस 
प्रकार खपाते हैं कि वे उनकी मुख्य भाषा ( ब्जभाषा ) के अंग बन 
जाते हैं। अनेक अवस्थाओं में तो उनका परिचिय प्राप्त करना भी दुस्तर 
हो जाता है। जिस कवि में इस प्रकार की शक्ति हो उसका इस प्रकार 
का प्रयोग तकं-योग्य नहीं कहा जा सकता | जो अन्य प्रान्त की भाषाओं 
के शब्दों अथवा प्रान्तिक बोलियों के वाक्यों को अपनी स्वनाओं में 
इस प्रकार स्थान देते हैं कि जिनसे वें भद्दी बन. जाती हैं अथवा जो 
उनको मुख्य भाषा की मुख्यता में बाधा पहुँचाती हैं उनकी ही कृति 
तक-योग्य कही जा सकती है। दूसरी बात है कि जब किसी 
प्रान्तिक भाषा को व्यापकता प्राप्त होती है तों उसे अपने साहित्य को 
उन्‍नत बनाने के लिए संकी्णता छोड़ कर उदारता ग्रहण करनी पड़ती 

है । जिस भाषा ने इस प्रकार की उदारता ग्रहण की, वही अपनी परिधि 
से निकल कर ब्यापकता ग्राप्त कर सकी। आज गोस्वामी तुलसीदास 
ओर कविवर सूरदास की स्वनाएँ. यदि उत्तरीय भारत को छोड़ कर 
दक्षिणीव भारत के कुछ अंशों में भी आद्वित हों रही हैं तो उसका 
कारण यही है कि उन्होंने अपनी भाषा को उदार बनाया और उसके 
निजत्व को सुरक्षित रख कर अन्य भाषाश्रों के शब्दों को भी उसमें स्थान 
दिया। इस दृष्टि से देखने पर सूरदासजी ने इस विषय में जो कुछ 
स्वतंत्रता अहणु की है वह इस योग्य नहीं कि उस पर उंगली उठायी 
जा सके। 

१०--प्राकृत भाषा के जो शब्द सुन्दर और सरस होने के कारण 
ब्रजभाषा की बोलचाल में शहीत रहे, सूरदासजी की रचनाओं में भी 
उनका प्रयोग उसी रूप में पाया जाता है। ऐसे शब्द 'सायर', 'लोयन', 
नाह?, 'केहरिः इत्यादि हैं। वे अपभ्रेंश भाषा के अनुसार कुछ प्राति- 
पदिक और प्रत्ययों को भी उकार युक्त लिखते हैं जैसे तपु, मुहुं, आज्ु, 
बिनु इत्यादि | ब्जमभाषा ओर अवधी में अ्रपश्रंश अथवा प्राकृत भाषा 
की अनेक बिशेषताएँ पायी जाती हैं। ऐसी अवस्था में यदि उसके कुछ 
शब्द अपने मुख्य रूप में इन भाषाओं में आते हैं तो उनका आना युक्ति- 
संगत है, क्योंकि इस प्रकार की विशेषताएँ और शब्दावली ही उस 
घनिश्ठता का परिचय देती रहती है जो कि ब्रजमाता अथवा अबधी का 
प्राकृत अथवा अपमप्रृश के साथ है। भाषा-शास्त्र की दृष्टि से इस प्रकार 
की घनिश्ता अधिक वांछुनीय है। 
.. ११--अजमाषा की बोलचाल में कुछ शब्द ऐसे हैं जिनका उच्चारण 
कुछ ऐसी विशेषता से किया जाता है कि वे बहुत मघुर बन जाते हैं। 
इन शब्दों के अन्त में एक वर्ण अथवा “श्राः? इस प्रकार बढ़ा दिया 
जाता है कि जिससे उसका अर्थ तो वही रह जाता है जिसमें वह 
मिलाया जाता है, परन्तु ऐसा करने से उसमें एक विचित्र मिठास आा 

जाती है। .सुअना?, 'निन', “नदिया! 'निद्रिया!, “जियरा?, (हियरा? 
आदि ऐसे ही शब्द हैं। सूरदासजी इस प्रकार के शब्दों का प्रयोग 
अपनी रचना में इस सससता के साथ करते हैं कि उसका छिपा हुआ 
रस छुलकने लगता है। देखिये-- 


१-- सूरदास नत्िनी के सुअना कट्ट कौने पकरो?। 

२- नैना भये अनाथ हमारे। 

४--एक नदिया एक नार कहावध सेलो नीर भरो। 
४--भरे ज्ञाल को आउ निंदरिया काहे न आनि सुहावे'। 


अवधी भाषा के इसी प्रकार के शब्द 'करेजवा” “बद्रवा? इत्यादि 
हैं। जैसे संस्कृत में स्वार्थ क' आता है जैसे-'पुत्र॒क', बालक! इत्यादि | 
इन दोनों शब्दों में जो अ्र्थ “पुत्र” और “बाल? का है वही अर्थ सम्मि 
लित “क! का है, उसका कोई अन्य अर्थ नहीं। इसी प्रकार 'मुखड़ा?, 
धबछुड़ा', 'हियरा”, “जियरा?, करेजवा?, धबदरवा?, अँसुवाः, “नदिया 
निंदरियाः के ५ड़राः, 'राग, (बा), ओर आदि? हैं जो अन्त में आये 
हैं ओर अपना प्रथक अर्थ नहीं रखते, केवल “आर? भी आता है, जैसे 
क_्षैना', 'बिना?, “बदरा?, अचरा, का आः? | 


१२--ब्रजभाषा में बहुवचन के लिए शब्द के अन्त में ना और 
(नि? आता है। ईकारान्त शब्दों में पूर्ववर्तीं वर्ण को हस्व करके याँ 
ग्रोर अकारान्त शब्दों के अन्त में पऐ? आता है | सूरदासजी की 
स्वनाओं में इन सब परिवतनों के उदाहरण मिलते हैं, जिनसे उनकी 
व्यापक दृष्टि का पता चलता है। निम्नलिखित पंक्तियों को देखिये:--- 


'कछुक ख्रात कछु धरनि गिरावत छवि निरखत नैँदरनियाँ” 
'भरि भरि जमुना उमड़ि चलत हे इन नेनन के तीर 

लोगन के मन हांसी' 
'सूर परागनि तजति हिये ते श्री गुपाल अनुरागी 
अखिया हरिद्रसनन की प्यासी 
जल्समूह बरसत दोड आँख हूँकत लीने नाड' 

१३--सूरदास की रचना में मुख्य बात यह पायी जाती है कि 
संस्कृत तत्सम शब्दों का अधिक प्रयोग करते हैं। परन्तु विशेषता यह 
है कि उनके शब्द चुनें हुए और ऐसे होते हैं जिनको काव्योपयुक्त कहा 
जा सकता है। संयुक्त वर्णों को तो मुख्य रूप में वे कभी-कभी संकीर्ण 
स्थलों पर ही लेते हैं। परन्ठु, कोमल, ललित और सरस तत्स्प शब्दों 
कोवे निस्संकोच ग्रहण करते हैं और इस प्रकार अपनी भाषा को 
मघुरतम बना देते हैं। उद्घृत पद्मों में से सातवें पद्म को देखिये | 
उनकी रचना में जो शब्द“जिस भाव कीं व्यज्जना के लिए आते हैं 
वे ऐसे मनोनीत होते हैं जो अपने स्थान पर बहुत ही उपयुक्त जान 
पड़ते हैं। अनुप्रास अथवा वर्णमेत्री जैसी उनकीं कृति में मिलती 
है, अन्यत्र दुलंभ हे। जो शब्द उनकी स्वना में आते हैं, प्रवाह 
रूप में आते हैं। उनके अवलोकन से यह ज्ञात होता है कि वे 
प्रय्षपूर्वकक नहीं, स्वाभाविक रीति से आकर अपने स्थान पर 
विराजमान हैं। रसानुकूल शब्द-चयन उनकी रचना की विशेष 
सम्पत्ति है। अधिकतर उनकी रचनाएँ पद के स्वरूप ही हैं 
अतएव मंकार ओर संगीत उनके व्यवद्बत शब्दों के विशेष गुण हैं। 
इतना होंने पर भी जट्लिता का लेश नहीं। सब ओर प्रा्जलता और 
सरलता ही दृष्टिगत होती है।. 

१४--किसी भाव को यथातथ्य अंकित करना और उसका जीता- 
जागता चित्र सामने लाना सूरदासजी की प्रतिभा का प्रधान गुण है। 
जिस भाव का चित्र वें सामने रखते हैं उनकी रचनाओं में वह मूर्ति- 
मनन्‍्त होकर दृष्टिगत होता है। प्रार्थना ओर विनय के पदों में उनके 

मानसिक भाव किस प्रकार ज्ञान-पथ में विचरण करते हैं और फिर 
कैसे विश्व-सत्ता के सामने वें विनत हो जाते हैं इस बात को उनके 
विनय के पत्तों की पंक्ति-पंक्ति बड़ी ही सरसता से श्रमिव्यज्जित करती 
पायी जाती है। उद्घृत प्चों में से संख्या एक से चार तक के पद्य 
देखिये। उनमें एक ओर यदि मानवों के स्वाभाविक अज्ञान, दुर्बलताओं 
और भ्रम-प्रमाद पर हृदय मर्माहत होता देखा जाता है तो दूसरी ओर 
मानसिक करुणा अपने हाथों में विनय की पुष्पांजलि लिये किसी 
करुणासागर की ओर अग्रसर होती दिखलायी पड़ती है। लालभाव का 
वर्शुन जिन पदों में है, देखिये संख्या ५ से ७ तक, उनमें बालकों के 
भोले-माले भाव जिस प्रकार अंकित हैं, वे बड़े हीं मर्म॑स्प्शी हैं | उनके 
देखने से ज्ञात होता है कि कवि किस प्रकार हृदय की सरल से सरल 
वृत्तियों और मन के सुकुमार भावों के यथातथ्य चित्रण की क्षमता 
रखता है। बाल-लीला के पदों को पढ़ते समय ऐसा ज्ञात्र होने लगता 
है कि जिस समय की लीला का वर्णन है उस समय कृवि खड़ा होकर 
वहाँ के क्रिया-कलाप को देख रहा था। इन वर्णनों के पढ़ते ही आँखों 
के सामने वह समाँ आरा जाता है जो उस समय वहाँ मोजूद रहकर 
कोई देखनेवाली आँखें ही देख सकतीं। इस प्रकार का चित्रण सूरदास 
के ऐसे सहद्ददव कवि ही कर सकते हैं, अन्यों के लिए यह बात सुगम 
नहीं | उनका शृज्धार-वर्णन पराकाष्टा को पहुँच गया है। उतना सरस 
ओर स्वाभाविक वर्णन हिन्दी-साहित्य में नहीं मिलता । यह में कहूँगा 
कि श्रृद्धार-रसस के कुछ वर्णन ऐसे हैं कि यदि वे उस रूप में. न लिये 
जाते तो अच्छा होता, किन्तु कला की दृष्टि से वे बहुमूल्य हैं । उनका 
विप्रलम्भ श्रृद्धार ऐसा है जिसके पद पद से रस निचुड़ता है । संसार. 
के साहित्य-क्षेत्र में प्रेम-घाराएँ विविध रूप से बहीं, कहीं वे बड़ी ही 
वेदनामयी हैं, कहीं उनन्‍्मादमयी ओर रोमांचकारी, और कहीं उनमें 
आत्मविस्मति और तनन्‍्मयता की ऐसी मूर्ति दिखलाथी पड़ती है जो 

अनुभव करनेवाले को किसी अलौकिक संसार में पहुँचा देती हैं। फिर 
भी सूरदास की इस प्रकार की रचनाएँ पढ़ कर यह भावना उत्पन्न 
होने लगती है कि क्या ऐसी ही सरसता और मोहकता उन सब 
धाराओं में मी होगी! प्रेम-लीलाओं के चित्रण में जैसी निपुणता 
देखी जाती है, वैसी प्रवीणता उनकी अन्य स्वनाश्रों में नहीं पायी 
जाती। उनका विप्रल्षम्भ श्रृद्धार-सम्बन्धी वर्शन बड़ा ही उदात्त है। 
उनमें मन के सुकुमार भावों का जैसा अंकन है, जैसी उनमें हृदय को 
द्रवित करनेवाली विभूतियाँ हैं | यदि वे अन्य कहीं होंगी तो इतनी ही 
होंगी। वे किसी सच्चे प्रंम-पथिक की ही अनुभवनीय हैं, अन्य की 
नहीं। कोई रहस्यवादी बनता है, ओर अपरोक्ष सत्ता को लेकर 
निगु ण॒ में सगुण की कल्पना करता है | परन्तु कल्पना कल्पना ही है, 
उसमें मानसिक वृत्तियों का वह सच्चा विकास कहाँ जो वास्तव में 
किसी सशुण से सम्बन्ध रखता है | जो आन्तरिक आनन्द हम पृथ्वी, 
जल, अभि वायु, आकाश के अनुभूत विभावों से प्राप्त कर सकते हैं, 
पंचतन्मात्राओं से नहीं, क्योंकि उनमें सांसारिकता है, इनमें नहीं । 
हम विचारों को दौड़ा लें, पर विचार किसी आधार पर अवलम्बित 
हो सकते हें। सांसारिकों को सांसारिकता ही सुल्लम हो सकती है। 
संसार से परे कया है? उसकी कल्पना वह भले ही कर ले, किन्तु 
उसका मन उन्हीं में सम सकता है जो सांसारिक विष्रय हैं। यही 
कारण है कि जो निगु णवादी बनने का दावा करते हैं वे जब आन+्द- 
मय जीवन की कामना करते हैं तो सगुण भावों का ही आश्रय लेते 
हैं। सूरदासजी इसके मर्मजञ थे। इसलिए उन्होंने सगुण भावों को 
लेकर ऐसे मोती पिरोये जिनकी बहुमूल्यता चिन्तनीय है, कथ- 
नीय नहीं। उन्होंने अपने लक्ष्य को प्रकाश में रखा है, अन्धकार में - 
नहीं | इसीलिए उत्तकी सवनाएँ अन्य प्रेम-मार्गों कवियों से सरसता 
और मोहकता में अधिकतर स्वाभाविक हैं | उनका यह रंग इतना गहरा 

था कि वे कभी कभी अपनी घुन में मस्त होकर निगु ण पर भी कटाक्ष 
कर जाते हैं। यह उनका प्रमाद नहीं है, वरन्‌ उनकी सगुण परायणुता 
का अनन्य भाव है। मेरा विचार है कि प्रेममार्ग में उनकी विप्रलम्भ 
श्रृंगार की स्चवनाएं बड़ा महत्व रखती हैं। यह कहना कि संसार के 
साहित्य में उनका स्थान सर्वोच्च है, कदाचित्‌ अच्छा न समझता जाय, 
परन्तु यह मानना पड़ेगा कि संसार के साहित्य की उच्चतम ऋृतियों में 
वे भी समान स्थान लाभ करने की अधिकारिणी हैं। 

१५--ब्रजमाषा की अधिकांश क्रियाएँ अ्रकारान्त या ओकारान्त 
हैं। उसके सर्बनामों और कारक-चिह्नों, प्रत्ययों एवं प्रातिपदिक शब्दों 
के प्रयोगों में भी विशेषता है जो उसको अन्य भाषाशओ्रों अ्रथवा प्रान्तिक 
बोलियों से अलग करती हैं। सरदासजी ने अपनी रचना में इनके 
शुद्ध प्रयोगों का बहुत अधिक ध्यान रखा है। उद्घृत पत्मों के ऐसे 
अधिकांश शब्दों और क्रियाश्रों को स्पष्ट कर दिया गया है। उनको 
देखने से ज्ञात हो जायगा कि वें ब्रजभाषा पर कितना प्रभाव रखते 
थे। उनकी रचना में फ़ारसी अरबी के शब्द भी, सामयिक प्रमाव 
के कारण आये हैं। परन्तु उनको भी उन्होंने ब्रजमाषा के रंग में 
ढाल दिया है। इन सब विषयों पर अधिक लिखने से व्यर्थ विस्तार 
होगा। इसलिए, में इस बाहुल्‍य से बचता हूँ। थोड़ा सा उनपर विचार 
दृष्टि डालने से ही अधिकांश बाते स्पष्ट हो जायेंगी । 

पहले लिख आया हूँ कि सूरदासजी ही व्रजमाष्रा के प्रधान आचाय॑ 
हैं। वास्तव में बात यह है कि उन्होंने ब्रजमाषा के लिए जो सिद्धान्त 
साहित्यिक दृष्टि से बनाये और जो मार्ग-प्रदर्शन किया आज तक उसी 
को अवलम्बन करके प्रत्येक ब्रजमाष्रा का कवि साहित्य-स्षेत्र में अग्रसर 
होता है। उनके समय से जितने कवि ओर महाकवि ब्रजभाषा के 
हुए वे सब उन्हीं की प्रवर्तितन्ग्रणाल्ली के अनुग हैं। उन्हीं का पदानु- 
सरण उस काल से रब तक कवि-समूह करता आया है। उनके समय 

से अब तक का साहित्य उठा लीजिये, उसमें स्वय॑-प्रकाश सूर की ही 
प्रभा विकीर्ण होती दिखलायी पड़ेगी | जो मार्ग उन्होंने दिखलाया 
बह आज तक यथातथ्य सुरक्षित है। उसमें कोई साहित्यकार थोड़ा 
पसखितन भी नहीं कर सका। कुछ कवियों ने प्रान्त-विशेष के निवासी 
होने के कारण अपनी रचना में प्रान्तिक शब्दों का प्रयोग किया है। 
परन्तु वह भी परिमित है। उन्होंने उस प्रधान आदर्श से मुँह नहीं 
मोड़ा जिसके लिए कविवर सूरदास कवि-समाज में आज तक पृज्य 
दृष्टि से देखे जाते हैं | 

डाक्टर जी. ए, ग्रियर्सन ने उनके विष्रय में जो कुछ लिखा है 
आप लोगों के अवलोकन के लिए उसे मी यहाँ उद्घृत करता हूँ। वे 
लिखते हैं: 

साहित्य में सूरदास के स्थान के सम्बन्ध में में यहीं कह सकता 
हूं कि वह बहुत ऊँचा है। सब तरह की शैलियों में वे अद्वितीय हैं। 
आवश्यकता पड़ने पर वें जट्लि से जट्लि शैली में लिख सकते थे और 
फिर दूसरे ही पद में ऐसी शैली का अवलम्बन कर सकते थे जिससे 
प्रकाश की किरणों की सी स्पष्टता हो। किसी गुण विशेष में अन्य 
कवि भत्ते ही उनकी बराबरी कर सके हों, किन्तु सूरदास में अन्य समस्त 
कवियों के सर्वोत्कृष्ट गुणों का एकत्र भाव है |# 

गोस्वामी तुलसीदास 


गोस्वामी तुलसीदासजी की काव्य-कला अमृतमयी है । उससे वह 
संजीवनी धारा निकली जिसने साहित्य के प्रत्येक अद्भ को ही नवजीवन 
नहीं प्रदान किया, वरन्‌ म्रतप्राय हिन्दू समाज के प्रत्येक अज्भध को वह 
जीवन-शक्ति दी जिससे वह बड़े संकट-काल में जीवित रह सकी 
इसीलिए वे हिन्दी संसार के सुधाधर हैं। गोस्वामीजी की दृष्टि इतनी 
प्रखर थी ओर सामयिकता की नाड़ी उन्होंने इस मार्मिकता से व्योली 
कि उनकी स्वनाएं आज भी रुग्ण मानसों के लिए स्सायन का काम 
दे रही हैं। यदि केवल अपने अलोकिक ग्रन्थ रामचरितमानस का ही' 
उन्होंने निर्माण किया होता तो भी उनकी वह कीर्ति अक्लुएण रहती जो 
आज निर्मल कौमुदी समान भारत-वसुन्धरा में विस्तृत है। किन्तु उनके. 
आऔर भी कई ग्रन्थ ऐसे हैं जिससे उनकी कीर्ति-कौमुदी और अधिक 
उज्ज्वल हो गयी है और इसीलिए वे. कौमुदीश हैं। ब्रजमाषा और 
अवधी दोनों पर उनका समान अधिकार देखा जाता है। जैसी ही 
अपूर्व स्वना वे ब्रजमाषा में करते हैं वेती ही अवधी में | रामचरित. 

मानस की स्चना अवधी भाश्या में ही हुईं। किन्तु गोस्वामीजी की 
अवधी परिमार्जित अवधी है और यही कारण है कि जब मलिक 
मुहम्मद जायसी के 'पदमावत” की भाषा आजकल कठिनता से समझी 
जाती है तब गोस्वामीजी की रामायण को सर्वसाधारण भी समर लेते 
हैं। जायसी भी संस्कृत के तत्सम शब्दों का प्रयोग करते हैं। किन्तु 
उनका संस्कृत शब्दों का भण्डार व्यापक नहीं था। इसलिए वे सरस, 
भावमय एवं कोमल सेस्कृत शब्दों के चयन में उतने समर्थ नहीं बन 
सके जितने गोस्वामीजी | कहीं-कहीं उन्होंने संस्कृत शब्दों को इतना 
विकृत कर दिया हे कि उसको पहचान कठिनता से होती है, जैसे 
'शादूल? का 'सदुए। परन्तु गोस्वामीजी इस महान्‌ दोष से सर्वथा 
मुक्त हैं। अवधी शब्दों ओर वाकयों के विषय में भी उनकी सहृदयता 
नीर-क्लीर का विवेक करने में हंस की सी शक्ति रखती है। रामचरित- 
मानस विशाल ग्रंथ है, परन्तु उसमें ग्रामीण भद्दे शब्द बहुत खोजने 
पर भी नहीं मिलते। कही-कहीं तो अ्रवधी शब्द का व्यवहार उनके 
द्वार--इस मधुरता से हुआ है कि वे बड़े ही हृदयग्राही बन गये हैं | 
उनकी दृष्टि विशाल थी और वें इस बात के इच्छुक थे कि उनकी रचना 
हिन्दू-संसार में नवजीवन का संचार करे। अतणव उन्होंने हिन्दी-भाषा 
के ऐसे अनेक शब्दों को भी अपनी स्वना मे स्थान दिया है जो अवधी 
भाषा के नहीं कहें जा सकते। उनकी इस दूरदर्शिनी दृष्टि का ही 
यह फल है कि आज उनके महान ग्रंथ की उतनी व्यापकता है 
कि उसके लिए 'गेहे-गेंहे! जने-जने वाली कहावत चरितार्थ हो 
रही है। 


गोस्वामीजी जिस समय साहिल्य-त्षेत्र में उतरे उस समय निगु खु- 
धारा बड़े वेंग से बह रही थी जो जनता क्रो परोक्ष सत्ता की ओर ले 
जाकर उसके मनो में सांसारिकता से विराग उत्पन्न कर रही थी। 
उविराग वैदिक धर्म का एक अज्भ है। उसको शास्त्रीय भाषा में निवृत्ति 


मार्ग कहते हैं । अवस्था विशेष के लिए ही यह मार्ग निर्दिष्ट है, परत 
इसका यह अर्थ नहीं कि प्रवृत्ति-मार्ग की उपेक्षा कर अनधिकारी भी 
निवृत्तिमा्गी बन जाये। निवृत्ति-मार्ग का प्रधान गुण है त्याग जो 
सर्वसाधारण के लिए सुलभ नहीं | इसीलिए अधिकारी पुरुष ही निवृत्ति- 
मार्गों बन सकता है क्‍योंकि जो तत्वज्ञ नहीं वह निवृत्ति-मार्ग के नियमों 
का पालन नहीं कर सकता। निवृत्ति मार्ग का यह अर्थ नहीं कि मनुष्य 
धर-बार ओर बाल-बच्चों का त्याग कर अकर्मएय बन जाये और तमूरा 
खड़का कर अपना पेट पालता फिरे। त्याग मानसिक होता है और 
उसमें वह शक्ति होती है जो देश, जाति, समाज और मानवीय आत्मा 
को बहुत उन्नत बना देती है। जो अपने ग्रह को, परिवार को, पड़ोस 
को, ग्राम को अपनी सहानुभूति, सत्यव्यवहार और त्याग-बल से उन्नत 
नहीं बना सकता उसका देश और जाति को ऊँचा उठाने का राग अला- 
पना अपनी श्रात्मा को हीं प्रताड़ित नहीं करना है, प्रत्युत दूसरों के 
सामने ऐसे आदर्श उपस्थित करना है जा लोक-संग्रह का बाधक है | 
निगु णवादियों ने लोक-संग्रह की ओर दृष्टि डाली ही नहीं । वेचैसार 
की असारता का राग ही गाते ओर उस लोक की ओर जनता को 
आकष्ति करने का उद्योग करते देखे जाते हैं जो सर्वया अकल्प- 
नीय है। वहाँ सुधा का खोत प्रवाहित होता हो, स्वर्गीय गान श्रवणुगत 
होता हो, सुरूदु्लभ अलौकिक पदार्थ प्राप्त होते हों वहाँ उन 
विभूतियों का निवास हो जो अचिन्तनीय कही जा सकती हैं। 
परन्तु वें जीवों के किस काम की जब उनको वें जीवन समाप्त 
करके ही प्राप्त कर सकते हैं! मरने के उपरान्त कया होता है, अरब 
तक इस रहस्य का उद्घाटन नहीं हुआ | फिर केवल उस कल्पना 
के आधार पर उसको असार कहना जिसका हमारे जीवन के साथ 
घनिष्ट सम्बन्ध है क्‍या बुद्धिमत्ता है, यदि संसार असार है और उसका 
त्याग आवश्यक है तो उस सार वस्तु को सामने आना चाहिये कि जो 

वास्तव में कार्य-क्षेत्र में आकर यह सिद्ध कर दे कि संसार की असारता 
में कोई सन्देह नहीं। हमारे इन तककों का यह अर्थ नहीं कि हम परोक्ष- 
वाद का खण्डन करते हैं, या उन सिद्धान्तों का विरोध करने के लिए 
कठिबद्ध हैं, जिनके द्वारा मुक्ति, नरक, स्वग आदि सत्ता स्वीकार को 
जातीं है। यह बड़ा जटिल विषय है। आज तक न इसकी तकसम्मत 
निष्पत्ति हुई न भविष्य काल में होने की आशा है। यह विषय सदा 
रहस्य ही बना रहेगा। मेरा कथन इतना ही है कि सांसारिकता की 
समुचित रक्षा करके ही परमार्थ-चिन्ता उपयोगी बन सकती है, वरन्‌ 
सत्य तो यह कि सांसारिक समुन्नत त्यागमय जीवन ही परमार्थ है। 
. हम श्रात्महित करते हुए जब लोकहित साधन में समर्थ हों तमी मानव 
जीवन सार्थक हो सकता है | यदि विचार-दृष्टि से देखा जाय तो यह 
स्पष्ट हो जायगा कि जो आत्महित करने में असमर्थ है वह लोक-हित 
करने में समर्थ नहीं हो सकता | आत्मोन्नति के द्वारा ही मनुष्य लोक- 
हित करने का अधिकारी होता है। देखा जाता है कि जिसके मुख से 
यह निकलता रहता है कि “अजगर करे न चाकरी, पंछी कर न काम 
दास मलूका यों कहे, सब के दाता राम,” वह भी द्वाथ पाँव डालकर 
बंठा नहीं रहता। क्योंकि पेट उसको बेठने नहीं देता | हाँ, इस प्रकार 
के विचारों से समाज में अकर्मण्यता अवश्य उत्पन्न हो जाती है 
जिससे अकर्मण्य प्राणी जाति ओर समाज के बोझ बन जाते हैं। उचित 
क्या है? यही कि हम अपने हाथ-पाँव आदि को उन कर्मों में लगाये 
जिनके लिए उनका सूजन है। ऐसा करने से लाभ यह होगा कि 
हम स्वये संसार से लाभ उठावेंगे और इस प्रवृत्ति के अनुसार सांसारिक 
अन्य प्राणियों को भी लाभ पहुँचा सकेंगे। प्रयोजन यह है कि सांसा- 
रिकता की रक्षा करते हुए, लोक में रहकर लोक के कतंव्य का पालन 
करते हुए, यदि मानव वह विभूति प्राप्त कर सके जो अलौकिक बत- 
लायी जाती है तब तो उसकी जीवन-यात्रां सुफल होगी, अन्यत्र सब 

प्रकार की असफलता ही सामने आवेगी। रहा यह कि परलोक में क्‍या 
होगा उसको यथातथ्य कौन वता सका !? 

. निगु णवाद की शिक्षा लगभग ऐसी ही है जो संसा: से विराग 
उत्पन्न करती रहती है। घर छोड़ो, धन छोड़ो, विभव छोड़ो, कुठम्ब- 
पखिार छोड़ो । तब करो क्या १ जप, तप और हरि-मजन | जीवन चार 
दिन का है, संसार में कोई अपना नहीं | इसलिए सबको छोड़ो और 
भगवान का नाम जप कर अपना जन्म बनाओ | इस शिक्षा में लोक- 
संग्रह का भाव कहाँ १ इन्हीं शिक्षाओं का यह फल है कि आजकल 
हिन्दू-समाज में कई लाख ऐसे प्राणी हैं जो अपने को संसास-त्यागी 
समभते हैं ओर आप कुछ न कर दूसरों के सिर का बोर वन रहे हैं | 
उनके बाल-बच्चे अनाथ हों, उनकी स्त्री भूखों मरे, उनकी वला से | वे 
देश के काम आये या न आये, जाति का उनसे कुछ मला हो या न हो, 
समाज उनसे छिल्न-मिन्न होता है तो हो, उनको इन बातों से कोई 
मतलब नहीं, क्योंकि वे भगवान्‌ के भक्त बन गये हैं और उनकोइन 
पचड़ों से कोई काम नहीं | संसार में रह कर केसे जीवन व्यतीत करना 
चाहिये १ केसे दूसरों के काम आना चाहिये! कैसे कष्टितों का कष्ठ- 
निवारण करना चाहिये! कैसे प्राणिमात्र का हित करना चाहिये! 
मानवता किसे कहते हैं! साधु-चरित्र का क्‍या महत्व है! महात्मा 
किसका नाम है | वे न इन सब बातों को जानते और न इन्हें जानने का 
उद्योग करते हैं। फिर भी वे हरिमक्त हैं ओर इस बात का विश्वास 
रखते हैं कि उनके लेने के लिए सीधे सत्य लोक से विमान आयेगा | 
जिसके ऐसे संस्कार हैं उससे लोक-संग्रह की क्‍या आशा है? किन्तु 
कष्ट की बात है कि अधिकांश हमारा संसारूत्यागी समाज ऐसा ही है 
क्योंकि उसने त्याग ओर हरि-मजन का मर्म समझा ही नहीं, ओर 
क्यों समकता जब परोक्ष सत्ता ही से उसको प्रयोजन है ओर संसार से 
उसका कोई सम्बन्ध नहीं | 

महाप्रमु बल्‍्लभाचार्य ने हिन्दू-समाज के इस रोग को उस समय 
पहचानना था ओर उन्होंने अपने सम्प्रदाय का यह प्रधान सिद्धान्त 
रखा कि गाहंस्थ्य धर्म में रह कर ही और सांसारिक समस्त कत॑ब्यों 
का पालन करते हुए ही परमार्थ चिन्ता करनी चाहिये जिससे समाज 
लोकसंग्रह के मर्म कोन समकक कर अस्त-व्यस्त न हो। त्याग का 
विरोध उन्होंने नहीं किया, किन्तु त्याग के उस उच्च आदर्श की ओर हिन्दू 
समाज की दृष्टि आकर्षित की जो मानस-सम्बन्धी सच्चा त्याग है। उनका 
आदर्श इस श्लोक के अनुसार था-- 


वनेषु दोषाः श्रभवन्ति रागिणाम्‌ , 

द गृहेषु प्चेन्द्रिय निम्नहस्तपः 
अकुत्सिते कम्शि यः प्रवतंते, 

न्‍5. निवृत्त रागस्य गृह तपोवनम्‌ | 


रागात्मक जनों के लिए वन भी सदोष बन जाता है। घर में रह 
कर पाँचो इन्द्रियों का निम्रह करना ही तप है। जो अकुत्सित कर्मों में 
प्रवृत्त होता है उसके लिए घर ही तपोवन है। महाप्रभु वज्नभाचार्य 
की तरह गोस्वामीजी में भी लोक-संग्रह का भाव बड़ा प्रबल था | 
सामयिक मिथ्याचारों ओर अन्यथा विचारों से वे संतप्त थे । आर्य- 
मर्यादा का रक्षुण ही उनका ध्येय था। वे हिन्दू जाति की रगों में वह 
लोहू भंरना चाहते थे जिससे वह सत्य-संकल्प और सदाचारी बन 
कर वैदिक धर्म की रक्षा के उपयुक्त बन सके। वे यह भली भाँति 
जानते थे कि लोक-संग्रह सभ्यता की उच्च सीढ़ियों पर आरोहण किये 
बिना टीक-ठीक नहीं ही सकता। वे हिन्दू जनता के हृदय में यह भाव 
भी भरना चाहते थे कि चरित्र-बल ही संसार में सिद्धि-लाम का सर्वो- 
त्तम साधन है। इसलिए उन्होंने उस ग्रन्थ की स्वना की जिसका 

नाम रामचरितमानस है और जिसमें इन सब बातों की उच्च से उच्च 
शिक्षा विद्यमान है। उनकी वर्णुन-शैली और शब्द-विन्यास इतना 
प्रबल है कि उनसे कोई द्ृदय प्रभावित हुए बिना नहीं रहता। अपने 
. महान्‌ अन्य में उन्होंने जो आदर्श हिन्दू-समाज के सामने रखा है वह 
इतना पूर्ण, व्यापक और उच्च है जो मानव-समाज की समस्त आव- 
श्यकताओं और न्यूनताओं की पूर्ति करता है। भगवान्‌ रामचन्द्र का 
नाम म्यादा पुरुषोत्तम है। उनकी लीलाएँ. आचार-व्यवहार और नीति 
भी मथ्यादित है। इसलिए रामचरितमानस भी म्यादामय है। जिस 
समय साहित्य में मर्य्योदा का उल्लंघन करना साधारण बात थी, उस 
समय गोस्वामीजी को ग्रन्थ भर में कहीं मर्य्यादा का उल्लंघन करते 
नहीं देखा जाता । कवि कम्म में जितने संयत वे देखे जाते हैं, हिन्दी- 
संसार में कोई कवि या महाकवि उतना संयत नहीं देखा जाता ओर 
यह उनके महान सत्य और शुद्ध विचार तथा उस लगन का ही फल है 
जो उनको लोक-संग्रह की ओर खींच रहा था । वसा... अमछछ 
गोस्वामीजी का प्रधान ग्रंथ रामायण है | उसमें घर्मनीति, समाज- 
नीति, राजनीति के सुन्दर से सुन्दर चित्रण हैं। गहसेवियों से लेकर 
संसार-त्यागी सन्‍्यासियों तक के लिए उससें उच्च से उच्च शिक्षा 
मौजूद है। क्ंव्य-क्षेत्र में उतर कर मानव किस प्रकार उच्च जीवन 
व्यतीत कर सकता है, जिस प्रकार इस विषय में उसमें उत्तम से उत्तम 
शिक्षाएं. मौजूद हैं उसी प्रकार परलोक-पथ के पथिकों के लिए भी 
पुनीत ज्ञान-चर्चा और लोकोत्तर विचार विद्यमान है। हिन्दू-धर्म के 
विविध मतों का समन्वय जैसा इस महान भ्रन्थ में मिलता है वैसा 
किसी श्रन्य ग्रन्थ में दृश्टिगत नहीं होता । शैवों और वैष्णवों का कलह 
सर्वविदित है | परन्तु गोस्वामीजी ने उसका जिस प्रकार निरा- 
करण किया उसकी जितनी प्रशंसा की जाय थोड़ी है। समस्त वेद, 
शासत्र और पुराणों के उच्च से उच्च भावों का निरूपण इस ग्रन्थ में. 

पाया जाता है और अतीव प्राज्लता के साथ | काव्य और साहित्य 
का कोई उत्तम विषय ऐसा नहीं कि जिसका दर्शन इस ग्रन्थ में न होता 
हो । यह ग्रन्थ सरसता, मधुरता और मनोभावों के चित्रण में जैसा 
अभूतपूर्व है वैसा ही उपयोगिता में भी अपना उच्च स्थान रखता है | 
यही कारण है कि तीन सौ वर्षों से वह हिन्दू समाज, विशेषकर उत्तरी 
भारत का आदश अन्थ है। जिस समय मुसलमानों का अव्याहतः 
प्रताप था, शार्त्रों के मनन , चिन्तन का मार्ग धीरे-घीरे बन्द हो रहा 
था, संस्कृत की शिक्षा दुलंभतर हो रही थी और हिन्दू-समाज के लिए 
सच्चा उपदेशक दुष्प्राप्प था, उस समय इस महान ग्रन्थ का प्रकाश 
ही उस अन्धकार का नाश कर रहा था जो अज्ञात-रूप में हिन्दुओं के 
चारो ओर व्याप्त था। आज भी उत्तर भारत के गाँव-गाँव में हिन्दू 
शास्त्र की प्रमाण-कोटि में रामायण की चोपाइयाँ गणशहीत हैं। प्रायः 
अंग्रेज विद्वानों ने लिखा है योरोप में जो प्रतिष्ठा बाइबिल (॥30]6) 
को प्राप्त है, मारतवर्ष में वह गौरव यदि किसी ग्रन्थ को मिला तो वह 
रामचरितमानस को ही | एक साधारण कुटी से लेकर राजमहलों तक में 
यदि किसी ग्रन्थ की पूजा होती है तो वह रामायण की ही। उसका श्रवण, . 
मनन और गान सबसे अधिक अब भी होता है। व्याख्याता अपने 
व्याख्यानों में रामायण की चौपाइयों का आधार लेकर जनता पर 
प्रभाव डालने में आज भी अधिक सतक होता है। वास्तव बात तो यह 
है कि आज दिन जो महत्व इस ग्रन्थ को प्राप्त है वह किसी महान से 
महान संस्कृत ग्रंथ को भी नहीं। इन बातों पर दृष्टि रख कर जब 
विचार करते हैं तो यह ज्ञात होता है कि गोस्वामीजी हिन्दी-साहित्य 
के सर्वमान्य कवि ही नहीं हैं, हिन्दू-संसार के सर्वपूज्य महात्मा हैं । 

मैं पहले कविवर सूरदासजी के विषय में अ्रपनी सम्मति प्रकट 
कर चुका हूँ और अब भी यह मुक्त कंठ से कहता हूँ कि सूरदासजी ने 
जिस विषय पर लेखनी चलायी है, उसमें उनकी समकछता करनेवाला 

हिन्दी-साहित्य में कोई अब तक उत्पन्न नहीं हुआ। किन्ठु जैसी 
सर्वतोमुखी प्रतिमा गोस्वामीजी में देखी जाती है, सूरदासजी में नहीं । . 

गोस्वामीजी नवरस-सिद्ध महाकवि हैं। सूरदासजी को यह गौरव 
प्राप्त नहीं | कल्ला की दृष्टि से सूरदासजी ठुलसीदासजी से कम नहीं 
हैं। दोनों एक दूसरे के समकक्ष हैं, किन्तु उपयोगिता की दृष्टि से तुलसी- 
दासजी का स्थान अधिक उच्च है। दूसरी विशेषता गोस्वामीजी में 
यह है कि उनकी रचनाएँ बड़ी ही मर्य्यादित हैं। वे जानकीजी 
का वर्शन जहाँ करते हैं वहाँ उनको जगज्जननी के रूप में ही चित्रण 
करते हैं। उनकी लेखनी जानकीजी की महत्ता जिस रूप में चित्रित 
करती है वह बड़ी ही पवित्र है। जानकीजी के सौंदर्य-वर्शन की भी 


कक 


उन्होंने पराकाष्ठा की है, किन्तु उस वर्णन में भी उनका मातृ-पद 
सुरक्षित है। निम्नलिखित पंक्तियों को देखिरें-- 
 १-जो पटतरिय तीय सम स्रीया। 

जग अश्र जुबति कहाँ कमनीया | 
गिरा मुखर तनु अरध भवानी। 
द रति अति दुखित अतनु पति जानी । 
विष बारुनी बन्धु प्रिय जेही। 

कहिय रमा सम किमि बेढेही । 
जो छबि सुधा पयोनिधि होई। 

परम रूपमय कच्छप सरोद। 
सोभा रज्जु मंदर  सिंगारू । 

मथे पानि - पंकज निञज्ञ॒ सारू | 


हाई ४७: 

पद्टि विधि उपजे त्च्छि जब, सुंदरता झुख मूल। 
तदूपि .सकोच ख्मेश कवि, कदृद्धिं स्लीय ख्र तूल । 


सूरदासजों में यह उच्च कोटि की मर्य्यादा दृष्टिगत नहीं होती। वे 
जब राधिका के रूप का वर्णन करने लगते हैं तो ऐसे अंगों 
का भी वर्णन कर जाते हैं जो अवर्शनीय है। उनका वर्णन भी इस 
प्रकार करते हैं जो संयत नहीं कहा जा सकता | कभी-कमी इस प्रकार 
का वर्णन अश्लील भी हो जाता है। मैं यह मार्नूँगा कि प्राचीन काल 
से कवि-परम्परा कुछ ऐसी ही रही है। संस्कृत के कवियों में भी यह 
दोष पाया जाता है। कवि-कुल-गुरु कालिदास भी इस दोंष से मुक्त न 
रह सके | खुबंश में वे इन शब्दों में पावेती और परमेश्वर की वंदना 
करते हैं:-“बागथथंमिव अ्म्पुक्तो वागर्थ प्रतिपत्तये ! जगवः 
पिवरो वंदे, पावत्री अस्मेश्वरो” | परत उन्होंने ही कुमार- 
सम्म्स-के ऋअष्स सर्ग में भगवान शिव और जगज्जननी पार्वती के 
. विल्लास का ऐसा वर्णन किया है जो अत्यन्त अमर्य्यादित है। संस्कृत के 
कई विद्वानों ने उनकी इस विषय में कुत्सा की है। यह कवि-परम्परा 
ही का अन्धानुकरण है कि जिससे कवि-कुल-गुर भी नहीं बच सके, 
फिर ऐसी अवस्था में सूरदासजी का इस दोष से मुक्त न होना 
आश्चर्यजनक नहीं | यह गोस्वामीजी की ही प्रतिमा की विशेषता है 
कि उन्होंने चिरकाल-प्रचलित इस कुप्रथा का त्याग किया और यह 
उनकी भक्तिमय प्रवृत्ति का फल है | इस भक्ति के बल से ही उनकी 
कविता के अनेक अंश अभूतपूर्व ओर अलौकिक हैं। इस प्रवृत्ति ने ही 
उनको बहुत उँचा उठाया और इस प्रवृत्ति के बल से ही इस विषय में 
वे सूरदासजी पर विजयी हुए। आत्मोन्‍नति, सदाचार-शिक्षा, समाज- 
संगठन, आये जातीय उच्च भावों के प्रदर्शन, सद्भाव, सत्‌ शिक्षा के 
प्रचार एवं मानव प्रकृति के अध्ययन में जो पद तुलसदासजी को 

प्रा्त है उस उच्च पद को सूरदास जी नहीं प्रात्त कर सके। दृष्टिकोण 
'की ब्यापकता में भी सूरदास का वह स्थान नहीं है जो स्थान गोस्वामीजी 
का है। मैं यह मानूंगा कि अपने वर्णनीय विषयों में सूरदासजी 
की दृष्टि बहुत व्यापक है। उन्होंने एक-एक विद्रय-का कई प्रकार से 
वर्शन किया है। मुरली पर पचासों पद्म लिखे हैं तो नेत्रों के वर्णन में 
सैकड़ों पद लिख डाले। परन्तु सर्व विषयों में अथवा शास्त्रीय 
'सिद्धान्तों के निरूपण भें जैसी विस्तृत दृष्टि गोस्वामीजी की है, उनकी 
नहीं । सूरदासजी का मुरली-निनाद विश्व विमुग्धकर है। उनकी प्रेम- 
सम्बन्धी कल्पनाएँ भी बड़ी ही सरस एवं उदात्त हैं। परन्तु गोस्वामीजी 
की मेघ-गम्भीर गिरा का गौरव विश्वजनीन है और ख्र्गोय 
भी | उनकी भक्ति भावनाएँ भी लोकोत्तर हैं। इसलिए मेगा विचार है 
कि गोस्वामीजी का पद सूरदासजी से उच्च है। 


मेंने पहले यह लिखा है कि अवधी और ब्रजभाषा दोनों. सललन 
समान अधिकार था| मैं अपने इस कथन की सत्यता-प्रतिपादन के 
लिए. उनकी स्वनाओं में से दोनों प्रकार के पद्यों को नीचे लिखता हूँ । 
उनको पढ़कर आप लोग स्वयं अनुभव करेंगे- कि मेरे कथन में अत्युक्ति 
नहीं है । 
३-फोरइ जोग कपारु अभागा। 
भलेउ कद्दत दुख रजरेहिं त्ञागा । 
कददहिं भूठि फुरि बात बनाई । 
ते प्रिय तुम्दद्दिं करइ का माई। 
इमहुँ कहब अब ठकुरसोद्दाती 
नाहिं त मोन रहब दिन राती। 

. करि कुरूप विधि परबस कीन्हा |. 
क्‍ बवा सो लुनिय ल्रष्टिय जो दीन्हा । 
. कोड नलृप होइ हमें का हानी। 
द चेरि छाोंड़ि अब होष कि रानी। 
जारइ जोग सुभाउठ हमारा। 
अनभल् देखि न जाइ तुम्हारा। 
तातें कछुक बात चअनुसारी। 
द छूमिय देवि बढ़ि चूक हमारी। 
तुम्द्द पूछुठ में कहदत डराऊँ। द 
घरेह मोर घरफोरी नाऊझँ। 
रहा प्रथम अब ते दिन बीते। 
टच. सम फिरे रिपु होई पिरीते। 
जर तुम्हारि चह सवति उखारी। 
रूघहु करि उपाह बर बारी। 
तुम्दहिं न सोच स्रोह्ग बल, निज बस जानहु राउ | 
मन मलीन मुँहु मीठु नप, राउर सरल सुभाउ। 
जो अस्त्य कछुकहब बनाई । 
तो बिधि देइहि हमहिं खजाई। 
रेख खेँँचाइ कहहुँ बल भाखी। क्‍ 
भामिनि भहु दध के स्रास्री। 


काह करठ सखि सूध सुभाऊ। 
दाहिन बास न जाने काऊ। 

नेहर जनम भरब बरूु जाई। 
जिञ्त न करब ख्रवति सेवकाई। 
--रामायण 
२--मोकहँ भ्ूठदिं दोष तलगावहिं। 
मइया इनहि बान परगृह को नाना जुगुति बनावहिं। 
इन्द्र के लिये खेलिबो छोल्ो तऊ न उबरन पावहिं । 
भाजन फोरि घोरि कर गोरस देन उरहनो आवहिं | 
कबहुँक बालन रोवाइ पानि गहि 
एटहि मिस्र करि उठि धावहिं। 
करदि आप सिर धरहिं आन फे 
बचन बिरंधि हस्मऑइिवित 


मेरा टेव बूक हल्ूघर स्रों सतत संघ खेल्लावहिं। 
जे अन्याउ करहि काहू को ते सिसु मोहिं न भावहिं । 


स॒ुनि सुनि बचन-चातुरी 
गवालिनि हँसि-हँसि बदन दुरावहिं | 
बाल गोपात्न केलि कन्न कीरति। 
तुलसिदास॒ मुनि गावहि। 
क्‍ कृष्ण गीतावली | 
रामायण का पद्म अवधी बोलचाल का बड़ा ही सुन्दर नमूना है | 


उसमे भावुकता कितनी है और मानसिक भावों का कितना सुन्दर 
चित्रण है इसको प्रत्येक सहृदय समझ सकता है। ख््री-सुनम प्रकृति 

का इन प्यों में ऐसा सच्चा चित्र है कि जिसको बारबार पढ़कर भी 
नी नहीं भरता | कृष्ण गीतावली के दोनों पद भी अ्रपने दंग के बड़े 
ही अनूठे हैं। उनमें ब्रजभाषा-शब्दों का कितना सुन्दर व्यवहार है 
ओर किस प्रकार मुहावरों की छुठ है, वह अनुभव की वस्तु है। 
बालभाव का जेसा चित्र दोनों पदों में है उसकी जितनी ग्शंसा की 
जाय थोड़ी है। गोस्वामीजी की लेखनी का थह महत्व है कि वे जिस 
भाव को लिखते हैं उसका यथातथ्य चित्रण कर देते हैं ओर यहीं महा- 
कवि का .लक्षण है | गोस्वामीजी ने अपने ग्रन्थों मे से रामायण 
की मुख्य भाषा अवधी रखी है। जानकीमंगल, रामलला नहसछ्ू, 
बरबे रामायण ओर पारव॑तीमंगल की भाषा भी अवधी है। कृष्ण 
गीतावली को उन्होंने शुद्ध ब्रजमाषा में लिखा है। अन्य अन्थों में 
उन्होंने बड़ी स्वतंत्रता से ऋण लिया है। इनमें उन्होंने अपनी इच्छा 
के अनुसार यथावसर ब्र॒जमाषा और अ्रवधी दोनों के शब्दों का 
प्रयोग किया है | 

गोख्वामीजी की यह विशेषता भीं है कि उनका हिन्दी के उस. 
समय के प्रचलित छुन्दों पर समान अधिकार देखा जाता है। यदि 
उन्होंने दोहा-चोपाई में प्रधान-प्रथ लिख कर पूर्ण सफलता पायी तो 
कवितावली को कवित्त ओर सवैया में एवं गीतावली और विनय-पत्रिका. 
को पदों में लिखकर मुक्तक विषयों के लिखने में भी अपना पूर्ण 
अधिकार प्रकट किया | उनके. बरवै भी बड़े सुन्दर हैं और उनकी 
दोहावली के दोहे भी अपूर्वे हैं। इस प्रकार की क्षमता असाधारण 
महाकवियों में ही दृष्टिगत होती है। में इन ग्रन्थों के भी थोड़े से 
पद्य आप लोगों के सामने रखता हैँ | उनको पढ़िये और देखिये कि. 
उनमें. प्रस्तुत विषय और भावों के चित्रण में कितनी तन्मयता: 
मिलती है और प्रत्येक छुन्द में उनकी भाषा का भंकार किस प्रकार 
भावों के साथ मंकझृत होता रहता है। विषयानुकूल शब्द-चयन में, 

भी वे निपुण थे। नीचे के पद्यों को पढ़कर आप यह सम सर्केंगे 
कि भाष्रा पर उनका कितना अधिकार था। वास्तव में भाषा उनकी 
अनुचरी ज्ञात होती है। वे उसे जत्र जिस ढंग में ढालना चाहते हैं 
दाल देते है:-- | ह 


४-बर दंत की पंगति कुंद कली 
अधराधर पलल्‍लव सख्लोलन की। 
चपला चमके घन बीच जगे 
छवि मोतिन माल अमोलन की। 
घुंधरारी लठे क्टके मुख ऊपर 
कुण्डहल लोल . कपोत्नन को। 
निवछावर प्रान करे तुलसी 
बलि जाउें लला इन बोलनदौ 


५ --हाट बाट कोट ओट अठनि अगार  पौरि 
खोरि झोरि दोरि दौरि दीन्‍न्हों अति आगि हे। 
आरत  पुकारत संमारत न कोऊ काहु 
व्याकुज्ञ जहाँ सो तहाँ लोक चल्यो भागि है। 
बाल्धी फिरावे बार बार भहरावे में 
बूंदियाँसी लंक पधिराई पार पागि हे। 
तुलसी बिल्रोक अकुल्लानी जातुधानी कहें। 
चित्रहू के कपि सों निम्नाचर न क्ागि हे। 

--कवितावली 

६--बेठी स्गुन मनादति माता। 
कष अहइहें मेरे बाल कुसल घंर 
कहहु. काग फुरि बाता। 
दूध भात की दोनी देहों 
सोने. चोंच. मढ़ेंदों। 
जब सिय खद्दित बिल्लोकि 
नयन भरि राम लखन उर लैहों। 
अवधि समीप जानि जननो 
जिय अति आतुर अकुलानी | 
_गनक बुल्ाइ पाय परि पूछत 
प्रम सगन  सदु बानी। 
हैंहि . अवसर कोउ भरत 
. निकट ते समाचार ले आयो। 
प्रभु आगमन सुनत तुलसी 
. मनो. मरत सीन जक्ष पायो। 
पी “एगीतावली 
#बावरो रावरो नाह भवानी। 
दानि बड़ो दिन देत दये बित्ु 
' बेद | बढ़ाई भानी। 
निज घर की बर बात बिलोकहु 
. हो तुम परम सयानी। 

स्व की दई संपदा देखत 

श्री सारदा सिद्दानी। 

जिनके भात्न लिखी लिपि मेरी 
सुख की नद्वी निखानी। 

तिन रंकन को नाक संँवारत 
हों. आयो नकवानी। 

दुख दीनता दुखी इनके दुख 
जाचकता अकुल्ानी । 

यह अधिकार स्रोंपिये ओरहिं 
भीख भल्नी में जानी। 

प्रेम प्रसंसा विनय व्य॑ंग- जुत 
सुनि विधि की बर बानी 

तुलसी मुद्ति महेस मरनाहें मन 
जगत. मातु मुसखकानी | 

८--अब लो नसानी अब ना नसेहों । 


रामकृपा भव निसा खिरानी 

जागे फिर न इहसेहों। 
पायो नाम चारु चितामनि 

उर कर ते न ख्सेहों। 
स्याम रूप सुचि रुचिर कस्ोटी 

चित कंचनहिं  कसेहों। 

परवस जानि हस्यों इन इन्द्रिन 

निज घस हे न हँसेहों। 

मन मधुकर पन करि तुलसी 

रघुपति पद्‌ कमल बसेहों । 
““विनय पत्रिका, 
९-गरब करहु रघुनन्दन जनि मन माँह । 
देखहु आपनि मूरति सिय के छाॉँह । 
डहकनि हे फेंजियरिया निसि नहिं घाम 
जगत जरत अख लागइ मोंहि षिनु राम । 
अब जीवन के हे कपि आस न कोइ । 
कनगुरिया के मुंद्री कंगना होइ। 
7 रूएछ गौर दोठ मूरति लबछिसमन रास । 
.. इनते भई खित कीरति शअ्रति अभिराम । 
विरह आग उर ऊपर जब अधिकाइ | 
ए अऑँखिया दोउ बेरिन देहिं बुताई। 
सम सुबरन सुखमाकर सुखद न थोर । 
स्रीय अंग सखि कोमल कनक कठोर । 


--बरवे रामायण 
१०-तुलसी पावस के समे घरी कोकिला मौन । 
अब तो दादुर षोलिहँ हमें पूछिदें कोन । 
हृदय कपट बर बेष घरि वचन कहें गढ़ि छोलि । 
अब के ल्ञोग मयुर ज्यों क्यों मिलिये मन खोल्ि | 

ग्रावत ही दरखे नहीं, नेनन नहीं सनेह । 
तुलसी वहाँ न जाइये फंचन बरसे मेह । 


तुलसी मिटे न मोह तम किये कोटि गुन ग्राम । 
हृदय कमल फूले नहीं बित्ु रवि कुल रवि राम । 


अमिय गारि गारेठ गरत्न नारि करी करतार । 
प्र मं बेर की जननि जुग जानहिं बुघ न गँवार । 


“-पदोहावली 


ब्रजमाषा ओर अवधी के विशेष नियम क्‍या हैं, में इसे पहले 
लिख चुका हो। गोस्वामीजी की रचना में भी अवधी ओर ब्रज-मांषा के 


नियमों का पालन पूरूपूररा हुआ है। में उनकी रचना की पंक्तियों को लेकर 
इस बात को प्रमाणित कर सकता हूँ, किन्तु यह बाहुल्यल्‍ललल्ण्येगा | 
गोस्वामीजी की उद्घृत स्चनाओ्रों को पढ़कर आप लोग स्वयं इस 
बात को समझ सकते हैं कि उन्होंने किस प्रकार दोनों भाषाओं के 
नियमों का पालन किया | में उसका दिग्दर्शन मात्र ही करूँगा। युक्ति 
विकर्ष के प्रमाणभूत ये शब्द हैं, गरब, अरघ, मूरति। कारकों का 
लोप इन वाक्यांशों में पाया जाता है--बोरि कर गोरस”, “बाल रौवाइ?, 
(सिर धघरहिं आन के”, 'बचन बिर॑चि हरावहिं', पालने पौढ़िये!, 
(किलकनि खानि?, तुलसी भनिति”, 'सोने चोंच मढेहों', 'रामलखन 
उर लेहौं?, वेद बड़ाई! जगत माठ? । 'श”, “ण? 'क्ष इत्यादि के स्थान 
पर 'स?, “न!, छ), का ब्यवहार सिंगारू”, 'प्रसंसा!', परबस?, सिसु?, 
. पानि? 'मरन!, गनक!, 'लच्छि! आदि में है। पण्चम वर्ण की जगह 
पर अनुस्वार का प्रयोग 'मंजुल', “िरंचि?, कैचनहि! आदि में 
मिलेगा । शब्द के आदि के ४”, के स्थान पर “ज? का व्यवहार 

जुव॒ति, जागु, जुगुति आदि में आप देखेंगे। संज्ञाओं और विशेषरों 
के अपभअ्रंश के अनुसार, उकारान्त प्रयोग के उदाहरण ये शब्द हैं-- 
कपारू, मुह, मीठ, आदि | हस्व का दीर्घध और दीर्घ का हस्व-प्रयोग कम्त- 
नीया?, बाता,” 'जुवति! 'रेख” इत्यादि शब्दों में हुआ है। प्राकृत 
शब्दों का उसीं के रूप में ग्रहण तीय, नाह इत्यादि में है | ब्जमाषा 
की रचना में आपको संकज्ञाएँ क्रियाएँ दोनों अधिकतर ओकारान्त 
मिलेंगी और इसी प्रकार अवधी की संज्ञाएँ और क्रियाएँ नियमा- 
नुकूल अकारान्त पायी जायेंगी। उराहनो, बहुरो, पायो, आयो. बड़ो 
कहब, रहब, होब, देन, राउर इत्यादि इसके प्रमाण हैं। अधिकतर 
तद्भधव शब्द ही दोनों भाषाओं में आ्राये हें। परन्तु जहाँ भाषा तत्सम 
शब्द लाने से ही सुन्दर बनती है, वहाँ गोस्वामीजी ने तत्सम शब्दों 
का प्रयोग भी किया है। जैसे “प्रिय', 'कुरूप', 'रिपुः, असत्यः, 'पहल्लव? 
इत्यादि | मुहावरों का प्रयोग भर उन्होंने अधिकता से किया है, परन्तु 
विश्ष्टण यह है कि जिस भाषा में मुहावरे आये हैं उनको उसी 
भाषा के रूप में लिखा है। जैसे “नयनभरि', मुँह लाये”, 'मूड़हिं चढ़ि? 
जनम भरब”, 'नकबानी आयो?, 5कुरसुहाती', “बवा सो लुनिय इत्यादि | 
अवधी में स्नीलिक् के साथ सम्बन्ध का चिह्न सदा “के” आता है। 
गोस्वामीजी की सवना में भी ऐसा ही किया गया है, दूध के 
मारी, के छाँह”, इत्यादि इसके सबूत हैं। क्रिया बनाने में विधि के 
साथ इकार का संयोग किया जाता है। उनकी कविता में भी यह बात 
मिलती है, जैसे भरि” 'फोरि! बोरि! इत्यादि । अनुप्रास के लिए 
: तुकान्त में इस “इ? को दींघे भी कर दिया जाता है। उन्‍होंने भी ऐसा 
किया है। 'देखिये, जानी”, होई”, इत्यादि। ऐसे ही नियम सम्बन्धी 
अन्य बातें भी आप लोगों को उनमें दृष्टिगत होंगी । 

सूरदासजी के हाथों में पड़कर ब्रजमाबा और गोस्वामीजी की 
लेखनी से लिखी जाकर अ्रवधी प्रौढ़ता को प्राप्त हो गयी। इन दोनों 

भाषाओं का उच्च से उच्च विकास इन दोनों महाकवियों के द्वारा हुआ | 
साहित्यिक भाषा में जितना सौन्दर्य-सम्पादन किया जा सकता है इन 
दोनों महापुरुषों से इनकी रचनाओं में उनकी भी पराकाष्टा हो गयी | 
अनुप्रासों और रस एवं भावानुकूल शब्दों का विन्यास जैसा इन कवि- 
कर्म्मनिपुण महाकवियों की कृति में पाया जाता है जैसा आज तक की 
हिन्दी भाषा की समस्त रचनाओं में नहीं पाया जाता। भविष्य में 
क्या होगा, इस विषय में कुछ कहना असम्भव है। “जिनको सजीव 
पंक्तियाँ कहते हैं?? वें जितनी इन लोगों की कविताओं में मिलती हैं. 
उतनी अब तक की किसी कविता में नहीं मिल सकीं। यदि इन लोगों 
की शब्द-माला में लालित्य नतन करता मिलता है तो भाव सुधानवर्षण 
करते हैं। जब किसी माषरा की कविता प्रौढ़ता को प्राप्त होती है उस 
समय उसमें व्यंजना की प्रधानता हो जाती है। इन लोगों की अधिकांश 
रचनाओं में भी यही बात देखी जाती हैं--गोस्वामीजी के विषय में 
योरोपीय या अन्य विद्वानों की जो सम्भतियाँ हैं उन्हेंल्द कुछ 
सम्मतियों को में नीचे लिखता हूँ। उनके पढ़ने से आप लोगों को ज्ञात 
होगा कि गोस्वामीजी के विषय में विदेशी विद्वान भी कितनी उत्तम 
सम्मति और कितना उच्च भाव रखते हैं। प्रोफेसर मोल्टन यह 
कहते हैं| 


“मानव प्रकृति की अत्यन्त सूद और गम्भीर ग्रहणशीलता, 
करुणा से लेकर आनन्द तक के सम्पूर्ण मनोविकारों के प्रति संवेदन- 
शौलता, स्थानन्सथान पर मध्यमश्रेणी का भाव जिस पर हँसते हुए 
महासागर के अनन्त बुदूबुदों की तरह परिहास क्रीड़ा करता है, कहपना- 
शक्ति का स्फुरण जिसमें अनुभव और सृष्टि दोनों एक ही मानसिक 
क्रिया जान पड़ती हैं, सामञ्जस्य और अनुपात की वह धारणा जो जिसे 
ही स्पर्श करेगी उसे ही कलात्मक बना देगी; भाषा पर वह अधिकार जो 


गोस्वामी ठुलसींदास ] श्ण्द ..... [ हसिओष! 


विचार का अनुगामी है और वह भाषा जो खय ही सौन्दर्य है, ये सब 
काव्य-स्फूर्ति के प्रथकू-पथक्‌ तत्व जिसमें से एक भी विशेष मात्रा में 
विद्यमान होकर कवि की सृष्टि कर सकता है, तुलसीदास में सम्मिलित 
रूप से पाये जाते हैं? |% 


. एक दूसरे सज्जन की यह सम्मति है-- 


“हम पैगम्बर ( ईश्वरीय दूत ) को उसके कार्यों के परिणामों की 
कसौटी पर ही कसते हैं। जब मैं यह कहता हू कि पूरे नौ करोड़ 
मनुष्य अपने नैतिक ओर धार्मिक आचार-सम्बन्धी रिद्धान्तों को 


तुलसीदास की कृति ही से अहण करते हैं ती अत्युक्ति नहीं करता, 
मेरा यह अनुमान साधारण जनसंख्या से कुछ कम ही है। वत्त मान 
समय में उनका जितना प्रभाव है यदि उसके आधार पर हम अपना 

निर्णय स्थिर करें तो वे एशिया के तीन या चार महान लेखकों मे 
परिगणित होंगे |? 


डाक्टर जी० ए७ ग्रियर्सेन का यह कथन है:--- 


च्रक 


“भारतवर्ष के इतिहास में तुलसीदास का बहुत अधिक महत्व 
है। उनके काव्य की साहित्यिक उत्कृष्ता की ओर न ध्यान दें तो भी 
भागलपुर से लेकर पंजाब तक ओर हिमालय से लेकर नर्मदा तक 
समस्त श्रेणियों के लोगों का उन्हें आदरपूर्वक ग्रहण रखना ध्यान देने 
योग्य बात है। तीन सौ से भी अधिक वर्षों से उनके काव्य का 
हिन्दू जनता की बोलचाल तथा उसके चरित्र और जींवन से सम्बन्ध है| _ 
वह उनकी कृति को केवल उसके काव्यगत सौन्दर्य के लिए ही नहीं 
चाहती है, उसे श्रद्धा की दृष्टि से ही नहीं देखती है, उसे धार्मिक अंथ 
के रूप में पृज्य समझती है। दस करोड़ जनता के लिए वह बाइबिल 
(!3792) के समान है और वह उसे उतना ही ईश्वरप्रेरिव समझती 
है जितना अंग्रेजी पादरी बाइबिल को समझता है| पंडिलल्टल्मले ही. 
वेदों की चर्चा करें और उनमें से थोड़े से लोग उनका अध्ययन भी करें, 
भत्षे ही कुछ लोग पुराणों के प्रति श्रद्धा-मक्ति भी ग्रदश्शित करें किन्तु 
पठित वा अपठित विशाल जनसमूह तो तुलसी-कृत रामायण ही से 
अपने आचार-धर्म की शिक्षा ग्रहण करता है। हिन्दुस्थान के लिए यह 

वास्तव में सौमाग्य की बात है, क्‍योंकि उसने देश को शैव धर्म के 
अनाचरणीय क्रिया-कलाप से सुरक्षित रक्खा है। बंगाल जिस दुर्भाग्य 
के चक्र में पड़ गया उससे उत्तरी भारत के मूल त्राण करनेवाले तो 
रामानन्द थे, किन्तु महात्मा तुलसीदास ही का यह काम था कि उन्होंने 
पूर्व और पश्चिम में उनके मत का प्रचार किया और उनमें स्थायिता 
का संचार कर दिया |? # ] 





"06 47090 &7086 6 एपा5099 45 रैंए8  क्रांड07ए ० ॥7049 0०2७ 
70९ 728 0ए०:7६६९००., ?प्रंगह ६76 प६४:ए एाषा708 ० शांड छठ 07 
07६76 दृष68४४००, 986 ६20०४ ०4 79 प्रग्ंत्रधाइ8४& 3००९०६४४००७ फ9 थी 
088863, छक4880ए707 ०. 6 कैप्रणुँडं) भयते ईए00 ४७ सीग्रो३ए३ 
$0 076 यद्घात05804 45 5प/छए एणएएए 0 ग्र00७, 7४ 9888 26७० 47०ए०- 
७0 772०--576., ॥/6, ०07800९7, 800 5968९४ 0 ४४6 संणवेप छए09ण2४(0७ 
ई07 77076  पीद्ाय धा7९९ 7प्रत760.. ए88:५, क्षणते 48 700 ठ0ऐॉए ]02०6 28०१ 
207ए8त कफ पल्णा 067 78 9060४0०५ 76€९8०7ए, 9प् 8 #6ए४ए०७०९० 99 
साल्य बब पाछाण 5077प788, 7 798 96 एछा7506 54 8 ४ए7त7४९९ ग्रगा078 
०६ 9००एॉ०, 804 33 400:66. प्र००7 9ए पा 2४ ्मणप८ा बगशुजं80 35 (09 
एछाए645 ७०प्रशंतछत 9एए पा6 झऋाशांश। टीलएइफ्णा०0, ?280व4703 77%पफ्र 
पख 04 ६76 ४९१४३ ४76 0 $76 एएपं3780299 870 28 ई७6श 7099 6ए९ए 
8#ए6ए ६060, 06७४३ 779ए 399 069 (४9 फल एकल 09 ऐ8 एप28558: 
०४६० ६.76 ४४88४ 702] ०7४ए 6०६ 6 ए९०ए०७ ० मलःणतप्र४0, 6877०व 
बचत प्र0687065 8076, एंशेंएः 80प्री 20077 04 60790पट९ 75 +%कं8 50 टब्यूट्द 
एणअरया। फिब787979., 7६ 75 7)06९९0 40767072 (78४ 'एऐ33 ३5 80, ई07 + 
7883 88४९० 46 ८०00707ए 47070 ६76 दा/प्र70 07050877068 07 579४7 एं3707. 
क09 770० ०३5 ६96 ठरांशांएंशोें ४०प्रॉठपए 6 095ए७ए एएता४ (700 
6 ई26 फर्मं८0 ४25 70७6० 67४०), ०९, 0ए90798 ए५ ६06 8768 
&096 छ.70 ००2:ए0०९१ फ्रं5 306 776 ९४४४ ४70 एछ&8४ 800 77806 4४ 809 
'बताए३ 4४४६४. --- ॒ 


०5९7 प्रदशाध्यो६7 7.2४४ए०7८ ० पछांग्रतप४087, 42 48, ४9, 


कविवर केशवदास 


हिन्दी-संसार ने सूरदासजी और गोस्वामीजी के बाद का स्थान 
कविवर केशवदासजी को ही दिया है। में भी इसी विचार का हूँ। 


उनको 'डडुगन” कहा गया हैं| यदि वे उडुगन हैं तो प्रभात कालिक 
शुक्र ( कवि ) के समान प्रभा-विकीणंकारी हैं। कविकर्म्म किम्ल्न्‍ी पूर्ण 
ज्योति रीति काल के प्रभात काल में केशवदासजी से ही हिन्दी-संसार 
को मिलीं | सब बातों पर विचार करने से यह स्वीकार करना पड़ता 
है कि साहित्य सम्बन्धी समस्त अंगों की पूर्ति पहले पहल केशवदासजी 
ने ही की । इनके पहले कुछ विद्वानों ने रींति-प्रन्थों की रचना का सूत्र- 
पात किया था, किन्तु यह कार्य केशवदासजीं कीं प्रतिमा से ही पूरंता 
को प्रात्त हुआ | इतिहास बतलाता है कि आदि में कृपाराम ने ही 'हित- 
तरंगिणी” नामक रस-ग्रन्थ की स्वना की | इनका काल सोलहवीं शताब्दी 
का पूर्वार्द है। इन्होंने अपने ग्रन्थ में अपने समय के पहले के कुछ 
सुकवियों की कुछ स्वनाओं की भी चर्चा कीं हैं | किन्तु वे ग्रन्थ अप्राप्य 
हैं | प्रन्थकारों के नाम तक का पता नहीं मिलता। इन्हीं के समसाम- 
यिक गोप नामक कवि और मोहनलाल मिश्र थे | इनमें से गोप नामक 
कवि ने, राममूषण ओर अलंकार-चन्द्रिका. नामक ग्रन्थों की स्वना कीं 

है। नाम से ज्ञात होता है कि ये दोनों ग्रन्थ अलंकार के होंगे। किंन्तु 
ये ग्रन्थ भी नहीं मिलते | इसलिए, यह नहीं कहा जा सकता कि ये 
ग्रन्थ कैसे थे, साधारण या विशद्‌। मेरा विचार है कि वे साधारण 
ग्रन्थ ही थे। अन्यथा इतने शीघ्र लुस्त न हो जाते । मोहनलाल मिश्र ने 
धपुद्भार-सागर! नामक ग्रंथ की रचना की थीं। अन्थ का नाम बतलाता 
है कि वह रस-सम्बन्धी ग्रन्थ होगा। इन लोगों के उपरान्त केशवदासजी 
ही कार्यक्षेत्र में आते हैं। व संस्कृत के प्रसिद्ध विद्वान्‌ थे। वंश- 
परम्परा से उनके कुल में संस्कृत के उद्धट विद्वान होते आते थे | उनके: 
पितामह पंडित कृष्णदत्त मिश्र संस्कृत के प्रसिद्ध नाठक 'प्रबोंध-चन्द्रोदय! 
के स्वयिता थे | उनके पिता पंडित काशीनाथ भी संस्कृत भाषा के प्रसिद्ध 
विद्वान थे । उनके बड़े भाई ५॑डित बलभद्र मिश्र संस्क्षत के विद्वान तो थे 
: ही, हिन्दी भाषा पर भी बड़ा अधिकार रखते थे। इनका बनाया हुआ 
नखशिख-सम्बन्धी ग्रंथ अपने विषय का अद्वितीय ग्रन्थ है। ऐसे 
साहिदपहलत विद्वानों के वंश में जन्म ग्रहण करके केशवदासजी 
का हिन्दी भाषा के रीति-प्रन्थों के निर्माण में विशेष सफलता लाभ 
करना आश्चर्यजनक नहीं। वे संकोच के साथ हिन्दी-क्षेत्र में उतरे, 
जैसा निम्नलिखित दोहे से प्रकट होता हैः. 


भाषा धोलि न जानहीं, जिनके कुल के दास । 
तिन भाषा कविता करी, जड़मति केशवदास । 


परन्तु जिस विषय को उन्होंने हाथ में लिया उसको पूर्णता प्रदान 
की । उनके बनाये हुए कविप्रिया! और 'रसिकप्रिया? नामक ग्रन्थ रीति- 
ग्रन्थों के सिस्‍्मौर हैं। पहले भी साहित्य विषय के कुछ शन्थ बने थे 
ओर उनके उपरान्त भी अनेक रीतिग्रन्थ लिखे गये, परन्तु अबतक 
प्रधानता उन्हीं के अ्न्थों को प्राप्त है। जब साहित्य-शिक्षा का कोई 
जिज्ञासु हिन्दी क्षेत्र में पदार्पण करता है, तब उसको 'रसिक-प्रियाः का 

रखसिक और कविध्रिया? का प्रेमिक अवश्य बनना पड़ता है। इससे इनः 
दोनों ग्रन्थों की महत्ता प्रकट है। जिन्होंने इन दोनों ग्रन्थों को पढ़ा है 
वें जानते हैं कि इनमें कितनी प्रौढ़ता है। रीति-सम्बन्धी सच्च॒विध्रयों 
का विशद वर्णुन थोड़े में जैसा इन ग्रन्थों में मिलता है, अन्यत्र नहीं |: 
शरसिक-प्रिया' में धृक्लार रस सम्बन्धी समस्त विशेषताओं का उल्लेख 
बड़े पारिडत्य के साथ किया गया है| कविप्रिया वास्तव में कवि-प्रिया: 
है | कवि के लिए. जितनी बातें ज्ञातव्य हैं उनका विशद्‌ निरूपण इस 
ग्रन्थ में है। मेरा विचार है कि केंशवदासजी की कवि-प्रतिभा का 

विकास जेसा इन प्रन्थों में हुआ, दूसरे ग्रन्थों में नहीं। क्या भाषा,. 
क्या भाव, क्या शब्द-विन्यास, कया भाव-व्यज्ञना, जिस दृष्टि से देखिये 
ये दोनों ग्रन्थ अपूर्व हैं। उन्होंने इन दोनों ग्रन्थों के अतिरिक्त और 
ग्रन्थों की भी स्वना कीं है। उनमें सर्वप्रधान रामचन्दरिका है। यह 
प्रबन्ध-काव्य है। इस ग्रन्थ के संवीद ऐसे विलक्षण हैं जो अपने 
उदाहरण आप हैं। इस ग्रन्थ का प्रकृति-वर्णन भी बड़ा ह-व्बब्न््पिक है। 
कहा जाता है कि हिन्दी-संसार के कवियों ने प्रकृति-वर्णंन के विषय 

में बड़ी उपेक्षा की है। उन्होंने जब-जब प्रकृति-वर्णन किया है तब उससे 
उद्दीपन का कार्य ही लिया है। प्रकृति में जो स्वाभाविकता होती है,. 
प्रकतिगत जो सौन्दर्थ होता है उसमें जो विलक्षणताएँ. और सुग्ध-- 
कारिताएँ पायी जाती हैं उनका सच्चा चित्रण हिन्दी-साहित्य में नहीं 
पाया जाता | किसी नायिका के विरह का अवलम्बन करके ही हिन्दी 
कवियों और महाकवियों ने प्रकृतिगत विभूतियों का वर्णन किया है |. 
सोन्दर्य-स॒ष्टि के लिए, उन्होंने प्रकृति का निरीक्षण कमी नहीं किया 
इस कथन में बहुत कुछ सत्यता का अंश है। कवि-कुलगुरु-वाल्मीकि 
एवं कविपुँगव कालिदास की रचनाओं में जैसा उच्च कोटि का ख्वाभा- 
विक प्रकृति-वर्णन मिलता है, निस्सन्देह हिन्दी-साहित्य में उसका: 
अभाव है। यदि हिन्दी-संसार के इस कलंक को कोई कुछ धोता है तो 

वें कविवर केशवदास के ही कुछ प्राकृतिक वर्णन हैं ओर वे रामचन्द्रिका 
ही में मिलते हैं | में आगे चलकर इस प्रकार के पद्म ज्ूघृत करूँगा। 
यह कहा जाता है कि प्रबंध-काव्यों को जितना सुश्रृद्भलित होना चाहिये 
'रामचंद्रिका वैसी नहीं है। उससमें स्थान्‌-स्थान पर कथा भागों की श्र'खला 
झूव्ती रहती है। दूसरी यह बात कही जाती है कि जैसी भावुकता और 
सहृदयता चाहिये, वैसी इस ग्रन्थ में नहीं मिलती | ग्रन्थ बड़ा क्लिष्ट 
भी है। एक-एक पत्चों का तीन-तोन, चार-चार अर्थ प्रकट करने की 
चेष्टा करने के कारण इस ग्रन्थ की बहुत सी स्वनाएँ. बड़ी ही गूढ़ और 
जटिल हो गयी हैं जिससे उनमें प्रसाद गुण का अभाव है | इन विचारों 
के विषय में मुझे यह कहना है कि किसी भी भ्रन्थ में सर्वाज्भपूर्णता 
असम्भव है। उसमें कुछ न कुछ न्यूनता रह ही जाती है। संस्कृत के 
बड़े-बड़े महाकाव्य भी निर्दोष नहीं रहे। इसके अतिरिक्त आलोचकों 
की प्रकृति भी एक सी नहीं होवी। रुचि-मिन्नता के कारण किसी को 
'कोई विषय प्यागा लगता है और कोई उसमें अरुचि प्रकट करता है। 
प्रवृत्ति के अनुसार ही आलोचना भी होती है इसलिए सभी आलो- 
चचनाओं में यथार्थता नहीं होती। उनमें प्रकृतिगंत भावनाओं का विकास 
भी होता है। इसीलिए एक ही ग्रन्थ के विपष्रय में भिन्न-भिन्न सम्मतियाँ 
इृशष्टिगत होती हैं। केशवदासजी की रामचन्द्रिका के विषय में भी इस 
प्रकार की विभिन्न आलोचनाएं हैं। किसी के विशेष विचारों के विषय 
में मुझे कुछु नहीं कहना है। किन्तु देखना यह है कि रामचन्द्रिका के 
विषय में उक्त तकनाएँ. कहाँ तक मान्य हैं। प्रत्येक ग्रन्थकार का कुछ 
उद्दे श्य होता है और उस उद्दे श्य के आधार पर ही उसकी स्चना आधा- 
रित होती है। केशवदासजी की रचनाओं में जिन्हें प्रसाद गुण देखना 
हो वें कविप्रिया! और “रसिकप्रिया? को देखें। उनमें जितनी सहृदयता 
. है, उतनी ही सरसता है। बितनी सुन्दर उनकी शब्द विन्यास-प्रणाली 
है, उतनी ही मधुर है उनकी भाव-व्यक्षना। रामचन्द्रिका की रचना 

पारिडत्य-प्रदर्शन के लिए. हुईं है और मैं यह दृढ़ता से कहता हूँ कि 
हिन्दी-संसार में कोई प्रबन्ध-काव्य इतना पारिडत्यपूर्ण नहीं है |: मैं 
पहले कह चुका हूँ कि वे संस्कृत के पूर्ण विद्वान थे | उनके सामने शिशु- 
पाल-वध और! 'नैषध! का आदर्श था| वे उसी प्रकार का काव्य हिन्दी 
में निर्माण करने के उत्सुक थे | इसीलिए. रामचन्द्रिका अ्रधिक गूढ़ है। 
साहित्य के लिए. सब प्रकार के ग्रन्थों की आवश्यकता होती है। यथा- 
स्थान सरलता और गूढ़ता दोनों बांछुनीय हैं | यदि लघुत्रयी आदरणीय है 
तो वृद्त्रयी भी | खुश को यदि आदर की दृष्टि से देखा जाता है तो 
नेषघ को भी | यद्यपि दोनों की रचना-प्रणाली में बहुत अधिक अन्तर. 
है। प्रथम यदि मधुर माव-व्यज्नना के लिए आदरणीय है तो द्वितीय 
अपनी गम्भीरता के लिए | शेक्सपियर और मिल्दन की स्वनाओं के 
सम्बन्ध में भी यही बात कही जा सकती है। केशवदासजी यदि 
चाहते तो कविप्रिया” और “रसिकप्रिया! की प्रणाली ही रामचन्द्रिका 
में भी ग्रहण कर सकते थे | परन्तु उनको यह इष्ट था कि डुंडकी एक 
ऐसी स्वना भी हो जिसमें गम्भीरता हो और बो पारिडत्याभिमानी 
को भी पारिडित्य-प्रकाश का अवसर दे, अथच उसकी विह्वत्ता को अपनी 
गम्भीरता की कसौटी पर कस सके | इस बात को हिन्दीं के विद्वानों: 
ने भी स्वीकार किया है| प्रसिद्ध कहावत है--'कवि को दीन न चहै 
बिदाई। पूछे केशव की कविताई !? एक दूसरे कविता-सर्मश्ञ 
कहते हैं:--- - 


उत्तम पद्‌ कवि गंग को, कविता को बलबीर । 
केशव अथथ गँभोरता, सूर तीन गुन घीर॥ 
इन बातों पर दृष्टि रखकर रामचन्द्रिका की गम्भीरंता इस योग्य 


नहीं कि उस पर कठाज्ष किया जाय | जिस उद्दे श्य से यह ग्रंथ लिखा 
गया है, में समझता हूँ, उसकी पूर्ति. इस ग्रंथ द्वारा होती है। इस ग्रंथ 

के अनेक अंश सुन्दर, सरस और द्ृदयग्राही भी हैं और उनमें प्रसाद 
गुण भी पाया जाता है | हाँ, यह अवश्य है कि वह गम्भीरता के लिए 
ही प्रसिद्ध है। में समझता हूँ कि हिन्दी-संसार में एक ऐसे गंथ की भी 
-श्रावश्यकता थी जिसकी पूर्ति करना केशवदासजी का ही काम था | श्रब 
'केशवदासजी के कुछ पद्म में नीचे लिखता हूँ। इसके बाद भाषा और 
विशेषताओं के विषय में आप लोगों की दृष्टि उनकी ओर आकर्षित 
'करूँ गा-- क्‍ 
१--भूषण सकल घनसार हो के घनश्याम, 
कुसुम कल्ित केश रही छवि छाई स्री। 
मोतिन की लरी सिरकंठ कंठमाल हार, 
ओर रूप ज्योति जात हेरत हेराई स्त्री। 
चंदन चढ़ाये चाह सुन्दर शरीर खब, 
-जजीखी जनु सुभ्र सोभा बसन बनाई सरी। 
शारदा सी देखियत देखो जञाइ केशोराइ, 
ठाढ़ी वह छुँवरि जुन्हाई में अन्द्ाई स्री। 
२--मन ऐसो मन सदु मृदुल रुणालिका के, 
सूत केसो सुर ध्वनि मननि हर्ति हे। 
दास्यो केखो बीज दाँत पाँत से अरुण ओंठ, 
केशोदास देखि हृग आनंद भरति हे। 
एरी मेरी तेरी मोद्िं भावत भल्नाई तातें, 
बूमत हों तोहि ओर बूकति डरति है। 
. आाखन स्री जीभ मुस्तकंज सी कोमलता में, 
काठ सी कठेठी बात केसे निकरति हे। 

 २--किधों मुख कमल ये कमला की ज्योति होति,.._ 
किधों चारु मुखचन्द्र चन्द्रिका चुराई हे । 
किधों झगल्लोचन मरीचिका मरीचि कैधों, 
रूप की रुचिर रुचि सुचि सारों दुराई हे। 
सोरभ की सोभा की दल्नन घन दामिनी की, 
केशब चतुर चित ही की चतुराई हे। 
एरी गोरी भोरी तेरी थोरी थोरी हाँसी मेरे, 
मोहन की मोहिनी की गिरा की गुराई हे । 
४--बिधि के खमान हैं बिमानी कृत राजहंस, 
बिुघ बिद्युध जुत मेरू सो अचल हे। 
दीपत दिपत अति स्रातो दीप दीपियत, 
दूखरो दिल्लीप सो सुदक्षिया को बल है। 
सागर उजागर को बहु बाहिनी को पति, 
छुनदान प्रिय किधों सूरज अमल हे। 
सब॒ विधि समरथ राजे राजा दशरथ, 
भगीरथ पथ गामी गंगा केसो जलन दे। 
४--तरू तालीस तमाल ताल दिंवाल मनोहर । 
मंजुल ब॑जुल लकुच बकुल्न कुल केर नारियर। 
एला ललित लव॑ग संग पुंगीफल्ल सोहे । 
स्रारी शुक कुल कलित चित्त कोकिल्न अलि मोदे । 
शुभ राजइंस कलहंस कुल नाचत मत मयूर गन 
अति प्रफुज्ित फलित सदा रहे केशवदास विचित्र बन | 


विकिएलाकाानी, 

<६--चढ़ी' गगन तर घाय, दिनकर बानर अरुणमुख | 
कीन्दों कुकि महराय, सकल तारका कुछुम बिन । 
७--अरुण गात अ्रति प्रात, पद्चिनी प्राशनाथ भय । 
मानहुँ केशवदास, कोकनद्‌ कोकप्रेममय । 
परिपूरण सिंदूर पूर, केघों मंगल घट | 
किधों शक्र को क्षत्र, मढ़यो माणिक मयूख पट । 
के शोणित कलित कपाल् यह किल कापालिक काल को, 
यह लक्नित ल्ञाल केधों लखत दिग्भामिनि के भाल को । 
. --श्रीपुर में बनमध्य हों, तू मग करी अनीति । 
कहि मुँदरी अब तियनु की, को करि हे परतीति । 
. £- फल्रफूलन पूरे तरुवर रूरे कोकिल कुल कलरव बोल । 
अति मत्त मयूरी पियरस पूरी बनबन प्रति नाचत डोलें। 
सारी शुक पंडित गुनगन मंडित भावनमय अथ बखानें । 
देखें रघुनायक सीय सहायक मनहुँ सदन रति मधुजाने 
१०-मन्द मन्द धुनि स्लों घन गाजे । हि 
तूर तार जन्नु आवर बाज । 
ठोर ठौर चपला चमके यों । 
इन्द्रलोक तिय नाचति हे श्यों । 
सोहं घन स्यामल घोर घने । 
मोह तिनमें घक पाँति मने । 
शंखावलि पी बहुधा जलस्यों । 
मानों घिनको उगिले बल्लस्यों । 

शोभा अति शक्र शरासत्रन में । 
नाना दुति दीसति हे घन में । 
रत्नावति सी दिवि द्वार भनो । 
बरखागम बॉधिय देव मनो | 
घन घोर घने दसहूं दिसि छाये । 
मघवा जनु सूरज पे चढ़ि आये । 
अपराध बिना छिति के तन ताये । 
तिन पीड़न पोड़ित हे उठि घाये । 
अति गाजत बाजत दुंदुभि मानो । 
निरघात सबे पविपात बखानो । 
धनु हे यह गोरमदाइन «नाहीं । 
सर जाल बद्दे जल्घार बृथाहीं | ..... 
भट चातक दादुर मोर न बोले । 
चपत्ना चमके न फिरे खग खोले | 
दुतिवन्तन को विपदा बहु कीन्द्रीं । 
धरनी कहं चन्द्रवधू घर दीन्ही । 
११-सुभसर स्रोभे, मुनि मन ल्ोभे | . 
सरसिज फूले, अलि रख भूले । 
जलचर डोल, घहु खग बोलें । 
वरणि न जाहदी, उर उरमाहीं । 
१२--आरक्त पत्रा सुभ चित्र पुत्री 
.. मनो बिराजे अति चारु बंषा। 
सम्पूर्ण सिंदूर प्रभा बसे थों 
गणेश-भात्-स्थज्ष.. चन्द्र-रेखा ४ 

केशवदासजी की आषा के विषय में विचार करने के पहले मैं यह 
अकट कर देना चाहता हूँ कि इनके अन्थों, में जो मुद्रित होकर प्राप्त होते 
हैं, यह देखा जाता है कि एकही शब्द के भिन्न-भिन्न रूप हैं। इससे 
किसी सिद्धांत पर पहुँचना बड़ा दुस्तर है। फिर भी सब बातों पर 
विचार करके और व्यापक प्रयोग पर दृष्टि रखकर में जिस सिद्धान्त 
'पर पहुँचा हूँ उसको आप लोगों के सामने प्रकट करता हूँ। केशवदासजी 
के ग्रन्थों की मुख्य भाषा ब्रज्माष्रा है। परन्तु बुन्देलखण्डी शब्दों 
का-प्रयोग भी उनमें पाया ज्ञाता है। यह स्वाभाविकता है। बस प्रान्द 
मं!वे रहते थे उस प्रान्त के कुछ शब्दों का उनकी रचना में स्थान पाना 
आश्चर्यजनक नहीं । इस दोष से कोई कवि या महाकवि मुक्त नहीं । 
'बुन्देलखए्डी भाषा लगभग अ्जमाषा ही है और उसकी गणना भी 
'पश्चिमी हिन्दी में ही है। हाँ, थोड़े से शब्दों या प्रयोगों में भेद अवश्य 
है। परन्तु इससे ब्रजमाषा की प्रधानता में कोई अन्तर नहीं आता | 
केशवदासजो ने यथास्थान बुन्देलखण्डी शब्दों का जो अपने ग्रन्थ में 
अयोग किया है मेरा विचार है कि इसी दृष्टि से | ब्रजमाषा के जो नियम 
है वें सब उनकी रचना में पाये जाते हैं। इसलिए उन नियमों पर उनकी 
रचना को कसना व्यर्थ विस्तार होगा | मैं उन्हीं बातों का उल्लेख करूँगा 
'जो ब्रजमाषा से कुछ भिन्नता रखती हैं | 

में पहले कह चुका हूँ कि केशवदासजी संकृत के पंडित थे। ऐसी 
अवस्था में उनका संस्कृत के तत्सम शब्दों को शुद्ध रूप में लिखने के 
लिए सचेष्ट रहना स्वाभाविक है। वे अपनी रचनाओं में यथाशक्ति 
संस्कृत के तत्सम शब्दों को शुद्ध रूप में लिखना ही पसन्द करते हैं, 
यदि कोई कारण-विशेष उनके सामने उपस्थित न हो बावे। एक बात 
और है। वह यह कि बुन्देलखणड में णुकार ओर शकार का प्रयोग 
आयः बोल-चाल में अपने शुद्ध रूप में किया जाता है। इसलिए भी 
उन्होंने संस्कृत के उन तत्सम शब्दों को जिनमें णकार और शकार आते 

हूँ प्रायः शुद्ध रूप मेंही लिखने की चेष्टा की है। उसी अवस्था में 
उनको बदला है जब उनके परिवतन से या तो पद में कोई सौंदर्य 
आता है या अनुप्रास की आवश्यकता उन्हें विवश करती है। गोस्वामी 
छुलसींदासजी ने ब्रजमाषा और अवधी के नियमों का पूरा पालन किया 
है। किन्तु जब उन्होंने किसी अन्य प्रान्त का शब्द लिया तो उसको उसी 
रूप में लिखा | वें रामायण के अरणय कांड में एक स्थान पर रावण के 
बिषय में लिखते हैं:--- 


“मणख्िया? शब्द बुन्देलखणडी है| 'इत उत चिते चला भणिआई” | 
उसका अर्थ है चोर' | 'भणिआई! का अर्थ है “चोरीः। गोस्वामीजी 
चाहते तो उसको “भनिश्राई! अवधी के नियमानुसार बना लेते, परन्तु 
ऐसा करने में अय-बोध में बाधा पड़ती । एक तो शब्द दूसरे प्रान्त का 
दूसरे यदि वह अपने वास्तव रूप में क हो तो उसका बोध सुलभ 
कैसे होगा १ इसलिए, उसका अपने मुख्य रूप में लिखा जानू ही. .युक्ति 
संगत था | गोस्वामीजी ने ऐसा ही किया। केशवदासजी की दृष्टि भी 
इसी बात पर थी, इसीलिए उन्होंने वह मार्ग ग्रहण किया जिसकी च्चो 
मैंने अमी की है। कुछ पद्म में लिखकर अपने कथन को पुष्ठट करना 
चाहता हूँ । देखिये:-- 


१-- सब झंगार मनो रति मनन्‍्मथ मोदे । 

२--ख्रवे सिंगार संदेह सकक्ष सुख सुखमा मंडित । 

३--मनो शंचों विधि रची विविध विधि बुत पंडित । 

४--जाने को केसव केविक बार में सेस के सीसन दीन्द उस्राख्ली। 
ऊपर की दो पंक्तियों में एक में 'श्रृज्ञा/ और दूसरी मे (सिंगारः 

आया है। थृगारए! संस्कृत का तत्सम शब्द है। अतए्व अपने सिद्धा- 

न्तानुसार उसको उन्होंने शुद्ध रूप में लिखा है, क्योंकि शुद्ध रूप में 
लिखने से छुन्द की गति में कोई बाधा नहीं पड़ी । परन्तु दूसरी पंक्ति 
में उन्होंने उसका वह रूप लिखा है जो ब्रजभाषा का रूप है। दोनों 
पंक्तियाँ एक ही पद की हैं । फिर उन्होंने ऐसा क्‍यों किया १ कारण स्पष्ट 
है। 'ध्ृज्धार' में पाँच मात्राएँ हैं और 'सिंगार? में चार मात्राएँ हूँ। 
दूसरे चरण में थश्ृद्धार' खप नहीं सकता था | क्योंकि एक मात्रा अधिक 
हो जाती। इसलिए उन्हें उसको ब्रजमाष्रा ही के रूप में रखना पड़ा। 
अपनेन्अपने नियमानुसार दोनों रूप शुद्ध हैं। चौथे पद्म में उन्होंने 
अपने नाम को दन्त्य 'त? से ही लिखा, यद्यपि वें अपने नाम में तालब्य 
'श” लिखना ही पसन्द करते हैं, यहाँ भी यह प्रश्न होगा कि फिर कारण 
क्या १ इसी पंक्ति में 'सेस” और 'सीसन? शब्द भी आये हैं जिनका 
भुद्ध रूप शेष” और “शीशन? है। इस शुद्ध रूप में लिखने में भी छुन्द 
की गति में कोई बाधा नहीं पड़ती। क्योंकि मात्रा में न्यूनाधिक्य नहीं। 
फिर भी उन्होंने उसको ब्रजमाषा के रूप में ही लिखा। इसका कारण 
भी विचारणीय है, वास्तव बात यह है कि उनके कवि हृदय ने अनु- 
प्रास का लोभ संवरण नहीं किया | अतणएव उन्होंने उनको अजमाषा के 
रूप ही में लिखना पसंद किया। 'केशव' 'सेसः और 'सीसनः? ने दन्त्य 
'सः के सहित 'उसासी? के साथ आकर जो स्वारस्थ उत्पन्न किया है। 
वह उन शब्दों के तत्सम रूप में लिखे जाने से नष्ट हो जाता । इसलिए 
उनको इस पद्म में तत्सम रूप में नहीं देख पाते। ऐसी ही और बातें 
बतलायी जा सकती हैं कि जिनके कारण केशवदासजी एक ही शब्द 
को भिन्न रूपों में लिखते हैं। इससे यह न समझना चाहिये कि उनका 
कोई सिद्धान्त नहीं, वे जब जिस रूप में चाहते हैं किसी शब्द को 
लिख देते हैं। मेरा विचार है कि उन्होंने जो कुछ किया है नियम के 
अन्तर्गत ही रह कर किया है। दो ही रूप उनकी रखना में श्राते हैं या 
तो संस्कृत शब्द अपने तत्सम रूप में आता है अथवा ब्रजमाणे के 


कविवर केशवदास ] २२३ ह [ “हरिश्रौधः 


तद्भव रूप में, ओर यह दोनों रूप नियम- के अन्तर्गत हैं। ऐसी अवस्था 
में यह सोचना कि शब्द-व्यवहार का उनका कोई सिद्धान्त नहीं 
युक्ति-संगत नहीं | 

मैंने यह कहा है कि उनके ग्रंथ की मुख्य माषा ब्रजमाषा ही है। 
इसका प्रमाण समस्त उद्घृत पद्मों में मौजूद है। उनमें अधिकांश ब्रज- 
माष्रा के नियमों का पालन हैं। युक्त-विकर्ष, कारक-लोप, “ण॒कार 
शकार', 'छुकारः के स्थान पर “न, 'स!', और «हछु' का प्रयोग, प्राकृत 
भाषा के प्राचीन शब्दों का व्यवहार, पंचम वर्ण के स्थान पर अधि- 
कांश अनुस्वार का ग्रहण इत्यादि जितनी विशेष बाते ब्रजमात्रा की हैं 
वे सब उनकी रचना में पायी जाती हैं | उद्धृत पत्तों में से पहले, दूसरे 
और तींसरे नम्बर पर लिखे गये कवित्तों में तो ब्रजमाषरा की सभी 
विशेषताएँ, मूर्त्तिमन्त होकर विराजमान हैं। हाँ, कुछ तत्सम शब्द 
अपने शुद्ध रूप में अवश्य आये हैं। इंसका हेतु मैं ऊपर लिख चुका 
हूँ । उनकी स्चना में “गौरमदाइन?, स्थोंग, 'बोक!, “बारोडा', 'समदौ', 
भाड़ूयो” आदि शब्द भी आते हैं | 

नीचे लिखी हुई पंक्तियाँ इसके प्रमाण हैं:-- 
१--देवनस्थों जनु देवसभा शुभ स्लीय स्वयस्बर देखन आई। 


दुद्दिमा समदों सुस्त पाय अबे ।” 
३-कहू' भांड भांड यो कर मान पावे। 


४-कहू' बोक बॉके कहूँ मेष सूरे। 
५- धनु दे यह गोरमदाइन नाहीं। 
€६--बारोठे को चार क॒द्दि करि केशव अनुरूप! । 


ये बुन्दंलखण्डोी शब्द हैं| उनके प्रान्त की बोलचाल में ये शब्द 
अचलित हैं। इसलिए, विशेष स्थलों पर उनको इस प्रकार के शब्दों का 

प्रयोग करते देखा जाता है | किन्ठु फिर भी इस प्रकार के प्रयोग मर्य्या- 
दित हैं और संकीर्ण स्थलों पर ही किये गये हैं। इसलिए, में उनको 
कटाक्ष योग्य नहीं मानता | उनकी रवना में एक विशेषता यह है कि 
थे तत्सम शब्दों को यदि किसी स्थान पर युक्त-विकर्ष के साथ लिखते हैं 
तो भी उसमें थोड़ा ही परिवर्तन करते हैं। जब उनको क्रिया का स्वरूप 
देते हैं तो मी यही प्रणाली ग्रहण करते हैं | देखिये:-- 

१--इनहीं के तप तेज तेज षढ़िहे घन तूरण । 

इनहीं के तप तेज होहिंगे मंगल पूरण । 

२₹--रामचन्द्र सीता सह्दित शोभत हैं. तेहि गेर । 

३--मनो शची विधि रची विविध बिधि बर्णत पैडित । 

तूरण”, 'पूरण”, शोमत*; “बर्णत” इत्यादि शब्द इसके प्रमाण हें। 
ब्रजभाषा के नियमानुसार इनको व्रन”, 'पुरना, 'सोमत”, “बरनत! 
लिखना चाहिये था। किन्तु उन्होंने इनकों इस रूप मे नहीं लिखा। 
इसका कारण भी उनका रुंस्कृत तत्सम शब्दानुराग है। बुन्देलखरणडी 
भाषा में हुतो? एकक्‍्चन पुल्लिंग में और 'हते” बहुवचन पुल्लिंग म॑ 
बोला जाता है। इनका स््रीलिज्ञ रूप हतो” और €हती? होगा | ब्रजमाषा 
में ये दोनों तो लिखे जाते हीं हैं, 'हुतो' ओर “हुती' में भी लिखा जाता 
है। वे भी दोनों रूपों का व्यवहार करते हैं, जैसे, 'सुता बिरोचन की 
हुती दीरघजिद्या नाम | 

उनको अवधी के 'इहाँ', 'डहाँ!, “दिखाउ”, “रिक्काउ”, “दीन 
“'कीन? इत्यादि का प्रयोग करते भी देखा जाता है। वे 'होइ? भी लिखते 
हैं, 'होया भी, देखिये:-- 

१--एक इह्ाँऊ उहाँ अतिदीन सुदेत दुहँ दिसि के जन गारी 

२-भ्रभाड आपनो दिखाए छोंडि वाजि भाइ के | 


कविवर केशवदास ] र्रफ्‌ .. [ हरिश्रोध! 


३--रिमराउ रामपुत्र मोहिं राम ले छुड़ाइ के । 
४--अन्न देइ सीख देइ राखि लेइ प्राण जात । 
४--हँसि ब॑घु त्यों दगदीन । श्रुति नासिका बिनु कोन । 
६--क्रीधों वह लक्ष्मण दो३ नहीं। द 


इसका कारण यही मालूम होता है. कि उस काल में हिन्दी भाषा के 
बड़े-बड़े कवियों का विचार साहित्यिक भाषा को व्यापक बनाने की ओर 
था| इसलिए वे लोग कम से कम अवधी और ब्रजमाषा में कति- 
पय आवश्यक और उपयुक्त शब्दों के व्यवहार में कोई भेद नहीं 
रखना चाहते थे । इस काल के महाकवि सूर, तुलसी ओर केशच को 
इसी ढंग में ढला देखा जाता है। उन्होंने अपनी स्वना एक विशेष 
भाषा में ही, अर्थात्‌ अवधी या ब्रजमाश में की है। परन्तु एक दूसरे 
में इतना विभेदः नहीं स्वीकार किया कि उनके प्रचलित शब्दों का 
व्यवहार विशेष अवस्थाओं ओर संकीर्ण स्थलों पर न किया जाय | इन 
महाकवियों के अतिस्क्ति उस काल के अन्य कवियों का झुकाव भीं 
इस ओर देखा जाता है। उनकी रचनाओं को पढ़ने से यह बात 
ज्ञात होगी। 


केशवदासजी की रचनाओं में पांडित्य कितना है इसके परि- 
चय के लिए आप लोग उद्घृत पद्मों में से चौथे पद्म को देखिये। 
उसमें इस प्रकार के वाक्यों का प्रयोग है जो दो अर्थ रखते 
हैं। में उनको स्पष्ट किये देता हँ। चौथे पद में उन्होंने महा- 
राज दशरथ को विधि के समान कहा है, क्योंकि दोनों हीं 'विमानी 
कृत राजहंस” हैं। इसका पहला .अर्थ जो विधिपरक है यह है कि 
राजहंस उनका. वाहन ( विमान ) है। दूसरा अर्थ जो महाराज दशरथ- 
परक है,. यह है कि उन्होंने राजाओं की आत्मा ( हंस ) को मान- 

रहित बना दिया, श्रर्थात्‌ सदा वे उनके चित्त पर चढ़े रहते हैं | सुमेरु 
पर्वत अचल है। दूसरे पद्य में उसी के समान उन्होंने महाराज दशरथ 
को भी अचल बनाया। भाव इसका यह है कि वे स्वकत्तंव्य-पालन 
में दृढ़ हैं | दूसरीं बात यह है कि यदि वह विविध “विव्वुध-जुतः हें 
अर्थात्‌ विविध देवता उस पर रहते हैं, तो महाराज दशरथजीं के 
साथ विविध विद्वान रहते हैं। “विवुध” का दोनों अर्थ है देवता और 
विद्वान्‌ | दूसरे चरण में 'सुदक्तिणा” शब्द का दो अर्थ है। राजा दश- 
रथ को अपने पूर्व पुरुष दिलीप” के समान बनाया गया है। इस 
उपपत्ति के साथ कि यदि उनके साथ उनकी पत्नी सुदक्षिणा थीं, जिनका 
उनको बल था, तो उनको भी सुन्दर दक्षिणा का अर्थात्‌ सत्पात्र में 
दान देने का बल है। तींसरे चरण में उनको सांगर के समान कहा है, 
इसलिए कि दोनों ही 'बाहिनी? के पति और गम्भीर हैं । “बाहिनी' को 
अर्थ सरिता और सेना दोनों है। इसी चरण में उनको सूर्य के समान 
अचल कहा हे 4 इस कारण कि छुनदान प्रिय” दोनों हैं। इसलिए कि 
महाराज दशरथ को तो क्षण-क्षण अथवा पव-पव्व पर दान देना प्रिय 
है और सूर्य “छुन॒दा? ( क्षणदा ) न-प्रिय है अर्थात्‌ रात्रि उसको प्यारी 
नहीं है | चौथे चरण में महाराज दशरथ को उन्होंने गंगा-जल बनाया 
है, क्योंकि दोनों भगीरथ-पथ-गामी हैं। महाराज दशरथ के पूर्व 
पुरुष सहाराज भगीरथ थे, अतएणव उनका भगीरथ-पथावलम्बी होना 
स्वाभ़्ाविक है। इस अंतिम उपमा में बड़ी ही सुन्दर व्यज्ञना है। 
ग़ंगा-जल का प्रवित्र और उज्ज्वल अथच सद्भाव के साथ चुपचाप भगी- 
रथ-पथावलस्ती होना पुराण-प्रसिद्ध बात है। इस व्यज्जना द्वारा महाराज 
दश्रथ के भावों को व्यड्जित करके कवि ने कितनी मावुकता दिखलायी 
है, इसको प्रत्येक दृंदयवान भली-भाँति समझ सकता है| अन्य उप- 
माओं . में .भी इसी प्रकार की व्यंजना है, परन्तु उनका स्पष्टीकरण 
: व्यर्थ विश्तार .का “हेतु दोगा। इस प्रकार के पद्यों से “रामचन्द्रिका! 

भरा पड़ा है। कोई पृष्ठ इस ग्रन्थ का शायंद ही ऐसा होगा कि जिसमें 
इस प्रकार के प्रद्य न हों।. दो अर्थवाल्रा पच्च आपने देखा, उसमें कितना 
विस्तार है। तीन-तीन, चार-चार अर्थ वाले पद्म कितने विचित्र होंगे 
उनका अनुभव आप इस पद्म से ही कर सकते हैं। में उन प्चों में से 
भी कुछ पद्म आप लोगों के सामने रख सकता था। परन्तु उसकी 
लम्बी-चौड़ी व्याख्या से आप लोग तो घबरायेंगें ही, में मी घबराता हूँ। 
इसलिए. उनको छोड़ता हूँ । केशवंदासजी के पांडित्य के समर्थक सब 
हिन्दी-साहित्य के. - मर्मज्ष हैं। इस दृष्टि से भी मुर्के इस विषय का त्याग 
करना पड़ता है| 

केशवदासजी का प्रंकृति-वर्णन कैसा है, इसके लिए. में आप लोगों 
से उद्घृत पद्मों में से प्रकृति की सुस्म्यता को विशेष ध्यानपूर्वक अवलोकन 
करंने का अनुरोध करता हूँ । इन प्ों में जहाँ स्वाभाविकता है, वहाँ 
गम्मीरता भी है। कोई-कोई पद्च बड़े स्वाभाविक हैं ओर किसी-किसी पद्म 
का चित्रण .इतना अपूर्व है कि वह अपने चित्रों को आँख के:सामने 
ला देता है। 

'रामचन्द्रिका? अनेक प्रकार के छुन्दों के लिए भीं प्रसिद्ध है । इतने: 
छुन्दों में श्राज तक हिन्दी भाषा का कोई ग्रन्थ नहीं : लिखा गया | नाना 
प्रकार के हिन्दी के छुन्द तो इस ग्रन्थ में हैं ही। केशवदासजी ने इसमें 
कई संस्कृत बृत्तों को भी लिखा है। संस्कृत बृत्तों की माषा भी अधिकांश 
संस्कृत गर्भित है, वरन्‌ उसको एक प्रकार से संस्कृत की ही स्वना 
कही जा सकती है। उद्घृत पद्मों में से बारहवाँ पद्म इसका प्रमाण है । 
भिन्‍न तुकान्त छुन्दों की स्चना का हिन्दी-साहित्य में अ्रभाव है | परन्तु 
केशवदासजी ने रामचन्द्रिका में इस प्रकार का एक छुन्द भी लिखा है, 
जो यह है:--.- 

गुणगण मणिमाला चित्त चातुय्य शाला | 
जनक सुखद गीता पृत्रिका पाय ख्रीता। 

अखिल भुव॒न भर्ता ब्रह्म रुद्रादि कत्तो । 
थिरचर अभिरामी कीय जामातु नामी | 
संस्कृत वृत्तों का व्यवहार सबसे पहले चन्दबरदाई ने किया है । 
उनका वह छुन्द यह हैः--- 
“हरित कनक कांति कापि च॑पेव गोरा । 
रखित पदुम गंधा फुल्ल राजीब नेत्रा | 
उरज जलज शोभा नाभि कोष॑ सरोज । 
चरण-कमल हस्ती, लीलया राजहंसी ॥ 
इसके बाद गोस्वामीजी को संस्कृत छुन्दों मे संस्कृतगर्भित रचना 
करते देखा जाता है। विनयपत्रिका का पूर्षाद्द/ तो संस्कृत-गर्मित स्व- 
नाश्रों से भरा हुआ है । गोस्वामीजी के अनुकरण से अथवा अपने 
संस्कृत-साहित्य के प्रेम के कारण. केशवदासजी को भी संस्कृत गर्भित 
रचना संस्कृत बृत्तों में करते देखते हैं। इनके भी कोई-कोई पद्म ऐसे हैं 
जिनको लगभग संस्कृत का ही कह सकते हैं। इन्होंने ३०० वर्ष पहले 
मिन्‍न तुकान्त छुन्दं की नींव भी डाली, ओर वें ऐसा संस्कृत बृत्तों के 
अनुकरण से ही कर सके । 


कविवर बिहारोलाल 


बिहारीलाल का ग्रंथ ब्रजमाषा साहित्य का एक अनूठा सत्र है 
ओर इस बात का उदाहरण है कि घट में समुद्र केसे भरा जाता है। 
गोस्वामी ठुलसीदास की रामायण छोड़कर ओर किसी ग्रन्थ को इतनी 
स्व॑-प्रियता नहीं प्राप्त हुईं जितनी “बिहारी सतसई” को। रामचरित 
मानस के अतिरिक्त ओर कोई प्रन्थ ऐसा नहीं है कि उसकी उतनी 
टीकाएँ. बनी हों जितनी सतसई की अबतक बन चुकी हैं। बिहारीलाल 
के दोहों के दो चरण बड़े-बड़े कवियों के कवित्तों के चार चरणों 
और सहृदय कवियों के सवे हुए छुप्पयों के छः: चरणों से अधिकतर 
भाव-व्यंजना सें समर्थ और प्रभाव-शालिता में दक्ष देखे जाते हैं। एक 
अंग्रेजी विद्वान्‌ का यह कथन कि 376ए7४ए 45 96 50प] ० जए्ा[ 
शत ॥8 75 9050 ६96 50पर 0 &27ै7 ( संक्षिप्तता काव्य-चतुरी की 
आत्मा तो है ही, कला की भी आत्मा है) बिहारी की स्वना पर अक्ष- 
रशः घर्ति होता है। बिहारी की रचनाओं कीं पंक्तियों को पढ़कर एक 
संस्कृत विद्वान्‌ की इस मधुर उक्ति में संदेह नहीं रह जाता कि “अज्ञराः 
कामघेनव: !!” अक्षर कामघेनु हैं । वास्तव में बिहारी के दोहों के 
अज्लर कामघेनु हैं जो अनेक सूत्र से अभिमत फल प्रदान करते हैं। 

उनकी पठन कर जहाँ हृदय में आनन्द का ख्वोत उमड़ उठता है वहीं 
विमुगस्ध मन नन्‍्दन कानन में विहार करने लगता है| यदि उनकी भारती 
स्-धारा प्रवाहित करती है तो उनकी भाव-व्यंजना पाठकों पर अमृत- 
वर्षो करने लगती है। सतसई का शब्द-विन्यास जैसा ही अपूर्व है, वैसा 
ही विलक्षण उसमें भौकार है। काव्य एवं साहित्य का कोई गुण ऐसा 
नहीं जो मूर्तिमनत होकर इस ग्रंथ में विराजमान न हो और कवि-कर्म्म . 
की ऐसी कोई विभूति नहीं जो इसमें सुविकसित दृष्टिगत न हो । मान- 
सिक सुकुमार भावों का ऐसा सरस चित्रण किसी साहित्य में है या 
नहीं, यह नहीं कहा जा सकता। परन्तु जी यही कहता है कि यह मान 
लिया जाय कि यदि होगा तो ऐसा ही होगा किन्तु यह लोच कहाँ १ इस 
ग्रंथ में थू गार रस तो प्रवाहित' है ही, यत्र-तत्र अनेक सांसारिक बिषयों 
का भी इसमें बड़ा ही मर्म-स्पर्शों व्णंन है। अनेक रहस्यों का इसमें 
कहीं-कहीं ऐसा निरूपण है जॉ उसकी स्वाभाविकता का. सच्चा चित्र 
आँखों के साम्नने ला खड़ा करता है। बिहारीलाल ने अपने पूर्ववर्त्ती 
संस्कृत श्रथवा भाषा के कवियों के भाव कहीँ-कहीं लिये हैं | परन्तु उनको 
ऐसा चंसमका दिया है कि यह ज्ञात होता है कि घन-पप्ल से बाहर 
निकले कर हसता हुआ मयंक सामने आ गया | इनकी सतसई के अनु- 
करण में ओर कई सतसइयाँ लिखी गयीं, जिनमें से चन्दन, विक्रम ओर 
रामसहाय की अधिक प्रसिद्ध हैं, परन्तु उस बू द से भंठ कहाँ ! पीतल 
सोना को सामना - नहीं कर सकता | संस्कृत में भी इस सतसई का पूरा 
अनुवाद पंडित परमानन्द ने किया. है. और इसमें कोई सन्देह नहीं कि 
उन्होंने: कमाल किया है॥ परन्तु मूल मूल है और अनुवाद अनुवाद | 
_ 'बिहांरीलाल की सतसई का आधार कोई विशेष ग्रन्थ है अथवा वह 
स्वयं उनेकी प्रतिभा का विकास है, जंब यह विचांर किया जाता है तो 
इष्टि संस्कृत के आय्यो-सप्तशती” की. एवं गोवर्धन-सस्शंती की ओर आक- 
षिंत होती हैं। निस्सन्‍्देह इन ग्रन्थों में भी कि कर्म्म का - सुन्दर रूप 


कविवर बिहारीलाल ] २३१ [ हरि! 


इृष्टिगत होता है। परूठु मेरा विचार है कि रस निचोड़ने में बिहारी- 
लाल इस ग्रन्थों के स्वयिताओं से अधिक निपुण हैं। जिन विषयों का 
उन लोगों ने विस्तृत वर्णन करके भी सफलता नहीं प्राप्त की, उनको 
बिहारी ने थोड़े शब्दों में लिखकर अद्भुत चमत्कार दिखलाया है। इस 
अवसर पर कृपाराम की 'हित-तरंगिनीः भी स्मृति-पथ में आती है। 
परूठु प्रथम तो उस ग्रन्थ में लगभग चार सौ दोहे हैं, दूसरी बात यह 
कि उमकी कृति में ललित कला इतनी विकसित नहीं है जितनी बिहारी- 
लाल को उक्तियों में | उन्होंने संत्षितता का राग अलापा है, परन्तु बिहारी- 
लाल के समान वे इत्र निकालने में समय नहीं हुए । उनके कुछ दोहे 
'नीचे लिखे जाते हैं। उनको देखकर आप स्वयं विचारें कि क्‍या उनमें 
भी वही सरसता, हृदय-आ्राहिता और सुन्दर शब्द चयन-प्रवृत्ति पायी 
जाती है, जैसी बिहारीलाज के दोहों में मिलती है ! 


लोचन चपल कठाच्छु सर, अनियारे विछ पूरि । 
. सन मग बेये मुनिन के; जगजन सद्दित विसूरि ॥ 
 आजु खबारे हों गयी नंदलाल इ्वित तात्। 
 कुमुद कुमुदिनी के भ्र, निरखे औरे हाल ॥ 
पति आयो परदेस ते ऋतु बसंत की मानि | 
ममकि कमकि निज महत्न में टहले करे सुरानि ॥ 

.. बिहारी के दोहों के सामने ये दोहे ऐसे ज्ञात होते हैं जैसे रेशम के 
लच्छों के सामने सूत के डोरे। संभव है कि हित-तरंगिणी को. बिहारी 
लाल ने देखा हो, परन्तु वे कृपाराम को बहुत पीछे छोड़ गये हैं। मेरा 
विचार है कि बिहारीलाल की स्वनाओं पर यदि कुछ प्रभाव पड़ा है 


तो उस काल के प्रचलित फारसी साहित्य का | उर्दू शायरी का तो तब 
तक जन्म भी नहीं हुआ था। फ़ारसी का प्रभाव उस. समय अवश्य देश 

में विस्तार लाभ कर रहा था क्योंकि अकबर के समय में ही दफ्तर 
फ़ारसी में हो गया था और हिन्दू लोग फ़ारसी पढ़कर उसमें प्रवेश 
करने लगे थे | फ़ारसी के दो बन्द के शेरों में चुने शब्दों के आधार 
से वैसी है बहुत कुछ काव्य-कला विकसित दृष्टिगत होती है जैसी कि 
बिहारीलाल के दो चरण के दोंहों में। उत्तरकाल में उर्दू शायरी में 
फारसी स्चनाओ्रों का यह गुण स्पश्तया दृष्टिगत हुआ । परन्तु बिहारीलाल" 
की स्वनाओं के विषय में असंदिग्ध रीति से यह बात नहीं कही ज्ञा 
सकती,क्योंफि अबतक बिहारीलाल के विषय में जो कुछ ज्ञात है उससे यह 
पता नही चलता कि उन्होंने फारसी भी पढ़ी थी। जो हो, परन्तु यह 
बात अवश्य माननी पड़ेगी कि बिहारीलाल के दोहों में जो थोः्ड़े में 
बहुत कुछ कह जाने की शक्ति है वह अद्भुत है। चाहे यह उनकी 
प्रतिमा का स्वाभाविक विकास हो ,अ्रथवा अन्य कोई आधार, इस विषय 
में निश्चित रूप से कुछ नहीं कहा जा सकता | 
अब में उनकी कुछ स्वनाएँ आप लोगों के सम्मुख उपस्थित करूँगा। 
बिहारीलाल को श्रुगार रस का महाकवि सभी ने माना है। इसलिए 
उसको छोड़कर पहले में उनकी कुछ अ्रन्य रस की रचनाएँ आप लोगों 
के सामने रखता हूँ | आप देखिये कि उनमें वह गुण और वह सासग्राहिता 
है या नहीं जो उनकी रचनाओं की विशेषताएँ हैं। संसार का जाल 
कौन नहीं तोड़ना चाहता, पर उसे तोड़ कौन सका ? मनुष्य जितनी हीं 
इस उल्कन के सुलझाने की चेश करता है उतना ही वह उसमें उलमता 
जाता है। इस गम्भीर विषय को एक अन्योक्ति के द्वारा बिहारीलाल ने 
जिस सुन्दरता और सरसता के साथ कहा है. वह अमभूतपर्व है। वास्तव 
में उनके थोड़े से शब्दों ने बहुत बड़े व्यापक, सिद्धान्त पर प्रकाश 
डाला हैः-.- 
को छेूख़्यो येहि जाल परि, कत कुरंग अकुल्लात । 
ज्यों-ज्यों सुरुभि; भज्यो चहे, त्यों त्यों अरुकयो जात ॥ 

यौवन का प्रमाद मनुष्य से क्‍या नहीं कराता १, उसके अप्रपँचों में 
'पड़कर कितने नाना संकठों में पड़े, कितने अपने को बरबाद कर बैठे 
कितने पाप-पंक में निमम्म हुए, कितनें जीवन से हाथ थो बैठे और 
कितनों ही ने उसके रस से भींगकर अपने सरस जीवन को नीरस बना 
लिया । हम-आप नित्य इस प्रकार का दृश्य देखते रहते हैं । इस माव को 
किस प्रकार विहारीलाल चित्रण करते हैं, उसे देखिये-- 
इक भींजे चदले परे बूड़े बह्दे दजार। 
किते न औशुन जग करत बे ने चढद्ती बार ॥ 
परमात्मा आँख वालों के लिए सबंत्र है। परन्तु आजतक उसको कौन 
देख पाया ! कहा जा सकता है कि हृदय की आँख से ही उसे देख सकते 
हैं, चर्म-चक्तुओं से नहीं । चाहे जो कुछ हो, किन्तु यह सत्य है कि वह 
सर्वव्यापी है और एक-एक फूल और एक-एक पत्ते में उसकी कला विद्य- 
मान है। शास्त्र तों यहाँ तक कहता हैं कि सर्व खल्विदं ब्रह्म नेह 
नानास्तिकिंचन! | जो कुछ संसार में है वह सब ब्रह्म है, ० इसमें नानात्व 
कुछ नहीं है। फिर क्या रहस्य है कि हम उसको देख नहीं पाते ( 
बिहारीलालजी इस विषय को जिस मार्मिकता से समझाते हैं, उसकी सो 
मुख से प्रशंसा की जा सकती है। वे कहते हैं:--. 
जगत जनायो जो सकल सो हरि जान्यो नाहिं। 
जिमि आंखिन सब देखिये आँखि न देखी ज्ञाहि ॥ 
एक ड्दू शायर भी इस भाव का इस प्रकार वर्णुन करता है: -- 
बेहिजाबी वहकि जलवा हर जगह हे आशिकार । 
इसपर घूँघट वह कि सूरत आजतक नादीदा हे ॥ 
यह शेर भी बड़ा ही सुन्दर है। परन्तु भाव-प्रकाशन किसमें 
किस कोटि का है इसको प्रत्येक सहृदय स्वयं समझ सकता है। 

भावुक भक्त कभी-कभी मचल जाते हैं और परमात्मा से भी परिहास 
करने लगते हैं। ऐसा करना उनका विनोद-प्रिय प्रेम है, असंयत 
भाव नहीं । प्रेम लपेटे श्रट्पटे बैन! किसे प्यारे नहीं लगते। इसी 
प्रकार की एक उक्ति बिहारी की देखिये। वे अपनी कुण्लिता को 
इसलिए प्यार करते हैं जिसमें त्रिमंगीलाल को उनके चित्त में 
निवास करने में कष्ट न हो, क्योंकि यदि वें उसे सरल बना लंगे तो वे 
उसमें सुख से कैसे निवास कर सकेंगे ? केसा सुन्दर परिहास है। दे 
कहते हैं:-- 

करो कुबत जग कुठटिलता तज्ों न दीन दयात्न । 

दुखी दोहुगे खरत चित बसत त्रिभंगीलात्न ॥ 


परमात्मा सच्चे प्रेम से ही प्राप्त होता है। क्‍योंकि वह सत्य- 
स्वरूप है | जिसके हुदय में कपट भरा है उसमें वह अन्तर्यामी 
कैसे निवास कर सकता है जो शुद्धता का अनुरागी है १ जिसका 
मानस-पट खुली नहीं, उससे अनन्‍्तर्पणट के स्वामी से पटे तो कैसे 
पटे ! इस विषय को बिहारीलाल, देखिये, कितने सुन्दर शब्दों में प्रकट 
करते हैं४+- 
तो ज्गि या मन-सद॒न में हरि आते केदि बाठ । 
विकट जटे जो ज्ों निपट; खुले न कपट-कपाट ॥ 
अब कुछ ऐसे पद्य देखिये जिनमें बिहारीलालजी ने सांसारिक जीवन 
के अनेक परिवत॑नों पर सुन्दर प्रकाश डाला है:--- 


जद्यपि सुंदर सुधर पुनि सगुनों दीपक देह। 
तऊ अप्रकास करे तितो भरिये जितो सनेह ॥ 
जो चाहे चटक न घटे, मेलो द्वोय नमित्त। 
रज राजस न छुवाइये नेह चीकने चित्त ॥ 

अति अगाघ अति ऊथरो; नदी कूप सर बाय |. 
सो ताको स्रागर जद्दों जाको प्यास बुझाय ॥ 
बढ़त बढ़त संपति सल्रिल मन सरीज बढ़ि जाय । 
घटत घटत पुनि ना घटे बरु समूत्र कुम्हिलाय ॥ 
को कहि सके बड़ेन सों लखे बड़ीयो भूत्र। 
दीन्हें द्‌इ गुलाब की इन डारन ये फूत्न ॥ 
कुछ उनके श्ृज्धार रस के दोहे देखिये:-- 
बतरस लाज्षव लाल को मुरत्नी घरी लुकाय। 
सोंह करे भोंहनि हँसे देन कहे नट ज्ञाय। 
टग अरुझ्मत टूटत कुटुम जुरत चतुर चित प्रीति । 
परति गांठ दुरजञन हिये दई नई यह रोति। 
तच्यों आँच श्रति बिरह की रहो प्र म रस भींजि। 
. नेनन के मग जल बहै हियो प्लीज पस्लीजि। 
सघन कुंज छाया सुखद सीतल मनन्‍द समीर । 
मन हे जात अजो' वहे वा यमुना के तीर। 
मानहुँ विधि तन अच्छ छवि स्वच्छ राखिबे काज । 
टुग पग पोंछन को कियो भूखन पायंदाज। 
बिहारीलाल के उद्घृत दोहों में से सब का मर्म समझाने की यदि 
चेष्टा की जाय तो व्यर्थ विस्तार होगा जो अपेक्तित नहीं। कुछ दोहों 
का मैंने स्पष्टीकरण किया है। वही मार्ग ग्रहण करने से आशा है, 


काव्य मर्मजझ सुजन अन्य दोहों का अर्थ भी लगा लेंगे और उनकी 
व्यंजनाओं का मर्म समझ कर यथार्थ आनन्द-लाभ करेंगे। बिहारी के 

दोहों का यों भी अधिक प्रचार है और सहृदय जनों पर उनका महत्व 
अप्रकट नहीं. है, इसलिए उनके विषय में अधिक लिखना व्यर्थ है। 
में पहले उनकी स्वना आदि पर बहुत कुछ प्रकाश डाल चुका हूँ। 
इतना फिर और कह देना चाहता हूँ कि कला की दृष्टि से “बिहारी 
सतसई? अपना उदाहरण आप है। कुछ लोगों ने बिहारीलाल की 
श्रूगार सम्बन्धी स्वनाओ्ों पर व्यंग भी किये हैं और इस सूत्र से उनकी 
मानसिक बृत्ति पर कटाक्ष भी। मतभिन्नता स्वाभाविक है और मनुष्य, 
अपने विचारों और भावों का अनुचर है। इसलिए मुभको इस विषय 
में अधिक तर्क-वितक वांछुनीय नहीं, परन्तु अपने विचारानुसार कुछ 
लिख देना भी संगत जान पड़ता है | 
बिहारीलाल पर किसी-किसी ने यह कटाक्षु किया है कि उनकी दृष्टि 
सांसारिक भोग-विल्लास में ही अधिकतर बद्ध रही है। उन्होंने सांसा- 
रिक वासनाओं ओर विलासिताओं का सुन्दर से सुन्दर चित्र खींचकर 
गैगों की दृष्टि "अपनी ओर आकर्षित की | न तो उस सत्य शिव सुन्दर 
का तत्व समझा और न उसकी अ्रलौोकिक और लोकोत्तर लीलाओं और 
रहस्यों का अनुभव प्राप्त करने की यथार्थ चेष्टा की। वाह्य जगत्‌ से 
अन्तजंगत्‌ू अधिक विशाल और मनोर्म है। यदि वे इसमें प्रवेश 
करते तो उनको वे महान्‌ रक्ष प्राप्त होते जिनके सामने उपलब्ध रत्न 
काँच के समान प्रतीत होते । परन्तु मैं कहँगा कि न तो उन्होंने अन्तजंगत्‌ 
से मुँह मोड़ा और न लोकोत्तर की लोकोत्तरता से ही अलग रहे | क्या 
स्नीकासोंदर्य सत्य शिव सुन्दरम? नहीं है! कामिनी-कुल के सौंदर्य में 
“क्या ईश्वरीय विभूति का विकास नहीं ! क्या उनकी सृष्टि लोक-मज्जल की 
कामना से नहीं हुई १ क्या उनके हाव-माव, विश्रम-विलास लोकोपयथोगी 
नहीं १ क्या विधाता ने उनमें इस प्रकार की शक्तियाँ उत्पन्न कर प्रवंचना 
की और क्यों संसार को अ्रान्त बनाया! में समझता हूँ कि कोई तत्वशञ 
इसे न स्वीकार करेगा । यदि यह सत्य है कि संसार की रचना मज्जल- 

मी है, तो इस प्रकारके प्रश्न हो ही नहीं सकते। जो परमात्मा की 
विभूतियाँ विश्व के समस्त पदार्थों में देखते हैं और यह जानते हैं कि 
परमात्मा सच्चिदानन्द है, वें संसार की मद्नलमयी और उपयोगी ऋृतियों 
को बुरी दृष्टि से नहीं देख सकते | यदि बिहारीलाल ने ख्री के सौंदय- 
वर्णन में उच्च कोटि की कवि-कल्पना से काम लिया, उनके नाना 
आनन्दमय भावों के चित्रण में अपूर्व कौशल दिखलाया, मानस की 
सुकुमार वृत्तियों के निरूपण में सच्ची भावुकता प्रकट की, विश्व की. 
सोरभूत दो मद्नलमयी मूर्तियों ( स्री-पुरुष ) की मज्ञलमयी कमनीयता 
प्रदर्शित की और अपने पतद्मों में शब्द और भाव-विन्यास के मोती 
पिरोये तो क्या लोक-ललाम की लोकोत्तर लीलाओं को ही रूपान्तर 
से प्रकट नहीं किया ! और यदि यह सत्य है तो बिहारीलाल पर व्यंग 
वाण-वृष्टि क्‍यों! मयेक में धब्बे हैं, फूल में काँटे हैं, तो क्या उनमें 
पसत्यें शिवं सुन्दरम” का विकास नहीं है। बिहारी की कुछ कविताएँ 
प्रकृति नियमानुसार सर्वथा निर्दोष न हों तो क्या इससे “उनकी समस्त 
स्वनाएँ. निन्‍्दनीय हैं ! लोक-ललाम की ललामता लोकोत्तर है, इस- 
लिए क्या उसका लोक से कुछ सम्बन्ध नहीं ! क्या लोक से ही उसकी 
लोकोत्तरता का ज्ञान नहीं होता १ तो फिर लोक का त्याग कैसे होगा १ 
निस्सन्देह यह स्वींकार करना पड़ेगा कि लोक का सदुपयोग हो वांछ- 
नीय है, दुरुपयोग नहीं । जहाँ 'सत्यं शिव झुन्दरम! है वहाँ उसको उसी 
रूप में अहरण करना कवि कर्म्म है। बिहारीलाल ने श्रधिकांश ऐसा-ही 
किया है, वरन मैं तो यह कहूँगा कि उनकी कला पर गोस्वामीजी 
का यह कथन चरितार्थ होता है कि सुन्दरता कह सुन्दर करहीं! | संसार 
में प्रत्येकष प्राणी का कुछ कार्य होता है। अधिकारी भेद भी होता है।. 
संसार में कवि भी हैं, वैज्ञानिक भी हैं, दाशनिक भी हैं, तत्वजञ भी 
हैं एवं महात्मा भी। जो जिस रूप में कार्यक्षेत्र में आता है, हमको 
उसी रूप में उसे ग्रहण करना चाहिये और देखना चाहिये कि उसने 

अपने ज्ञेत्र मं अपना कार्य्य करके कितनी सफलता लाभ की। कवि की 
श्रालीचना करते हुए उसके दाशंनिक और तत्वज्ञ न होने का राग 
अलापना बुद्धिमत्ता नहीं | ऐसा करना प्रमाद है, विवेक नहीं। मेरा 
विचार है कि बिहारीलाल ने अपने ज्षेत्र में जो काय्य किया है वह 
उल्लेखनीय है एवं प्रशंशसनीय मी । यदि उसमें कुछ दुर्बलताएँ हैं तो वे 
उनकी. विशेषताओं के सम्मुख माजनीय हैं, क्योंकि यह स्वामाविकता 
है। इससे कोन बचा ( 


बिहारीलाल की भाषा के विषय में मुझे यह कहना है कि वह 

साहित्यिक ब्रजमाषा है। उसमें अवधी के “दीन”, कौन, इत्यादि, 
बुन्देलखण्डी के लखबी ओर प्राकृत के मित्त ऐसे शब्द भी मिलते हैं। 
परन्तु उनकी संख्या नितान्त अल्प है। ऐसे ही भाषागत और भी कुछ 
दोष उनमें मिलते हैं, किन्तु उनके महान्‌ भाषाधिकार के सामने वें 
सब नगण्य हैं| वास्तव बात यह है कि उन्होंने अपने ७०० दोहों 
में क्या भाषा और क्या भाव, क्‍या सौंदर्य, क्या लालित्य सभी विचार 
से वह कौशल और प्रतिमा दिखलायी है कि उस समय तक उनका 
अंथ समादर के हाथों से णहीत होता रहेंगा जब तक हिन्दी भाषा 
जीवित रहेगी 


बिहारीलाल के सम्बंध में डाक्टर जीं, ए., ग्रिय्सन की सम्मति 
नीचे लिखी जाती हैः-- 


“इस दुरूह ग्रंथ (बिहारी सतसई ) में काव्य-गत परिमाजन, 
माधुयय ओर अभिव्यक्ति-सम्बेधी विदग्धता जिस रूप में पायी जाती 
है वह अन्य कवियों के लिए. दुल॑भ है। अनेक अन्य कवियों ने 
उनका अनुकरण किया है, लेकिन इस विचिन्न शैली में यदि किसी ने 
. डल्लेख-योग्य सफलता पायी है तो वह तुलसीदास हैं, जिन्होंने बिहारी 


लाल के पहले सन्‌ १४८७५ मे एक सतसई लिखी थी | बिहारी के इस 

काव्य पर अगणित टीकाएँ लिखी गयी हैं। इसकी दुरूहता ओर विद- 
ग्यता ऐसी है कि इसके अक्षरों को कामवेनु कह सकते हैं? |# 

_कविवर देव 


अठारहवी शताब्दी प्रारम्भ करने के साथ सबसे पहले हमारी दृष्टि 
महाकवि देवदत्त पर पड़ती है। जिस दृष्टि से देखा जाय इनके महा- 
कवि होने में संदेह नहीं। कहा जाता हे इन्होंने बहत्तर ग्रन्थों की स्चना 
की | हिन्दी-भाषा के कवियों में इतने ग्रन्थों की स्वना ओर किसी ने 
भी की है, इर्में सन्‍्देह है। इनके महत्व और गौरव को देखकर 
: ब्राह्षण जाति के दो विभागों में अबतक इंद्ध चल रहा है। कुछ लोग 
सनाढ्य कहकर इन्हें अपनी ओर खींचते हैं ओर कोई कान्यकुब्ज कह- 
कर इन्हें अपना बनाता है। पंडित शालग्राम शार्री ने, थोड़े दिन हुए 
माघुरी? में एक लम्बा लेख लिखकर यह प्रतिपादित किया है कि महा- 
. कवि देव सनाढ्य थे | में इस विवाद को अच्छा नहीं समझता | वे जो 
हों, किन्तु हैं ब्राह्मण जाति के और ब्राह्मण जाति के भी न हों तो देखना 
यह है कि साहित्य में उनका क्‍या स्थान है | मेरा विचार है कि सब बातों 
पर दृष्टि रखकर यह कहना पड़ेगा कि ब्रजभाषा का मुख उज्ज्वल करनेवाले 
जितने महाकवि हुए हैं, उन्हीं में एक आप मी हैं | एक दो विषयों में 
. कविन-कर्म्म करके सफलता लाभ करना उतना प्रश॑सनीय नहीं, जितना 
अनेक विषयों पर समभाव से लेखनी चला कर साहित्य्षेत्र में कीर्ति 

अजन करना | वें रीति-प्रंथ के आचारय ही नहीं थे और उन्होंने काव्य 
के दसो अंगों पर लेखनी चल्ला कर ही प्रतिष्ठा नहीं लाभ की, वेदान्त के 
विषयों पर भी बहुत कुछ लिखकर वें सर्वदेशीय ज्ञान का परिचय प्रदान 
कर सके हैं | इस विषय पर उनकी बह्य-दर्शन-पच्ीसी', तत्वदर्शन-पचीसी? 
अआत्म-दर्शन-पचीसीः ओर “जगत-दर्शन-पचीसी! आदि कई अच्छी 
रचनाएँ हैं। उनके 'नीतिशतकः, 'राग-रत्नाकर, 'जातिविल्ञास!', भाव 
विल्ास? आदि ग्रंथ भी अ्रन्य॒ विषयों के हैं ओर इनमें भी उन्होंने अच्छी 
सहृदयता और भावुकता का परिचय दिया है। उनका ६देव माया 
प्रपंच” नाटक भी विचिन्न है| इसमें भी उनका कविकर्म्म विशेष गौरव 
रखता है। श्रृंगार रस का क्‍या पूछुना |! उसके तो वे प्रसिद्धि-प्राप्त 
आचाये हैं। मेरा विचार है कि इस विषय में आचार्य केशवदास के 
बाद उन्हीं का स्थान है। उनकी स्चनाश्रों में रीति ग्रंथों के अतिरिक्त 
एक प्रबन्ध काव्य भी है जिसका नाम 'दिव-चरित्र! है, इसमें उन्होंने 
भगवान क्ृष्णचन्द्र का चरित्र वर्णन किया है। प्रेम-चंद्रिका! भी 
'उनका एक अनूठा ग्रंथ है। उसमें उन्होंने स्वतंत्र रूप से७ प्रेम के विषय 


सें अनूठी स्वनाएँ की हैं। कवि-कर्म्म क्या है। भाषा और भावों पर ... 


अधिकार होना ओर प्रत्येक विषयों का यथातथ्य चित्रण कर देना । 
देवजी दोनों बातों में दक्व थे। सन्नहवीं और अट्टारहवीं शताब्दी में 
यह देखा जाता है कि उस समय जितने बड़े-बड़े कवि हुए. उनमें से 
अधिकांश किसी राजा-महाराजा अथवा अन्य प्रसिद्ध लक्ष्मी-पात्र के 
आश्रय में रहे | इस कारण उनकी प्रशंसा में भी उनको बहुत सी रच- 
'नाएँ. करनी पड़ीं। कुछ लोगों की यह सम्मति है कि ऐसे कवि अथवा 

कवियों से उल्च कोटि की स्वनाओं ओर सच्ची भावमय कविताओं - 
के से जाने की आशा करना विडम्बना मात्र है, क्‍योंकि ऐसे लोगों 
के हुदय में उच्छवासमय उच्च भाव उत्पन्न हो ही नहीं सकते जो एक 
आत्मनिर्भर, ख्तंत्र, अथच मनस्वी कवि अ्रथवा महाकवि में स्वभावत 


१६ 

उद्भूत होते हैं। उन्मुक्त कवि कर्म्म ही कवि-कम्म है जिसका कार्य 
चित्त का ख्तंत्र उद्वार है। जो हृदय किसी की चापलूसी अथवा 
तोषामोद में निरत है ओर अपने आश्रयदाता के इच्छानुसार कविता 
करने के लिए; विवश है, या उसकी उचितन्ञ्ननुचित प्रशंसा करने में 
व्यस्त है, वह कवि उस रन को कैसे प्राप्त कर सकता है जो स्वमावतया. 
तरंमायमान मानस-उद्धि से प्राप्त होते हैं। मेरा विचार है, इस कथन 
में सत्यता है। परन्तु इससे इस परिणाम पर नहीं पहुँचा जा सकता 
कि कोई कवि किसी - के आश्रित रह कर सत्कवि या महाकवि हो ही 
नहीं सकता। क्योंकि प्रथम तो कवि स्वाधीनताप्रिय होता है, दूसरी 
बात यह कि कवि का अ्रधिकतर सम्बन्ध प्रतिमा से है। इसलिए किसीः 
का आश्रित होना उसके कवित्व गुण का बाधक नहीं हो सकता। किसी 
आत्म-विक्रमी की बात और है। हाँ, बंधन-रहित किसी ख्तंत्र कवि 
का महत्व उससे श्रधकि है, यह बात निस्संकोच भाव से स्वीकार की 
जा सकती है। कविवर देवदत्त में जो विलक्षण प्रतिमा विकसित 
दृष्टिगत होती है उसका मुख्य कारण यही है कि वे ख्तंत्न प्रकृति के: 
मनुष्य थे जिससे वे किसी के आश्रय में चिर्काल तक न रह सके। 
जिस दरबार में गये उसमे अधिक दिन ठहरना उन्हें पसन्द नहीं आया। 
मालूम होता है कि बंधन उनको प्रिय नहीं था। में समझता हूँ इससे 
हिन्दी-साहित्य को लाभ ही हुआ क्योंकि उनके उन्मुक्त जीवन ने 
उनसे अ्रधिकतर ऐसी रचनाएँ करायी जो सर्वथा स्वतंत्र कही जा सकती 
हैं। प्रत्येक भाषा के साहित्य के लिए. ऐसी स्वनाएँ ही अधिक शअपे- 
छित होती हैं, क्‍योंकि उनमें वे उन्मुक्त धाराएँ बहती मिलती हैं जो 
पराधीनता एव स्वार्थंपरता दोष से मलिन नहीं होतीं । कविवर देव- 
दत्त की स्वनाओं का जो अंश इस ढंग में ढला हुआ है वहीं अधिक: 
प्रशंशनीय है और उसी ने उनको हिन्दी-साहित्य में वह उच्च स्थान 
. अदान किया है जिसमें अधिकारी हिन्दी-संसार के इने गिने कवि-पुगव: 

ही हैं। मिश्र-बन्ुओं ने अपने ग्रंथ में देवजी के सम्बन्ध में निम्न- 
लिखित कवित्त लिखा हैः-- - 


सूर सुर तुलसी सुधाकर नच्छत्र केशव, 

सेस कविराजन को जुगुनू गनाय के । 
कोऊ पेरिपूंरन भगति दिखरायो 

काब्य-रीति मोशन सुतहु चित लाय के । 
देव नभमंडल समान हे. कबीन मध्य 

जामें भानु सितभानु तारागन आय के | 
लदे होत अथवत चारों ओर अमत पे 

जाको ओर छोर नहिं परत त्लखाय के । 


इससे अधिक लोग सहमत नहीं हैं | इस पद्म ने कुछु काल तक 
हिन्दी संसार में एक श्रवांछित आंदोलन खड़ा कर दिया था। कोई 
कोई इस रचना को अधिक रंजित समभते हैं। परनठु में इसको 
विवाद-योग्य नहीं समझता । प्रत्येक मनुष्य अपने विच्चार के लिए 
स्वतंत्र है। जिसने इस कवित्त की रचना की, उसका विचार देवजी के 
विषय में ऐसा ही था| यदि अपने भाव को उसने प्रकट किया तो उसको 
ऐसा करने का अधिकार था । चाहें कुछ लोग उसको वक्रद्ृष्टि से देखें 
परन्तु मेरा विचार यह है कि यह कवित्त केवल इतना ही प्रकट करता है 
कि देवजी के विषय में हिन्दी संसार के किसी-किसी विदग्ध जन का 
क्‍या विचार है। मैं इस कवित्त के भाव को इसी कोटि में अहण करता 
हूँ और उससे यही परिणाम निकालता हूँ कि देवजी हिन्दी-साहित्य- 
क्षेत्र में एक विशेष स्थान के अधिकारी हैं। कोई भाषा समुन्नत होकर 
कितनी प्रौढ़ता प्राप्त करती है, देवजी की भाषा इसका पमाद है | उनका 


कथन हैः--- 

कविता कामिनि सुखद्‌ पद, सुबरन सरख सुजाति। 

अलंकार  पहिरे बिसद, अद्भुत रूप त्लखाति॥ 

मैं देखता हूँ कि उनकी स्चना में उनके इस कथन का पूर्ण विकास 
है। जितनी बाते इस दोहे में हैं वे सब उनकी कविता में पायी जाती हैं। 

उनकी अधिकतर सवनाएँ कवित्त ओर स्वैया में हैं। उनके कवित्तों 
में जितना प्रबल प्रवाह, ओज, अनुप्रास और यमक की छुटा है, वह 
विलक्षण है। सवैयों में यह बात नहीं है, परनन्‍्त उनमें सरसता और 
मधघुरता छुलकती मिलती है | कवि या महाकवि दो प्रकार के देखे जाते 
हैं; एक की सवना प्रसादमवी और दूसरे की गम्भीर, गहन विचारमयी 
ओर गूढ़ होती है। इन दोनों गुणों का किसी एक कवि में होना कम 
देखा जाता है, देवजी में दोनों बातें पायी जाती हैं और यह उनकी उहते- 
खनीय विशेषता है। मानसिक भावों के चित्रण में, कविता को संगीतमय 
बनाने में भावानुकूल शब्द-विन्यास में, भाषानुसार शब्दों में ध्वनि उत्पन्न 
करने में ओर कविता को व्यंजनामय बना देने में महाकवियों की सी शक्ति 
देवजी में पायी जाती है। 

प्रायः ऐसे अवसर पर लोग तुलनात्मक समालोचना को पसन्द 
करते हैं। इसमें सन्देह नहीं कि ऐसा करने से एक दूसरे का उत्कर्ष 
दिखाने में बहुत बड़ी सहायता प्राप्त होती है। परन्ठ ऐसी अवस्था में, 
निर्णय के लिए. दोनों कवियों की समस्त स्चनाओ्रों की आलोचना होनी 
आवश्यक है | यह नहीं कि एक दूसरे के कुछ समान भाव के थोड़े से 
पद्चों को लेकर समालोचना की जाय और उसी के आधार पर एक से 
दूसरे को छोया या बड़ा बना दिया जाय। यह एकदेशिकता है | कोई 
कवि दस विषयों को लिखकर सफलता पाता है ओर कोई दो-चार 
विषयों को लिखकर ही कृतकार्य होता है। ऐसी अवस्था में उन दोनों 
. के कतिपय विषयों को लेकर ही तुलनात्मक समालोचना करना समुचित 
नहीं | समालोचना के समय यह भी विचारना चाहिये कि उनकी रचना 

मं लोक-मंगल की कामना आर उपयोगिता कितनी है। उसका काब्य 
कौन-सा संदेश देता है और उसकी उपयुक्तता किस कोटि की है | बिना: 
इन सब बातों पर विचार किये कुछ थोड़े-से पद्यों को लेकर किसी का 
महत्व प्रतिपादन युक्तिसंगत नहीं | अतणव मैं यह मीमांसा करने के लिए 
प्रस्तुत नहीं हूँ कि जो हिन्दी-सैतार के महाकवि हैं उनमें से किससे देव 
बड़े है. और किससे छोटे । प्रत्येक विषय में प्रत्येक को महत्व प्राप्त 
नहीं होता और न सभी विषयों में सबको उत्कर्ष मिलता है । अपने-अपने 
स्थान पर सब आदरणीय हैं, आर भगवती वीणा-पाणि के सभी वर 
पुत्र हैं। कविवर सरदास और गोस्वामी ठुलसीदास कषणजन्मा पुष्प हूँ | 
उनको वह उच्चपद प्रात्त है जिसके विषय में किसी को तकक-वितर्क नहीं | 
इसलिए, मैंने जो कुछ इस समय मंथन किया है, उससे उनका कोई 
सम्बन्ध नहीं । द द द 


अब मैं आप लोगों के सामने देवजी की कुछ स्वनाएँ, उपस्थित 


करता हूँ। आप उनको अवलोकन करें और यह विंचार कि उनकी 
कविता किस कोटि की है. और उसमें कितना कवि-कर्म्म हैः-- 


(१ ) पाँयन नृपुर मंजु बजे. कटि 
किंकिनि मैं धुनि की मधुराई। 
साँवरे अंग लसे पट पीत हिये द 
हुलसे. बनमाल सुद्दाई । 
माथे किरीट बढ़े दंग चंचल... 
मंद हँसी सुखचन्द जुन्दाई । 
जे ज्ञग मंदिर दीपक सुन्दर 
श्री त्रज दूलह देव सहाई। 

(२) देवजू जो. चित चाहिये नाह 
तो नेह निबादिये देह हस्थो परे । 
जौ समझाइ सुमाइये राह 
अमारग में पग धोखे घण्यो परे। 
नीके में फीके हे आँसू भरो कत 
ऊँचे उसास गरो क्यों, भस्यो परे । 
रावरो रूप पियो अंखियान भस्तो सो 
. भरयथो उम्ड़यो सो ढरथो परे। 


(६ ) भेष भये बिष भाव ते भूषन 
क्‍ भूख न" भोजन की कु ईबछी। 
सीचु की साध न सोंधे की साध 
न दूध सुधा दधि माखन छीोछी । 
चंदन तो चितयो नहिं जात 
चुभी चित माहि चितोनि तिरीछी । 
फूल थयों सूल् सिला सम सेज 
विछोनन बीच विछी जनु बीछी | 


(४) प्र म॒ पयोधि परे गहिरे अभिमान 
को फेन रहो गहि रे मन। 

कोप तरंगिनि सों बहिरे पछिताय 
पुकारत क्‍यों षहिरे मन। 


कविवर देव | २४७ [ “हरिओऔषध!” 


देव जू लाज-जद्दाज ते कूदि 
रहो मुख मूँदि अज्ों रहि रे मन । 
जोरत तोरत प्रीति तुहो अब 
. तेरी अनौति तुद्दी सहि रे मन। 
(५) आवत आयु को द्योस .अथोत क्‍ 
. गये रबि त्यों ऑँधियारिये ऐहे। 
दाम खरे दे खरीद करो गुरु 
मोह की गोनी न फेरि बिकेहे। 
देव छितीस की छाप बिना 
जमराज जगाती महादुख देहे। 
जात उठी पुर देह की पेठ, अरे 
बनिये बनिये नहिं रेहे। 
(६) ऐसो जो हों जानतो कि जेह्दे तू विषे के संग _ 
क्‍ एरे मन मेरे हाथ पाँव तेरे तोसतो। 
आऊु तो दवों कत नरनाहन को नाहीं सुनी 
नेह स्रों निहारि हेरि बदन निद्दोरतो। 
चलन न देतो देव चंचल अचल करि 
चाबुक चितावनीनि मारि मुँह मोरतो। 
भारी प्रेम पाथर नगारो दे गरे स्रों बाधि 
..._ राधाधर बिरद के वारिधि में बोरतो। 


'कंविवर देव | रध्द [ हरिश्रोध! 


(७ ) गुरु जन जावन मिलल्‍यो न भयो दृढ़ दृधि 
. अथ्यो न बिवेक रई देव जो बनायगो। 
माखन सुकुति कहाँ छाह्यो न भुगुति जहाँ 
नेह बिनु सगरों स्वाद खेह नायगो। 
बिज्लखत बच्यों मूल कच्यो खच्यों त्ोभ भांडे 
नच्यो कोप आँव पच्यो मदन छिनायगो। 
पायो न स़रावनि सल्िल छिमा छींटन सत्र 
दूध सो जनक बिज्ु ज्ञाने उफ़नायगों। 
(८) कथा में न कंथा मेंन तीरथ के पंथा में न 
. पोथी में न पाथ में न स्राथ की बसीती में । 
जटा मैं न सुंडन न तिलक त्रिपुंडन न 
” नदी कूप कुडन अन्हान . दान रीति मे। 
पीठ मठ मंडल्ञ न कुंडल कमंडल न 
... माल्तादंड में न देव देहरे की भीति में। 
आपुद्दी अपार पारावार प्रप्॒॒ पूरि रहो 
_ पाइये प्रगट परमेघर  प्रतीति में। 


(६ ) संपति में ऐंठि बेठे चौतरा अदालति के 
बिपति में पेन्हि बेठे पॉय ऋुनमुनियाँ। 

जेतो सुख संपत्ति पितोई दुस्त बिपति में 
संपत्ति भ॑ मसिरजा विपति परे धुनियाँ। 


कविवर देव ] २४६ ... [ दरिओष! . 

स्॑पति ते बिपति बिपति हूँ ते संपति है 
संपति ओ बिपति बराबरि के गुनियाँ। 

संपति में काँय काँय बिपति में भाँय भाँय 
काय काँय भाँय भाँय देखी सब दुनियाँ। 

(१० ) आयी बरसाने ते बुलाई बृषभानु सुता 
निरखि प्रभानि प्रभा भानुकी श्रथे गयी । 

चक चकवान के चकाये चक चोठन सोौं 
चोंकत चकोर चकचोंधी स्री चके गयी। 

देव नंद नन्‍्दन के नेनन अवन्द्मयी 
. लनन्‍्द्‌ जू के मन्दरनि चन्द्मयी कल गयी। 

कंजन कलिनमयी. कुज़न नत्िनमयी 
गोकुल की गलिन अल्लिनमयी के गयी। 

(११ ) ओचक अगाध सिंधु स्थाह्दी को उमड़ि आयो 
तामें तीनो ज्ञोक बूढ़ि गये एक संग में | 

कारे कारे आखर लिखे जु कारे कागर 
सुन्यारे करि बाँचे कोन जाँचे चित्त भंग में । 

. आँखिन में तिसिर अमावस, की रैनि जिमि 
जम्बु जल बुद्‌ जमुना जल त्तरंग मं । 

यों ही मन मेरो मेरे काम को न रक्षो माई 
...स्याम रंग हे करि स्रमायो स्याम र्षः में । 


कविव र देव]... २५० [. हरिश्रौध! 


(१२) रीमि रीकि रहसि रहसि हँखि हँसि उठे 
साँसे भरि आँसू भरि कहति दई-दई। 

चोंकि चोंकि चकि चकि उचकि उचकि देव 
जकि जकि बकि बकि परति बहेन्थई। 

दुहँन को रूप गुन दोड बरनत फिरे 

घर न थिराति रीति नेह की नई-नहे। 

मोहि सोहि सन भयो मोहन को राधिका मे 
राधिका हूँ मोहि मोदि मोहनमई-मई। 

(१३) जब ते कुँवर कान्द रावरी कल्लानिधान 
कान परी वाके कहू सुजस-कद्दानी स््री। 

तब ही ते देव देखी देवता सी हँसति-सी 
खीमति-सी रीभमृति-सी रूसति रिख्रानी-सी | 

छोट्टी सी छली सी छीनि ज्ञीनी सी छकी सो छिन 
. जकी सी टकी स्री लगी थकी थद्रानी सी 

_ बींघी सी बिंधी सी. विष बूड़ी सी बिमोहित सी 
बेठो बाल बकति बिलोकति बिकानी सतरी । 

( १४ ) देखे अनदेखे दुख-दानि भये सुख्न-दानि 
क्‍ सूखत न आँसू सुख सोइबो हरे परो। 
पानि पान भोजन सुजन गुरुजन मूक्ते 
.... दिव! दुरजन लोग . लरत खरे परो। 


कविबर देव ] सफ््श [ 'हरिओध” 


ल्ञागो कौन पाप पल ऐको न॑ परतिं कल्न. 
.. दूरि गयो गेह नयो नेह. नियरे परो- 
होतो जो अजान तो न ज्ञानतो इतीक बिथा 

मेरे जिये जोन तेरो जनिबो गरे परो। 


(१५) तेरो कह्यो करि करि जीव रखो जरि जरि 
हारी पाँय परि परि तऊतें न की सम्दार। 
जलन बिलोके देव” पत्न न लगाये तब 
यों कन्न न दीन तें छतल्नन उछलनहार+५ 
ऐसे निरमोद्दी स्रों सनेह बॉाँलि हो बँधाई 
आपु विधि बूड्यों माँक बाधा सिंधु निराधार । 
एरे मन मेरे तें घनेरे दुख दीने अब 
एके वार देके तोहिं मूँदि मारो एक बार। 


देव की भाषा साहित्यिक ब्जभाषा है ओर उनकी लेखनी ने उससें: 
साहित्यिकता की पराकाष्ठा दिखलायी है। उनकी स्चनाश्रों में शब्द- 
लालित्य नतेन करता दृष्टिगत होता है और “अनुप्रास इस सरसता स्रे 
आते हैं कि अलंकारों को भी अलंकृत करते जान पड़ते हैं; बह में 
स्वीकार करूँगा कि उन्होंने कहीं-कहीं अनुप्रास, यमक आदि के लोभ में 
पड़कर उन्हों ऐसे शब्दों का प्रयोग किया है जो गढ़े अथवा तोड़े-मरोड़े 
जान पड़ते हैं | परन्तु वें बहुत अल्प हैं ओर उनकी मनोहर रचना में आकर 
मनोहरता हीं ग्रहण करते हैं, अमनोहर नहीं बनते | ब्रजमाषा के जितने 
नियम हैं उनका पालन तो उन्होंने किया हीं है, प्रत्युत उसमें एक ऐसी 
सरस धारा भी बहा दी है जो बहुत ही मुग्धरी है ओर जिसका 


कविवर देव ] क्‍ ... २५४२ [ 'हरिआ्रौध! 


अनुकरण बाद के कवियों ने अधिकतर किया है। उनकी सवनाओ्रों में 
अन्य प्रान्तों के भी शब्द मिल जाते हैं| इसका कारण उनका देशाटन 
है। परन्तु वे उनमें ऐसे बैठाये मिलते हैं जैसे किसी सुन्दर स्वर्णामरण 
में कोई नग। इसमें कोई सन्देह नहीं कि कविवर देवदत महाकवि 
थे और उनकी स्वनाओं में अधिकांश महाकवि की सी महत्ताएँ 
मौजूद हैं । 


कविवर भारतेन्दु 


उन्‍नीसबीं शताब्दी का उत्तराद ऐसा काल है जिसमें बहुत बड़े-बड़े 
परिवर्तन हुए। परिवर्त्तन क्यों उपस्थित होते हैं, इस विषय में कुछ 
अधिक लिखने की आवश्यकता नहीं | किन्तु में यह बतलाऊँगा कि 
उन्‍नीसवीं शताब्दी के उत्तराद्ध में राजनीतिक, धार्मेक ओर सामाजिक 
अवस्था क्या थी। मुसलमानों के राज्य का अन्त हो. चुका था और 
ब्रिटिश राज्य का प्रभाव दिन-दिन विस्तार-लाभ कर रहा था। अँगरेजी 
शिक्षा के साथ साथ योरोपीय भावों का प्रचार हो रहा था और “यथा 
राजा तथा प्रजा! सिद्धान्त के अनुसार भारतीय रहन-सहन-प्रणाली 
भी परिवर्तित हो चली थी। अँगरेजों का जातीय भाव बड़ा प्रबल है। 
उनमें देशप्रेम की लगन भी उच्चकोटि की है। विचार स्वातंत््य उनका 
प्रधान गुण है। कार्य को प्रारम्भ कर उसको हृढ़ता के साथ पूर्ण करना 
ओर उसे बिना समाप्त किये न छोड़ना यह उनका जीवन-अत है | उनके 
समाज में ज्री जाति का उच्चित आदर है, साथ ही पुरुषों के समान उनका 
स्वत्व भी स्वीकृत है। ब्रिटिश राज्य के संसर्ग से और अँंगरेजी भाषा की 
शिक्षा पाकर ये सब बाते, और इनसे सम्बन्ध रखनेवाले और श्रनेक भाव 
इस श्वताब्दी के उत्तराद्य में और प्रान्तों के साथ-साथ हमारे प्रान्त में 

भी अधिकता से फैले | स्वामी दयानन्द सरस्वती ने आरयंसमाज का डंका 
बजाया और हिन्दुओं में जो दुर्बलताएँ, रूढ़ियाँ और मिथ्याचार थे 
उनका विरोध सबलता से किया | इन सब बातों का यह प्रभाव हुआ कि. 
इस प्रकार के साहित्य की देश को आवश्यकता हुईं जो कालानुकूल हो 
श्रौर जिससे हिन्दू समुदाय की वह दुर्बलताएँ दूर हों जिनसे उसका 
प्रतिदिन पतन हो रहा था। यही नहीं, इस समय यह लहर भी वेग से 
सब ओर फैली कि किस प्रकार देशवासी अपने कर्त्तव्यों को समझें 
और कौन-सा उद्योग करके वे भी वैसे ही बने जैसे योरोप के समुन्नत 
समाजवाले हैं। कोई जाति उसी समय जीवित रह सकती है जब वह 
अपने को देशकालानुसार बना ले ओर अपने की उन उन्नतियों का 
पात्र बनाये जिनसे सब दुर्बलताश्रीं का संहार होता है; और जिनके 
आधार से लोग सभ्यता के उन्नत सोपानों पर चढ़ सकते हैं। इन भावों 
का उदय जब द्दयों में हुआ तब इस प्रकार की साहित्य-सष्टि की ओर 
समाज के प्रतिमा-सम्पन्न विवु्धों की दृष्टि गयी ओर वे उचित यत्न करने 
के लिए कटिबिद्ध हुए। अनेक समाचार-पत्र निकले ओर विविध पुस्तक- 
प्रणयन द्वारा भी इंष्ट-सिद्धि का उद्योग प्रारम्भ हुआ | 

: बाबू हरिशंचन् इस काल के प्रधान कवि हैं। प्रधान कवि ही नहीं, 
हिन्दी साहित्य में गद्य की संबं-सम्मत और सबं-प्रिय शैली के उद्धावक 
भी आप ही हैं। हम इस स्थान पर यही विचार करेंगे कि उनके द्वारा 
हिंन्दी पद्म में किन प्राचीन भावों का विकास. और किन. नवीन भाकों 
कं प्रवेश हुआ | बाबू हरिश्च॑न्ध महाप्रंभु बल्‍लमाचय्य के सम्प्रदाय के 
थें'॥ इसलिए भगवान भीकृष्णचन्ध और श्रीमती राधिका में उनंका अचल 
अनुरोग थीं। ईसे सूत्र से वें ब्रजमाषा के अनन्य प्रेमी थे | 
उनकी “अधिकांश रचनाएँ .'प्रांचीन-शैली की हैं और उनमें राधाकृष्णु 
का गुणानुवाद उसी मंक्ति और: श्रद्धा के साथ. गाया गया है, जिससे 
अष्टछाप के- वैष्ण॒वों की रचनाओं को महत्ता प्राप्त है। उन्होंने न. तो 

कोई रीति ग्रन्थ लिखा है और न कोई प्रबंध-काव्य | किन्तु उनकी स्फुट 
स्वनाएं, इतनी श्रधिक हैं जो सर्वतोमुखी प्रतिमावाले मनुष्य द्वारा: ही 
प्रस्तुत की जा सकती हैं । 

उन्होंने होली आदि, पर्बों, त्योहारों और उत्सवों पर गाने योग्य सहसों 
पद्यों की स्वना की है। प्रेम-सस से सिक्त ऐसे-ऐसे कवि और सववेये 
बनाये हैं जो बड़े ही द्ृदयग्राही हैं। जितने नाटक या अन्य गद्य ग्रन्थ 
उन्होंने लिखे हैं, उन सबसें जितने पद्म ग्राये हैं वे सब ब्रजभाषा ही में 
लिखे गये हैं। इतने प्राचीनता-प्रें मी होने पर मी उनमें नवीनता 
'ष्टिगत होती है। वे देश-दशा पर अश् बहाते हैं, जाति-ममता का राग 
अलापते हैं, जाति की दुर्बलताओं की ओर जनता की दृष्टि आकर्षित 
करते हैं, शर कानों में वह मंत्र फूँकते हैं जिससे चिर्काल की बन्द 
आँखें खुल सके । उनके 'भारत-जननी? और “भारत-दुर्दशा? नामक ग्रंथ 
इसके प्रमाण हैं । बाबू हरिश्चन्द्र ही वह पहले. पुरुंष हैं. जिन्होंने सर्व- 
प्रथम हिन्दी साहित्य में देश-प्रेम और ज़ाति-ममता की पवित्र धारा 
बहायी | वे अपने समय के मर्यक थे। उनकी: उपाधि भारतेन्दु? है। 
इस मयंक के चारों ओर जो जगमगाते हुए तारे उस समय दिखलायी 
पड़े, उन सब में भी उनकी कला का विकास दृष्टिगत हुआ | सामयि- 
'कता की दृष्टि से उन्होंने अपने विचारों को कुछु उदार बनाया ओर 
ऐसे भावों के भी .पद्म बनाये जो धार्मिक संकी्णिता को व्यापकता में 
परिणत करते हैं। 'जैन-कुतूहल' उनका ऐसा ही ग्रन्थ है । उनके समय 
में उर्दू शायरी उत्तरोत्तर समुन्नत हो रही थी.। उनके पहले और उनके 
'समय में भी उर्दू भाषा के ऐसे प्रतिभाशाली कवि उत्पन्न हुए जिन्होंने 
उसको चार चाँद लगा दिये | उनका प्रभाव भी इनपर पड़ा ओर इन्होंने 
अधिक उदू शब्दों को अहरणकर हिन्दी में फूलों का गुच्छा! नामक 
अंथ लिखा जिसमें लावनियाँ हैं.जो खड़ी बोली में लिखी गयी हैं । वे 
यद्यपि हिन्दी भाषा ही में . रचित हैं, परन्तु “उनमें उदूं का पुट पर्यौ्त 

है। यदि सच पूछिये तो हिन्दी में स्पष्ट रूप से खड़ी बोली रचना का 
प्रारम्भ इसी ग्रंथ से होता है। में यह नहीं भूलता हूँ कि यदि सच्चा 
श्रेय हिन्दी में खड़ीं बोली की कविता पहले लिंखने का किसी को प्राप्त 
है तो वे महन्त सीतलदास हैं | वरन में यह कहता हूँ कि इस उन्नौसवीं 
शताब्दी में पहले पहल यह कार्य भारतेनुजी ही ने किया। कुछ लोग 
उसको उदूँ की ही स्वना मानते हैं, परन्तु में यह मानने के लिए तैयार 
नहीं । इसलिए कि जैसे हिन्दी भाषा ओर संस्कृत के तत्सम शब्द उसमें 
आये हैं वैसे शब्द उ्द की स्वना में आते ही नहीं | 

बाबू हरिश्चन्द्र नवीनता-प्रिय थे और उनकी प्रतिभा मौलिकता से 
स्नेह रखती थी। इसलिए उन्होंने नयी-नयी उद्धावनाएँ अवश्य कौ, 
परन्तु प्राचीन ढंग की स्वना ही का आधिक्य उनकी कहृतियों में है। 
ऐसी ही रचना कर वे यथाथ आनन्द का अनुभव भी करते थे । उनके 
पद्मों को देखने से यह बात स्पष्ट हो जाती है। उनके छोटे बड़े म्र॑थों 
की संख्या लगिमग १०० तक पहुँचती है। इनमें पद्म के ग्रंथ चालीस- 
पचास से कम नहीं हैं। परन्तु ये समस्त ग्रंथ लगभग ब्रजभाषा ही में 
लिखे गये हैं | उनकी भाषा सरस और मनोहर होतीं थी । वैदर्भो वृत्ति 
के ही वे उपासक थे। फिर भी उनकी कुछ स्वनाएँ. ऐसी हैं जो अधि- 
कतर संस्कृत गर्भित हैं। वे सरल से सरल और दुरूह से दुरूह भाषा 
लिखने में सिद्धहस्त थे | गजल भी उन्होंने लिखी हैं जो ऐसी हैं जो 
उदूं के उस्तादों के शेरों की समता करने में समर्थ हैं। मैं पहले कह 
चुका हूँ कि वे प्रेमी जीव थे। इसलिए उनकी कविता में प्र॑म का रंग 
बड़ा गहरा है। उनमें शक्ति भी थी और भक्तिमय स्तोत्र भी उन्होंने 
अपने इष्टदेव के लिखे हैं, परंतु जैसी उच्च कोटि की उनकी प्र म संबंधी 
रचनाएँ हैं वैसी अन्य नहीं । उनकी कविता को पढ़कर यह ज्ञात होता 
है कि उनकी कविकृृति इसी में अपनी चरितार्थता समझती है कि वह 
भगवल्लीला-मयी हो। वे विचित्र स्वभाव के थे | कभी तो यह कहते:-- 

जगजिन तृण सम करि तज्यों अपने प्रेम पअ्भाव। 
करि गुलाब स्रों आचमन ल्लीजत वाको न्ाँव॥ 
परम प्रम निधि रसिकवर अति उदार गुनखान। 
जग जन र॑जन आशु कवि को हरिचंद समान ।। 
कभी सगवे होकर यह कहते--- 
चंद टरे सूरज टरे टरे जगत के नेम। 
पे रद श्री हरिचंद को टरे न शअविचत् प्रम॥ 
जब वे अपनी सांसारिकता को देखते ओर कभी आत्म-ग्लानि उत्पन्न 
होती तो यह कहने लगते--- 
जगत-जाल में नित बँध्यो प्यो नारि के फंद। 
मिथ्या अभिमानी पतित भ्ूूठो कवि हरिचंद॥ 
उनकी जितनी रचनाएँ हैं, इसी प्रकार विचित्रताओं से भरी हैं| 
कुछ उनमें से आप लोगों के सामने उपस्थित की जाती हैं-- 
(--इन दुखियान को न सुख सपने हूँ मिल्‍यो 
यों ही सदा व्याकुज्ञ विकल्न अकुल्नायंगी । 
प्यारे हरिचंद ज की बीती जानि ओषधि जोपे 
जेंह प्राय तऊ ए तो संग्र ना समायँगी। 
देख्यो एक बार हूँ न नेन भरि तोहिं यातें 
जोन जोन लोक जेहें तहाँ पछतायँगी। 
बिना प्रान - प्यारे भये दरस तिहारे हाय 


सुएह्‌ पे आँखें ये खुली रद्द जायँगी। 
का 

२-हों तो याही स्रोच में बिचारत रही रे काहें 
दरपन हाथ ते न छिन बिसरत है। 
त्यों ही हरिचंद जू वियोग और सँजोग दोऊ 
एक से तिटद्दारे कछु लखि न परत हे। 
जानी आज हृप्त ठकुरानी तेरी बात तू तो 
. परम पुनीत प्रम-पथ  बिचरत है। 
तेरे नेन मूरति पियारे की बसति ताहि 
आरसी में रेन दिन देखियों करत है। 
३-जानि सुजान हों नेह करी सहि 
के बहुभाँतिन लोक. हँखाई। 
त्यों हरिचंद जूं जो जो क।ल्मो 
. स्रो कस्यो चुप हो करि कोटि उपाई ! 
सोऊ नहीं निबद्दी उन सों 
उन तोरत बार कछू न लगाई । 
साँची भदे कहनावति वा शअरी 
'डँची दुकान की फीकी भिठाई। 
४-आजु को जो न मिले तो कह्दा 
- हम तो तुम्हरे सब भाँति कहा वे ।' 
मेरो उराहनो हे कु नाहि 
सबे फल आपने भाग को पाव। 
जो हरिचंद भ|ईे सो भई अब 
प्रान चल्ले चढें. याते खुनावें। 

प्यार जू है जग की यह रीवि 
बिदा के समे सब कंठ कगावे। 


५-पियारों पेये केवल्न प्रस में। 
नाहिं ज्ञान में, नाहिं ध्यान में, नाहिं करम कुल नेम में | 
नहिं मंदिर में, नहिं पूजा में, नहिं घंटा की घोर में। 
हरोचंद्‌ वह बॉध्यो डोले एक प्रेम की डोर में॥ 
६--सम्हारहु अपने को गिरधारी | 
मोर मुकुट सिर॒पाग पेच कसि राघहु अल्क सँवारी । 
हिय दलकन घनमाल्ल उठावहु मुरत्ञी घरहु उत्तारी। 
चक्रादिकन सान दे राखो कंकन फँसन निवारी। 
नूपुर लेहु चढ़ाय किंकिनी खींचहु करहु तयारो! 
"पियरो पट पश्किर कटि कसिके बाँधो हो बनवारी | 
हम नाहीं उनमें जिनको तुम सहजद्दि दीन्‍्हों तारी। 
बानो जुगओ नीके अबकी हरीचंदू की बारी। 
एक उर्दू की ग़ज़ल भी देखिये:--- 
७--दिल सेरा ले गया दशा कर के। 
बेवफा हो गया वफ़ा कर के। 
हिज् की शब घटा ही दो हमने। 
दासस्‍्ता जल्फ़ को बढ़ा करके। 
बक्ते रहलत जो आये बालीं पर । 
खूब रोये गले लगा कर के।॥ 

सरवे क्रामत ग़ज़ब की चाल से तुम । 
क्यों कयामत चलते बपा करके ॥ 


खुद बखुद आज जो वह बुत आया । 
में भी दोड़ा खुदा खुदा कर के॥ 
दोस्तो कोन मेरी तुरबत पर। 
रो रहा हे रसा रसा कर के। 
८-श्रीराधाम्ताधद युगल प्रम रसका अपने को मस्त बना। 
पी प्रेंम-पियाला भर भरकर कुछ इस मेक भी देख मज़ा । 
इतबार न हो तो देख न ले क्या हरीचंद का द्वाल्न हुआ | 
&--नव उज्ज्वल जल्न ध्रार हार हीरक स्री खोहति । 
बिच बिच छह्रति बूद्‌ मध्य मुक्ता मनि पोद्दति । 
लोल लहर लद्दि पवन एक पे इक इमि आवत। 
जिमि नर गन सन विविध सनोरथ करत पमिटावत | 


१०--तरनि तनूजा तट तमाल तरुबर बहु छाये। 
झुके कूल सों जल परसन हित मनहेँ सुद्दाये । 
किधों मुकुर में लखत उमफ्कि सब निज-निज सोभा। 
के प्रनवत जल ज्ञानि परम पावन फल्न सोभा। 
मनि आतप वारन तीर को स्रिमिटि सबे छाये रहत । 
के हरिसेवा हित ने रहे निरखि नयन मन सुख लहत। 


उनकी इस प्रकार की स्वनाएं भी मिलती हैं, जिनमें खड़ी बोलीं का 
भी पुठ पाया जाता है। जैसे यह पद्च :--- 

डंका कूच का बज रहा सुसाफिर जागो रे भाई। 

दंखो लाद चले पंथी सब तुम क्‍यों रहे भुलाई । 

जब चलना ही निश्चय है तो लैकिन माल लदाई । 

हरीचंद्‌ दरिपद्‌ बिनु नहिं तो रहिं जेहो मुंह घाई। 

किन्तु उनकी इस प्रकार की रचना बहुत थोड़ी है। क्योंकि उनका 
विश्वास था कि खड़ी बोल-चाल में सरस रचना नहीं हो सकती। 
उन्होंने अपने हिन्दी भाषा नामक ग्रंथ में लिखा है कि खड़ी बोली में 
दीघीन्त पद अधिक आते हैं, इसलिए उसमें कुछ-न-कुछ रूखापन आा है 
जाता है। इस विचार के होने के कारण उन्होंने खड़ी बोल-चाल की _ 
कविता करने की चेश नहीं की। किन्तु आगे चलकर समय ने कुछ 
और ही दृश्य दिखलाया, जिसका वर्णन आगे किया जावेगा। बी हरि- 
श्रद्ध जो सन हिन्दी भाषा के भाण्डारल्ों प्रदान कर गये हैं वें वहुमृल्य 
हैं, यह बात मुक्तकंठ से कही जा सकती है। 


हमारे नवीन साहित्यिक प्रकाशन 


( प्रकाशित एवं वितरण अधिकार ग्राप्त ) 
समीक्षा 

राधा का क्रम-विकास 

लोक साहित्य प्रयेश 

हिन्दी उपन्यास और यथार्थवाद * 

